

پیش روئے کتب و رسائل اسلامیہ فقہی احکامات و مسائل

التحقیقات النافعه

فی

مسائل الجنازہ

جنازہ میں

نیت، شفاء، چار تکبیرات، قرأت فی الجنازہ جنازہ غائبانہ یا
حاضرانہ، جنازہ بالبحر یا بالنہر، ملائکہ طہرہ یا دو طرفہ، جنازہ مسجد
میں یا باہر وغیرہ مضامین پر عمل علی کلمتہ



حضرت مولانا عبدالرحمن عابد
رحمۃ اللہ علیہ
مدرسہ مرکز امام اعظم ابوحنیفہ پشاور

مناظر اعلیٰ السنۃ والجماعۃ دہریہ
علامہ دیندار محبوب احمدی مدظلہ العالی
حضرت مفتی محمد ندیم انجمودی
ادام اللہ علیہ وعلوہ وعلوہ اللہ عمرہ

نوجوانانِ احناف طلباء دیوبند

0333-3300274 (پشاور)

مسائل جنازہ پر علمی و تحقیقی بحث اور احناف کے طریقہ جنازہ پر غیر مقلدین کے بے جا اعتراضات کے علمی جوابات، نیز غیر مقلدین کے گھڑے بیسوں حوالہ جات کا مجموعہ

المعروف بہ

مسائل جنازہ

از افادات

مناظر اسلام، فخر دیوبند، فاتح فرق باطلہ

حضرت مفتی محمد ندیم المحمودی ادام اللہ ظلہ علینا

ترتیب، تدوین و تنقیح

حضرت مولانا عبد الرحمن عابد حفظہ اللہ ورعاه

اردو ترجمہ

حافظ شہزاد گل حفظہ اللہ تعالیٰ

ناشر

نوجوانان احناف طلباء دیوبند (کثر اللہ سوادہم) لپشاور

پاکستان 0333-3300274

جملہ حقوق بحق ناشر محفوظ ہیں

نام کتاب	:	مسائل جنازہ
از افادات	:	مناظر اسلام، وکیل احناف، فاتح فرق باطلہ
	:	حضرت مفتی محمد ندیم المحمودی ادام اللہ ظلہ علینا
ترتیب و تنقیح	:	حضرت مولانا عبدالرحمن عابد حفظہ اللہ ورعہ
اردو ترجمہ و کتابت	:	حافظ شہزاد گل حفظہ اللہ تعالیٰ پتہ غلام پشاور، پاکستان
صفحات	:	200
قیمت	:	
طبع اول	:	جمادی الاولیٰ ۱۴۴۵ھ / دسمبر ۲۰۲۳ء

ملنے کا پتہ

نوجوانانِ احناف طلباء دیوبند (کثر اللہ سوادہم) پشاور

پاکستان 0333-3300274

﴿فہرست﴾

صفحہ	عنوان
۶	افتتاحی کلمات.....
۷	جنازہ کا طریقہ
۱۳	نیت کا مسئلہ
۲۰	جنازہ میں ثناء پڑھنا
۳۳	غیر مقلدین کے گھر سے ثناء کا ثبوت
۴۲	ثناء میں ’وجل ثناء ک‘ کا اضافہ
۴۶	جنازہ میں صرف پہلی تکبیر کے ساتھ رفع یدین کرنا
۴۸	غیر مقلدین کے گھر سے ثبوت
۵۳	نماز جنازہ کی چار تکبیریں
۵۵	غیر مقلدین کے گھر سے الزامی حوالہ جات
۵۸	جنازہ میں قرأت کا حکم
۵۹	جنازہ میں بطور ثناء فاتحہ پڑھنا
۶۰	جنازہ درحقیقت دعا ہے
۶۲	غیر مقلدین کا مذہب
۶۳	سورۃ فاتحہ کے بعد مزید قرأت
۶۴	غیر مقلدین کا اصل دعویٰ اور عمل
۶۵	غیر مقلدین اور دیگر مسالک میں فرق (ضروری وضاحت)
۶۷	دلائل احناف
۷۰	کون کون سے محدثین و فقہاء قرآن نہیں کرتے تھے؟
۷۹	(اعتراض و جواب) حمد کا اطلاق ”سبحانک اللہم“ پر

- ۸۲ (اعتراض و جواب) حمد کا اطلاق سورۃ الفاتحہ پر
- ۸۴ غیر مقلدین کے اشکالات اور ان کے جوابات
- ۸۴ پہلا شبہ مع الجوابات
- ۸۷ دوسرا شبہ مع الجوابات
- ۸۹ تیسرا شبہ مع الجوابات
- ۹۱ چوتھا شبہ مع الجوابات
- ۹۲ غیر مقلدین کے نزدیک صحابی کا قول حجت نہیں
- ۹۴ پانچواں شبہ مع الجوابات
- ۹۹ چھٹا شبہ مع الجوابات
- ۱۰۲ ساتواں شبہ مع الجوابات
- ۱۰۳ آٹھواں شبہ مع الجوابات
- ۱۰۶ نواں شبہ مع الجوابات
- ۱۰۷ غیر مقلدین کے نزدیک اجماع حجت نہیں
- ۱۰۸ صحابی کا ”من السنة“ قول کا جائزہ
- ۱۱۳ راوی جب اپنی روایت کے خلاف عمل کرے (خامساً)
- ۱۱۷ خلاصۃ الدلائل
- ۱۱۸ غیر مقلدین کے اپنے اصول کے مطابق بھی قرأت نہیں
- ۱۲۰ جنازہ میں دونوں طرف سلام پھیرنا
- ۱۲۰ غیر مقلدین کا مسلک
- ۱۲۱ غیر مقلدین کے گھر سے گواہی
- ۱۲۵ جنازہ بلا عذر مسجد میں ادا نہ کیا جائے
- ۱۲۵ احناف کے دلائل
- ۱۳۲ غیر مقلدین کے گھر سے ثبوت

- ۱۳۴ غائبانہ جنازہ کا تحقیقی جائزہ
- ۱۳۵ قائلین کا دعویٰ، دلائل اور ان کے جوابات
- ۱۳۹ نجاشی کے جنازے کی حقیقت
- ۱۴۱ نجاشی کا جنازہ کیوں پڑھا گیا؟
- ۱۴۳ کشف کا ثبوت
- ۱۴۷ غیر مقلدین کے گھر سے درجن الزامی حوالہ جات
- ۱۵۴ نجاشی کے واقعہ پر اعتراضات اور ان کے جوابات
- ۱۵۴ پہلا اعتراض مع الجوابات
- ۱۵۴ دوسرا اعتراض مع الجوابات
- ۱۵۸ تیسرا اعتراض مع الجوابات
- ۱۶۰ چوتھا اعتراض مع الجوابات
- ۱۶۱ قائلین کی تیسری دلیل مع جوابات
- ۱۶۷ قاضی شوکانی صاحب کا عجیب تسامح
- ۱۶۹ غیر مقلدین کے مسلک میں شہید کا جنازہ نہیں ہے
- ۱۷۱ موضوع کی مناسبت سے غیر مقلدین پر چند سوالات
- ۱۷۲ جنازہ آہستہ پڑھنا چاہئے
- ۱۸۹ نومولوود بچے کا جنازہ پڑھنا
- ۱۹۵ غیر مقلدین کا مروّجہ نماز جنازہ ثابت نہیں
- ۱۹۸ غیر مقلدین حضرات سے چند سوالات
- ۲۰۰ غیر مقلدین کے متفرق مسائل
- ۲۰۰ جنازہ میں خواتین کی شرکت
- ۲۰۰ تعزیت میں ہاتھ اٹھانا

﴿افتتاحی کلمات﴾

بسم اللہ والحمد للہ والصلوة والسلام علی رسول اللہ.....!

اللہ تعالیٰ کا لاکھ لاکھ شکر ہے جس کے فضل و کرم سے ایک اور تحقیقی مسودہ تیار ہوا، یہ کتاب بہت غلج سے تیار ہوئی جس کی وجہ سے نہ تو اس پر استاذ محترم حضرت مفتی محمد ندیم محمودی صاحب حفظہ اللہ کا مقدمہ آیا اور نہ ہی ہر موضوع کے ساتھ دعویٰ اور جواب دعویٰ لکھا گیا اور کچھ دیگر موضوعات بھی رہ گئے جن پر قلم اٹھانا ناگزیر تھا، ہم ان کوتاہیوں کا اعتراف کرتے ہیں اور ان موضوعات وغیرہ کو دوسرے ایڈیشن میں مفصل بیان کریں گے ان شاء اللہ تعالیٰ۔

یہ کتاب بھی دیگر کتب کی طرح تحقیقی مواد سے لبریز ہے الحمد للہ! اہل علم حضرات سے گزارش ہے کہ اگر اس کتاب میں کوئی غلطی یا خطا نظر آئے یا کہیں پر اکابر علماء دیوبند کی تحقیقات کے خلاف کوئی عبارت پائی گئی تو ہمیں مطلع فرمائیں تاکہ اصلاح کی جاسکے، یا کوئی اس میں کسی ترمیم یا اضافہ کا مشورہ دینا چاہے تو ہم ہر معقول مشورے کا دل کی گہرائیوں سے خیر مقدم کریں گے ان شاء اللہ تعالیٰ۔

اللہ تعالیٰ مجھے اور میرے تمام اساتذہ کرام اور دوست احباب کی عمر میں اور علم و عمل میں برکتیں عطا فرمائے اور لغزشوں کو معاف فرمائے..... آمین یا رب العالمین

خادم نو جوانان احناف طلباء دیوبند عبد الرحمن عابدی

مدرس مرکز امام اعظم ابوحنیفہ پشاور

۳ دسمبر ۲۰۲۳ء بمطابق ۱۹ جمادی الاولیٰ ۱۴۴۵ھ

رابطہ نمبر: 0333-3300274

بسم الله الرحمن الرحيم.

﴿جنازہ کا طریقہ﴾

بحث شروع کرنے سے پہلے یہ بات ذہن نشین کر لیجئے کہ نماز جنازہ حقیقی نماز نہیں ہے بلکہ اس کو مجازاً نماز کہا گیا ہے البتہ احادیث میں اور سلف صالحین رحمہم اللہ نے جو عمل مشترک یا مخصوص ٹھہرایا ہے تو وہ مشترک یا مخصوص ہوگا۔

پہلی تکبیر: پہلی تکبیر کے ساتھ ہاتھ اٹھائے گا، پھر ناف کے نیچے باندھ لے اور سبحانک اللہم پڑھے گی جس طرح نماز میں ثناء پڑھتے ہیں۔ (مجموعہ رسائل از حضرت ادا کاڑوی ج: ۱ ص: ۲۴۷)

ثناء یہ ہے: ”عن أبي سعيد، قال؛ كان رسول الله ﷺ إذا افتتح الصلاة قال؛ سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ (سنن النسائي: ۱/۱۳۳، مصنف ابن ابی شیبہ: ۱/۲۰۹، مسند احمد: ۱۸/۱۹۹، ابن ماجہ: ۱/۱۶۵، مجمع الکبیر: ۱۰/۱۰۸، دار قطنی ص: ۱۶۳)

فائدہ: ثناء کی بحث اور اعتراضات مع الجوابات ان شاء اللہ آگے ذکر ہوں گے۔

دوسری تکبیر: دوسری تکبیر میں ہاتھ اٹھائے بغیر یہ درود شریف پڑھیں:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ. (صحیح بخاری ج: ۱ ص: ۴۷۷)

تیسری تکبیر: تیسری تکبیر میں ہاتھ اٹھائے بغیر بالغ مرد و عورت کے لئے یہ دعا پڑھیں:

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأُنْثَانَا، اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ، وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ.

(مستدرک للحاکم، کتاب الجنائز ج: ۱ ص: ۳۸۶، مصنف عبدالرزاق ج: ۳ ص: ۱۲۱)

میت اگرنابالغ لڑکا ہو:

یہ بات یاد رکھیں کہ احادیث میں اس دعا کے خاص الفاظ متعین نہیں ہیں کہ وہی پڑھنا ہوں گے اور ان کے

علاوہ دیگر الفاظ ممنوع ہیں بلکہ احادیث میں مطلق دعا کی تلقین آئی ہے، چنانچہ ابوداؤد شریف وغیرہ میں یہ روایت موجود ہے: ”وَالسَّقِطُ يُصَلِّي عَلَيْهِ وَيَدْعُو لَوَالِدَيْهِ بِالْمَغْفِرَةِ وَالرَّحْمَةِ“ (سنن ابی داؤد ج: ۲، ص: ۹۷، باب المشی امام الجنائزۃ، السنن الکبریٰ ج: ۴، ص: ۸، مسند احمد ج: ۱۰، ص: ۱۱۷، المعجم الکبیر ج: ۹، ص: ۱۰۵، معرفۃ السنن والآثار للبیہقی ج: ۵، ص: ۲۷۲، شرح السنۃ للبیہقی ج: ۵، ص: ۳۷۳)

یعنی نابالغ کا نماز جنازہ پڑھا جائے گا اور اس کے والدین کے لئے مغفرت اور رحمت کی دعا کی جائے گی۔

یہی وجہ ہے کہ حضرت ابوہریرہ رضی اللہ عنہ نابالغ میت کے لئے نماز جنازہ میں یوں دعا فرماتے:

”عَنْ أَبِي هُرَيْرَةَ أَنَّهُ كَانَ يُصَلِّي عَلَى الْمَنْفُوسِ الَّذِي لَمْ يَعْمَلْ خَطِيئَةً قَطُّ، وَيَقُولُ؛ اَللّٰهُمَّ اجْعَلْهُ لَنَا سَلَفًا وَفَرَطًا وَذُخْرًا“ (السنن الکبریٰ للبیہقی ج: ۴، ص: ۱۰، باب السَّقِطُ يُعَسَّلُ وَيُكْفَنُ وَيُصَلِّي عَلَيْهِ، ناشر: مکتبۃ المعارف، ریاض)

اور حضرت حسن بصری رحمہ اللہ (المتوفی: ۱۱۰ھ) یوں دعا فرماتے:

”اَللّٰهُمَّ اجْعَلْهُ لَنَا سَلَفًا وَفَرَطًا وَأَجْرًا“ (صحیح بخاری: ۱/۱۷۸، باب قرأۃ فاتحۃ الكتاب علی الجنائزۃ)

مشکوٰۃ میں بھی یہی دعا نقل ہوئی ہے مگر اس میں ایک لفظ ”وَذُخْرًا“ اضافی ہے۔ (مشکوٰۃ ص: ۱۳۶)

تو احادیث میں نابالغ میت کی دعا کے خاص الفاظ متعین نہیں مگر سلف صالحین رحمہم اللہ سے مختلف الفاظ نقل ہیں، اسی لئے فقہاء کرام رحمہم اللہ نے فیصلہ فرمایا کہ دعا کے لئے جو الفاظ چاہے ان کو اختیار کرے اور ان تمام روایات سے ایک نچوڑ اور خلاصہ اخذ کیا اور تمام روایات سے ان الفاظ میں دعا منتخب فرمائی:

”اَللّٰهُمَّ اجْعَلْهُ لَنَا فَرَطًا وَاجْعَلْهُ لَنَا اَجْرًا وَذُخْرًا وَاجْعَلْهُ لَنَا شَافِعًا وَمُشَفَّعًا“ (الھدایۃ)

نصب الراية ج: ۲، ص: ۲۷۹، فصل فی الصلوۃ علی المیت، المحیط البرہانی ج: ۲، ص: ۳۲۸، الفصل الثانی والثلاثون فی الجنائزۃ، کنز الدقائق للنسفی مع البحر الرائق ج: ۲، ص: ۲۲۲، فصل السلطان احق بصلاته

ترجمہ: الہی اس بچے کو ہمارے لئے (آگے پہنچ کر) سامان کرنے والا بنا، اس کو ہمارے لئے اجر (کا) موجب (اور وقت پر کام آنے والا بنا، اس کو ہماری سفارش کرنے والا بنا اور جس کی سفارش منظور ہو جائے۔

تعمیم: اگر بچے کی جگہ بچی ہو تو پھر ”اجْعَلْهُ“ کی جگہ ”اجْعَلِهَا“ اور ”شَافِعًا وَمُشَفَّعًا“ کی جگہ ”شَافِعَةً وَمُشَفَّعَةً“ پڑھیں۔

فائدہ: امین اللہ پشوری صاحب غیر مقلد نے بھی یہ تصریح کی ہے:

”اور اگر نماز جنازہ کی دعائیں کوئی ”ہو-ہا“ بدل دے تو بھی صحیح ہے لیکن منقول الفاظ تبدیل نہ ہوں تو بہتر ہے“ (نماز جنازہ کا مسنون طریقہ اور دعائیں (پشتو): ص: ۷)

ابوعمار سمیع اللہ صاحب غیر مقلد لکھتے ہیں:

”اکثر علماء کا رائج قول یہ ہے کہ ضامن کو بدل دیا جائے یعنی دعا کرنے والا اپنی دعائیں مرد کے لئے ”لہ“ کی ضمیر اور عورت کے لئے ”لہا“ کی ضمیر استعمال کرے“ (نماز کا طریقہ ص: ۱۶۰)

اور مشہور غیر مقلد مولانا داؤد غزنوی صاحب نماز جنازہ کے طریقہ کی بحث کرتے ہوئے لکھتے ہیں: ”میت اگر نابالغ لڑکا ہے تو تیسری تکبیر کے بعد یہ دعا پڑھو: ”اَللّٰهُمَّ اجْعَلْهُ لَنَا سَلَفًا وَفَرَطًا وَذُخْرًا وَاجْرًا“ اور اگر میت نابالغ لڑکی ہے تو ”اَللّٰهُمَّ اجْعَلْهُ“ کی جگہ ”اَللّٰهُمَّ اجْعَلْهَا“ کہو“ (نماز مترجم ص: ۳۵-۳۶)

غیر مقلدین کے محقق عبدالولیٰ عبدالقوی صاحب لکھتے ہیں: ”اور اگر میت عورت ہو تو مؤنث کے صیغہ استعمال کرے چنانچہ ”اَللّٰهُمَّ اغْفِرْ لَہُ“ کی بجائے ”اَللّٰهُمَّ اغْفِرْ لَہَا“ کہے“

(مسائل جنازہ پر ایک تحقیقی نظر ص: ۱۳۰، ناشر: انجمن اصلاح معاشرہ انڈیا)

غیر مقلدین کے شیخ التفسیر عبدالسلام الرستمی صاحب لکھتے ہیں:

”چھوٹے لڑکے کی نماز جنازہ میں یہ دعا پڑھے: ”اَللّٰهُمَّ اجْعَلْهُ لَنَا فَرَطًا وَسَلَفًا وَذُخْرًا وَاجْرًا“ یا یہ دعا پڑھے ”اَللّٰهُمَّ اجْعَلْهُ لَنَا فَرَطًا وَاجْعَلْهُ لَنَا اَجْرًا وَذُخْرًا وَاجْعَلْهُ لَنَا شَافِعًا وَمُشَفَّعًا“ اور چھوٹی لڑکی کی نماز جنازہ میں یہ دعا پڑھے: ”اَللّٰهُمَّ اجْعَلْهَا لَنَا فَرَطًا وَاجْعَلْهَا لَنَا اَجْرًا وَذُخْرًا وَاجْعَلْهَا لَنَا شَافِعَةً وَمُشَفَّعَةً“ (تختہ النجمن ص: ۱۶۸-۱۶۹)

حافظ صلاح الدین یوسف صاحب غیر مقلد لکھتے ہیں: ”عورت کے جنازے کے لئے بھی مذکورہ دعائیں ہی پڑھی جائیں گی البتہ ضمیروں میں تبدیلی کر لی جائے یعنی ”لہ“ کی جگہ ”لہا“ اور ”وَارْحَمْہُ“ کی جگہ ”وَارْحَمْہَا“ وغیرہ“ (محفوظات اردو ج: ۱ ص: ۳۰)

زبیر علیزئی صاحب غیر مقلد بھی اسی کے قائل ہیں چنانچہ لکھتے ہیں:

”عورت کے لئے اگر ضامن کو نہ بدلا جائے تو ”ہ“ سے مراد ”المیت“ ہو جائے گا، اگر ضامن بدل لی جائیں تو عورت ہی مراد ہوگی“ (فتاویٰ علیہ ج: ۱ ص: ۵۲۹)

الغرض کسی کو یہ دعا نہ آتی ہو تو کوئی بھی پڑھ لے، یہ لازم و فرض نہیں ہے، اسی لئے فقہاء کرام نے تصریح کی

ہے: ”فَإِنْ كَانَ لَا يُحْسِنُ يَأْتِي بِأَيِّ دُعَاءٍ شَاءَ“ (فتاویٰ ہندیہ ج: ۱، ص: ۱۶۴، الصلوٰۃ علی المیۃ)

ترجمہ: اگر کوئی یہ دعا اچھے طریقے سے نہ مانگ سکے تو جو دعا چاہے مانگ لے۔

مفتی ابو یوسف درویش رحمہ اللہ رحمۃ واسعہ نے بھی یہی تصریح کی ہے، چنانچہ فرماتے ہیں: ”ہم اس دعا کے لزوم کے قائل نہیں ہیں، عام دعا جو نماز جنازہ میں حضور ﷺ سے ثابت ہو، بھی پڑھ سکتے ہیں، اعتراض تو جب ہوتا جب ہم اس کے لزوم کے قائل ہوتے“ (کیا نماز جنازہ میں سورۃ فاتحہ پڑھنا سنت ہے؟ ص: ۲۴)

امین اللہ پشوری صاحب غیر مقلد نے بھی یہی تصریح کی ہے، لکھتے ہیں: ”نماز جنازہ میں ہر قسم کی دعا مانگنا جائز ہے جو میت کے لئے فائدہ مند ہو“ (نماز جنازہ کا مسنون طریقہ اور دعائیں (پشتو) ص: ۷) اور اسی طرح کا مفہوم ”الحق الصریح ج: ۶، ص: ۵۱۳“ میں بھی لکھا ہے۔

دوسری جگہ لکھتے ہیں: ”لیکن نبی ﷺ نے نماز جنازہ میں ہر قسم کی دعا مانگنے کی اجازت دی ہے“

(نماز جنازہ کا مسنون طریقہ اور دعائیں (پشتو) ص: ۱۲)

ایک اور جگہ لکھتے ہیں: ”نماز جنازہ میں شرعی اذکار اور منقول دعاؤں کی پابندی کرنا مستحب اور افضل عمل ہے اور ہر قسم کی دعا مانگنے کی اجازت (فأخلصوا له في الدعاء) کے ساتھ آئی ہے، اسی وجہ سے صحابہ کرام ؓ مردوں کے لئے مختلف دعائیں مانگتے تھے، تو اگر آپ کے پاس شرعی اذکار اور دعائیں ختم ہو جائیں تو اپنی طرف سے بھی بنائی جاسکتی ہیں“ (الحق الصریح ج: ۶، ص: ۵۱۷)

ایک اور مقام پر لکھتے ہیں: ”نماز جنازہ میں ہر قسم کی دعا مانگنا جائز ہے جیسا کہ حدیث میں آیا ہے (فأخلصوا له في الدعاء) لیکن بہتر وہ دعا ہے جو احادیث میں آئی ہو“ (مسنون مستند اذکار اور دعائیں (پشتو) ص: ۱۲۲) ابوعمار سمیع اللہ صاحب غیر مقلد لکھتے ہیں:

”میت کے لئے کوئی خاص دعا مقرر نہیں ہوئی جس میں کمی و بیشی جائز نہ ہو“ (نماز کا طریقہ (پشتو) ص: ۱۵۵) دوسری جگہ لکھتے ہیں:

”اور یہ بھی جائز ہے کہ میت کے لئے کوئی دوسری دعا مانگ لے جس میں میت کے لئے رحمت اور مغفرت طلب کی گئی ہو اور جس میں اللہ تعالیٰ سے اس میت کے برے اعمال کی بخشش کا سوال ہو“ (نماز کا طریقہ ص: ۱۵۲) اور پھر دلیل کے طور پر یہ روایت بھی ذکر کی ہے کہ ابن ابی شیبہ رحمہ اللہ اپنی مصنف میں حضرت جابر ؓ سے روایت نقل کرتے ہیں: ”مَا بَاحَ لَنَا رَسُولُ اللَّهِ ﷺ، وَلَا أَبُو بَكْرٍ، وَلَا عُمَرُ فِي الصَّلَاةِ عَلَى

الْمَيِّتِ بِشَيْءٍ“ (مصنف ابن ابی شیبہ ج: ۲، ص: ۲۸۹)

کہ نبی کریم ﷺ، ابو بکر اور عمر رضی اللہ عنہما نے نماز جنازہ میں ہمارے لئے کوئی خاص دعا مقرر نہیں فرمائی۔
سعید بن المسیب اور شعبی رحمہما اللہ کا قول بھی اسی طرح ہے:

”قَالَا؛ لَيْسَ عَلَى الْمَيِّتِ دُعَاءٌ مُوقَّتٌ“ (مصنف ابن ابی شیبہ ج: ۲، ص: ۲۸۹)

اور پھر دوسری جگہ لکھتے ہیں: ”جب میت نابالغ ہو تو اس بارے میں نبی کریم ﷺ سے کوئی خاص دعا منقول نہیں لیکن علماء نے اس کے لئے یہ دعائیں ذکر کیں ہیں..... الخ“ (نماز کا طریقہ (پشتو) ص: ۱۵۸)
زیر علی زئی صاحب غیر مقلد لکھتے ہیں:

”میت پر کوئی دعا موقت (خاص طور پر مقرر شدہ) نہیں ہے لہذا جو بھی ثابت شدہ دعا کر لیں جائز ہے“ اور
پھر حاشیہ میں لکھتے ہیں ”ابن ابی شیبہ (۳۲۸/۹) عن سعید بن المسیب والشعبي عن محمد بن
سيرين وغيرهم من آثار التابعين قالوا ليس على الميت دعاء موقت (نحو المعنى) وهو
صحيح عنهم“ (ماہنامہ الحدیث شمارہ: ۱۷، ص: ۳۷، صحیح نماز نبوی ص: ۳۲)

حافظ ابن تیمیہ (المتوفی: ۷۲۸ھ) بھی یہی اقرار کرتے ہیں: ”وَلَمْ يُوقَّتِ النَّبِيُّ ﷺ فِيهَا دُعَاءٌ
بَعِيْنُهُ“ (مجموع الفتاویٰ ج: ۱۱، ص: ۳۵۳)

ابو ثاقب محمد صفدر حضروی صاحب غیر مقلد لکھتے ہیں: ”تابعین کا اس پر اجماع ہے کہ میت پر کوئی موقت
دعا نہیں ہے، جو دعا چاہیں مانگ سکتے ہیں“ (ماہنامہ الحدیث شمارہ: ۲۶، آخری اندرونی ٹائٹل یعنی ص: ۶۶)
غیر مقلدین کے محقق عبدالرحمن صاحب لکھتے ہیں: ”ان ماثورہ دعاؤں کے علاوہ امام دوسری دعائیں بھی
حسب اختیار پڑھ سکتا ہے“ (احکام جنازہ ص: ۸۹)

عجیب اور مفید نکتہ:

یہاں پر ایک عجیب نکتہ ملاحظہ کیجئے! غیر مقلدین حضرات نے اپنی کتب میں لکھا ہے کہ نماز کی پہلی تکبیر میں
نبی کریم ﷺ سے ثناء کے مختلف الفاظ اور مختلف دعائیں نقل ہوئی ہیں مثلاً غیر مقلدین کے مدارس کی درس نظامی
میں پڑھائی جانے والی کتاب میں یوں لکھا ہوا ہے:

”نبی کریم ﷺ تکبیر کے بعد بہت سے دعائیں مانگتے جن میں کچھ درج ذیل ہیں (پھر وہ مختلف دعائیں

ذکر کی ہیں اور آخر میں لکھتے ہیں..... (ناقل عنی عنہ) احادیث میں ان کے علاوہ اور بھی بہت سی دعائیں نقل ہیں جن کو یاد کرنا اور مانگنا چاہئے، یہ بات یاد رکھیں کہ اس مقام پر دعائیں جمع نہ کریں بلکہ صرف ایک دعا پڑھیں، کبھی ایک کبھی دوسری، دو تین دعائیں جمع نہیں کرنی چاہئیں، (محفوظات خفی ج: ۲، ص: ۵۵-۵۶، الفقہ) اور امین اللہ پشاوری غیر مقلد نے بھی یہ تصریح کی ہے:

”اس مقام پر چھ سات اذکار وارد ہیں، ان کو جمع کرنا جائز نہیں ہے“ (زینۃ الصلوٰۃ ص: ۹۶)

مگر اس کے برعکس غیر مقلدین حضرات نماز جنازہ میں مختلف دعائیں جمع کرتے اور مانگتے ہیں! آخر کس دلیل کی بنیاد پر یہ عمل کرتے ہیں کہ اول مقام پر دعائیں اور ثناء جمع کرنے کو ناجائز کہتے ہیں اور نماز جنازہ میں وہ دعائیں جمع کرتے ہیں؟ اس پر صحیح صریح مرفوع حدیث پیش کریں! چونکہ چنانچہ اگرچہ مگرچہ سے کام نہیں چلے گا تا کہ ہمارے دلوں سے یہ بات ختم ہو جائے کہ غیر مقلدین کے بے دلیل اعمال میں سے ایک عمل یہ بھی ہے، یاد رکھیں! جواب میں صرف صحیح مرفوع حدیث معتبر ہوگی۔

چوتھی تکبیر: آخر میں چوتھی تکبیر بھی ہاتھ اٹھائے بغیر کریں اور دونوں طرف سلام پھیر دیں۔

﴿نماز میں ”نیت“ کا تفصیلی، تحقیقی و علمی جائزہ﴾

نماز کی ادائیگی کے لئے سب سے پہلے نیت کا ہونا ضروری ہے جس کے بغیر نماز نہیں ہوتی، یہ ایک اتفاقی مسئلہ ہے..... سوال پیدا ہوتا ہے کہ پھر غیر مقلدین حضرات علمائے احناف کفر اللہ سوادہم کے ساتھ اختلاف کیوں رکھتے ہیں!.....!

تو عرض ہے کہ غیر مقلدین حضرات خواجواہ کے بے جا اختلافات پیدا کر کے تجاہلِ عارفانہ سے کام لیتے ہیں اور بے بنیاد الزامات لگا کر غلط بیانی کرتے ہیں ورنہ اصل مسئلہ سمجھ میں آجائے تو غیر مقلدین کا تعصب خود بخود سامنے آجاتا ہے۔

یہ لوگ یوں اعتراض کرتے ہیں کہ احناف زبان سے نیت کرنے کو ضروری سمجھتے ہیں جو کہ بدعت ہے..... حالانکہ یہ ہم پر خالص جھوٹ اور محض الزام ہے جس میں کوئی حقیقت نہیں۔

اصل حقیقت: ہمارے ہاں ”نیت“ دل کے ارادے کا نام ہے۔ (بدائع الصنائع ج: ۱، ص: ۱۲۷)

نمازی جب نماز ادا کرتا ہے تو وہ طے کرے گا کہ میں نماز پڑھتا ہوں فلاں کیفیت و کمیت کے ساتھ یعنی وہ جس وقت کی نماز پڑھ رہا ہے، قضاء بھی پڑھ سکتا ہے ادا بھی! فرض بھی پڑھ سکتا ہے واجب بھی! سنت و نفل بھی اور عام صلوٰۃ مطلقہ بھی ادا کر سکتا ہے! نمازِ جنازہ بھی پڑھ سکتا ہے اور سجدہ تلاوت بھی ادا کر سکتا ہے! چار رکعات بھی ادا کر سکتا ہے، تین اور دو بھی بلکہ غیر مقلدین کے مسلک میں ایک رکعت بھی ادا کر سکتا ہے! انفرادی طور پر بھی ادا کرتا ہے اور جماعت کے ساتھ امام کی اقتداء میں بھی ادا کرتا ہے! تو نمازی ان سارے امور سے گزرتا ہے۔ اصل نیت اور امور کے تعین کے لئے دل ہی میں اس کا استحضار کافی ہے، زبان سے اس کا تلفظ بالکل شرط یا ضروری نہیں۔

البتہ آج کل کے ڈیپریشن اور ٹینشن کے دور میں اگر کسی کو وساوس اور عدم استحضارگی کی بیماری لاحق ہو اور اس اضطرابی کیفیت کی وجہ سے نماز شروع کر کے پھر توڑ دیتا ہے یا نماز میں خشوع و خضوع اور دھیان میں اضطراب ہو تو اس وسوسے کو ختم کرنے کے لئے عذراً و مجبوراً و ضرورۃً اگر زبان سے بھی نیت کر لی جائے تو بہتر و مستحسن ہے کیونکہ اس سے نیت پختہ ہو جاتی ہے جیسا کہ مشہور محدث ابن قدامہ الحنبلیؒ (التوفی: ۶۲۰ھ) فرماتے ہیں:

”وان لفظ بما نواه تأكيداً“ (المعنی ج: ۱، ص: ۵۰۹)

یعنی جس چیز کی نیت کی ہے اگر اس کا تلفظ کر لے تو معاملہ پختہ ہو جائے گا۔

چونکہ زبان دل کی ترجمان ہے تو اپنے دل کے اظہار اور خوب توجہ پیدا کرنے کے لئے زبان سے تلفظ کیا جائے تاکہ دل بیدار ہو جائے، حدیث پاک میں آتا ہے رسول اللہ ﷺ کے فرمان کا مفہوم ہے کہ آدمی کا دل سیدھا نہیں ہوتا یہاں تک کہ اس کی زبان سیدھی ہو۔ (مسند احمد: ۳/۱۹۸)

معلوم ہوا کہ زبان سیدھی ہو تو دل سیدھا ہوتا ہے، زبان سے نیت کی حفاظت ہوتی ہے۔

اور حضرت عبداللہ بن مسعود رضی اللہ عنہ فرماتے ہیں: ”وحافظوا علی نیاتکم فی الصلوٰۃ“ (مجمع الزوائد ج: ۱، ص: ۳۳۳؟؟؟، باب النیۃ والخروج من الصلوٰۃ)

ترجمہ: اور نماز میں اپنی نیت کی حفاظت کرو۔

لیکن زبان سے ادائیگی بھی اس شرط پر کہ وہ خود سن لے، اونچی آواز کو لازمی قرار دینا اور لمبی چوڑی نیت کر کے امام کے ساتھ جلدی شریک نہ ہونا بالکل درست نہیں! یہ صرف توجہ پیدا کرنے اور ذہنی وسوس کو ختم کرنے کے لئے بطور ایک آلہ کے ہے، کوئی فرض، واجب یا سنت نہیں ہے۔ اسی لئے ہمارے فقہ میں یہ اصول لکھا گیا ہے: ”ولا عبرۃ للذکر باللسان فان فعله لتجتمع عزيمة قبله فهو حسن كذا في الكافي

ومن عجز عن احضار القلب يكفيه اللسان كذا في الزاھدی“ (فتاویٰ عالمگیری ج: ۱، ص: ۶۵)

یعنی زبان کی محض نیت کا کوئی اعتبار نہیں، ہاں! اگر دل کے ارادہ کی مضبوطی کے لئے زبان سے نیت کرے تو بہتر ہے۔

اسی وجہ سے فقہ کی کتاب میں یہ مسئلہ لکھا گیا ہے: ”أحسنه السلف“ (در مختار ج: ۱، ص: ۲۷۹)

یعنی سلف نے اس کو پسند فرمایا ہے۔

اسی وجہ سے ہمارے ہاں محض تلفظ بالذیہ کا اعتبار نہیں جب تک دل سے نیت نہ کریں، مخالفین حضرات ہم پر جو الزامات لگاتے ہیں کہ احناف زبان سے نیت کرنے کو ضروری یا نیت کا حصہ سمجھتے ہیں کہ اس زبانی نیت کے بغیر نماز یا نیت ہی نہیں ہوتی محض الزام ہے جس میں ذرہ برابر صداقت نہیں۔ موقع کی مناسبت سے اختصاراً چند حوالہ جات ملاحظہ فرمائیں بعونہ تعالیٰ:

زبان سے نیت کرنا ضروری نہیں:

۱۔ دارالافتاء دارالعلوم دیوبند کا فتویٰ ملاحظہ فرمائیں: ”آواز سے نیت کرنا اور اس کے لئے امام کو پابند قرار دینا اور نہ کروانے پر اعتراض و تکبر کرنا، ناراضگی کا اظہار کرنا خلاف سنت ہے، اس رسم کا ترک کرنا لازم ہے“ (دارالافتاء دارالعلوم دیوبند فتویٰ نمبر: ۵۹۶۵۳)

۲۔ ”فتاویٰ عباد الرحمن“ میں لکھا ہے: ”نماز کے لئے دل کی نیت کا ہونا ضروری ہے، اگر کوئی دل میں نیت کرے زبان سے نہ کرے تو نماز میں کوئی فرق نہیں پڑتا“ (فتاویٰ عباد الرحمن: ۱/۲۸)

۳۔ ”فتاویٰ رحیمیہ“ دل کی نیت کے متعلق لکھتے ہیں: ”دل میں عصر کی نیت تھی مگر زبان سے ظہر کا لفظ نکل گیا تو مضائقہ نہیں، نماز ہو جائے گی، درمختار میں ہے: والمعتبر فیہا عمل القلب اللزائم لارادة فلا عبرة للذكر باللسان“ (فتاویٰ رحیمیہ ج: ۵، ص: ۲۹)

۴۔ مولانا خالد سیف اللہ رحمانی صاحب لکھتے ہیں: ”نیت دل کے ارادے کا نام ہے نہ کہ زبان کے بول کا، زبان سے جو الفاظ کہے جاتے ہیں وہ تو محض نیت کو نقل کرنا ہے اور اس سے ذہنی استحضار مقصود ہے، اس لئے اول تو عربی یا اردو میں نیت کے الفاظ کہنا واجب یا مستحب نہیں، دوسرے چونکہ یہ کلمات نماز شروع کرنے سے پہلے کہے جاتے ہیں اس لئے اس کو اردو میں بھی کہا جاسکتا ہے اور عربی میں بھی“

(کتاب الفتاویٰ ج: ۲، ص: ۱۶۲)

۵۔ وکیل احناف، ترجمان علماء دیوبند حضرت مولانا امین صفدر اوکاڑوی نور اللہ مرقدہ فرماتے ہیں: ”اگر کوئی شخص صرف زبان سے نیت کرے دل میں نیت نہ ہو تو نماز نہیں ہوتی کیونکہ انما الاعمال بالنیات کے موافق دل کی نیت اصل تھی جب وہ نہ پائی گئی تو نماز نہ ہوئی“ (مجموعہ رسائل ۲/۲۱۸)

تلفظ بالنیۃ (شوافع کے حوالے سے): اور یہ صرف احناف کثر اللہ ہواہم کے نزدیک ہی نہیں بلکہ مذاہب ثلاثہ (مالکیہ، حنابلہ اور شوافع) کے نزدیک بھی جائز و مستحسن ہے:

(۱) علامہ محمد بن عبد الرحمن الشافعی (المتوفی: ۸۰ھ) فرماتے ہیں: ”ومحل النیۃ القلب والکمال

ان ینطق بلسانہ بما نواہ بقلبہ“ (رحمۃ الامۃ ص: ۱۴)

ترجمہ: محل نیت قلب ہے اور کمال یہ ہے کہ جس چیز کی دل میں نیت ہے اس کا تلفظ کر لے۔

(۲) خود امام شافعیؒ (المتوفی: ۲۰۴ھ) کا عمل بھی ملاحظہ فرمائیں، علامہ مقرئؒ (المتوفی: ۳۸۱ھ) اپنی کتاب میں باسند لکھتے ہیں کہ امام شافعیؒ نماز کی نیت زبان سے ادا کرتے، چنانچہ لکھتے ہیں: ”أخبرنا ابن خزيمة، ثنا الربيع قال؛ كان الشافعي إذا أراد أن يدخل في الصلوة قال بسم الله موجهاً لبیت الله مؤدياً لفرض الله (عز وجل) الله اكبر“

(المعجم لابن المقرئ ص: ۱۲۱، رقم: ۳۳۶، مکتبۃ الرشید، ریاض)

یعنی امام شافعیؒ جب نماز شروع کرنے کا ارادہ کرتے تو فرماتے ”بسم الله موجهاً لبیت الله مؤدياً لفرض الله“ اور پھر ”الله اكبر“ کہہ کر نماز میں داخل ہوتے۔

(۳) امام تاج الدین سبکی الشافعیؒ (المتوفی: ۷۷۱ھ) نے بھی اپنی مشہور کتاب ”الطبقات الشافعية الكبرى“ میں یہی درج بالا قول ”الربيع بن سليمان“ کے ترجمہ میں درج کیا ہے، ملاحظہ فرمائیے (الطبقات الشافعية الكبرى ج: ۲، ص: ۱۳۹، رقم: ۲۹)

بتائیے کیا امام شافعیؒ جیسے مجتہد و امام کو بھی بدعتی کہا جائے گا.....؟! العياذ بالله

(۴) ابوبکر بن العربي المعاضریؒ (المتوفی: ۵۴۳ھ) لکھتے ہیں:

”وقد قال الشافعي؛ يستحب له أن يتكلم بلسانه بنيته فيقول أُوْدِيْ ظهر الوقت ثم يكبر“ (كتاب القبس في شرح موطن مالك ج: ۱، ص: ۲۱۴)

اور یقیناً امام شافعیؒ نے فرمایا ہے: مستحب ہے کہ نمازی اپنی زبان سے نیت کرے پس وہ کہے کہ میں وقتِ ظہر کی نماز ادا کر رہا ہوں پھر تکبیر کہے۔

معلوم ہوا کہ امام شافعیؒ سے تو اترا یہ بات نقل ہے کہ نمازی زبان سے نیت کر سکتا ہے خواہ ناقلین کا اپنا نظریہ کچھ بھی ہو مگر یہاں پر بات امام شافعیؒ کی ہو رہی ہے۔۔

(۵) عبد الرحمن بن محمد الجزیریؒ (المتوفی: ۱۳۶۰ھ) زبان سے نیت کرنے کے متعلق لکھتے ہیں: ”ليسن أن

يتلفظ بلسانه بالنية“ (كتاب الفقه على المذاهب الاربعة ج: ۱، ص: ۱۹۵، بیروت)

ترجمہ: زبان کے ساتھ نیت کرنا مسنون (یعنی مستحسن) ہے۔

معلوم ہوا کہ زبان سے نیت کرنا بدعت نہیں بلکہ مشروع و متحقق ہے۔

تعمیہ: یہاں سنت سے مراد سنت نبوی ﷺ نہیں بلکہ بمعنی لغوی ہے اور یہ بھی یاد رہے کہ نیت کا تعلق دل کے

ساتھ ہے، محض زبان کے ساتھ نہیں جیسا کہ تفصیلی بات گزر چکی ہے، زبان سے نیت کرنے سے مقصود صرف دل کو بیدار کرنا اور وسوسہ و ڈپریشن ختم کرنا ہے۔

(۶) امام ابو الحسن یحییٰ بن ابی الخیر بن سالم العمرانی الشافعیؒ (المتوفی: ۵۵۸ھ) نیت کے متعلق لکھتے ہیں:

”فَأَمَّا محلها فالقلب؛ لأن النية الاخلاص ولا يكون الاخلاص الا بالقلب فان نوى بقلبه وتلفظ بلسانه فقد أتى بالأكمل“

(البيان في مذهب الامام الشافعي ج: ۲، ص: ۱۶۰، ناشر: دار المنهاج، جدہ)

ترجمہ: نیت کا محل دل ہے کیونکہ نیت کا خالص ہونا صرف دل کے ساتھ ہوتا ہے پس اگر اپنے دل کے ساتھ ساتھ زبان سے بھی نیت کا تلفظ کیا تو تحقیق کے ساتھ وہ کامل طریقہ پر آیا۔

کن کن اسلاف کو بدعتی کہو گے.....؟؟؟ کچھ خوفِ خدا کریں اگر احساس اور قیامت کا یقین رکھتے ہیں.....!!

(۷) ابو الحسن عبد الواحد بن اسماعیل المعروف بالروائیؒ (المتوفی: ۵۰۲ھ) لکھتے ہیں:

”فَأَمَّا محلها فهو القلب، لقوله تعالى ”وَمَا أَمْرُو إِلَّا لِيَعْبُدُوا اللَّهَ مُخْلِصِينَ لَهُ الدِّينَ“

والاخلاص بالقلب فان نوى بقلبه وتلفظ بلسانه فهو الكمال“

(بحر المذهب ج: ۱، ص: ۷۴، ناشر: دار الکتب العلمیہ)

اس کا ترجمہ و مفہوم درج بالا حوالے جیسا ہے۔

(۸) حنابلہ میں سے ابوالی الکامل الشیخ عبدالقادر الجیلانیؒ (المتوفی: ۵۶۱ھ) بھی نیت کے تلفظ کو مستحب

کہتے ہیں، اصل عبارت ملاحظہ فرمائیں:

”امام کو چاہئے کہ نماز شروع کرنے اور تکبیر کہنے سے پہلے دل میں امامت کی نیت کرے، اگر زبان سے بھی

کہے تو اچھا ہے“ (غنیۃ الطالبین مترجم ص: ۶۳۵، تحت عنوان: امام کا نیت کرنا اور صفیں سیدھی کرنا)

یادر ہے زیرِ علیزئی غیر مقلد نے ”غنیۃ الطالبین“ حضرت جیلانیؒ کی کتاب تسلیم کی ہے اور حضرت جیلانیؒ کو

غیر مقلدین کی طرف سے خراج تحسین کے بیسیوں حوالہ جات ہماری کتاب ”نصرة المعبود في مسئلة وحدة

الوجود“ میں ملاحظہ کئے جاسکتے ہیں فلله الحمد والمنة

(۹) ابو عبد اللہ المواق الماکئیؒ (المتوفی: ۸۹۷ھ) نے بھی ابن العربیؒ کے حوالے سے لکھا ہے: ”ابن

العربی؛ قال الشافعی؛ يستحب له أن يتكلم بلسانه بنيته فيقول أودى ظهر الوقت ثم يكبر“ (التاج والاكلیل لمختصر خليل ج: ۲، ص: ۲۰۷، فصل في فرائض الصلوة، ناشر: دارالکتب العلمیہ)

اس کا مفہوم وہی ہے جو اوپر ابن العربی کے حوالہ میں درج ہے، پھر آگے ابو عبد اللہ خود لکھتے ہیں: ”أما أنه يستحب للمشوش الخاطر الموسوس الفكر اذا خشي ان لا يرتبط في قلبه عقبه النية أن نعصده بالقول حتى يذهب عنه اللبس“

خبردار!.....! اضطرابی اور وسوسے کی فکر میں مبتلا شخص کے لئے یہ مستحب ہے کہ جب وہ دل میں نیت کرتا ہے لیکن دل متوجہ نہیں ہوتا تو اس کے ساتھ قول کو بھی ملائے یہاں تک کہ اس سے التباس ختم ہو جائے۔

غیر مقلدین کا مذہب:

اس سلسلے میں غیر مقلدین کا موقف بھی خود انہی کی کتب سے ملاحظہ فرمائیے تاکہ ایک منصف اور ثالث کے لئے نتائج اخذ کرنا آسان ہو جائے اور ہمارے ان سے مطالبات کرنے اور اپنے موقف کو مزید تقویت میں معاون بھی ثابت ہو سکے ان شاء اللہ الرحمن وبعونہ تعالیٰ!

(۱) غیر مقلدین کے محقق الشیخ عبدالرحمن عزیز صاحب اپنی کتاب میں لکھتے ہیں:

”نیت کے دو حصے ہیں، پہلا یہ کام کس کے لئے کرنا ہے اور دوسرا حصہ یہ کہ کون سا کام کرنا ہے، پہلے کا جواب یہ ہے کہ..... دوسرے کا جواب یہ ہے کہ فلاں نماز پڑھنے لگا ہوں مثلاً فجر یا ظہر، یا کوئی دوسرا فرض یا نفل، اتنی رکعات ہیں، ادا ہے یا قضاء، یہ پوری تفصیل ذہن میں ہونی چاہئے“

(صحیح نماز نبوی ص: ۱۳۶ طبع قدیم، ص: ۲۵۲ طبع جدید، ناشر: دارالاندلس لاہور)

یاد رہے اس پر بطور نظر ثانی غیر مقلدین کے معروف محقق و مناظر ”بشر احمد ربانی“ اور ”شیخ الحدیث حافظ عبداللہ رفیق صاحب“ کے نام درج ہیں۔

تتبعیہ: موجودہ جدید ایڈیشن میں کافی ڈنڈیاں ماری گئی ہیں جس کی تفصیل یہاں درج کرنے کا موقع نہیں تاہم یہ حوالہ جدید ایڈیشن میں بھی موجود ہے فللہ الحمد والحمید۔

معلوم ہوا کہ درج ذیل اشیاء کی تعیین ضروری ہے جو نیت ہی کے حصے ہیں:

۱۔ فرض (واجب، سنت) یا نفل

- ۲۔ ادا نماز ہے یا قضاء نماز ہے
- ۳۔ کس وقت کی نماز ہے؟ فجر کی یا ظہر کی؟
- ۴۔ کتنی رکعات پڑھنا ہے دو، تین یا چار؟
- اگر درج بالا شقوں میں ایک بھی نہ رہے تو گویا نیت ہی ادا نہیں کی اور نیت ادا نہ کرنے سے نماز باطل و کالعدم ہے..... تدبیر و!

(۲) غیر مقلدین کے مشہور مفسر قرآن شیخ عبدالسلام الرستمی صاحب اپنی کتاب میں لکھتے ہیں:

”نیت شریعت میں دل کے ارادے، اللہ کی رضا کے لئے کو کہتے ہیں، ہر نماز میں دل میں ارادہ کرنا کہ یہ فرض، سنت یا نفل نماز اتنی رکعات فلاں وقت کی کرتا ہوں“ (تحفۃ البجن ص: ۵۹-۶۰)

(۳) امین اللہ پشاوری صاحب غیر مقلد لکھتے ہیں:

”کسی سے بہت سی نمازیں فوت ہوئی ہوں تو قضاء کے وقت یہ نیت کرنا کہ فوت شدہ نماز ادا کرتا ہوں کافی نہیں ہے بلکہ نیت کی تعیین ضروری ہے کہ مثلاً ظہر یا عصر کی فوت شدہ نماز ادا کرتا ہوں، مطلق نیت پر اکتفاء صحیح نہیں ہے“ (الحق الصریح ج: ۱، ص: ۷۶ طبع جدید)

اور دوسرے مقام پر لکھتے ہیں: ”مقتدی کے لئے امام کی نیت ضروری ہے لیکن امام کے لئے مقتدی کی نیت ضروری نہیں ہے“ (الحق الصریح شرح مشکوٰۃ المصابیح ج: ۵، ص: ۸۴)

(۴) حافظ صادق اللہ صافی صاحب غیر مقلد لکھتے ہیں:

”نمازی اپنے دل میں ظہر یا عصر یا نفل نماز کی نیت یعنی قصد کریں“ (صلوٰۃ الرسول ﷺ ص: ۷۶)

﴿جنازہ میں ثناء پڑھنا﴾

نمازِ جنازہ میں ثناء پڑھنا دلائل کی روشنی میں ثابت ہے، ثناء جن الفاظ کے ساتھ بھی پڑھی جائے مشروع ہے البتہ ہمارے نزدیک ”سُبْحَانَكَ اللَّهُمَّ..... الخ“ پڑھنا بہتر و افضل ہے اور ثناء بھی وہی پڑھی جائے گی جو عام نمازوں میں پڑھتے ہیں۔ (مجموعہ رسائل ج: ۱، ص: ۲۲۷، از حضرت اوکاڑوی نور اللہ مرقدہ)

اور چونکہ غیر مقلدین نمازِ جنازہ کو حقیقی اور کامل نماز کہتے ہیں تو ان کے لئے اس سے انکار کی گنجائش ہونی ہی نہیں چاہئے۔

آدم برسر مقصد: وہ ثناء یہ ہے:

”عَنْ أَبِي سَعِيدٍ قَالَ؛ كَانَ رَسُولُ اللَّهِ ﷺ إِذَا افْتَتَحَ الصَّلَاةَ قَالَ؛ سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ (سنن نسائی ج: ۱، ص: ۱۴۳، مصنف ابن ابی شیبہ: ۲۰۹/۱، مسند احمد: ۱۸/۱۹۹، ابن ماجہ: ۱۶۵/۱، المعجم الکبیر للطبرانی: ۱۰/۱۰۸، سنن الدارقطنی ص: ۱۶۳)

رسول اللہ ﷺ جب نماز شروع فرماتے تو یوں پڑھتے: ”سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“

”عن أنس قال؛ كان رسول الله ﷺ إذا افتتح الصلوة كبر ثم رفع يديه حتى يحاذي ابهاميه أذنيه ثم يقول؛ سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ (سنن الدارقطنی ص: ۶۲)

غیر مقلدین کے شیخ التفسیر عبدالسلام رستی صاحب اس حدیث کے متعلق لکھتے ہیں: ”یہ حدیث انسؓ سے منقول ہے، ابویعلیٰ و دارقطنی اور طبرانی نے ذکر کر کے اور صحیح ہے“ (نماز احادیث کی روشنی میں (پشتو) ص: ۵۹)

حضرت فضالہ بن عبیدؓ سے روایت ہے: ”أَنَّ أَبَا عَلِيٍّ الْجَبِّيَّ حَدَّثَهُ، أَنَّهُ سَمِعَ فَصَالَهَ بْنَ عُبَيْدٍ يَقُولُ؛ سَمِعَ رَسُولُ اللَّهِ ﷺ رَجُلًا يَدْعُو فِي صَلَاتِهِ لَمْ يُمَجِّدِ اللَّهَ وَلَمْ يُصَلِّ عَلَى النَّبِيِّ ﷺ، فَقَالَ رَسُولُ اللَّهِ ﷺ عَجِلْتُ أَيُّهَا الْمُصَلِّي، ثُمَّ عَلَّمَهُمْ رَسُولُ اللَّهِ ﷺ“ (سنن النسائی: ۴۲/۱)

مفہوم یہ ہے کہ رسول اللہ ﷺ نے ایک شخص کی دعا سنی جس نے نماز میں (دعا سے پہلے) نہ تو اللہ تعالیٰ کی ثناء بیان کی اور نہ ہی رسول اللہ ﷺ پر درود پڑھا تو نبی اکرم ﷺ نے اس سے فرمایا کہ تم نے جلدی سے کام لیا،

پھر نبی کریم ﷺ نے اس کو (دعا کی) صحیح تعلیم دی۔

غیر مقلدین کے مشہور محقق اور شارح الحدیث مولانا شمس الحق عظیم آبادی صاحب (المتوفی: ۱۳۴۹ھ) حدیث کے الفاظ الصحیح کے ساتھ یوں نقل کرتے ہیں: ”عَنْ فَضَالَةَ بْنِ عُبَيْدٍ يَقُولُ؛ سَمِعَ رَسُولُ اللَّهِ رَجُلًا يَدْعُو فِي صَلَاتِهِ لَمْ يُمَجِّدِ اللَّهَ وَلَمْ يُصَلِّ عَلَى النَّبِيِّ، فَقَالَ رَسُولُ اللَّهِ عَجَلَ هَذَا ثُمَّ دَعَاهُ فَقَالَ لَهُ إِذَا صَلَّيْتَ أَحَدَكُمْ فَلْيُبَيِّدْهُ بِتَمْجِيدِ رَبِّهِ وَالنَّعَاءِ عَلَيْهِ ثُمَّ يَصَلِّي عَلَى النَّبِيِّ ثُمَّ يَدْعُو بَعْدَ بَمَا شَاءَ وَقَالَ التِّرْمِذِيُّ حَسَنٌ صَحِيحٌ وَرَوَاهُ ابْنُ حَبَانَ فِي صَحِيحِهِ وَالْحَاكِمُ فِي الْمُسْتَدْرَكِ وَقَالَ صَحِيحٌ عَلَى شَرْطِ مُسْلِمٍ“ (عون الميعود ج: ۸، ص: ۳۵۱)

درج بالا روایت کا مفہوم یہ ہے کہ رسول اللہ ﷺ نے ایک شخص کی دعا سنی جس نے اپنی نماز میں (دعا سے پہلے) نہ تو اللہ تعالیٰ کی ثناء بیان کی اور نہ ہی رسول اللہ ﷺ پر درود پڑھا تو نبی اکرم ﷺ نے فرمایا کہ اس شخص نے جلد بازی کی، پھر رسول اللہ ﷺ نے اس شخص کو بلوایا اور اس سے فرمایا کہ تم میں سے جو نماز پڑھے تو وہ اللہ تعالیٰ کی ثناء اور بزرگی بیان کرے، پھر نبی پر درود شریف پڑھے، اس کے بعد جو دعا چاہے مانگ لے۔

غیر مقلدین کے محقق عبدالرحمن مبارکپوری صاحب درج بالا حدیث کے تحت لکھتے ہیں:

”فصل: جنازہ کی نماز میں پہلی تکبیر کے بعد دعا ثناء پڑھنے کا ثبوت یہ ہے کہ حضرت فضالہ بن عبید اللہ سے روایت ہے کہ رسول اللہ ﷺ نے ایک شخص کو دعا کرتے ہوئے سنا جس نے دعا کرنے سے پہلے نہ اللہ تعالیٰ کی ثناء کی تھی اور نہ رسول اللہ ﷺ پر درود بھیجا تھا پس آپ (ﷺ) نے فرمایا کہ اس نے جلدی کی، روایت کیا اس حدیث کو ابوداؤد، ترمذی، نسائی اور ابن ماجہ نے۔ اس حدیث سے نماز جنازہ میں دعا ثناء کا پڑھنا ثابت ہے، ”موطا امام مالک ص: ۶۷“ میں ہے کہ حضرت ابوسعید خدریؓ نے حضرت ابو ہریرہؓ سے پوچھا کہ آپ جنازہ کی نماز کیونکر پڑھتے ہیں؟ انہوں نے کہا کہ میں جنازہ کے ساتھ ان لوگوں کے یہاں سے چلتا ہوں، پس جب جنازہ رکھا جاتا ہے تو اللہ اکبر کہتا ہوں اور اللہ کی حمد کرتا ہوں اور اس کے نبی پر درود بھیجتا ہوں پھر کہتا ہوں ”اللھم عبدک وابن عبدک..... الخ“

حضرت ابو ہریرہؓ کے اس اثر سے بھی نماز جنازہ میں پہلی تکبیر کے بعد دعا ثناء پڑھنے کا ثبوت ہوتا ہے اور اس کا ثبوت اس سے بھی کہ نماز جنازہ نماز ہے، پس جیسے تمام نمازوں میں دعا ثناء پڑھی جاتی ہے، نماز جنازہ میں بھی پڑھنا چاہئے“ (کتاب الجنائز ص: ۵۲، فاروقی کتب خانہ لاہور)

غیر مقلدین کے ایک اور محقق علامہ عبدالرحمن صاحب لکھتے ہیں: ”تکبیر اولیٰ کے بعد: حضرت فضالہ بن عبید بیان کرتے ہیں کہ نبی کریم ﷺ نے ایک شخص کو دعا کرتے ہوئے سنا جس نے دعا کرنے سے پہلے نہ اللہ تعالیٰ کی ثناء کی تھی، نہ ہی رسول اللہ ﷺ پر درود بھیجا تھا، آپ (ﷺ) نے فرمایا کہ اس نے جلدی کی (ابوداؤد، ترمذی، نسائی، ابن ماجہ) اس حدیث سے نماز جنازہ میں ثناء کا پڑھنا ثابت ہوتا ہے۔

حضرت ابوسعید خدریؓ نے ایک دفعہ حضرت ابو ہریرہؓ سے پوچھا کہ آپ نماز جنازہ کس طرح پڑھتے ہیں؟ انہوں نے جواب دیا میں جنازہ کے ساتھ چلتا ہوں، جب جنازہ رکھا جاتا ہے تو اللہ اکبر کہتا ہوں اور اللہ تعالیٰ کی حمد کرتا ہوں اور اس کے نبی (ﷺ) پر درود بھیجتا ہوں پھر کہتا ہوں: ”اللّٰهُمَّ عَبْدُكَ وَابْنُ عَبْدِكَ..... الخ“ (موطا امام مالک ص ۷۶)

حضرت ابو ہریرہؓ کے اس حدیث سے بھی نماز جنازہ میں پہلی تکبیر کے بعد دعا ثناء پڑھنے کا ثبوت ہوتا ہے اور اس کا ثبوت اس سے بھی ہے کہ نماز جنازہ بھی نماز ہے، جیسے تمام نمازوں میں دعا ثناء پڑھی جاتی ہے، نماز جنازہ میں بھی پڑھنا چاہئے، (صلوٰۃ النبی ﷺ ص: ۷۱-۷۲، ناشر: اشاعت السنۃ الحمدیہ، فیصل آباد)

اور یہ بحث دوسری کتاب ”احکام جنازہ ص: ۷۱-۷۲، طبع: ۱۹۷۷ء“ میں بھی کی ہے اور اس کتاب پر غیر مقلدین کے درج ذیل اکابرین و محققین کی تقاریر اور کلمات بھی ثبت ہیں:

- ☆ ساجد میر صاحب
- ☆ حافظ عبدالقادر روپڑی صاحب
- ☆ حافظ احسان الہی ظہیر صاحب
- ☆ مولانا محمد شریف اشرف صاحب
- ☆ مولانا محمد عبدہ صاحب

خلاصہ: بحث کا خلاصہ یہ ہوا کہ نماز جنازہ سے مقصود دعا ہے جس کی مفصل بحث ”نماز جنازہ میں قرأت“ کے فصل میں ملاحظہ کی جاسکتی ہے، تو جب نماز جنازہ سے مقصود دعا ہے تو دعا سے پہلے اللہ تعالیٰ کی حمد و ثناء پڑھنا بالکل درست ہے۔

ابو ہریرہؓ: ”عَنْ مَالِكٍ، عَنْ سَعِيدِ ابْنِ أَبِي سَعِيدٍ الْمَقْبُرِيِّ، عَنْ أَبِيهِ، أَنَّهُ سَأَلَ

أَبَا هُرَيْرَةَ؛ كَيْفَ تَصَلِّيَ عَلَى الْجَنَازَةِ فَقَالَ أَبُو هُرَيْرَةَ؛ أَنَا لَعَمْرُ اللَّهِ أُخْبِرُكَ، أَتَبِعُهَا مِنْ أَهْلِهَا فَإِذَا وُضِعَتْ كَبُرْتُ وَحَمِدْتُ اللَّهَ وَصَلَّيْتُ عَلَى نَبِيِّهِ ثُمَّ أَقُولُ؛ اللَّهُمَّ هَذَا عَبْدُكَ وَأَبْنُ عَبْدِكَ..... الخ“ (موطا مالک ص: ۲۰۹، موطا امام محمد ص: ۱۶۸، مصنف ابن ابی شیبہ ج: ۳، ص: ۱۷۹)

ابوسعید المقبرئی نے ابو ہریرہؓ سے پوچھا کہ آپ نماز جنازہ کس طرح پڑھتے ہیں؟ انہوں نے جواب دیا کہ میری زندگی کے خالق کی قسم! میں تمہیں خبر دیتا ہوں، میں جنازہ کے ساتھ اس کے گھر سے چلتا ہوں، جب جنازہ رکھا جاتا ہے تو اللہ اکبر کہتا ہوں اور اللہ تعالیٰ کی حمد و ثناء کرتا ہوں اور نبی کریم ﷺ پر درود شریف بھیجتا ہوں پھر (یہ دعا) مانگتا ہوں: ”اللہم عبدک وابن عبدک..... الخ“

معلوم ہوا کہ نماز جنازہ میں اللہ کی حمد و ثناء (یعنی سبحانک اللہم) پڑھنی چاہئے۔

علامہ زرقانی (المتوفی: ۱۱۲۲ھ) اس حدیث کے تحت لکھتے ہیں: ”فِيهِ أَنَّهُ لَمْ يَكُنْ يَرَى الْقِرَاءَةَ فِي صَلَاتِهَا“ (شرح الزرقانی علی الموطا ج: ۲، ص: ۸۷)

اس روایت میں ہے کہ ابو ہریرہؓ نماز جنازہ میں قرأت کے قائل نہیں تھے۔

معلوم ہوا کہ ابو ہریرہؓ نماز میں حمد و ثناء پڑھتے تھے لیکن قرأت نہیں کرتے تھے، اس سے تو ایک بات یہ معلوم ہوئی کہ ابو ہریرہؓ ثناء پڑھتے تھے اور قرأت کو چھوڑتے تھے۔ اور دوسری بات یہ بھی معلوم ہوئی کہ محض ثناء اور چیز ہے اور محض قرأت اور چیز ہے فافہم۔

اعترض اض: اس میں تو ثناء کا تذکرہ نہیں ہے بلکہ اس سے مراد سورۃ الفاتحہ ہے؟

جواب: اس میں ”حَمِدْتُ اللَّهَ“ کے الفاظ نہیں آئے؟ کیا اس کا اطلاق ثناء (یعنی سبحانک

اللہم) پر نہیں ہوتا.....؟ ضد اور تعصب کا تو کوئی علاج نہیں ہے!!!

خود امین اللہ پشاور صاحب غیر مقلد نے بھی حمد کی تعریف ثناء کے ساتھ کی ہے، چنانچہ لکھتے ہیں:

”معنى الحمد: حمد لغت میں تعریف، ستائش اور صفت کرنے کو کہتے ہیں اور اصطلاح میں ”هو الثناء

باللسان على الجميل الاختيارى من نعمة او غيرها“ کو کہتے ہیں یعنی ایک ذات کی صفت کرنا ان خوبصورت صفات کے ساتھ جو اس ذات کے اختیار میں ہوں..... اور یہ صفت کرنا نعمت کے مقابلہ میں ہو یا نہ

ہو“ (الحق الصریح ج: ۱، ص: ۱۰)

اسی لئے امین اللہ پشاورى صاحب کے مدرسے کے مہتمم عبداللہ فانی صاحب غیر مقلد و سبّح بحمد ربّک“ کا مفہوم یوں بیان کرتے ہوئے لکھتے ہیں:

”آپ یہ کریں کہ اللہ تعالیٰ کے لئے ثناء اور پاکی بیان کریں“ (تفسیر لامثال ج: ۵، ص: ۲۳۷)

اگر حمد کے معنی ثناء نہیں ہیں تو پھر یہاں کیوں حمد کے معنی ثناء کے ساتھ کرتے ہیں.....؟؟؟

حافظ ابن عبدالبر (المتوفی: ۴۶۳ھ) احناف کا عمل نقل کرتے ہوئے لکھتے ہیں: ”وَقَالَ أَبُو حَنِيفَةَ وَأَصْحَابُهُ يَحْمَدُ اللَّهَ وَيُثْنِي عَلَيْهِ بَعْدَ التَّكْبِيرِ ثُمَّ يُكَبِّرُ الثَّانِيَةَ فَيُصَلِّي عَلَى النَّبِيِّ ﷺ..... وَلَا يُقْرَأُ فِيهَا“ (الاستاذ ج: ۳، ص: ۴۱)

تو کیا یہاں بھی ”يَحْمَدُ اللَّهَ“ سے سورۃ الفاتحہ مراد لیں گے یا ثناء مراد لیں گے.....؟ اگر حمد و ثناء سے ہر جگہ سورۃ الفاتحہ مراد لیتے ہیں تو پھر درج ذیل روایت کے کیا معنی ہوں گے:

(۱) ”آخِرُ مَا خَطَبَ لَنَا رَسُولُ اللَّهِ ﷺ أَنَّهُ صَلَّى عَلَى شَهِدَاءٍ أَحَدٌ ثُمَّ رَفَى الْمِنْبَرَ فَحَمِدَ

اللَّهُ وَأَثْنَى عَلَيْهِ..... الخ“ (صحیح ابن حبان ج: ۸، ص: ۱۸، کتاب الزکوٰۃ، ذکر الاخبار بأن التنافس فی هذه الدنيا الفانية مما كان يتخوف المصطفى ﷺ على أمته منه)

عقبہ بن عامر فرماتے ہیں کہ رسول اللہ ﷺ نے ہمیں جو آخری خطبہ دیا وہ یہ تھا کہ انہوں نے شہدائے احد پر نماز (جنازہ) پڑھی، پھر منبر پر تشریف فرما ہوئے اور اللہ تعالیٰ کی حمد و ثناء بیان فرمائی۔

یہاں پر مراد سورۃ الفاتحہ ہے یا مطلق مختصر اللہ تعالیٰ کی حمد و ثناء ہے.....؟

(۲) حضرت عائشہ رضی اللہ عنہا رسول اللہ ﷺ کا ایک عمل نقل کرتی ہیں: ”وَإِذَا رَفَعَ سَمِعَ اللَّهَ لِمَنْ

حَمِدَهُ، ثُمَّ قَامَ فَحَمِدَ اللَّهَ وَأَثْنَى عَلَيْهِ“ (مصنف عبدالرزاق ج: ۳، ص: ۹۹)

جب نبی کریم ﷺ رکوع سے سر اٹھاتے تو ”سَمِعَ اللَّهَ لِمَنْ حَمِدَهُ“ کہتے اور پھر سیدھا کھڑے ہوتے

اور اللہ تعالیٰ کی حمد و ثناء کہتے۔

تو اس کا کیا مطلب ہوا کہ رکوع کے بعد سورۃ الفاتحہ پڑھتے یا حمد کے مخصوص الفاظ کہتے.....؟

(۳) ”عَنْ أَبِي هُرَيْرَةَ قَالَ؛ كُنَّا جُلُوسًا عِنْدَ النَّبِيِّ ﷺ فَعَطَسَ رَجُلٌ مِنَ الْقَوْمِ فَحَمِدَ اللَّهَ

فَقَالَ نَبِيُّ اللَّهِ ﷺ يَرْحُمُكَ اللَّهُ“ (الادب لابن ابی بیہ ج: ۱، ص: ۳۱۵)

حضرت ابو ہریرہؓ سے روایت ہے کہ ہم رسول اللہ ﷺ کے ساتھ بیٹھے ہوئے تھے کہ ایک قوم کے آدمی نے

چھینک ماری اور اللہ تعالیٰ کی حمد بیان کی تو نبی کریم ﷺ نے جواب میں ”يُرْحَمُكَ اللَّهُ“ فرمایا۔

تو عرض یہ ہے کہ لوگ چھینک کے ساتھ سورۃ الفاتحہ پڑھیں گے یا حمد کے مخصوص الفاظ کہیں گے؟

(۴) ”عَنْ أَبِي هُرَيْرَةَ قَالَ؛ قَالَ رَسُولُ اللَّهِ ﷺ خَمْسٌ مِنْ حَقِّ الْمُسْلِمِ عَلَى الْمُسْلِمِ.....

وَتَشْمِيتُ الْعَاطِسِ إِذَا حَمِدَ اللَّهَ“ (مسند احمد ج: ۶، ص: ۵۴، مندرجی ہریرہ رحمہ اللہ)

حضرت ابو ہریرہؓ سے روایت ہے کہ نبی کریم ﷺ نے فرمایا کہ ایک مسلمان کے دوسرے مسلمان پر پانچ حقوق ہیں (اور اس میں ایک یہ ہے کہ) جب کوئی مسلمان چھینک مارے اور اللہ تعالیٰ کی حمد بیان کرے تو اُس کو جواب میں ”يُرْحَمُكَ اللَّهُ“ کہے۔

تو کیا مطلب کہ چھینکنے والا سورۃ الفاتحہ پڑھے گا؟ بلکہ خود غیر مقلدین بھی اس سے ثناء مراد لیتے ہونگے۔
مضمون طوالت کا شکار ہو جائے گا بس انہی امثلہ پر اکتفاء کرتے ہیں، ان شاء اللہ سمجھنے والوں کے لئے یہ کافی و شافی ہوں گے اور ضد و عناد رکھنے والوں کے لئے ہزاروں دلائل بھی ناکافی ہیں..... اللہ تعالیٰ سیدھے راستے کی طرف ہماری رہنمائی فرمائے۔

دوم: درج بالا روایت حضرت ابو ہریرہؓ کی ہے اور محدثین بلکہ خود غیر مقلدین نے بھی اس بات کا اقرار اور اعتراف کیا ہے کہ حضرت ابو ہریرہؓ تو قرأت فی الجنازہ کے منکر اور تارک تھے! چند حوالہ جات بطور نمونہ ملاحظہ کیجئے:

(۱) امام المحدثین حضرت عبداللہ بن وہبؒ (المتوفی: ۱۹۷ھ) صحابہ کرامؓ اور اسلاف کا عمل یوں نقل کرتے ہیں: ”قَالَ ابْنُ وَهْبٍ عَنْ رَجَالٍ مِّنْ أَهْلِ الْعِلْمِ عَنْ عُمَرَ بْنِ الْخَطَّابِ وَعَلِيِّ بْنِ أَبِي طَالِبٍ وَعَبْدِ اللَّهِ بْنِ عُمَرَ وَفَضَالَةَ بْنِ عُبَيْدٍ وَأَبِي هُرَيْرَةَ..... أَنَّهُمْ لَمْ يَكُونُوا يَقْرَأُونَ فِي الصَّلَاةِ عَلَى الْمَيِّتِ“ (المدونة الكبرى ج: ۱، ص: ۲۵۱، القرأة على الجنائز)

عبداللہ بن وہبؒ فرماتے ہیں کہ عمر بن الخطابؓ، علی بن ابوطالبؓ، عبداللہ بن عمرؓ، فضالہ بن عبید، ابو ہریرہؓ، جابر بن عبداللہؓ (رضی اللہ عنہ) واثلہ بن الاسقعؓ، قاسم بن محمدؓ، سالم بن عبداللہؓ، سعید بن المسیبؓ، ربیعہ، عطاء بن ابی رباحؓ اور تنکی بن سعیدؓ (رحمہم اللہ تعالیٰ) یہ سب نماز جنازہ میں قرأت نہیں کرتے تھے۔

دیکھئے یہاں تارکین میں حضرت ابو ہریرہؓ کا نام بھی ذکر کیا، معلوم ہوا کہ ابو ہریرہؓ قرأت فی الجنازہ

کے قائل نہیں تھے۔

(۲) مشہور شارح صحیح البخاری ابن بطلال (ابوالحسن علی بن خلف بن عبد الملک، المتوفی: ۴۴۹ھ) صحابہ کرامؓ اور تابعینؓ وغیرہ اسلاف کے نام ذکر کرتے ہیں جو نماز جنازہ میں قراءۃ نہیں کرتے تھے:

”وَمِنْ كَانَ لَا يَقْرَأُ عَلَى الْجَنَازَةِ وَيَنْكَرُ ذَلِكَ؛ عُمَرُ بْنُ الْخَطَّابِ وَعَلِيُّ بْنُ أَبِي طَالِبٍ وَأَبُو هُرَيْرَةَ وَمَنْ تَابَعِينَ؛ عَطَاءٌ وَطَاوُسٌ وَسَعِيدُ بْنُ الْمُسَيَّبِ وَابْنُ سِيرِينَ وَسَعِيدُ ابْنِ جَبْرِ وَالشَّعْبِيُّ وَالْحَكَمُ وَبِهِ قَالَ مَالِكٌ وَالثَّوْرِيُّ وَأَبُو حَنِيفَةَ وَأَصْحَابُهُ“

(شرح صحیح البخاری ج: ۳، ص: ۳۱۶، مکتبۃ الرشد، السعودیۃ، الرياض)

(۳) حافظ ابن حجر العسقلانی الشافعی (المتوفی: ۸۵۲ھ) فرماتے ہیں:

”قَوْلُهُ بَابُ قِرَاءَةِ فَاتِحَةِ الْكِتَابِ عَلَى الْجَنَازَةِ أَيْ مَشْرُوعِيَّتُهَا وَهِيَ مِنَ الْمَسَائِلِ الْمُتَحَلَّفِ فِيهَا وَنَقَلَ ابْنُ الْمُنْذَرِ عَنْ ابْنِ مَسْعُودٍ وَالْحَسَنِ بْنِ عَلِيٍّ وَابْنِ الزُّبَيْرِ وَالْمُسَوِّرِ بْنِ مَخْرَمَةَ مَشْرُوعِيَّتُهَا وَبِهِ قَالَ الشَّافِعِيُّ وَأَحْمَدُ وَاسْحَاقُ وَنُقِلَ عَنْ أَبِي هُرَيْرَةَ وَابْنِ عُمَرَ وَلَيْسَ فِيهَا قِرَاءَةٌ وَهُوَ قَوْلُ مَالِكٍ وَالْكَوْفِيِّينَ“ (فتح الباری ج: ۳، ص: ۱۳۵)

(۴) علامہ ابن ترمکائی (المتوفی: ۷۵۰ھ) فرماتے ہیں: ”وَكَانَ عُمَرُ وَابْنُهُ وَعَلِيٌّ وَأَبُو هُرَيْرَةَ يَنْكَرُونَهُ وَبِهِ قَالَ أَبُو حَنِيفَةَ وَمَالِكٌ“ (الجبهر النقی ج: ۴، ص: ۳۹)

فرماتے ہیں کہ حضرت عمرؓ، ان کے بیٹے (یعنی عبداللہ بن عمرؓ) علیؓ اور ابو ہریرہؓ نماز جنازہ میں قرأت کے منکر تھے اور یہ قول امام ابو حنیفہ اور امام مالک رحمہم اللہ کا ہے۔

(۵) علامہ زرقانی (المتوفی: ۱۱۲۲ھ) اس حدیث کے تحت لکھتے ہیں:

”فِيهِ أَنَّهُ لَمْ يَكُنْ يَرَى الْقِرَاءَةَ فِي صَلَاتِهَا“ (شرح الزرقانی علی المواطع ج: ۲، ص: ۸۷)

اس روایت میں اس بات کی دلیل ہے کہ ابو ہریرہؓ نماز جنازہ میں قرأت کے قائل نہ تھے۔

(۶) مولانا شمس الحق عظیم آبادی صاحب (المتوفی: ۱۳۲۹ھ) بھی شارحین سے نقل کرتے ہیں کہ واقعی بعض صحابہ کرامؓ نماز جنازہ میں قرأت نہیں کرتے تھے خصوصاً ابو ہریرہؓ، چنانچہ لکھتے ہیں: ”وَنَقَلَ ابْنُ الْمُنْذَرِ عَنْ أَبِي هُرَيْرَةَ وَابْنِ عُمَرَ لَيْسَ فِي الْجَنَازَةِ قِرَاءَةُ الْفَاتِحَةِ، قَالَ ابْنُ بَطَالٍ وَبِهِ قَالَ عُمَرُ وَعَلِيُّ وَمَنْ تَابَعِينَ؛ عَطَاءٌ وَطَاوُسٌ وَسَعِيدُ بْنُ الْمُسَيَّبِ وَغَيْرُهُمْ“ (عون المعبود ج: ۸، ص: ۳۵۱)

فرماتے ہیں کہ حضرت عمرؓ ان کے بیٹے (یعنی عبداللہ بن عمر) علی اور ابو ہریرہؓ نماز جنازہ میں قرأت کے منکر تھے اور یہ قول امام ابوحنیفہؒ اور امام مالکؒ رحمہم اللہ کا ہے۔

(۷) امین اللہ پشاورى صاحب غیر مقلد بھی ابن المذہب کے حوالے سے بغیر کسی تنقید کے لکھتے ہیں: ”ابو ہریرہؓ اور ابن عمرؓ نقل کرتے ہیں کہ نماز جنازہ میں قرأت نہیں ہے اور یہ قول امام ابوحنیفہؒ، امام مالکؒ، ان کے ساتھیوں اور تمام کوفیوں کا ہے“ (الحق الصریح ج: ۶، ص: ۵۰۶)

(۸) غیر مقلدین کے فضیلۃ الشیخ مولانا ابوصہیب محمد بن عبدالرحمن صاحب یوں اعتراف کرتے ہوئے لکھتے ہیں: ”۲۔ نماز جنازہ میں سورۃ الفاتحہ نہیں پڑھی جائے گی اور نہ قرآن پڑھا جائے گا بلکہ جنازہ ثناء اور دعا ہے، یہ قول امام سفیان ثوریؒ، اوزاعیؒ، ابوحنیفہؒ، مالکؒ رحمہم اللہ کا ہے اور اس پر عبداللہ بن عمرؓ، عبادہ بن صامت رضی اللہ عنہما نے قول کیا ہے“ (نماز جنازہ کے احکام ومسائل (پشتو) ص: ۲۸۲)

(۹) غیر مقلدین کے ایک فتاویٰ میں ”عمدۃ القاری“ کے حوالے سے بغیر کسی تنقید کے لکھتے ہیں: ”ابو ہریرہؓ اور عبداللہ بن عمر رضی اللہ عنہما سے منقول ہے کہ نماز جنازہ میں قرأت نہیں، امام مالکؒ اور کوفیوں کا بھی یہی قول ہے اور ابن بطلان نے کہا کہ عمر بن خطابؓ، علی بن ابی طالبؓ، عبداللہ بن عمرؓ، ابو ہریرہؓ اور تابعین میں سے عطاء، طاؤس، سعید بن مسیب، محمد بن سیرین، سعید بن جبیر، شعبی اور حکم۔ یہ سب ان لوگوں میں سے ہیں جو نماز جنازہ میں قرأت نہیں پڑھتے اور انکار کرتے ہیں اور امام مالکؒ نے کہا کہ سورۃ فاتحہ کا نماز جنازہ میں پڑھنا ہمارے شہر (یعنی مدینہ منورہ) میں اس پر عمل نہیں“ (فتاویٰ علمائے حدیث: ۱۸۴/۵)

درج بالا تفصیل سے معلوم ہوا کہ حضرت ابو ہریرہؓ نماز جنازہ میں قرأت کے قائل نہیں تھے.....! یقیناً اس سے مراد سورۃ الفاتحہ (وما زاد علی الفاتحہ) نہیں ہے بلکہ دعاء الاستفتاح ہے..... تدبر! ولا تکن من المتعصبین۔

حضرت علیؓ: حضرت علیؓ بھی نماز جنازہ میں ثناء پڑھتے تھے چنانچہ امام بخاریؒ کے استاذ امام ابن ابی شیبہؒ (التوفی: ۲۳۵ھ) درج ذیل روایت ذکر کرتے ہیں:

”حَدَّثَنَا مُحَمَّدُ بْنُ فُضَيْلٍ، عَنِ الْعَلَاءِ بْنِ الْمُسَيَّبِ، عَنْ أَبِيهِ، عَنْ عَلِيٍّ أَنَّهُ كَانَ ”إِذَا صَلَّى عَلَى مَيِّتٍ يَبْدَأُ بِحَمْدِ اللَّهِ، وَيُصَلِّي عَلَى النَّبِيِّ ﷺ ثُمَّ يَقُولُ: اَللّٰهُمَّ اغْفِرْ لَّاَحْيَانَا وَاَمَوَاتِنَا وَاَلْفَ

بَيْنَ قُلُوبِنَا وَأَصْلَحْ ذَاتَ بَيْنِنَا وَاجْعَلْ قُلُوبَنَا عَلَى قُلُوبِ خِيَارِنَا“ (مصنف ابن ابی شیبہ: ۱۷۹/۳)

حضرت علیؓ جب کبھی کسی میت پر نماز جنازہ پڑھتے تو حمد و ثناء سے ابتداء فرماتے، پھر نبی کریم ﷺ پر درود شریف بھیجتے اور پھر یہ دعا مانگتے: ”اَللّٰهُمَّ اغْفِرْ لَّاٰ خِيَانِنَا وَاَمَواتِنَا وَاَلْفَ بَيْنَ قُلُوبِنَا وَاَصْلَحْ ذَاتَ بَيْنِنَا وَاجْعَلْ قُلُوبَنَا عَلَى قُلُوبِ خِيَارِنَا“

اعترض: یہاں تو ”بحمد اللہ“ سے مراد سورۃ الفاتحہ ہے اور یہ غیر مقلدین کی دلیل ہے۔

جواب: حمد کے متعلق تفصیل ذکر ہو چکی ہے، دوبارہ ذکر کرنے کی حاجت نہیں، وہاں ملاحظہ فرمائیں اور اس سے مراد سورۃ الفاتحہ اس لئے نہیں کیونکہ اوپر گزر چکا کہ کون کون سے صحابہ کرامؓ سورۃ الفاتحہ نہیں پڑھتے تھے اور ان میں محدثین بلکہ خود غیر مقلدین نے حضرت علیؓ کا نام بھی ذکر کیا ہے تو اس وجہ سے یہاں مراد خاص سورۃ الفاتحہ نہیں بلکہ مطلق حمد و ثناء ہے۔

اور یہ غیر مقلدین کی دلیل کیونکر ہو سکتی ہے؟ کیونکہ ان کا عمل متناقض ہے، بعض اس میں ثناء یعنی دعاء الاستفتاح بھی کرتے ہیں اور جو نہیں کرتے وہ تعوذ سے ابتداء کرتے ہیں، سورۃ الفاتحہ سے نہیں..... تدبیر!

مزید تبصرے کی تو بالکل ضرورت نہیں کیونکہ یہ تو صحابی کا عمل ہے جو کہ غیر مقلدین کے نزد بال اتفاق حجت نہیں اور دوسرے یہ کہ اس میں ان کا پورا عمل نہیں ہے..... کما لا یخفی علی اولی الالباب۔

صحابہ کرامؓ کے بعد اب اسلاف (تابعین و فقہاء وغیرہ) کا عمل بھی ملاحظہ فرمائیں:

امام شععی رحمہ اللہ: مشہور تابعی امام شععیؒ (المتوفی: ۱۰۳ تا ۱۰۹ھ بنا بر اختلاف) فرماتے ہیں:

”عَنِ الشَّعْبِيِّ قَالَ: التَّكْبِيرَةُ الْأُولَى عَلَى الْمَيِّتِ ثَنَاءٌ عَلَى اللَّهِ، وَالثَّانِيَةُ صَلَاةٌ عَلَى النَّبِيِّ ﷺ، وَالثَّلَاثَةُ دُعَاءٌ لِلْمَيِّتِ، وَالرَّابِعَةُ تَسْلِيمٌ“ (مصنف ابن ابی شیبہ ج: ۳، ص: ۱۷۹)

نماز جنازہ کی پہلی تکبیر کے بعد ثناء، دوسری تکبیر کے بعد نبی کریم ﷺ پر درود شریف، تیسری تکبیر کے بعد میت کے لئے دعا اور چوتھی تکبیر کے بعد سلام پھیرا جائے گا۔

امام ابو حنیفہ رحمہ اللہ: حافظ ابن عبدالبرؒ (المتوفی: ۴۶۳ھ) امام ابو حنیفہ اور احناف کا عمل نقل کرتے

ہوئے لکھتے ہیں: ”وَقَالَ أَبُو حَنِيفَةَ وَأَصْحَابُهُ يَحْمَدُ اللَّهُ وَيُسَبِّحُ عَلَيْهِ بَعْدَ التَّكْبِيرِ ثُمَّ يُكَبِّرُ الثَّانِيَةَ

فِيصَلِّي عَلَى النَّبِيِّ ﷺ..... وَلَا يُقْرَأُ فِيهَا“ (الاستذكار ج: ۳، ص: ۴۱)

امام ابوحنیفہؒ (المتوفی: ۱۵۰ھ) اور ان کے اصحاب فرماتے ہیں کہ نماز جنازہ کی پہلی تکبیر کے بعد حمد و ثناء پڑھی جائے گی اور پھر دوسری تکبیر کے بعد نبی کریم ﷺ پر درود شریف پڑھا جائے گا..... اور اس میں قرأت نہیں کی جائے گی۔

معلوم ہوا کہ حمد و ثناء تو پڑھی جائے گی اور وہ بھی اسلاف (امام ابوحنیفہؒ اور ان کے شاگردوں) کے عمل سے لیکن اس میں قرأت نہیں پڑھی جائے گی۔

ابن الہمام لکھنویؒ (المتوفی: ۸۶۱ھ) بھی امام صاحب کا قول نقل کرتے ہوئے لکھتے ہیں: ”عن أبي حنيفة يقول سبحانك اللهم الى آخره“ (فتح القدير ج: ۲، ص: ۸۵)

سفیان ثوری رحمہ اللہ: سفیان ثوریؒ (المتوفی: ۱۶۱ھ) بھی اس کو مستحب کہتے تھے، چنانچہ ابن قدامہؒ (المتوفی: ۲۴۰ھ) فرماتے ہیں: ”قَالَ ابْنُ الْمُنْذِرِ كَانَ الثَّوْرِيُّ يُسْتَحَبُّ أَنْ يُسْتَفْتَحَ فِي صَلَاةِ الْجَنَازَةِ“ (المغنی لابن قدامہ ج: ۳، ص: ۱۳۵)

امام ابن المنذرؒ فرماتے ہیں کہ سفیان ثوریؒ نماز جنازہ میں دعاء الاستفتاح پڑھنا مستحب سمجھتے تھے۔

حسن بن حی رحمہ اللہ: حافظ ابن عبد البرؒ (المتوفی: ۴۶۳ھ) بھی سفیان ثوریؒ اور حسن بن حیؒ (المتوفی: ۱۶۹ھ) کا دعاء الاستفتاح کا عمل نقل کرتے ہوئے لکھتے ہیں:

”وَقَالَ الثَّوْرِيُّ يُسْتَحَبُّ أَنْ يَقُولَ فِي أَوَّلِ تَكْبِيرَةِ سُبْحَانَكَ اللَّهُمَّ وَبِحَمْدِكَ وَهُوَ قَوْلُ الْحَسَنِ بْنِ حَيٍّ“ (الاستذكار ج: ۳، ص: ۴۰)

سفیان ثوریؒ فرماتے ہیں کہ نماز جنازہ کی پہلی تکبیر میں ”سُبْحَانَكَ اللَّهُمَّ وَبِحَمْدِكَ“ پڑھا جائے اور یہی قول حسن بن حیؒ کا بھی ہے۔

غیر مقلدین کے فضیلۃ الشیخ مولانا ابوصہیب محمد بن عبد الرحمن صاحب بھی اعتراف کرتے ہیں کہ سفیان ثوریؒ دعاء الاستفتاح کے قائل تھے، چنانچہ لکھتے ہیں:

”قَالَ ابْنُ الْمُنْذِرِ كَانَ الثَّوْرِيُّ يُسْتَحَبُّ أَنْ يُسْتَفْتَحَ فِي صَلَاةِ الْجَنَازَةِ وَلَمْ نَجِدْهُ فِي

كتب سائر اهل العلم“ (المغنی لابن قدامہ ج: ۳، ص: ۱۳۵)

امام ابن المخذّر فرماتے ہیں کہ سفیان ثوریؒ نماز جنازہ میں دعاء الاستفتاح پڑھنا مستحب سمجھتے تھے اور دوسرے علماء کی کتب میں ہم نے نہیں دیکھا۔ (نماز جنازہ کے احکام ومسائل (پشتو) ص: ۲۸۱)

عبدالرحمن بن ابی لیلیٰ رحمہ اللہ: عبدالرحمن بن ابی لیلیٰ (المتوفی: ۱۸۳ھ) بھی نماز جنازہ کی پہلی تکبیر کے بعد حمد و ثناء پڑھتے، چنانچہ لکھتے ہیں:

”يَكْبِرُ الْأُولَى وَيُحَمِّدُ اللَّهُ تَعَالَى بَعْدَ التَّكْبِيرَةِ الْأُولَى وَيَتَنَبَّأُ عَلَيْهِ وَلَمْ يَوْقِفْ فِي الثَّنَاءِ هَهُنَا شَيْئًا، وَفِي سَائِرِ الصَّلَوَاتِ وَقَفُوا فِي الثَّنَاءِ وَهُوَ قَوْلُهُ: سُبْحَانَكَ اللَّهُمَّ وَبِحَمْدِكَ الْآخِرَةُ“ (المحيط البرهاني ج: ۲، ص: ۱۷۸)

پہلی تکبیر ہوگی اور پہلی تکبیر کے بعد اللہ تعالیٰ کی حمد و ثناء کی جائے گی لیکن اس کے لئے یہاں ثناء کے کوئی خاص الفاظ متعین نہیں جبکہ باقی تمام نمازوں میں متعین ہیں جو کہ ”سُبْحَانَكَ اللَّهُمَّ وَبِحَمْدِكَ“ آخر تک ہیں۔

ابن ابی شیبہ رحمہ اللہ: امام بخاریؒ کے استاذ امام ابوبکر بن ابی شیبہؒ (المتوفی: ۲۳۵ھ) باب قائم کرتے ہیں: ”مَا يُدْأَى بِهِ بِالتَّكْبِيرَةِ الْأُولَى فِي الصَّلَاةِ عَلَيْهِ وَالثَّانِيَةِ، وَالثَّلَاثَةِ، وَالرَّابِعَةِ“ کہ نماز جنازہ کی پہلی تکبیر میں کیا پڑھا جائے گا؟ اور پھر اس کے ثبوت کے لئے امام شعبیؒ کا قول پیش کیا جس میں ثناء کا ذکر ہے جو ہم اوپر پیش کر چکے ہیں۔

امام احمد بن حنبل رحمہ اللہ: امام احمد بن حنبلؒ (المتوفی: ۲۴۱ھ) بھی ثناء پڑھنے کے قائل تھے، چنانچہ ابن قدامہؒ (المتوفی: ۶۲۰ھ) فرماتے ہیں:

”وَقَدْ رَوَى عَنْ أَحْمَدَ مِثْلَ قَوْلِ الثَّوْرِيِّ لِأَنَّ الْإِسْتِعَاذَةَ فِيهَا مَشْرُوعَةٌ فَسَنَ فِيهَا الْإِسْتِفْتَاحَ كَسَائِرِ الصَّلَوَاتِ“ (المغنی ج: ۲، ص: ۳۶۲)

امام احمدؒ سے بھی سفیان ثوریؒ کی طرح قول نقل ہوا ہے (یعنی سفیان ثوریؒ نے جواز کا قول کیا ہے تو امام احمد بن حنبلؒ سے بھی جواز کا قول ثابت ہے) اس لئے کہ نماز جنازہ میں استعاذہ (تعوذ) ہے تو پھر نماز جنازہ میں دعاء الاستفتاح (سُبْحَانَكَ اللَّهُمَّ) بھی سنت ہونی چاہئے جیسے دیگر نمازوں میں سنت ہے۔

شمس الائمه سرحسی رحمہ اللہ: شمس الائمه سرحسی (المتوفی: ۴۸۳ھ) بھی ثناء پڑھنے کے قائل تھے، چنانچہ اس میں اختلاف کی ایک صورت یوں بیان کرتے ہیں:

”قال شمس الائمة رحمه الله؛ وقد اختلفوا في هذا الشاء بعد التحريم، قال بعضهم يحمد الله تعالى بكل ذكر في ظاهر الرواية، وقال بعضهم يقول سُبْحَانَكَ اللَّهُمَّ وَبِحَمْدِكَ الى آخره كما في الصلوات المعهودة“ (الحجۃ البرہانی ج: ۲ ص: ۱۷۸)

شمس الائمه فرماتے ہیں کہ پہلی تکبیر کے بعد ثناء پڑھنے میں اختلاف ہے، بعض کہتے ہیں کہ ظاہر الروایۃ قول کے مطابق ہر لفظ کے ساتھ اللہ کی حمد و ثناء ہو سکتی ہے اور بعض فقہاء کہتے ہیں کہ ”سُبْحَانَكَ اللَّهُمَّ وَبِحَمْدِكَ“ آخر تک پڑھی جائے گی جس طرح عام نمازوں میں پڑھی جاتی ہے۔

علامہ سمرقندی رحمہ اللہ: امام ابو بکر علاء الدین السمرقندی (المتوفی: ۵۴۰ھ) نے بھی اپنی کتاب میں دعاء الاستفتاح کا ذکر کیا ہے، چنانچہ نماز جنازہ کا طریقہ یوں ذکر کرتے ہیں:

”وأما كيفية الصلاة على الميت فنقول أن يقوم الامام والقوم فيكبر الامام أربع تكبيرات والقوم معه فيكبرون التكبير الأول ويحمدون الله بما هو أهله كذا ذكر الكرخي وروى الحسن عن أبي حنيفة أنه يكبر الأولى ويقول سُبْحَانَكَ اللَّهُمَّ وَبِحَمْدِكَ الى آخره ثم يكبرون الثانية ويصلون على النبي عليه السلام على ما هو المعروف ثم يكبرون الثالثة ويدعون للميت ولأموات المسلمين ويستغفرون لهم“ (تحفة الفقہاء ج: ۱ ص: ۲۳۹، باب الصلوة)

یہاں بھی ثناء (سُبْحَانَكَ اللَّهُمَّ) ثابت ہو گئی الحمد للہ۔

علامہ کاسانی رحمہ اللہ: علامہ کاسانی (المتوفی: ۵۸۷ھ) پہلی تکبیر کے بعد ثناء کے متعلق لکھتے ہیں:

”فاذا كبر الأولى أثنى على الله تعالى وهو أن يقول سُبْحَانَكَ اللَّهُمَّ وَبِحَمْدِكَ الى آخره“ (بدائع الصنائع ج: ۱ ص: ۳۱۳، فصل بیان كيفية الصلوة على الجنازة)

علامہ نسفی رحمہ اللہ: امام ابوالبرکات علامہ نسفی (المتوفی: ۷۱۰ھ) اس کے متعلق یوں فرماتے ہیں:

”وهي أربع تكبيرات بثناء بعد الأولى وصلوة على النبي ﷺ بعد الثانية ودعاء بعد

الثالثة وتسليمتين بعد الرابعة“ (کنز الدقائق ج: ۲، ص: ۳۱۹)

حافظ ابن تیمیہ رحمہ اللہ: حافظ ابن تیمیہ (المتوفی: ۷۲۸ھ) بھی اس بات کا اقرار کرتے ہیں کہ اسلاف میں بعض حضرات دعاء الاستفتاح پڑھتے تھے، چنانچہ لکھتے ہیں:

”فان السلف فعلوا هذا وهذا وكان كلا الفعلين مشهوراً بينهما كانوا يصلون على الجنازة بقراءة وغير قراءة كما كانوا يصلون تارةً بالجهر بالبسملة وتارةً بغير جهرٍ با وتارةً باستفتاحٍ وتارةً بغير استفتاح“ (مجموع الفتاوى ج: ۱۲، ص: ۲۳۵، باب صلوة الجمعة، القراءة جهراً في صلوة الجنازة)

اعتراض: غیر مقلدین کہتے ہیں کہ پہلی تکبیر میں ثناء (سُبْحَانَكَ اللَّهُمَّ وَبِحَمْدِكَ..... الخ) پڑھنا بدعت ہے العیاذ باللہ!

چنانچہ غیر مقلدین کے محقق اور مناظر ابو یزید عبدالقادر صاحب لکھتے ہیں: ”آج کل بعض مقلدین نماز جنازہ پڑھتے ہیں تو ”سُبْحَانَكَ اللَّهُمَّ“ کی دعا میں کچھ الفاظ (وَجَلَّ ثَنَاءُكَ) کا اضافہ کرتے ہیں، تو یہ دو قسم کی بدعات میں گرفتار ہیں، ایک تو یہ کہ ”سُبْحَانَكَ اللَّهُمَّ..... الخ“ نماز جنازہ میں ثابت نہیں اور دوم یہ کہ اس دعاء استفتاح میں اور ملاوٹی الفاظ شامل کر دیئے جو ”وَجَلَّ ثَنَاءُكَ“ ہے“ (التحقیقات فی ردّ الہفوات ص: ۵۸۹، ناشر: مکتبہ ایوب قصہ خوانی بازار پشاور)

اسی کتاب کے پچھلے صفحے پر لکھتے ہیں: ”نماز جنازہ میں دعا ”سُبْحَانَكَ اللَّهُمَّ..... الخ“ پڑھنا ثابت نہیں لہذا علماء نے اس کو بھی بدعات میں شمار کیا ہے“ (ایضاً ص: ۵۸۸)

غیر مقلدین کے محقق اور مناظر عبدالغفار محمدی صاحب لکھتے ہیں: ”اور ثناء پڑھنے کا موقف اہلحدیث کا نہیں، نہ حدیث سے ثابت ہے“ (حنفیوں کے سوالات اور ان کے جوابات ص: ۶۱۸)

غیر مقلدین کے مناظر داؤد ارشد صاحب لکھتے ہیں: ”نماز جنازہ میں ثناء کا پڑھنا کسی اہلحدیث کا موقف نہیں، الغرض آپ کا اس مسئلہ کو اہلحدیث کی طرف منسوب کرنا جھوٹ ہے“ (تحفہ حنفی ص: ۵۰۱)

اس بے چارے کو اپنے مسلک کا بھی نہیں پتہ!

مختصر یہ کہ کتاب بمع صفحہ کی قید و جلد کے ملاحظہ کیجئے، اس میں غیر مقلدین کا یہ اقرار و اعتراف موجود ہے کہ ثناء غیر ثابت اور نقل نہیں ہے:

(نماز جنازہ کا مسنون طریقہ اور دعائیں (پشتو) ص: ۶، الحق الصریح ج: ۶، ص: ۵۱۳، فتاویٰ الدین الخالص ج: ۷، ص: ۱۵۴، مستند اذکار اور دعائیں ص: ۱۲۶، از امین اللہ پشاور، نماز کا طریقہ، آداب اور احکام ص: ۱۲۶، از شیخ ابوعمار سیح اللہ، کنز الحقائق ص: ۴۰، از وحید الزمان، ماہنامہ الحدیث شمارہ: ۱۷۵، ص: ۳۹، مختصر صحیح نماز نبوی، ہدیہ المسلمین ص: ۱۰۵، از زبیر علیہی، فتاویٰ اصحاب الحدیث ص: ۱۶۷، حافظ عبدالستار حماد، فتاویٰ ثنائیہ مدنیہ ج: ۳، ص: ۹۵، احکام ومسائل ج: ۲، ص: ۲۲۳، از عبد المنان نورپوری، فتاویٰ حصار یہ ج: ۴، ص: ۵۷۴)

جواب: ہم پچھلے صفحات میں ”سنن نسائی ج: ۱، ص: ۱۴۳، مصنف ابن ابی شیبہ ج: ۱، ص: ۲۰۹، مسند احمد ج: ۱۸، ص: ۱۹۹، ابن ماجہ ج: ۱، ص: ۱۴۵، المعجم الکبیر للطبرانی ج: ۱۰، ص: ۱۰۸، سنن الدارقطنی ص: ۶۳۳ کے حوالوں سے احادیث ذکر کر چکے ہیں کہ ثناء ثابت ہے، ان کا انکار کرنا حدیث کی کون سی خدمت ہے.....؟؟؟ اور اس کے ساتھ ہم نے سفیان ثوریؒ کا قول بھی ذکر کیا کہ انہوں نے اس کو مستحب کہا ہے: ”قَالَ ابْنُ الْمُنْدَرِ كَانَ الثَّوْرِيُّ يَسْتَحِبُّ أَنْ يُسْتَفْتَحَ فِي صَلَاةِ الْجَنَازَةِ“ (المغنی لابن قدامہ ج: ۳، ص: ۱۳۵)

غیر مقلدین کے گھر سے ثناء کا ثبوت:

پھر بھی اگر غیر مقلدین احادیث پر قناعت نہیں کرتے تو اپنے گھر کے حوالے ملاحظہ فرمائیں:

۱۔ مولانا قاری احمد یار سلفی صاحب غیر مقلد لکھتے ہیں: ”پہلی تکبیر کے بعد ثناء پڑھے، دوسری کے بعد فاتحہ، تیسری کے بعد درود شریف، چوتھی کے بعد دعا، پانچویں کے بعد سلام“ (سنن ابی داؤد ج: ۲، ص: ۵۱۸، فصل باب التکبیر علی الجنائزہ)

۲۔ غیر مقلدین کے محقق عبدالرحمن مبارکپوری صاحب لکھتے ہیں:

”جنازہ کی نماز میں پہلی تکبیر کے بعد دعا ثناء پڑھنے کا ثبوت یہ ہے کہ حضرت فضالہ بن عبید اللہؓ سے روایت ہے کہ رسول اللہ ﷺ نے ایک شخص کو دعا کرتے ہوئے سنا جس نے دعا کرنے سے پہلے نہ اللہ تعالیٰ کی ثناء کی تھی اور نہ رسول اللہ ﷺ پر درود بھیجا تھا پس آپ (ﷺ) نے فرمایا کہ اس نے جلدی کی، روایت کیا اس حدیث کو ابوداؤد، ترمذی، نسائی اور ابن ماجہ نے۔ اس حدیث سے نماز جنازہ میں دعا ثناء کا پڑھنا ثابت ہے، ”موطا امام مالک ص: ۷۶“ میں ہے کہ حضرت ابوسعید خدریؓ نے حضرت ابو ہریرہؓ سے پوچھا کہ آپ جنازہ کی نماز کیونکر پڑھتے ہیں؟ انہوں نے کہا کہ میں جنازہ کے ساتھ ان لوگوں کے یہاں سے چلتا ہوں، پس جب جنازہ رکھا جاتا ہے تو اللہ اکبر کہتا ہوں اور اللہ کی حمد کرتا ہوں اور اس کے نبی پر درود بھیجتا ہوں پھر کہتا ہوں

”اللہم عبدک وابن عبدک..... الخ“

حضرت ابو ہریرہؓ کے اس اثر سے بھی نماز جنازہ میں پہلی تکبیر کے بعد دعائے پڑھنے کا ثبوت ہوتا ہے اور اس کا ثبوت اس سے بھی کہ نماز جنازہ نماز ہے، پس جیسے تمام نمازوں میں دعائے پڑھی جاتی ہے، نماز جنازہ میں بھی پڑھنا چاہئے“ (کتاب الجنائز ص: ۵۲، فاروقی کتب خانہ لاہور)

۳۔ مولانا اسماعیل سلفی صاحب غیر مقلد لکھتے ہیں: ”پہلی تکبیر کے بعد دعائے فاتحہ اور کوئی سورت اس کے ساتھ ملائی جائے، دوسری تکبیر کے بعد..... الخ“ (رسول اکرم ﷺ کی نماز ص: ۱۲۷)

۴۔ مولانا مقبول احمد سلفی صاحب غیر مقلد لکھتے ہیں: ”سورۃ فاتحہ سے قبل دعائے افتتاح اور اس کے بعد کوئی سورت پڑھ لینے میں کوئی حرج نہیں ہے“ (جنازہ کے اہم مسائل و احکام ص: ۲۶)

۵۔ محمد احسان الحق شاہ نامی غیر مقلد اپنے ہم مسلک عالم کا واقعہ لکھتے ہیں: ”کچھ عرصہ قبل یہ عاجز ایک جنازے میں شریک ہوا تو امام صاحب نے (بلا وقف) تکبیر تحریمہ کے بالکل متصل (دعائے افتتاح اور تعوذ و تسمیہ کو حذف کرتے ہوئے) الحمد للہ رب العالمین سے قرأت شروع فرمادی اور دعائے افتتاح، تعوذ اور بسم اللہ الرحمن الرحیم پڑھنے کا موقع ہی نہ دیا، اس پر خاکسار نے مندرجہ ذیل سوالنامہ تحریر فرمایا:

بسم اللہ الرحمن الرحیم

بندہ کے ذہن میں مندرجہ ذیل اشکالات ہیں جن کے تدارک کی درخواست ہے:

اشکال نمبر ۱: کیا نماز جنازہ میں ثناء کے لئے علیحدہ ثبوت کی ضرورت ہے اور کیا اُس حدیث کا اطلاق نماز جنازہ پر نہیں ہوتا جس میں ہے کہ آنحضرت ﷺ سے جب پوچھا گیا: اِسْكَاتُكَ بَيْنَ التَّكْبِيرِ وَالْقِرَاءَةِ مَا تَقُولُ؟ قَالَ، أَقُولُ؛ اَللّٰهُمَّ بَاعِدْ بَيْنِيْ وَبَيْنَ خَطَايَايَ..... الاخر (صحیفہ الحدیث کراچی جنوری ۲۰۲۰ء ص: ۱۵)

۶۔ اسی صفحہ پر مفتی محمد جاسم سلفی صاحب غیر مقلد کا ایک فتویٰ نقل کرتے ہیں: ”نماز جنازہ بھی چونکہ ایک نماز ہے جسے احادیث مبارکہ میں ”صلاۃ“ اور اس کے مشتقات الفاظ سے تعبیر کیا گیا ہے اس لئے اس میں ”صلاۃ“ کی شروط و صفات کو ملحوظ رکھا جائے گا مثلاً:

(۱) نماز جنازہ کے لئے وضو (اس سلسلے میں مرفوعاً کچھ ثابت نہیں ہے) (۲) استقبال قبلہ (۳) سینے پر ہاتھ باندھنا (۴) دعائے افتتاح (۵) تعوذ (۶) تسمیہ (۷) ستر عورت وغیرہ۔ (ایضاً)

۷۔ مولانا محمد داؤد غزنوی صاحب اپنی کتاب میں نماز جنازہ کا طریقہ یوں لکھتے ہیں:

”پہلی تکبیر یعنی تکبیر تحریر کے بعد دوسری نمازوں کی طرح ثناء (سُبْحَانَكَ اللَّهُمَّ والی دعا) تعوذ، بسم

اللہ اور سورۃ فاتحہ پڑھو“ (نماز مترجم ص: ۳۱، ناشر: فاران اکیڈمی لاہور)

۸۔ غیر مقلدین کے فتاویٰ میں لکھا ہے: ”نماز جنازہ میں پہلی تکبیر کے بعد دعائے ماثورہ پڑھ کر

امام اور مقتدی کو سورۃ فاتحہ پڑھنی ضروری ہے“ (فتاویٰ علمائے حدیث ج: ۵، ص: ۱۸۵)

۹۔ غیر مقلدین کے محسن کبیر اور محقق عبداللہ فانی صاحب لکھتے ہیں:

”یہ کلمات (سُبْحَانَكَ اللَّهُمَّ..... الخ) بھی نماز جنازہ میں ثابت نہیں ہیں مگر دیگر نمازوں میں ثابت

ہیں، تو بعض علماء نے نماز جنازہ میں بھی شامل کی ہیں“ (نماز مترجم (پشتو) ص: ۳۰، معراج کتب خانہ پشاور)

موصوف اقرار کر رہے ہیں کہ ”بعض علماء نے نماز جنازہ میں بھی شامل کی ہیں“، چونکہ ایک تو یہ لوگ

مقلدین کو علماء نہیں کہتے (ہقیقۃ التقلید ص: ۲۴) تو یقیناً یہ بات انہوں نے اپنے علماء یا اپنے اصول کے مطابق

محدثین سے لی ہوگی، اور دوسرے یہ کہ انہوں نے خود بھی یہی ثناء (سُبْحَانَكَ اللَّهُمَّ) لکھی ہے.....

الحمد لله على ذالك.

۱۰۔ غیر مقلدین کے شیخ التفسیر عبدالسلام الرستمی صاحب نماز جنازہ کا طریقہ یوں سکھا رہے ہیں:

”مسئلہ ۴: نماز جنازہ کا تفصیلی طریقہ یہ ہے کہ پہلے دل میں نیت کرے..... پھر ”سُبْحَانَكَ اللَّهُمَّ.....

الخ“ پڑھے اور سورۃ فاتحہ بھی پڑھے“ (تختہ الجن ص: ۱۶۵-۱۶۶)

۱۱۔ غیر مقلدین کے محقق الشیخ عبدالرحمن عزیز صاحب اپنی کتاب ”صحیح نماز نبوی“ جس پر نظر ثانی

مشہور غیر مقلد مبشر بانی صاحب اور شیخ الحدیث عبداللہ رفیق صاحب نے کی ہے، میں لکھتے ہیں:

”نماز جنازہ کا مسنون طریقہ..... پہلی تکبیر: تکبیر تحریر کے وقت ہاتھ اٹھائیں..... پھر دعائے استفتاح

پڑھیں کیونکہ یہ بھی نماز ہے اور کسی بھی صریح و صحیح نماز میں اس سے منع نہیں کیا گیا“

(صحیح نماز نبوی ص: ۴۵۰-۴۵۱، ناشر: دارالاندلس لاہور)

غیر مقلدین کی تضاد بیانی:

درج بالا کے جدید ایڈیشن میں ڈنڈیاں ماری گئی ہیں چنانچہ وہی کتاب ہے، اسی مکتبہ اور انہی محققین

و مصححین وغیرہ سے مزین ہے لیکن اس میں مضمون بالکل جدا ہے کیونکہ اس پر وقت گزارا، اور وقت گزرنے

پران حضرات کے اجتہادات بدلتے رہتے ہیں، چنانچہ جدید ایڈیشن میں ان کا اجتہاد ملاحظہ فرمائیں، لکھتے ہیں: ”نماز جنازہ میں ثناء نہیں پڑھنی چاہئے کیونکہ کسی صحیح حدیث میں اس کا کوئی ثبوت نہیں ہے اور اسے عام نمازوں پر قیاس کرنا بھی ٹھیک نہیں ہے کیونکہ دونوں کے لئے الگ الگ طریقہ ثابت ہے“ (صحیح نماز نبوی ص: ۲۸۱)

سبحان اللہ!

یہ دین خدا کی غیر کو دعوت کریں گے کیا

خود گم ہیں غیروں کو ہدایت کریں گے کیا

نوٹ: اب یہ کتاب مفت تقسیم کر رہے ہیں اور مجھے بھی یہ نسخہ مفت ملا ہے۔

اللہ تعالیٰ ہمیں ترک تقلید کے خوفناک نتائج سے بچا کر اپنے اسلاف کے نقش قدم پر چلنے کی توفیق عطا

فرمائے..... آمین یا رب العالمین

۱۲۔ غیر مقلدین کے حضرت العلام مولانا عبدالرحمن صاحب لکھتے ہیں: ”پھر دعائے افتتاح کے

بعد سورۃ فاتحہ اور کوئی ایک سورت پڑھے“ (صلوۃ النبی ﷺ ص: ۶۵، ناشر: اشاعت السنۃ الحمدیہ فیصل آباد)

اور چند صفحات کے بعد لکھتے ہیں: ”پہلی تکبیر یعنی تکبیر تحریمہ کے بعد دوسری نمازوں کی طرح ثناء

(سُبْحَانَكَ اللَّهُمَّ والی دعا) تعوذ، بسم اللہ اور سورۃ فاتحہ پڑھو“ (ایضاً ص: ۷۵)

۱۳۔ غیر مقلدین کے مشہور مفتی عبید اللہ عقیف صاحب لکھتے ہیں: ”نماز جنازہ کا طریقہ..... پھر

امام اور مقتدی دوسری فرض نمازوں کی طرح دونوں ہاتھوں کو سینے پر باندھ کر تکبیر تحریمہ کے ساتھ نماز شروع

کریں اور دعا و ثناء پڑھیں جو دوسری نمازوں میں پڑھی جاتی ہے اور سورۃ فاتحہ پڑھیں اور کوئی سورت ساتھ

ملائیں..... الخ“ (سفر آخرت ص: ۱۱۶ و ۱۱۸)

۱۴۔ امین اللہ پشوری صاحب غیر مقلد لکھتے ہیں: ”تو اس بات پر اتفاق ہے کہ افتتاح تو تمام

نمازوں کے لئے ہے“ (زیۃ الصلوۃ ص: ۱۰۷)

اب اگر غیر مقلدین واقعی نماز جنازہ کو حقیقی نماز کہتے ہیں تو پھر اس میں ”سُبْحَانَكَ اللَّهُمَّ“ پڑھنا

شروع کر دیں اور اس کو بدعت کہنے سے باز آجائیں۔

۱۵۔ غیر مقلدین کے محقق شمس الحق عظیم آبادی صاحب (المتونی: ۱۳۲۹ھ) لکھتے ہیں: ”وَأَمَّا

الْبَدَاءُ فَبِالْتَّنَاءِ قَبْلَ الْقِرَاءَةِ فَلَا تَيَانُ بِالْدَعَوَاتِ اسْتَغْفَارَ لِلْمِيتِ وَالْبَدَاءُ بِالتَّنَاءِ ثُمَّ

بالصلاة سنة الدعاء“ (عون المعبود ج: ۸، ص: ۳۵۱)

بہر حال ابتداء ثناء کے ساتھ قرأت سے پہلے ہے اس لئے اس کا دعا کے ساتھ آنا میت کے لئے استغفار ہے اور ابتداء ثناء کے ساتھ، پھر درود شریف دعاء کی سنت ہیں۔

پھر چند صفحات کے بعد لکھتے ہیں: ”فَحَصَلَ مِنْ مَجْمُوعِ الْأَحَادِيثِ الْمَذْكُورَةِ فِي هَذَا الْبَابِ أَنَّ الْمَشْرُوعَ فِي صَلَاةِ الْجَنَازَةِ الثَّنَاءُ عَلَى اللَّهِ تَعَالَى ثُمَّ قِرَاءَةُ الْفَاتِحَةِ بَعْدَ التَّكْبِيرِ الْأُولَى ثُمَّ يَصَلِي عَلَى النَّبِيِّ ثُمَّ يَدْعُو لِلْمَيِّتِ ثُمَّ يَكْبِرُ ثَانِيًا وَلَا يَقْرَأُ الْفَاتِحَةَ بَلْ يَصَلِي عَلَى النَّبِيِّ وَيَسْتَكْثِرُ مِنَ الدُّعَاءِ لِلْمَيِّتِ مُخْلِصًا لَهُ ثُمَّ يَكْبِرُ ثَالِثًا وَيَصَلِي وَيَدْعُو مِثْلَ مَا فَعَلَ بَعْدَ التَّكْبِيرِ الثَّانِي ثُمَّ يَكْبِرُ رَابِعًا مِنْ غَيْرِ قِرَاءَةِ شَيْءٍ مِنَ الدُّعَاءِ وَغَيْرِهِ وَيَسْلَمُ بَعْدَ ذَلِكَ وَاللَّهُ أَعْلَمُ“ (ایضاً ص: ۳۵۸)

۱۶۔ غیر مقلدین کے امام عبدالوہاب محدث دہلوی صاحب نماز جنازہ کا طریقہ لکھتے ہیں: ”پہلی تکبیر کے بعد ہاتھ باندھ لینا چاہئے اور اس کے بعد دعاءِ افتتاح یعنی ثناء ”اللَّهُمَّ بَاعِذْ..... الخ“ پڑھ کر پھر سورۃ فاتحہ اور کوئی اور سورت پڑھنی چاہئے“ (کمل نماز المعروف بہ ہدایۃ النبی المختار ص: ۲۶۹)

۱۷۔ غیر مقلدین کے محقق شیخ الحدیث کرم الدین سلفی صاحب اپنی کتاب میں نماز جنازہ کا طریقہ یوں لکھتے ہیں: ”اللہ اکبر کہہ کر ہاتھ باندھ لیں اور پھر ثناء، سورۃ الفاتحہ (امام فاتحہ کے ساتھ کوئی سورت) پڑھیں..... الخ“ (غائبانہ نماز جنازہ ص: ۱۵)

۱۸۔ محمد خالد سیف صاحب غیر مقلد لکھتے ہیں: ”نماز جنازہ کا طریقہ: سب سے پہلے امام مقتدی تکبیر تحریر یہ کہہ کر آہستہ سے وہ دعا پڑھیں جو ہر نماز میں پڑھی جاتی ہے، پھر تعوذ و تسمیہ پڑھیں، اس کے بعد باوازا بلند یا آہستہ سے سورۃ فاتحہ پڑھیں“ (نماز مصطفیٰ ﷺ ص: ۱۸۷)

غیر مقلد بھائیوں سے مطالبہ: دعا آہستہ آواز سے پڑھنا اور سورۃ فاتحہ جہر کے ساتھ پڑھنا کس حدیث سے ثابت ہے؟ یعنی یہ تقسیم کہاں سے لی ہے؟

۱۹۔ غیر مقلدین کے محقق، مجتہد اور امام العصر حافظ محمد محدث گوندلوی صاحب لکھتے ہیں: ”اگر پہلی تکبیر کے بعد دعائے افتتاح بھی پڑھے تو بہتر ہے“ (مقالات محدث گوندلوی ص: ۶۴۱)

۲۰۔ غیر مقلدین کے مشہور محقق اور مصنف مولانا صادق سیالکوٹی صاحب نماز جنازہ کا طریقہ یوں

لکھتے ہیں: ”دونوں ہاتھ کندھوں یا کانوں تک اٹھا کر سینہ پر باندھ لیں، یہ پہلی تکبیر ہوئی، اب امام بھی اور آپ بھی دعائے افتتاح آہستہ پڑھیں (پھر دعائے افتتاح ”اَللّٰهُمَّ بَاعِدْ بَيْنِيْ وَبَيْنَ خَطَايَايَ“ ذکر کرنے کے بعد مزید لکھتے ہیں) دعائے افتتاح کے بعد اب دعائے ثناء پڑھیں آہستہ امام بھی اور مقتدی بھی، سُبْحَانَكَ اَللّٰهُمَّ وَبِحَمْدِكَ..... الخ“ (نماز جنازہ ص: ۲۷-۲۸، ناشر: دائرۃ التبلیغ لیاکلوٹ)

۲۱۔ غیر مقلدین کے فتاویٰ میں نماز جنازہ کا طریقہ ملاحظہ فرمائیں: ”امام زور سے اور مقتدی آہستہ سے تکبیر کہہ کر دونوں ہاتھ کندھوں تک اٹھا کر سینہ کے اوپر باندھ لیں پھر وہی دعا آہستہ پڑھیں جو ہر نماز کی تکبیر تحریریمہ کے بعد پڑھتے ہیں پھر اعوذ باللہ اور بسم اللہ پڑھ کر سورۃ فاتحہ کو آواز سے پڑھے اور مقتدی آہستہ پڑھیں..... الخ“ (فتاویٰ علمائے حدیث ج: ۵، ص: ۲۰۸)

۲۲۔ غیر مقلدین کے مناظر و محقق رئیس ندوی صاحب البانی صاحب پر رد کرتے ہوئے اپنا موقف یوں بیان کرتے ہیں:

” (البانی صاحب، ناقل غنی عنہ) فرماتے ہیں کہ نماز جنازہ میں ثناء دعائے افتتاح مشروع نہیں (احکام الجنائز حاشیہ: ۱۱۹) حالانکہ نماز جنازہ کا بھی ایک نماز ہونا مسلم ہے تو عام نمازوں کے بالمقابل اس کے کسی معاملہ میں ثبوت استثناء کے بغیر دعویٰ استثناء ساقط الاعتبار ہے..... یہ ثابت شدہ حقیقت ہے کہ نماز جنازہ بھی عام نمازوں کی طرح ایک نماز ہے..... یہ معلوم ہے کہ عام نمازوں میں تکبیر تحریریمہ کے بعد دعائے ثناء و دعائے افتتاح مسنون و مستحب ہے، شریعت کے اس حکم عام سے نماز جنازہ کے لئے کوئی استثنائی حکم شرعی نہیں صادر ہوا ہے، اس لئے نماز جنازہ میں بھی عام نمازوں کی طرح تکبیر تحریریمہ کے بعد امام و مقتدی سبھی لوگوں کا سر بلا جہر دعائے ثناء پڑھنا مسنون و مستحب ہے“ (نماز جنازہ اور اس کے مسائل ص: ۱۰۴، ناشر: جامعہ سلفیہ بنارس ہند)

۲۳۔ حافظ عبد الوکیل صاحب غیر مقلد لکھتے ہیں: ”اس کے بعد ثناء پڑھی جاتی ہے جو دیوبندی حضرات بھی پڑھتے ہیں“ (سوال گندم جواب چناص: ۱۰، از مولانا نور محمد تونسوی)

۲۴۔ غیر مقلدین کے محقق و مصنف صادق اللہ صافی صاحب لکھتے ہیں: ”نماز کی چند سنتیں یہ ہیں: دعاء افتتاح..... الخ“ (محفوظات ج: ۲، ص: ۸۲، فقہ)

۲۵۔ مولوی ابوالبرکات صاحب لکھتے ہیں: ”نماز جنازہ میں ”سُبْحَانَكَ اَللّٰهُمَّ..... الخ“ کا ذکر حدیث میں نہیں آیا، چونکہ نماز جنازہ بعض شرائط و ارکان کے لحاظ سے دوسری نمازوں سے ملتی جلتی ہے لہذا

اگر پڑھ لیں تو کوئی حرج نہیں، (فتاویٰ برکاتیں ص: ۷۰)

اب اگر غیر مقلدین نماز جنازہ اور دیگر نمازوں میں فرق نہیں کرتے تو پھر وہ اس سنت کے منکر کیوں ہیں؟
اور صرف منکر ہی نہیں بلکہ اس کو بدعت بھی کہتے ہیں.....!!!

خلاصہ: درج بالا بحث سے یہ بات روزِ روشن کی طرح عیاں ہوئی کہ غیر مقلدین کے اکابرین نے بھی یہی قول کیا ہے اور ایک دونہیں بلکہ دو درجن حوالے اس پر ہم پیش کر چکے ہیں، اس کے علاوہ بھی حوالہ جات ہوں گے مگر ہم نے صرف اپنے پاس دستیاب حوالہ جات پر اکتفاء کیا ورنہ حوالہ جات مزید بھی ذکر کئے جاسکتے تھے۔ اور مزے کی بات یہ کہ ان حوالہ جات میں صرف جواز کا قول نہیں بلکہ اسے سنت اور مستحب بھی کہا گیا ہے، تو قارئین کرام خود غور فرمائیں کہ کتنے غیر مقلدین حضرات ایک سنت اور مستحب عمل کے منکر ہیں بلکہ اس کو بدعت تک کہتے ہیں؟ کیا انکا ردِ حدیث والے کام کرنے والوں کو الٰہد حدیث کہا جاتا ہے؟؟؟

اعترض: غیر مقلدین یہ اعتراض کرتے ہیں کہ سورۃ فاتحہ بھی ثناء ہے تو کیوں نہیں پڑھتے؟

جواب: ہم کب اس کے منکر ہیں؟؟؟ اگر واقعی بطور ثناء کے پڑھا جائے تو اس کا انکار کس نے کیا ہے؟

اختلاف تو محض قرأت میں ہے..... فافہم

اعترض: اگر سورۃ فاتحہ پڑھے تو اس میں ثناء بھی شامل ہوگئی جیسا کہ حدیث پاک میں آتا ہے:

”قَالَ اللَّهُ تَعَالَى؛ قَسَمْتُ الصَّلَاةَ بَيْنِي وَبَيْنَ عَبْدِي نَصْفَيْنِ وَلِعَبْدِي مَا سَأَلَ فَإِذَا قَالَ الْعَبْدُ 'الْحَمْدُ لِلَّهِ رَبِّ الْعَالَمِينَ' قَالَ اللَّهُ تَعَالَى حَمْدُنِي عَبْدِي، وَإِذَا قَالَ 'الرَّحْمَنُ الرَّحِيمُ' قَالَ اللَّهُ تَعَالَى؛ أَنَّنِي عَلَى عَبْدِي، وَإِذَا قَالَ 'مَالِكِ يَوْمَ الدِّينِ' قَالَ؛ مَجْدُنِي عَبْدِي..... الخ“ (صحیح مسلم ج: ۱، ص: ۲۹۵، باب وجوب قراءة الفاتحة في كل ركعة)

جواب: اس سے کس کو انکار ہے کہ یہ ثناء کے الفاظ نہیں؟ البتہ مکمل سورۃ فاتحہ اول تا آخر ثناء نہیں ہے، کیونکہ غیر مقلدین یہ جو سورۃ فاتحہ کی تین آیات پیش کرتے ہیں اس میں تو ثناء کی تصریح ہے مگر اس کے بعد حمد و ثناء کی تصریح نہیں ہے، اسی لئے تو غیر مقلدین حضرات پوری روایت پیش نہیں کرتے۔

اس روایت کے اگلے الفاظ یہ ہیں: ”فَإِذَا قَالَ 'إِيَّاكَ نَعْبُدُ وَإِيَّاكَ نَسْتَعِينُ' قَالَ هَذَا بَيْنِي

وَبَيَّنَ عَبْدِي، وَلِعَبْدِي مَا سَأَلَ، فَإِذَا قَالَ 'إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ' قَالَ؛ هَذَا لِعَبْدِي وَلِعَبْدِي مَا سَأَلَ“

دیکھئے یہاں تو نمازی نے اپنے لئے دعائیہ کلمات شروع کر دیئے، حمد و ثناء تو ختم ہوگئی اور میت کے لئے بھی دعا ختم ہوگئی! صرف اپنے (اور یا دوسرے زندہ اشخاص بھی مراد ہو سکتے ہیں صیغہ جمع ”إِهْدِنَا“ کے پیش نظر) لئے دعا شروع کر دی۔ یہی وجہ ہے کہ غیر مقلدین کے نزدیک بے مثال انتہاء درجہ تک پہنچنے والے شیخ الاسلام ابن تیمیہ (المتوفی: ۷۲۸ھ) بھی یوں اقرار کرتے ہوئے فرماتے ہیں:

”وَلَاِنَّ الْفَاتِحَةَ نِصْفُهَا ثَنَاءٌ عَلَى اللَّهِ وَنِصْفُهَا دُعَاءٌ لِلْمُصَلِّي نَفْسِهِ لَا دُعَاءٌ لِلْمَيِّتِ“

(مجموع الفتاویٰ ج: ۱۱، ص: ۳۵۴)

کہ آدھی فاتحہ اللہ کی ثناء ہے اور آدھی نمازی کا اپنے لئے دعا ہے نہ کہ میت کے لئے دعا۔

اعترض: ”امام ابوداؤد، امام احمد کے حوالے سے ذکر کرتے ہیں کہ امام احمدؒ نے کسی سائل کے سوال ”نماز جنازہ میں ثناء ہے یا نہیں؟“ کے جواب میں فرمایا ”مَا سَمِعْتُ“، یعنی میں نے نہیں سنا (مسائل احمد لابن داؤد ص: ۱۵۳)“ (الحقی الصریح ج: ۶، ص: ۵۱۳، التحقیقات ص: ۵۸۹)

جواب: کیا اُن کا نہ سننا اس بات کی دلیل ہوا کہ یہ عمل شریعت میں ہے ہی نہیں؟ عجیب مضحکہ خیز استدلال ہے! اگر ”نہ سننے“ کو اس (شریعت میں ثابت نہ ہونے) پر حمل کرتے ہیں تو پھر عطاء بن ابی رباحؒ (جنہوں نے دوسو (۲۰۰) صحابہ کرامؓ کی زیارت کی ہے دیکھئے ”تہذیب الکمال ج: ۵، ص: ۱۶۸“) سے سوال ہوا کہ کیا نماز جنازہ میں قرأت ہے یا نہیں؟ تو انہوں نے یوں جواب دیا ”مَا سَمِعْنَا بِهَذَا“ (مصنف ابن ابی شیبہ ج: ۳، ص: ۱۸۲) ”یعنی ہم نے یہ نہیں سنا“ تو پھر یہاں بھی یہی اصول اپنائیں.....!!!

ابن قدامہ حنبلیؒ (المتوفی: ۶۲۰ھ) سے اس کے برعکس روایت بھی ذکر ہے، چنانچہ فرماتے ہیں:

”وَقَدْ رَوَى عَنْ أَحْمَدَ مِثْلَ قَوْلِ الثَّوْرِيِّ لِأَنَّ الْإِسْتِعَاذَةَ فِيهَا مَشْرُوعَةٌ فَسُنَّ فِيهَا الْإِسْتِفْتَاخُ

كَسَائِرِ الصَّلَوَاتِ“ (المغنی ج: ۲، ص: ۳۶۲)

امام احمدؒ سے بھی سفیان ثوریؒ کی طرح قول نقل ہوا ہے (یعنی سفیان ثوریؒ نے جواز کا قول کیا ہے تو امام احمد بن حنبلؒ سے بھی جواز کا قول ثابت ہے) اس لئے کہ نماز جنازہ میں استعاذہ (تعوذ) ہے تو پھر نماز جنازہ میں

دعاء الاستفتاح (سُبْحَانَكَ اللَّهُمَّ) بھی سنت ہونی چاہئے جیسے دیگر نمازوں میں سنت ہے۔

اور غیر مقلدین کے فضیلۃ الشیخ مولانا ابوصہیب محمد بن عبد الرحمن صاحب لکھتے ہیں: ”دوسرا قول یہ ہے کہ دعائے استفتاح پڑھی جائے گی اور یہ قول امام سفیان ثوریؒ اور ایک روایت کے مطابق امام احمد بن حنبلؒ کا ہے (المجموع: ۶/۲۲۶، المغنی: ۳/۲۱۰)“ (جنازہ کے احکام ومسائل (پشتو) ص: ۲۸۰)

تو جب امام احمد بن حنبلؒ سے ثناء کا ثبوت بھی آگیا اور اگر نفی والے قول کا بھی اعتبار کیا جائے تو غیر مقلدین کا اصول ہے کہ ”ثبوت نفی پر مقدم ہوتا ہے“ (التحقیقات ص: ۶۱۰)

لہذا غیر مقلدین انکا حدیث اور اندھی تقلید کے مرتکب نہ بنیں.....!!

﴿ثَنَاءٌ مِّنْ "وَجَلَّ ثَنَاءُكَ" پڑھنا﴾

نماز جنازہ کی پہلی تکبیر میں درج ذیل ثناء پڑھی جاتی ہے:

”عَنْ أَبِي سَعِيدٍ قَالَ: كَانَ رَسُولُ اللَّهِ ﷺ إِذَا فَتَحَ الصَّلَاةَ قَالَ: سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ (سنن نسائی ج: ۱، ص: ۱۳۳، مصنف ابن ابی شیبہ: ۱/۲۰۹، مسند احمد: ۱۸/۱۹۹، ابن ماجہ: ۱/۱۶۵، المعجم الکبیر للطبرانی: ۱۰/۱۰۸، سنن الدارقطنی: ص: ۱۶۳)

جہاں تک لفظ ”وجلّ ثناء ک“ ہے تو اس کا پڑھنا ضروری نہیں بلکہ درج بالا دعا پڑھنا بہتر ہے، یہی وجہ ہے کہ دارالعلوم دیوبند سے فتویٰ شائع ہوا جس میں یوں تحقیق درج ہے کہ ایک سائل کے جواب میں لکھتے ہیں: ”نماز جنازہ کے ثناء میں ”وجلّ ثناء ک“ کی زیادتی کسی معتبر حدیث میں نہیں ملی، درمختار کی ایک حدیث سے ثبوت ہوتا ہے لیکن صاحب بحر نے مدیۃ الصلی سے نقل کیا ہے کہ اگر کوئی اسے پڑھے تو منع نہ کیا جائے اور نہ پڑھے تو اسے پڑھنے کا حکم نہ دیا جائے“ (دارالافتاء دیوبند فتویٰ: ۱۶۲۰۸۱، تاریخ اجراء: ۷ جون ۲۰۱۸ء)

تعمیم: پڑھنے سے منع کیوں نہیں کیا جائے گا؟ اس کا جواب آئندہ صفحات میں آ رہا ہے کہ اس پر غیر مشہور (بالسان)، مطلق اور عام روایات موجود ہیں ان شاء اللہ۔

اسی طرح ”جامعۃ الرشید“ کے فتویٰ میں ہے:

”احادیث شریف کی معروف کتب میں ان الفاظ کا ثبوت نہیں ہے البتہ غیر معروف کتب احادیث اور کتب فقہ میں ان کا ثبوت ملتا ہے، اس لئے اسے بدعت بھی نہیں کہا جاسکتا مگر یہ اضافہ ضعیف ہے لہذا بہتر یہی ہے کہ عام نماز والی ثناء ہی پڑھی جائے“ (دارالافتاء جامعۃ الرشید کراچی فتویٰ: ۷۰۶۶۷، تاریخ اجراء: ۲۱ نومبر ۲۰۲۰ء)

اور انہوں نے بھی گذشتہ کتب سے حوالہ جات نقل کئے ہیں مثلاً علامہ مرغینانی سے یوں نقل کرتے ہیں: ”قولہ (وجلّ ثناء ک) لم يذكر في المشاهير فلا يأتي به في الفرائض“ (الهداين ج: ۱، ص: ۲۹)

اور علامہ علاء الدین سے بھی یوں نقل کرتے ہیں:

”وجلّ ثناء ک وليس ذالك في المشاهير“ (بدائع الصنائع ج: ۱، ص: ۲۰۲)

تو معلوم ہوا کہ نماز جنازہ میں وہ ثناء پڑھی جائے گی جو عام طور پر کامل نمازوں میں پڑھی جاتی ہے۔ اس تحقیق کے بعد یہ بات ذہن نشین فرمائیں کہ شریعت میں نماز جنازہ کے لئے حمد و ثناء کے الفاظ کا مخصوص

ہونا ثابت نہیں کہ بس یہی پڑھے جائیں گے اور اس کے علاوہ کچھ نہیں پڑھیں گے جیسا کہ درود شریف یا دعا کے لئے مخصوص الفاظ منقول نہیں۔

دوسری بات یہ کہ ”وجلّ ثناء ک“ کے الفاظ عام احادیث سے ثابت ہیں اگرچہ خاص نماز کے متعلق نقل نہیں ہیں کہ بس یہی نماز جنازہ کے لئے خاص الفاظ ہیں بلکہ مطلق حمد و ثناء کے لئے نقل ہیں، بس اتنا ثبوت کافی ہے۔ تو اس وجہ سے اگر کوئی نماز جنازہ میں بطور ثناء ان الفاظ سے عمومی روایت کی بنیاد پر استدلال کرے اور پڑھے تو ان شاء اللہ اس میں کوئی حرج نہیں ہوگا۔

اب وہ روایات ملاحظہ فرمائیں جن میں ان الفاظ کا ثبوت موجود ہے:

۱۔ ”حَدَّثَنَا مُحَمَّدُ بْنُ عُبَيْدٍ قَالَ؛ حَدَّثَنَا عِيسَى بْنُ يُونُسَ، عَنِ الْأَعْمَشِ قَالَ؛ حَدَّثَنَا ثُمَامَةُ بْنُ عُبَيْدَةَ قَالَ سَمِعْتُ الْحَارِثَ بْنَ سُوَيْدٍ يَقُولُ؛ قَالَ عَبْدُ اللَّهِ بْنُ مَسْعُودٍ؛ إِذَا كَانَ عَلَى أَحَدِكُمْ إِمَامٌ يَخَافُ تَغَطُّرَهُ أَوْ ظُلْمَهُ، فَلْيَقُلْ؛ اللَّهُمَّ رَبَّ السَّمَوَاتِ السَّبْعِ وَرَبَّ الْعَرْشِ الْعَظِيمِ، كُنْ لِي جَارًا مِنْ فَلَانٍ بْنِ فَلَانٍ وَأَحْزَابِهِ مِنْ خَلَائِقِكَ، أَنْ يَفْطُرَ عَلَى أَحَدٍ مِنْهُمْ أَوْ يَطْعَى عَزَّ جَارَكَ وَجَلَّ ثَنَاؤُكَ وَلَا إِلَهَ إِلَّا أَنْتَ“

(الادب المفرد للبخاری ص: ۱۹۷، باب اذا خاف السلطان، وحیدی کتب خانہ پشاور)

فائدہ: اس کتاب کے محقق اور محشی محمد انس مصطفیٰ صاحب اس حدیث کے متعلق فرماتے ہیں: ”واسنادہ صحیح“ (ایضاً) اور ساتھ ہی غیر مقلدین کے امام البانی بھی کہتے ہیں ”واسنادہ صحیح“ تو اس روایت میں ”وَجَلَّ ثَنَاؤُكَ“ کا تذکرہ آیا الحمد للہ۔

۲۔ ”عَنِ ابْنِ مَسْعُودٍ؛ عَنِ النَّبِيِّ ﷺ قَالَ؛ إِذَا تَخَوَّفَ أَحَدُكُمْ السُّلْطَانَ فَلْيَقُلْ؛ اللَّهُمَّ رَبَّ السَّمَوَاتِ السَّبْعِ وَرَبَّ الْعَرْشِ الْعَظِيمِ، كُنْ لِي جَارًا مِنْ شَرِّ فَلَانٍ بْنِ فَلَانٍ“ یعنی ”الَّذِي يُرِيدُ“ وَشَرِّ الْجِنَّ وَالْإِنْسِ وَاتَّبَاعِهِمْ أَنْ يَفْطُرَ عَلَى أَحَدٍ مِنْهُمْ عَزَّ جَارَكَ وَجَلَّ ثَنَاؤُكَ وَلَا إِلَهَ غَيْرُكَ“ (مجمع الزوائد ج: ۱۰، ص: ۱۹۸، دار الفکر بیروت لبنان، روایت نمبر: ۱۷۱۳۵)

۳۔ ”وَعَنِ ابْنِ عَبَّاسٍ قَالَ؛ إِذَا أَتَيْتَ سُلْطَانًا مُهَيَّبًا تَخَافُ أَنْ يَسْطُوَ بِكَ فَقُلْ؛ اللَّهُ أَكْبَرُ اللَّهُ أَكْبَرُ مِنْ خَلْقِهِ جَمِيعًا اللَّهُ أَعَزُّ مِمَّا أَخَافُ وَأَحْذَرُ وَأَعُوذُ بِاللَّهِ (الَّذِي لَا إِلَهَ إِلَّا هُوَ) الْمُسْكِبِ السَّمَوَاتِ السَّبْعِ أَنْ يَقَعَنَّ عَلَى الْأَرْضِ إِلَّا بِإِذْنِهِ مِنْ شَرِّ عَبْدِكَ فَلَانٍ وَجُنُودِهِ وَاتَّبَاعِهِ وَأَشْيَاعِهِ مَنْ

الْجَنِّ وَالْإِنْسِ إِلَهِي كُنْ لِي جَارًا مِنْ شَرِّهِمْ جَلَّ ثَنَاؤُكَ وَعَزَّ جَارُكَ وَتَبَارَكَ اسْمُكَ وَلَا إِلَهَ غَيْرُكَ (ثَلَاثَ مَرَّاتٍ) رواه الطبرانی ورجال الصحيح. (البيان: ۱۹۹)

نوٹ: یہ دونوں احادیث اسی جلد میں ”ص: ۳۰۰-۳۰۱“ پر بھی ہیں۔

۴۔ ”حَدَّثَنَا أَبُو مُعَاوِيَةَ وَوَكَيْعٌ عَنْ الْأَعْمَشِ عَنْ ثُمَامَةَ بْنِ عُقْبَةَ الْمُحَلِمِيِّ عَنِ الْحَارِثِ بْنِ سُوَيْدٍ قَالَ قَالَ عَبْدُ اللَّهِ إِذَا كَانَ عَلَى أَحَدِكُمْ إِمَامٌ يَخَافُ تَغَطُّرُ سَهْ وَظُلْمَهُ، فَلْيَقُلْ: اللَّهُمَّ رَبَّ السَّمَوَاتِ السَّبْعِ وَرَبَّ الْعَرْشِ الْعَظِيمِ، كُنْ لِي جَارًا مِنْ فُلَانٍ وَأَحْزَابِهِ وَأَشْيَاعِهِ أَنْ يَفْرُطُوا عَلَيَّ وَأَنْ يَطْعُوا عَزَّ جَارُكَ وَجَلَّ ثَنَاؤُكَ وَلَا إِلَهَ غَيْرُكَ“ (مصنف ابن أبي شيبة: ۲۲/۶)

۵۔ ”حَدَّثَنَا مُحَمَّدُ بْنُ حَاتِمٍ، قَالَ حَدَّثَنَا الْحَكَمُ بْنُ ظُهَيْرٍ، قَالَ حَدَّثَنَا عَلْقَمَةُ بْنُ مَرْثَدٍ، عَنْ سُلَيْمَانَ بْنِ بَرِيدَةَ عَنْ أَبِيهِ قَالَ: شَكَاهُ الْوَلِيدُ الْمَخْزُومِيُّ إِلَى النَّبِيِّ ﷺ فَقَالَ: يَا رَسُولَ اللَّهِ مَا أَنَا مِنَ اللَّيْلِ مِنَ الْأَرْقِ، فَقَالَ النَّبِيُّ ﷺ إِذَا أَوَيْتَ إِلَى فِرَاشِكَ فَقُلْ: اللَّهُمَّ رَبَّ السَّمَوَاتِ السَّبْعِ وَمَا أَظْلَمْتَ وَرَبَّ الْأَرْضَيْنِ وَمَا أَقْلَمْتَ وَرَبَّ الشَّيْطَانِ وَمَا أَصْلَمْتَ، كُنْ لِي جَارًا مِنْ شَرِّ خَلْقِكَ كُلِّهِمْ جَمِيعًا أَنْ يَفْرُطَ عَلَيَّ أَحَدٌ مِنْهُمْ أَوْ أَنْ يَبْغِيَ عَزَّ جَارُكَ وَجَلَّ ثَنَاؤُكَ وَلَا إِلَهَ غَيْرُكَ وَلَا إِلَهَ إِلَّا أَنْتَ“ (جامع الترمذی)

الغرض کتب احادیث کی کثیر احادیث میں اس کا تذکرہ ہے، حدیث کا یہ حصہ درج ذیل کتابوں میں بھی موجود ہے:

(جمع الفوائد من جامع الاصول وجمع الزوائد ج: ۴، ص: ۷۹ و ۱۰۷، مصنف: محمد بن محمد المغزی المالکی (البتونی: ۱۰۹۴ھ، المنتقى من كتاب مكارم الأخلاق ومعاليها: ۲۳۹، مصنف: أبو بكر محمد بن جعفر بن محمد بن سهل بن شاكر الخرائطي السامري (البتونی: ۳۲۷ھ) الدعاء للطبرانی (البتونی: ۳۶۰ھ، ص: ۳۲۲) المعجم الكبير للطبرانی ج: ۴، ص: ۱۱۵ و ج: ۱۰، ص: ۱۵، عمل اليوم والليلة لابن السني: ۳۰۵)

معلوم ہوا کہ یہ اضافہ کثیر احادیث اور صحیح السند روایات میں موجود ہے، تو جیسے نماز کے آخر میں دعاؤں کا اختیار ہے کہ جو چاہے دعا مانگے (بشرطیکہ قرآن وحدیث میں موجود ہو، تفصیل ان شاء اللہ) فصل نماز جنازہ میں دعا، ”میں آ رہی ہے“ کوئی خاص معین الفاظ نہیں کہ ان کے علاوہ دوسری دعا جائز نہ ہو تو اسی طرح حمد و ثناء کے الفاظ میں بھی اختیار ہے۔

لطیفہ: استاذ المناظرین حضرت مولانا امین صفدر اوکاڑوی رحمہ اللہ رحمۃً واسعةً وکثر اللہ امثالہ ایک واقعہ بیان کرتے ہیں کہ ”غیر مقلدین کے پاس شور و شر، فتنہ و فساد کے سوا اور کچھ نہیں، جب فتنہ برپا کرنے کا اور بہانہ نہ ملا تو ایک اشتہار شائع کیا، اس میں ایک طرف سبحانک اللہم لکھا جس طرح ہم سب نماز میں پڑھتے ہیں، دوسری طرف سبحانک اللہم میں جلّ ثناء ک زیادہ کر دیا ہے، بس آسمان سر پر اٹھا لیا۔ میں نے اس غیر مقلد سے کہا کہ جتنی ثناء آپ نے لکھی ہے، خاص نماز جنازہ میں آنحضرت ﷺ سے اتنی پڑھنی تم ثابت کر دو، جلّ ثناء ک میں دکھا دوں گا، آج چھ ماہ کا عرصہ گزر چکا ہے وہ پریشان ہے، اسے حدیث نہیں مل رہی، وہ اپنے ضمیر اور اپنی ساری جماعت کو لعنت ملامت کر رہا ہے کہ ایسی حدیث تلاش کر دو مگر کسی کو ہمت نہیں ہوئی۔

ایک دوسرے غیر مقلد سے میں نے کہا کہ خفی فقہ کی معتبر کتاب سے ہمیں یہ دکھا دو کہ نماز جنازہ کی ثناء میں جلّ ثناء ک ضروری ہے، وہ بھی نہیں دکھا سکا، پھر دیکھئے ایک خود بہتان تراشتے ہیں، پھر خود ہی فتنہ کھڑا کرتے ہیں، اس لئے تو نواب صدیق حسن کو لکھنا پڑا کہ ”ان هذا الا فتنة في الارض وفسادًا كبير“ (الخط) یہ فرقہ خدا کی زمین میں فتنہ و فساد پھیلانے کا ٹھیکہ دار ہے۔“ (مجموعہ رسائل ص: ۲۴۷-۲۴۸)

سبحان اللہ! اس میں کیا خوبصورت نکات ہیں، جنازہ اللہ خیر!، مطلب یہ کہ غیر مقلدین کے پاس اس اپنی ثناء میں کوئی خاص دلیل نہیں ہے لیکن اس کے عموم سے استدلال کرتے ہیں مگر یہ بھی غیر مقلدین کے لئے فائدہ مند نہیں کیونکہ امین اللہ پشوری غیر مقلد نے لکھا ہے:

”عموم سے استدلال کرنے سے بدعات پیدا ہوتی ہیں“ (الحق الصریح ج: ۱، ص: ۱۷۸)

خلاصہ یہ ہوا کہ نماز جنازہ میں وہ ثناء پڑھنی چاہئے جو عام نمازوں میں پڑھی جاتی ہے اور اس میں فوائد و برکات بھی بہت ہیں اور لوگ اختلافات سے بھی بچ سکتے ہیں لیکن اگر کسی نے اضافہ کر دیا تو اس پر بدعت کے ٹپے نہیں لگانا چاہئے بلکہ اس کے عموم کی بنا پر ان شاء اللہ صحیح و درست ہوگا۔

فائدہ: دعا کے متعلق بحث آرہی ہے جس میں غیر مقلدین کے حوالے بھی موجود ہیں کہ نماز میں عام دعائیں پڑھی جاسکتی ہیں تو یہ ثناء بھی ایک دعا ہے تو ان اصولوں کے مطابق اس کے عموم کی بناء پر یہ اضافہ جو صحیح احادیث سے ثابت ہے بھی پڑھا جاسکتا ہے ان شاء اللہ الرحمن، واللہ اعلم۔

﴿جنازہ میں صرف پہلی تکبیر کے ساتھ رفع الیدین کرنا﴾

دیگر اختلافی مواضع کی طرح اس میں بھی اختلاف ہے اور یہ اختلاف صحابہ کرام رضی اللہ عنہم کے زمانے سے چلا آ رہا ہے، احناف کثر اللہ سوادہم کا نظریہ یہ ہے کہ نماز جنازہ میں صرف پہلی تکبیر کے ساتھ رفع الیدین کیا جائے گا جبکہ خود کو اہلحدیث کہنے والے حضرات کا عمل یہ ہے کہ رفع الیدین کیا جائے گا (دیکھئے ماہنامہ الحدیث شمارہ: ۱۷، ص: ۳۵، مختصر صحیح نماز نبوی از زیر علیزئی) اور مزید یہ بھی کہتے ہیں کہ ”کسی صحابی سے جنازے کی تکبیرات پر ترک رفع الیدین ثابت نہیں ہے“ (فتاویٰ عالمیہ ج: ۱، ص: ۵۳۳)

اہل السنۃ والجماعۃ کے دلائل:

۱۔ ”حدَّثَنَا الْقَاسِمُ بْنُ دِينَارٍ الْكُوفِيُّ قَالَ؛ حَدَّثَنَا إِسْمَاعِيلُ بْنُ أَبَانَ الْوَرَّاقُ، عَنْ يَحْيَى بْنِ يَعْلَى، عَنْ أَبِي فَرْوَةَ يَزِيدُ بْنُ سَنَانٍ، عَنْ زَيْدٍ وَهُوَ ابْنُ أَبِي أَنَيْسَةَ، عَنْ الزَّهْرِيِّ، عَنْ سَعِيدِ بْنِ الْمُسَيْبِ، عَنْ أَبِي هُرَيْرَةَ، أَنَّ رَسُولَ اللَّهِ ﷺ كَبَّرَ عَلَى جَنَازَةٍ فَرَفَعَ يَدَيْهِ فِي أَوَّلِ تَكْبِيرَةٍ، وَوَضَعَ الْيَمْنَى عَلَى الْيُسْرَى“ (سنن الترمذی ج: ۱، ص: ۲۰۶)

ترجمہ: حضرت ابو ہریرہ رضی اللہ عنہ سے روایت ہے کہ نبی کریم ﷺ جب کبھی نماز جنازہ پڑھتے تو پہلی تکبیر میں ہاتھ اٹھاتے اور پھر دایاں ہاتھ بائیں ہاتھ پر رکھ لیتے۔

نوٹ: یہ روایت درج ذیل کتب میں بھی موجود ہے، بعض میں بعینہ یہی الفاظ اور بعض میں مفہوماً یہی مضمون ہے:

۲۔ شرح النبی للبغوی ج: ۵، ص: ۳۴۸

۳۔ سنن الدارقطنی ص: ۴۶۰

۴۔ مسند الامام الشافعی ص: ۲۱۱

۵۔ ”حدَّثَنَا الْحُسَيْنُ بْنُ إِسْمَاعِيلَ، ثنا عُبَيْدُ اللَّهِ بْنُ جَرِيرٍ بْنُ جَبَلَةَ، ثنا الْحِجَاجُ بْنُ نَصِيرٍ، عَنْ الْفَضْلِ بْنِ السَّكَنِ، حَدَّثَنِي هِشَامُ بْنُ يَوْسُفَ، ثنا مَعْمَرٌ، عَنْ ابْنِ طَاوُسٍ، عَنْ أَبِيهِ، عَنْ ابْنِ عَبَّاسٍ، أَنَّ رَسُولَ اللَّهِ ﷺ كَانَ يَرْفَعُ يَدَيْهِ عَلَى الْجَنَازَةِ فِي أَوَّلِ

تکبیرِ ثَم لا یعود“ (سنن الدارقطنی، باب وضع الیمنی علی البسری و رفع الأیدی عند التکبیر)

ترجمہ: حضرت ابن عباس رضی اللہ عنہ سے روایت ہے کہ پیشک نبی کریم صلی اللہ علیہ وسلم نمازِ جنازہ میں پہلی تکبیر میں ہاتھ اٹھاتے اور پھر دوبارہ نہ اٹھاتے۔

فائدہ: یہ روایت مشہور غیر مقلد عبدالعزیز نورستانی صاحب نے بھی اپنی مترجم کتاب میں بغیر کسی تنقید کے نقل کی ہے دیکھئے ”نمازِ جنازہ کے احکام اور بدعات (پشتو) ص: ۲۱۲“

اور البانی صاحب (الموتوفی: ۱۴۲۰ھ) نے بھی اپنی کتاب میں بطور استدلال ذکر کی ہے دیکھئے ”احکام الجنائز و بدعہا ص: ۱۴۷، مکتبۃ المعارف، الرياض“

اسی لئے توزیر علی بنی صاحب بھی یہ بات لکھنے پر مجبور ہوئے ہیں کہ ”شیخ البانی رحمہ اللہ نے سنن ترمذی و سنن دارقطنی کی دونوں ضعیف سندوں کو ملا کر ”حسن“ قرار دیا ہے“ (ماہنامہ الحدیث شمارہ: ۱۷، ص: ۳۸، مختصر صحیح نماز نبوی)

۶۔ ”حدَّثَنَا عَلِيُّ بْنُ مَسْهَرٍ، عَنِ الْوَلِيدِ بْنِ عَبْدِ اللَّهِ بْنِ جَمِيعٍ الزَّهْرِيُّ قَالَ: رَأَيْتُ إِبْرَاهِيمَ، إِذَا صَلَّى عَلَى الْجَنَازَةِ رَفَعَ يَدَيْهِ فَكَبَّرَ ثُمَّ لَا يَرْفَعُ يَدَيْهِ فِيمَا بَقِيَ وَكَانَ يَكْبُرُ أَرْبَعًا“ (مصنف ابن ابی شیبہ ج: ۳، ص: ۲۹۶)

ترجمہ: حضرت ولید بن عبداللہ فرماتے ہیں کہ میں نے ابراہیم نخعیؒ کو دیکھا کہ جب وہ نمازِ جنازہ پڑھتے تو (شروع میں) ہاتھ اٹھاتے اور تکبیر کرتے، پھر دیگر مقامات میں ہاتھ نہ اٹھاتے اور چار تکبیریں کرتے۔

۷۔ ”حدَّثَنَا وَكَيْعٌ عَنْ سَفْيَانَ، عَنِ الْحَسَنِ بْنِ عُبَيْدِ اللَّهِ؛ أَنَّهُ كَانَ يَرْفَعُ يَدَيْهِ فِي أَوَّلِ تَكْبِيرَةٍ عَلَى الْجَنَازَةِ“ (مصنف ابن ابی شیبہ ج: ۳، ص: ۲۹۷)

ترجمہ: حضرت حسن بن عبید اللہ سے روایت ہے کہ وہ نمازِ جنازہ کی پہلی تکبیر میں رفع الیدین کرتے۔

۸۔ ”عَنِ الثَّوْرِيِّ عَمَّنْ سَمِعَ الْحَسَنَ بْنَ عُبَيْدِ اللَّهِ عَنْ إِبْرَاهِيمَ، أَنَّهُ كَانَ يَرْفَعُ يَدَيْهِ فِي

أَوَّلِ تَكْبِيرَةٍ فِي الصَّلَاةِ عَلَى الْمَيِّتِ ثُمَّ لَا يَرْفَعُ بَعْدَ“ (مصنف عبدالرزاق ج: ۳، ص: ۲۹۸)

ترجمہ: ابراہیم نخعیؒ بھی شروع میں رفع الیدین کرتے اور پھر دیگر مقامات میں رفع الیدین نہ کرتے۔

اس پر کافی دلائل ہیں جن کو قصد ترک کرتے ہیں تاکہ بحث طویل نہ ہو جائے کیونکہ ماننے والوں کے لئے ایک روایت بھی کافی ہے اور نہ ماننے والوں کے لئے ہزاروں دلائل بھی بے جا ہیں، اللہ تعالیٰ ہمیں اتباعِ نفس سے بچائے اور شریعت کے احکام پر عمل پیرا ہونے کی توفیق عطا فرمائے..... آمین۔

غیر مقلدین کے گھر سے شہادت:

غیر مقلدین کے گھر سے چند حوالہ جات ملاحظہ فرمائیے:

۱۔ غیر مقلدین علامہ ابن حزم صاحب (المتوفی: ۴۵۶ھ) کو بھی اپنا بزرگ مانتے ہیں، تو موصوف اس کے متعلق کیا فرماتے ہیں؟ ملاحظہ کیجئے:

”مسألة رفع اليدين في الصلاة على الجنازة، مسألة: ولا ترفع اليدين في الصلاة على الجنازة الا في أول تكبيرة فقط؛ لأنه لم يأت برفع الأيدي فيما عدا ذلك نص، وروى مثل قولنا هذا عن ابن مسعود، وابن عباس وهو قول أبي حنيفة وسفيان“ (المحلى ج: ۳، ص: ۱۸۱) ترجمہ: ”مسئلہ: نماز جنازہ میں صرف پہلی تکبیر پر رفع الیدین کیا جائے گا کیونکہ پہلی تکبیر کے علاوہ اور جگہوں میں رفع الیدین کی نص نہیں ہے، اسی طرح یہ قول ابن مسعود اور ابن عباس سے بھی مروی ہے اور یہ قول ابوحنیفہ اور سفیان کا بھی ہے۔“

۲۔ ابوعمار سمیع اللہ صاحب غیر مقلد لکھتے ہیں:

”علماء کا اس پر اجماع ہے کہ نماز جنازہ کی پہلی تکبیر میں ہاتھوں کو اٹھایا جائے گا اور باقی تکبیرات میں ہاتھ اٹھانے میں اختلاف ہے“ (نماز کا طریقہ، آداب اور احکام (پشتو) ص: ۱۴۳ اور ۱۴۸) اور دوسری جگہ لکھتے ہیں: ”نبی کریم ﷺ سے صحیح مرفوع روایت نہ رفع یدین میں ہے اور نہ عدم رفع یدین میں ہے“ (نماز کا طریقہ، آداب اور احکام (پشتو) ص: ۱۵۰)

۳۔ غیر مقلدین کے شیخ الفیہ عبدالسلام الرستمی صاحب لکھتے ہیں:

”پھر (دوسری مرتبہ..... ناقل) اللہ اکبر کہے اور ہاتھ نہ اٹھائے..... الخ“ (تحفہ الجن ص: ۱۶۶)

۴۔ مشہور غیر مقلد وحید الزمان صاحب (جن کو غیر مقلدین نے ”امام الہدیث“ کے لقب سے موسوم کرتے ہیں دیکھئے ”مجموعہ مقالات پر سلفی تحقیقی جائزہ ص: ۹۴۴“) لکھتے ہیں: ”ولا يرفع يديه الا في التكبيرة الاولى“ (کنز الحقائق ص: ۴۱)

یعنی صرف پہلی تکبیر میں رفع الیدین کریں۔

۵۔ غیر مقلدین کے محقق و مفتی شیخ الحدیث حافظ ثناء اللہ مدنی صاحب لکھتے ہیں: ”اس طرح جنازہ کی

- زوائد تکبیرات میں بھی رفع الیدین مرفوع حدیث سے ثابت نہیں“ (فتاویٰ ثنائیہ مدنیہ ج: ۱، ص: ۴۸۹)
- ۶۔ سعودی عالم فضیلۃ الشیخ ابو بکر جابر الجزائری صاحب نے ایک کتاب لکھی ہے جس کا ترجمہ غیر مقلدین کے مشہور محقق اور شیخ الحدیث مولانا محمد رفیق الاثری صاحب نے کیا ہے، اس کتاب میں ہے: ”پھر (دوسری تکبیر میں ناقل) ہاتھ اٹھا کر تکبیر کہے یا ہاتھ نہ اٹھائے دونوں طرح درست ہے“ (منہاج المسلم ص: ۴۰۵، ناشر: دار السلام لاہور)
- ۷۔ غیر مقلدین کے محقق و مفتی عبید اللہ عقیف صاحب لکھتے ہیں: ”جنازہ کی تکبیروں میں رفع الیدین کسی مرفوع حدیث سے ثابت نہیں، ہاں سیدنا عبد اللہ بن عمرؓ سے ایک مرفوع حدیث بھی آتی ہے مگر وہ موقوف ہے، مرفوع نہیں (نیل الاوطار)“ (سفر آخرت ص: ۱۱۶)
- ۸۔ غیر مقلدین کے مشہور شارح و محقق مولانا عبد الرحمن مبارکپوری صاحب (المتوفی: ۱۳۵۳ھ) بھی اقرار و اعتراف کرتے ہیں کہ اس میں نبی کریم ﷺ سے کوئی صحیح روایت موجود نہیں، چنانچہ لکھتے ہیں: ”نماز جنازہ کی چار تکبیروں میں رفع یدین کرنا کسی مرفوع صحیح حدیث سے ثابت نہیں ہے اور جو مرفوع حدیثیں اس بارے میں آئی ہیں وہ ضعیف ہیں“ (کتاب الجنائز ص: ۵۵)
- ۹۔ غیر مقلدین کے مفتی ایک سائل کو لکھتے ہیں: ”تکبیرات جنازہ کے ساتھ رفع یدین کے بارے میں کوئی صحیح مرفوع قوی فعلی یا تقریری حدیث موجود نہیں ہے“ (فتاویٰ علمائے حدیث ج: ۵، ص: ۱۵۶)
- ۱۰۔ غیر مقلدین قاضی شوکانی صاحب (المتوفی: ۱۲۵۰ھ) کو بھی تارک التقليد کہتے ہیں، وہ لکھتے ہیں: ”والحاصل أنه لم يثبت في غير التكبير الأولى شيء يصلح للاحتجاج به عن النبي ﷺ وأفعال الصحابة وأقوالهم لا حجة فيها فينبغي أن يقتصر على الرفع عند تكبيرة الاحرام“ (نیل الاوطار ج: ۴، ص: ۶۷)
- اس بات کا حاصل یہ ہے کہ نبی کریم ﷺ سے پہلی تکبیر کے علاوہ رفع یدین پر کوئی ایسی حدیث ثابت نہیں جو دلیل بننے کے قابل ہو، اور صحابہ کرام کے اقوال و افعال حجت نہیں ہیں لہذا مناسب یہ ہے کہ نماز جنازہ میں صرف پہلی تکبیر کے وقت رفع الیدین پر اکتفاء کیا جائے۔
- ۱۱۔ عبد الولی عبد القوی صاحب غیر مقلد نے بھی قاضی شوکانی صاحب سے ترک رفع الیدین کا قول نقل کیا ہے، ملاحظہ فرمائیے ”مسائل جنازہ پر ایک تحقیقی نظر ص: ۱۲۱، ناشر: انجمن اصلاح معاشرہ انڈیا“

۱۲۔ مولانا عبداللہ رحمانی صاحب غیر مقلد لکھتے ہیں: ”تکبیرات جنازہ کے ساتھ رفع یدین کے بارے میں کوئی صحیح مرفوع قولی یا فعلی یا تقریری حدیث موجود نہیں ہے البتہ بعض صحابہ سے ضرورتاً ثابت ہے، اس موقوف روایت و نیز بعض ضعیف احادیث کی رو سے تکبیرات جنازہ کے ساتھ رفع یدین کرنا جائز ہے، بدعت یا ممنوع نہیں“ (حاشیہ فتاویٰ ثنائیہ ج: ۲، ص: ۵۰، فتاویٰ علمائے حدیث ج: ۵، ص: ۱۵۶)

انہوں نے اس بات کی تصریح کر دی کہ ہمارے پاس اس مسئلہ پر صحیح مرفوع حدیث نہیں ہے اور اس متعلق جو بات کی کہ صحابہ کرام کے اقوال و افعال موجود ہیں تو یہ غیر مقلدین کے نزدیک حجت نہیں دیکھئے ”الدین الخالص ج: ۱، ص: ۶۴، ۱۰۴، الحق الصریح ج: ۱، ص: ۴۷، ۴۸، حقیقۃ الفقہ ص: ۱۴۶، عرف الجادی وغیرہ“ اور ضعیف روایت تو غیر مقلدین کے نزدیک بالکل بھی حجت نہیں ہے.....؟؟؟

لیکن درحقیقت غیر مقلدین کی مثال اس شخص کی سی ہے جس کو سیلاب بہائے لئے جارہا ہو اور وہ کبھی ایک تینکے کا سہارا لے رہا ہو اور کبھی دوسرے کا مگر بچ نہ سکے۔

یہی وجہ ہے کہ زیرِ علیٰ غیہ مقلد نے بھی رفع الیدین کرنے کا قول کیا ہے مگر اس دعویٰ کے ثبوت پر کوئی ایک بھی مرفوع روایت پیش نہیں کی اور عبداللہ بن عمرؓ بلکہ تابعین یعنی کحول، زہری، قیس بن ابی حازم، نافع بن جبیر اور حسن بصری رحمہم اللہ سے ثبوت پیش کیا ہے دیکھئے ”ماہنامہ الحدیث شمارہ: ۱۷، ص: ۳۵، شمارہ: ۳، ص: ۲۰“ حالانکہ یہ تو غیر مقلدین کے مسلک میں حجت ہی نہیں.....!!! تو ان سے ثبوت پیش کرنا غیر مقلدین کے لئے لائق اور مفید نہیں۔

۱۳۔ غیر مقلدین کے شیخ الحدیث مفتی ثناء اللہ مدنی صاحب لکھتے ہیں: ”دوسری طرف حنفیہ و ثوری کے علاوہ حافظ ابن حزم، امام شوکانی اور علامہ البانی رحمۃ اللہ علیہم وغیرہ تکبیر اولیٰ میں رفع یدین کے ماسوا باقی تکبیروں میں عدم رفع کے قائل ہیں“ (فتاویٰ ثنائیہ مدنیہ ج: ۳، ص: ۱۱۰)

اور آگے لکھتے ہیں: ”ابن عمرؓ اور ابن عباسؓ سے جواز منقول ہے بلکہ امام ترمذی نے اکثر علماء کا اس پر عمل نقل کیا ہے اگرچہ مرفوعاً کوئی روایت ثابت نہیں“ (فتاویٰ ثنائیہ مدنیہ ج: ۳، ص: ۱۱۰)

۱۴۔ غیر مقلدین کے محقق اور مناظر ابو یزید عبدالقادر صاحب نے بہت عجیب انداز میں بات لکھی ہے، توجہ سے پڑھئے، لکھتے ہیں:

”ابن عمرؓ، انس بن مالکؓ اور تابعینؓ کی ایک جماعت سے (ہر تکبیر میں رفع یدین، ناقل) کا ثبوت ہے

البتہ رسول اکرم ﷺ سے اس بارے میں محدثین نے کوئی صحیح حدیث نہیں روایت کی تو اگر کسی نے ان صحابہ کرام کے مذہب پر عمل کیا تو بھی کوئی حرج نہیں البتہ میری رائے یہ ہے کہ نماز جنازہ میں سوائے پہلی تکبیر کے رفع یدین نہ کرنا بہتر ہے رسول اللہ ﷺ سے اس کے عدم ثبوت کی وجہ سے، (التحقیقات (پشتو) ص: ۵۸۱)

چند صفحات کے بعد لکھتے ہیں: ”اس باب میں رسول اللہ ﷺ کی کوئی صحیح حدیث نہیں“ (ایضاً ص: ۵۸۱)

۱۵۔ امین اللہ پشاوری صاحب غیر مقلد لکھتے ہیں:

”نماز جنازہ کی تکبیرات میں رفع یدین کرنا کسی صحیح مرفوع حدیث سے ثابت نہیں ہے اور جو مرفوع

حدیثیں اس بارے میں آئی ہیں وہ ضعیف ہیں“ (الحق الصریح (پشتو) ج: ۶، ص: ۵۰۴)

۱۶۔ غیر مقلد عالم مولانا محمد عبدہ فیروز پوری صاحب علامہ البانی صاحب کا نظریہ یوں لکھتے ہیں:

”تکبیر اولیٰ کے ماسوا تکبیرات میں رفع الیدین کی مشروعیت پر ہمیں کوئی دلیل نہیں مل سکی لہذا یہ غیر مشروع

ہے جیسا کہ احناف کا مسلک ہے، امام شوکانی وغیرہ محققین نے بھی اسے اختیار کیا ہے اور یہی مسلک ابن حزم کا ہے“ (کتاب الجنائز ص: ۱۷۹)

۱۷۔ عبدالولی عبدالقوی صاحب ترک رفع الیدین کی روایات ذکر کرنے کے بعد علامہ البانی

صاحب کا نظریہ یوں لکھتے ہیں: ”مذکورہ روایتوں کی بنیاد پر اہل علم کی ایک جماعت کا کہنا ہے کہ نماز جنازہ میں

رفع الیدین صرف پہلی تکبیر کے ساتھ کیا جائے گا، علامہ البانی رحمہ اللہ کی بھی یہی رائے ہے چنانچہ وہ اپنی

کتاب ”احکام الجنائز و بعدعہا ص: ۱۴۷“ میں لکھتے ہیں:

ہمیں سنت رسول میں کوئی ایسی دلیل نہیں ملی جس سے پہلی تکبیر کے علاوہ باقی تکبیروں کے ساتھ رفع الیدین کا

پتہ چلتا ہو، لہذا ہم نہیں سمجھتے کہ باقی تکبیروں کے ساتھ رفع الیدین کرنا مشروع ہے“ (مسائل جنازہ پر ایک تحقیقی نظر

ص: ۹۲، ناشر: انجمن اصلاح معاشرہ انڈیا)

۱۸۔ غیر مقلدین کے محقق عبدالرحمن مبارکپوری صاحب لکھتے ہیں:

”قلت لم اجد حدیثا مرفوعا صحیحا فی هذا الباب“ (تحفۃ الاحوذی ج: ۲، ص: ۱۴۵)

میں (مبارکپوری، ناقل) کہتا ہوں کہ اس باب میں مجھے کوئی صحیح مرفوع روایت نہیں ملی۔

تبصرہ بر خلاصہ: ان روایات اور حوالوں کے بعد غیر مقلدین کی خواہش پرستی پر ذرا غور فرمائیں!!!

اس بحث سے چند باتیں معلوم ہوئیں:

اولاً: نماز جنازہ کی ہر تکبیر میں (سوائے تکبیر اولیٰ کے) رفع الیدین کرنے پر رسول اللہ ﷺ کی کوئی صحیح

حدیث موجود نہیں ہے لیکن غیر مقلدین پھر بھی کرتے ہیں.....!!!

ثانیاً: غیر مقلدین نے اقرار کیا کہ رسول اللہ ﷺ سے ثابت نہیں لیکن صحابہؓ و تابعینؓ سے ثابت ہے، تو صحابہ

کرامؓ کے اقوال و افعال غیر مقلدین کے نزدیک کہاں حجت ہیں؟ خود ابو یزید عبدالقاہر صاحب غیر مقلد

لکھتے ہیں: ”اگر بالفرض یہ اثر ثابت بھی ہو تو بھی صحابی کا فعل ہے اور صحابی کا فعل دلیل نہیں ہوتا“ (الاحتیقات

ص: ۵۹۵) تو یہاں پر غیر مقلدین کس طرح اسے دلیل بنانے کی سوچ میں ہیں؟ تعجب ہے.....!!!

﴿جنازہ کی چار تکبیریں﴾

اسلام کے ابتدائی دور میں نماز جنازہ کی مختلف تکبیرات ہوتی تھیں، کبھی چار تکبیرات ہوتیں، کبھی پانچ، کبھی سات ہوتیں، پھر آخر میں چار تکبیرات پر اتفاق ہوا اور باقی غیر معمول بہا ٹھہریں، تو ہم اسے اس طور پر تعبیر کرتے ہیں کہ: ”اہل السنۃ والجماعۃ کے نزدیک نماز جنازہ میں چار تکبیریں مشروع اور باقی زائد تکبیریں منسوخ اور غیر معمول بہا ہیں“

اہل السنۃ والجماعۃ کے دلائل:

۱۔ ”أن سعيد بن العاص سأل أبا موسى الأشعري وحذيفة بن اليمان، كيف كان رسول الله ﷺ يكبر في الأضحى والفطر؟ فقال أبو موسى؛ ”كان يكبر أربعا تكبيرة على الجنائز“ فقال حذيفة؛ صدق“ (سنن ابی داؤد ج: ۱ ص: ۱۷۰)

حضرت سعید بن العاصؓ فرماتے ہیں کہ میں نے حضرت ابو موسیٰ اشعریؓ اور حضرت حذیفہؓ سے پوچھا کہ نبی کریم ﷺ عید الاضحیٰ اور عید الفطر کی کتنی تکبیرات کرتے تھے؟ حضرت ابو موسیٰ اشعریؓ نے جواب دیا کہ چار تکبیرات کرتے تھے نماز جنازہ کی طرح، حضرت حذیفہؓ نے فرمایا کہ انہوں نے سچ کہا۔

تتبعیہ: یہ روایت ”مسند احمد، شرح معانی الآثار، السنن الکبریٰ للبیہقی“ وغیرہم کتب میں بھی موجود ہے مگر ہم اختصار پر عمل پیرا ہیں تاکہ بات لمبی نہ ہو جائے۔

۲۔ ”عن أبي هريرة؛ أن رسول الله ﷺ نعى النجاشي في اليوم الذي مات فيه خرج الى المصلی، فصف بهم وكبر أربعا“ (صحیح بخاری ج: ۱ ص: ۱۶۷، باب الرجل یبغی الی اهل المیت بنفسه)

حضرت ابو ہریرہؓ فرماتے ہیں کہ جس دن حضرت نجاشیؓ فوت ہوئے تو اُس دن نبی اکرم ﷺ نے ان کی وفات کی اطلاع دی، پھر نبی کریم ﷺ جنازہ گاہ کی طرف تشریف لے گئے تو صحابہ کرامؓ کی صف بندی فرمائی اور نماز جنازہ میں چار تکبیرات فرمائیں۔

۳۔ ابو بکر بن ابی شیبہؒ (المتوفی: ۲۳۵ھ) نے اپنی کتاب میں ایک حدیث ذکر کی: ”حدَّثنا أبو معاوية، عن الأعمش، عن ابراهيم، قال؛ سئل عبد الله عن التكبير على الجنائز فقال؛ كل ذلك قد صنع ورأيت الناس قد أجمعوا على أربع“ (مصنف ابن ابی شیبہ ج: ۲ ص: ۱۳۲)

۴۔ امام طحاویؒ (الموتی: ۳۲۱ھ) اپنی احادیث کی مابین کتاب میں سند کے ساتھ یہ حدیث ذکر کرتے ہیں: ”حدثنا ابن مرزوق قال؛ ثنا وهب قال ثنا شعبة عن علي بن الأقرم، عن أبي عطية قال؛ سمعت عبد الله يقول؛ التكبير على الجنائز أربع كالتكبير في العيدين“ (شرح معانی الآثار ج: ۱، ص: ۲۳۵)

۵۔ ”عن عبد الله (بن مسعود ؓ) يقول التكبير في العيدين أربع كالصلوة على الميت وفي رواية التكبير على الجنائز أربع كالتكبير في العيدين“ (سنن طحاوی ج: ۱، ص: ۳۲۰، التكبير على الجنائز کم هو؟)

ترجمہ: حضرت عبد اللہ بن مسعود ؓ فرماتے ہیں کہ عیدین کی چار تکبیریں ہیں نماز جنازہ کی طرح اور ایک روایت میں ہے کہ نماز جنازہ کی چار تکبیریں ہیں نماز عیدین کی تکبیروں کی طرح۔

وضاحت: جیسے عیدین کی ہر رکعت میں چار تکبیریں ہیں ایک افتتاح کی اور تین زائد تکبیریں جو ثناء پڑھنے کے بعد ہوتی ہیں یا دوسری رکعت کی چار تکبیریں؛ تین رکوع سے پہلے کی اور ایک رکوع کی، اس طرح جنازہ کی بھی چار تکبیریں ہیں۔

اعتبار آخری عمل کو ہوگا:

حضرت امام بخاریؒ (الموتی: ۲۵۴ھ) نے ایک قاعدہ ذکر فرمایا ہے کہ جب کبھی نبی اکرم ﷺ سے دو عمل ثابت ہوں تو پھر اعتبار آخری عمل کو ہوگا، الفاظ درج ذیل ہیں:

”وانما يؤخذ بالآخر فالآخر، من فعل النبی ﷺ“ (صحیح بخاری ج: ۱، ص: ۹۶)

آخری عمل چار تکبیرات کا ہے:

”عن ابن مسعود قال؛ كنا نكبر على الميت خمساً وستاً، ثم اجتمعنا على أربع تكبيرات“ (مصنف ابن ابی شیبہ ج: ۳، ص: ۱۸۵)

محقق کبیر استاذ العلماء حضرت مولانا امین صفدر اوکاڑوی نور اللہ مرقدہ و کثر اللہ امثالہ فرماتے ہیں:

”حضرت ابو وائلؒ فرماتے ہیں کہ آنحضرت ﷺ کے عہد مبارک میں جنازے کی نماز سات، چھ، پانچ اور چار تکبیروں سے ہوتی رہی، حضرت عمرؓ کے زمانے میں اس اختلاف کو ختم کیا گیا۔

وروی البيهقي بأسناد حسن إلى أبي وائل قال كانوا يكبرون على عهد رسول الله ﷺ سبعاً

وستاً وخمساً وأربعاً فجمع عمر الناس على أربع كأطول الصلاة. (فتح الباری ج: ۳، ص: ۲۰۲)

حضرت عمرؓ نے سب کو چار تکبیروں پر جمع فرمادیا کیونکہ بڑی نماز کی چار ہی رکعتیں ہیں (مجموعہ رسائل ۲۱/۱)

امام عبدالرزاقؒ اپنی سند کے ساتھ مشہور فقیہ اور تابعی ابراہیم نخعیؒ (المتوفی: ۹۶ھ) کا یہ قول نقل کرتے ہیں:

”عن الثوري، عن الأعمش عن ابراهيم، قال كل قد فعل فاجتمع الناس على أربع تكبيرات“ (مصنف عبدالرزاق ج: ۳، ص: ۲۸۱)

کہ لوگ مختلف تکبیرات کرتے تھے مگر پھر لوگوں کا چار تکبیرات پر اجماع ہو گیا۔

امام ترمذیؒ (المتوفی: ۲۷۹ھ) فرماتے ہیں: ”والعمل على هذا عند أكثر أهل العلم من أصحاب النبي ﷺ وغيرهم؛ يرون التكبير على الجنازة أربع تكبيرات، وهو قول سفیان الثوري ومالك بن أنس وابن مبارك والشافعي وأحمد وإسحاق“ (سنن الترمذی ص: ۱۶۶)

یعنی اکثر اہل علم (فقہاء)، نبی کریم ﷺ کے صحابہ وغیرہ (تابعین وبعثہم) کا عمل اس پر ہے کہ نماز جنازہ میں چار تکبیرات ہیں اور یہی قول سفیان ثوری، امام مالک بن انس، ابن مبارک، امام شافعی، امام احمد اور اسحاق رحمہم اللہ تعالیٰ علیہم اجمعین کا بھی ہے۔

تو اس کے خلاف کرنا کیا اجماع کے خلاف نہ ہوگا.....؟

اسی وجہ سے ابن قدامہؒ (المتوفی: ۶۲۰ھ) فرماتے ہیں: ”أَنَّ سَنَةَ التَّكْبِيرِ عَلَى الْجَنَازَةِ أَرْبَعٌ، وَلَا تَسَنُّ الزِّيَادَةَ عَلَيْهَا، وَلَا يَجُوزُ النِّقْصُ مِنْهَا“ (المغنی ج: ۲، ص: ۳۶۲)

نماز جنازہ میں صرف چار تکبیریں سنت ہیں، اس سنت (چار تکبیرات) میں نہ زیادتی ہوگی اور نہ کمی۔

الزامی حوالہ جات:

- ۱۔ زیرِ علیٰ نبی صاحب غیر مقلد لکھتے ہیں: ”لیکن چار تکبیریں بہتر ہیں کیونکہ یہ کئی سندوں سے ثابت ہیں مثلاً دیکھئے صحیح بخاری صحیح مسلم۔ سیدنا عمرؓ نے لوگوں کو چار تکبیروں پر جمع کیا تھا دیکھئے ”الوسط لابن المنذر: ۵/۴۳۰، وسندہ صحیح“ (ماہنامہ الحدیث شمارہ: ۱۷، ص: ۳۷، مختصر صحیح نماز نبوی)
- ۲۔ صادق اللہ صافی صاحب غیر مقلد اپنی کتاب میں لکھتے ہیں: ”نماز جنازہ کھڑے ہو کر ادا کیا جاتا ہے، اس کی چار تکبیریں ہیں“ (صلوٰۃ الرسول ص: ۱۳۰، از صادق اللہ صافی، معراج کتب خانہ قصہ خوانی بازار پشاور)

۳۔ مولانا محمد داؤد دراز صاحب غیر مقلد لکھتے ہیں: ”اگرچہ جنازے پر ۵، ۶، ۷ تکبیریں کہی جاتی ہیں مگر آنحضرت ﷺ کا آخر عمل چار تکبیروں کا ہے، اس لئے اب اس پر اجماع امت ہے“ (صحیح بخاری مترجم ج ۴، ص: ۴۰، حذیفہ اکیڈمی)

۴۔ نواب وحید الزمان صاحب لکھتے ہیں: ”یہی روایت کیا کہ آنحضرت ﷺ کے زمانہ میں جنازہ پر لوگ سات اور چھ اور پانچ اور چار تکبیریں کہا کرتے تھے، حضرت عمرؓ نے چار پر لوگوں کو اتفاق کر دیا“ (تیسیر الباری مترجم ج ۱، ص: ۷۷)

۵۔ غیر مقلدین کے محقق مولانا مقبول احمد سلفی صاحب لکھتے ہیں: ”نماز جنازہ میں نو تکبیرات تک کا ثبوت ملتا ہے مگر چار تکبیرات نبی ﷺ کا آخری عمل ہے اور اس پہ صحابہ کرام کا اجماع ہے، اس لئے جنازہ میں چار تکبیرات ہی کہی جائیں گی“ (جنازہ کے اہم مسائل و احکام ص: ۲۶)

اور اسی کتاب کے ص: ۳۰ پر بھی اسی مفہوم والی بات کی ہے۔

۶۔ نواب صدیق حسن خان صاحب لکھتے ہیں کہ جنازہ پر چار تکبیروں سے زیادہ تکبیریں کہنا بدعت ہے، اصل عبارت ملاحظہ کیجئے، لکھتے ہیں: ”و بطریق جماعہ از صحابہ و صحیحین و غیر ہما مروی شدہ آنست کہ آنحضرت صلعم (ﷺ، ناقل) چار تکبیر بر جنازہ میکرد و ہمیں بسست مذہب جماعہ، ابن عبدالبر گرفتہ انقعد الاجماع بعد الاختلاف علی اربع و أجمع الفقهاء وأهل الفتوى بالامصار علی اربع علی ما جاء نافي الاحاديث الصحاح وما سوى ذلك عندهم فشدوذ لا يلتفت اليه قال ولا نعلم أحدا من الامصار يخمس الا ابن ابی لیلی. انتھی..... وبالجملة کم و بیشی از چہار ابتداء ست اگر عمدہ کنندہ سہو“ (بدور الاحل ص: ۹۱-۹۲، بسہولت و شکر یہ مجموعہ رسائل ج ۱، ص: ۲۵۳، از مولانا امین صفدر اوکاڑوی رحمہ اللہ رحمۃ واسعہ)

۷۔ سعودی عالم فضیلۃ الشیخ ابوبکر جابر الجزائری صاحب نے ایک کتاب لکھی ہے جس کا ترجمہ غیر مقلدین کے مشہور محقق اور شیخ الحدیث مولانا محمد رفیق الاثری صاحب نے کیا ہے، اس کتاب میں ہے: ”نماز جنازہ کے فرائض..... چار تکبیرات کہے، دعا کرے اور سلام پھیر دے“

(منہاج المسلم ص: ۴۰-۴۰۵، ناشر: دار السلام لاہور)

ملاحظہ فرمائیں درج بالا حوالے میں چار تکبیرات کو فرض کہا ہے۔

۸۔ غیر مقلدین کے محقق الشیخ عبدالرحمن عزیز صاحب لکھتے ہیں:

”نماز جنازہ میں چار تکبیرات کہنی چاہئیں“ (صحیح نماز نبوی ص: ۴۵۰)

۹۔ عبد الولی عبدالقوی صاحب ”نماز جنازہ کے فرائض“ عنوان کے تحت دوسرا فرض لکھتے ہیں:

”چار تکبیرات کہنا“ (مسائل جنازہ پر ایک تحقیقی نظر ص: ۱۱۱، ناشر: انجمن اصلاح معاشرہ انڈیا)

اور پھر آگے لکھتے ہیں: ”نماز جنازہ میں چار تکبیریں نماز جنازہ کا رکن ہیں جن کی ادائیگی کے بغیر نہ تو امام کی نماز جنازہ درست ہے اور نہ ہی مقتدی کی، چنانچہ اگر امام بھول کر مثلاً تین تکبیروں ہی پر سلام پھیر دے تو مقتدیوں کو چاہئے کہ امام کو یاد دلایں تاکہ چوتھی تکبیر کہے ورنہ نماز جنازہ نہ ہوگی“ (ایضاً ص: ۱۳۶)

۱۰۔ غیر مقلدین کے مدرسہ میں درس نظامی میں پڑھائی جانے والی کتاب میں ”نماز جنازہ کے

ارکان“ عنوان کے تحت دوسری شق میں لکھا ہے: ”چار تکبیریں کہنا“ (محفوظات حنفی ج: ۲ ص: ۱۱۳)

۱۱۔ امین اللہ پشاوری صاحب غیر مقلد لکھتے ہیں: ”سلف و خلف کے جمہور علماء کہتے ہیں کہ جنازہ

کی تکبیرات چار ہیں، نہ زیادہ ہیں اور نہ کم، جیسا کہ امام نوویؒ اور ابن عبدالبرؒ نے اس پر اجماع کا دعویٰ کیا ہے لیکن علامہ شوکانی، مبارکپوری اور البانی وغیرہ علماء نے رد کیا ہے“ (الحق الصریح ج: ۲ ص: ۴۹۶)

انہی رأیت احد عشر کو کباً

قارئین کرام! آپ نے احادیث پاک کے حوالہ جات بلکہ غیر مقلدین کی عبارات بھی ملاحظہ فرمائیں کہ خود غیر مقلدین نے بھی اسلاف سے اس پر اجماع نقل کیا ہے تو پھر شوکانی صاحب (المتوفی: ۱۲۵۰ھ) جو کہ تیرہویں صدی کے عالم ہیں، مبارکپوری صاحب (المتوفی: ۱۳۵۳ھ) جو کہ چودھویں صدی کے عالم اور البانی صاحب (المتوفی: ۱۴۲۰ھ) جو کہ پندرہویں صدی کے عالم ہیں، ان کے اختلاف سے اسلاف کے اجماع کو کیا ضرر پہنچ سکتا ہے؟ اور پھر خصوصاً زبیر علیزئی صاحب غیر مقلد لکھتے ہیں:

”منتقدین کے مقابلہ میں متاخرین کی بات کب قابلِ مسموع ہو سکتی ہے؟“ (نور العینین ص: ۱۳۷)

اب اس کے باوجود بھی کوئی مخالفت کرتا اور اختلاف بناتا ہے تو یہ اختلاف اس کے دل کے سکون کا باعث تو ہو سکتا ہے مگر ان شاء اللہ اس سے حقائق کو کوئی نقصان نہیں پہنچتا۔ تو امین اللہ پشاوری صاحب کا حوالہ درست ہے مگر اس پر تبصرہ صحیح نہیں کہ کوئی اپنے بزرگوں کا تابعدار نہ ہو تو وہ حلالی نہیں ہوتا (تحفۃ المناظر ص: ۱۵۱) تو کیا ہوگا.....؟؟؟

﴿نماز جنازہ میں قرأت کا حکم﴾

اہل السنۃ والجماعۃ احناف کا مذہب:

نماز جنازہ میں سورۃ الفاتحہ کو بطور حمد و ثناء اور دعا کے پڑھنا جائز ہے البتہ اگر کوئی بطور قرأت پڑھے تو دلائل کی روشنی میں احناف کے مفتی بہ قول کی بنیاد پر یہ مکروہ ہے۔

تتبعیہ: ”نہ پڑھنا ہی بہتر ہے.....“ تفصیلاً دیکھئے (مجموعہ رسائل از حضرت اوکاڑویؒ ج: ۱، ص: ۲۴۳) فقہ حنفی سے ثبوت کے لئے چند حوالہ جات ملاحظہ فرمائیے:

۱۔ امام زبیلی الحنفیؒ (المتوفی: ۷۴۳ھ) فرماتے ہیں:

”عن أبي حنيفة يقول: سُبْحَانَكَ اللَّهُمَّ وَبِحَمْدِكَ اَلِىْ آخِرِهِ، قَالُوا لَا يَقْرَأُ الْفَاتِحَةَ اَلَّا اَنْ يَقْرَأَهَا بَنِيَّةَ الشَّاءِ“ (تبيين الحقائق شرح كنز الدقائق ج: ۱، ص: ۲۴۰، كيفية صلوة الجنابة)

۲۔ امام کمال الدین محمد بن عبد الواحد المعروف بابن الہمامؒ (المتوفی: ۸۶۱ھ) فرماتے ہیں:

”عن أبي حنيفة يقول: سُبْحَانَكَ اللَّهُمَّ وَبِحَمْدِكَ اَلِىْ آخِرِهِ، قَالُوا لَا يَقْرَأُ الْفَاتِحَةَ اَلَّا اَنْ يَقْرَأَهَا بَنِيَّةَ الشَّاءِ“ (شرح فتح القدير ج: ۲، ص: ۱۲۱، فصل في الصلوة على الميت)

۳۔ علامہ علاء الدین الحسکفیؒ (المتوفی: ۱۰۸۸ھ) فرماتے ہیں:

”وَعِنْدَنَا تَجُوزُ بَنِيَّةُ الدَّعَاءِ وَتَكْرَهُ بَنِيَّةُ الْقِرَاءَةِ لِعَدَمِ ثبُوتِهَا فِيهَا عَنْ عَلَيْهِ الصَّلَاةِ وَالسَّلَامِ“ (در مختار ج: ۳، ص: ۱۳۰)

۴۔ ابوالعباس شہاب الدین الحمویؒ (المتوفی: ۱۰۹۸ھ) اپنی کتاب میں لکھتے ہیں:

”من قرأ في صلاة الجنابة بفاتحة الكتاب، ان قرأها بنية الدعاء لا بأس به وان قرأها بنية القراءة لا يجوز، لأن صلاة الجنابة محل الدعاء وليس بمحل القراءة“

(غمز عيون البصائر في شرح الأشباه والنظائر ص: ۴۶)

۵۔ ابن نجیم المصریؒ الحنفیؒ (المتوفی: ۹۷۰ھ) فرماتے ہیں:

”ولو قرأ الفاتحة فيها بنية الدعاء فلا بأس به وان قرأها بنية القراءة لا يجوز، لأنها محل الدعاء دون القراءة“ (البحر الرائق شرح كنز الدقائق ج: ۲، ص: ۱۹۷، باب دفن الميت بلا صلاة)

۶۔ علامہ علاء الدین الکاسانی الحنفیؒ (المتوفی: ۵۸۷ھ) فرماتے ہیں:

”وعدنا لو قرأ الفاتحة على سبيل الدعاء والثناء لم يكره“

(بدائع الصنائع ج: ۱، ص: ۱۱۲، فصل بیان کیفیت الصلاة على الجنازة)

۷۔ ملا علی القاری الحنفیؒ (المتوفی: ۱۰۱۴ھ) فرماتے ہیں:

”أَنَّ الفاتحة لو قرأت مكان الثناء لقامت مقام السنّة، وفي شرح ابن الهمام قالوا؛ لا يقرأ

الفاتحة إلا أن يقرأها بنية الثناء ولم يثبت القراءة عن رسول الله ﷺ“ (مرقاۃ ج: ۴، ص: ۴۷)

یعنی اگر کسی نے ثناء کی جگہ سورۃ الفاتحہ پڑھی تو یہ سنت کے قائم مقام ہوگا اور ابن الہمامؒ کی شرح میں ہے کہ احناف حضرات (کنز اللہ سوادھم) کہتے ہیں کہ قرأت کی نیت سے نہیں پڑھی جائے گی البتہ ثناء کی جگہ پڑھی جائے گی کیونکہ رسول اللہ ﷺ سے اس کی قرأت ثابت نہیں ہے۔

۸۔ مشہور غیر مقلد رئیس ندوی صاحب بھی لکھتے ہیں:

”ان (احناف، ناقل غنی عنہ) میں سے بعض نے اتنی بات کہی کہ نماز کے جزء کی بناء پر نہیں بلکہ محض دعا کی نیت سے اگر کوئی آدمی سورۃ فاتحہ پڑھنا چاہے تو اسے نماز جنازہ میں سورۃ فاتحہ پڑھنے کی اجازت مل سکتی ہے“ (نماز جنازہ اور اس کے مسائل ص: ۱۴، جامعہ سلفیہ بنارس ہند)

فائدہ: سعودی عالم فضیلۃ الشیخ ابوبکر جابر الجزائری صاحب کی کتاب ایک غیر مقلدین کے مشہور نامور محقق اور شیخ الحدیث مولانا محمد رفیق الاثری صاحب نے ترجمہ کی ہے، اس کتاب میں یوں درج ہے:

”نماز جنازہ کے فرائض..... سورۃ فاتحہ کی قرأت کرے یا اللہ کے لئے حمد و ثناء کرے“

(منہاج المسلم ص: ۴۰۴-۴۰۵، ناشر دار السلام لاہور)

اس تقسیم سے معلوم ہوا کہ سورۃ فاتحہ کی قرأت الگ چیز ہے اور ثناء پڑھنا الگ چیز ہے، ہاں! اس کا اطلاق ہوتا ہے یا نہیں؟ یہ الگ بحث ہے، یہاں پر فقط اس تحریر کے طرز استدلال کو دیکھیں۔

تعمیہ: جنازہ کو نماز کہا گیا ہے تو اس سے مراد حقیقی نماز نہیں بلکہ اس کو مجازاً کہا گیا ہے۔

بحث کا خلاصہ یہ ہوا کہ ہم بھی اس کے قائل ہیں البتہ ثناء کی نیت سے پڑھ سکتے ہیں، قرأت کی نیت سے نہیں پڑھ سکتے مگر ثناء کے مقام پر وہ لوگ پڑھ سکتے ہیں جو قرأت اور ثناء کے درمیان فرق کرنے کا علم اور سمجھ رکھتے ہوں۔

جنازہ درحقیقت دعا ہے:

☆.....شمس الائمہ سرحدیؒ (التوفی: ۸۳ھ) فرماتے ہیں:

”وَلَاِنَّ هَذِهِ لَيَسْتَبْصِلَةُ عَلَى الْحَقِيقَةِ اَنْمَا هِيَ دَعَاءٌ وَاسْتِغْفَارٌ لِّمَيِّتٍ“

(المبسوط ص: ۳۴۱، باب غسل الميت)

یعنی نماز جنازہ حقیقی نماز نہیں بلکہ دراصل میت کے لئے دعا و استغفار ہے۔

☆.....امام مالکؒ (التوفی: ۱۷۹ھ) فرماتے ہیں:

”اَنْمَا هُوَ الدَّعَاءُ“ (المدوئج: ۱/ص: ۱۷۴)

یعنی جنازہ میت کے لئے ایک دعا ہے (حقیقی نماز تو نہیں جس میں قرأت کریں، ناقل)

☆.....امام ترمذیؒ (التوفی: ۲۷۹ھ) فرماتے ہیں:

”وَالدَّعَاءُ لِّلْمَيِّتِ، وَهُوَ قَوْلُ الثَّوْرِيِّ وَغَيْرِهِ مِنْ أَهْلِ الْكُوفَةِ“ (ترمذی ج: ۱/ص: ۱۲۲)

یعنی جنازہ میت کے لئے دعا ہے اور یہ سفیان ثوریؒ اور اہل کوفہ (جیسے بحار العلوم) علماء کا قول ہے۔

☆.....حافظ ابن تیمیہؒ (التوفی: ۷۲۸ھ) لکھتے ہیں:

”أَنَّ الْمَقْصُودَ بِالصَّلَاةِ عَلَى الْمَيِّتِ الدَّعَاءُ لَهُ“ (اقتضاء الصراط المستقیم الاستسقاء بأهل

الخير ص: ۲۹۱، الأحياء انما يكون بدعائهم)

اور دوسری جگہ فرماتے ہیں: ”لأن المقصود بالصلاة على القبور وزيارتها هو الدعاء“

(الرد على الاخواني قاضي المالكية ص: ۲۴۱)

☆.....حافظ ابن قیمؒ (التوفی: ۷۵۱ھ) فرماتے ہیں:

”اجماع الأمة على الدعاء له في صلاة الجنازة..... وهذا كثير في الأحاديث بل هو

المقصود بالصلاة على الميت“ (كتاب الروح ص: ۷۸، فصل والدليل على انتفاعه بغير ما تسبب فيه

القرآن والسنة والاجماع وقواعد الشرع)

اور دوسری کتاب میں فرماتے ہیں: ”ومقصود الصلاة على الجنازة؛ هو الدعاء للميت،

لذلك حفظ عن النبي ﷺ ونقل عنه ما لم ينقل من قراءة الفاتحة والصلاة عليه ﷺ“

(زاد المعاد ج: ۱/ص: ۳۱۴، فصل في الدعاء للميت في الصلاة عليه)

☆..... ابن بازؒ (المتوفی: ۱۴۲۰ھ) بھی اقرار کرتے ہیں:

”المقصود بالصلاة عليهم الدعاء لهم“ (مجموع فتاویٰ العلامة عبد العزیز بن باز ج: ۱۳، ص: ۵۱۴)

یعنی نماز جنازہ کا مقصد میت کے لئے دعائے مغفرت طلب کرنا ہے۔

☆..... اسی طرح ایک اور سعودی عالم عبدالرحمن بن ناصر البراک بھی ایک سوال کے جواب میں لکھتے

ہیں:

”لأن المقصود بالصلاة هو الشفاعة له والدعاء له بالمغفرة والرحمة والنجاة من

النار“ (فتاویٰ واستشارات موقع الاسلام اليوم ج: ۱۵، ص: ۹۴)

☆..... ابن بازؒ کے شاگرد محمد صالح المنجد صاحب بھی ایک سوال کے جواب میں فرماتے ہیں:

”وقد دلّ على انتفاع الميت بالدعاء؛ اجماع الأمة على الدعاء له في صلاة

الجنائزة..... وهذا كثير في الأحاديث بل هو المقصود بالصلاة على الميت وكذلك

الدعاء له بعد الدفن“ (القسم العربي من موقع الاسلام، سؤال وجواب: ۵/ ۶۱۹۷)

☆..... غیر مقلدین کے محقق اور شارح شمس الحق عظیم آبادی (المتوفی: ۱۳۲۹ھ) لکھتے ہیں:

”والمقصود من صلاة الجنائزة طلب المغفرة للميت“ (عون المعبود ج: ۸، ص: ۳۵۱)

☆..... غیر مقلدین کے محقق ابوسعید احسان الحق شہباز صاحب لکھتے ہیں: ”جنازہ دعا کرنے کا ایک خاص

طریقہ ہے جسے نماز کا رنگ دینے کی کوشش کی گئی ہے جو شریعت نے نہیں بتایا ہے، یہ کوئی باضابطہ نماز نہیں کیونکہ

اس میں کوئی رکوع و سجود نہیں ہوتے“ (غائبانہ نماز جنازہ ص: ۱۶، ناشر: دارالاندلس لاہور)

☆..... درج ذیل کتب بھی ملاحظہ کی جاسکتی ہیں جن میں اسی قسم کا مضمون وارد ہوا ہے کہ نماز جنازہ سے

مراد اور مقصود دعا ہے:

(المحیط البرہانی ج: ۲، ص: ۳۳۳، مراقی الفلاح: ۱/ ۳۲۵، التاج والاکلیل: ۲/ ۲۱۳، فتح العزیز: ۵/ ۱۵۹،

المجموع شرح الھدب ج: ۶، ص: ۲۳۸، الانصاف ج: ۲، ص: ۳۳۵، المنہج ج: ۳، ص: ۲۴۵ وغیرہم)

خلاصۃ التحقیق: اسلاف محققین، محدثین اور فقہاء کرام رحمہم اللہ کی مذکورہ عبارات سے یہ بات واضح ہوگئی

کہ نماز جنازہ دراصل دعا ہے اور یہ جو اس کو نماز کہا گیا ہے تو یہ مجاز اور صورتہ کہا گیا ہے ورنہ اگر حقیقی نماز مراد

ہے تو پھر غیر مقلدین نماز جنازہ کے لئے اذان کیوں نہیں دیتے؟ نماز جنازہ کے لئے ہمیں صرف (اپنے دعویٰ کے مطابق) قرآن وحدیث سے وضو کرنا دکھادیں، نماز جنازہ میں رکوع، سجود و رکعات وغیرہ کیوں نہیں؟ نماز جنازہ کے اوقات اور دن میں کتنی مرتبہ ہوگی، اس کی تعیین ہمیں دکھادیں وغیرہ وغیرہ۔

جب معلوم ہوا کہ یہ حقیقی نماز نہیں بلکہ اس سے مقصود دعا ہے اور فقہاء کرامؒ کے پیش نظر بعض صحابہ کرامؓ کا نماز جنازہ میں سورۃ فاتحہ پڑھنا بھی تھا اور ثناء پڑھنا بھی تو انہوں نے اپنی مجتہدانہ بصیرت سے کام لیتے ہوئے تمام نظریات کے لئے قابل قبول حل نکالا اور فرمایا کہ نہ تو سورۃ فاتحہ سے انکار ہے اور نہ ہی ثناء سے لہذا جنازہ میں ثناء پڑھی جائے گی اور ثناء کے الفاظ متعین اور خاص نہیں، اگر چاہے تو سبحانک اللہم..... الخ پڑھے اور چاہے تو اللہم باعد بینی..... الخ پڑھے اور اگر کوئی سورۃ فاتحہ بطور ثناء پڑھنا چاہے تو بھی جائز ہے واللہ اعلم بحقیقۃ الحال۔

غیر مقلدین کا مذہب:

غیر مقلدین کے نزدیک نماز جنازہ میں سورۃ فاتحہ پڑھنا فرض ہے اور اس کے بغیر نماز نہیں ہوتی، چند تصریحی حوالہ جات ملاحظہ فرمائیے:

☆.....امین اللہ پشوری صاحب غیر مقلد نماز جنازہ میں قرأت کرنے کے باب میں لکھتے ہیں:

”سورۃ فاتحہ پڑھنا ضروری اور لازم ہے اور اس کے سوا نماز نہیں ہوتی“ (الحق الصریح ج: ۶، ص: ۵۱۱) اور دو صفحات کے بعد لکھتے ہیں:

”اور فاتحہ جو کہ صحیح مرفوع احادیث سے ثابت ہے کہ نہ پڑھنا اپنی نماز برباد کرنا ہے“ (ایضاً ج: ۶، ص: ۵۱۳)

☆.....عبدالعزیز نورستانی صاحب غیر مقلد لکھتے ہیں: ”اور جب اس (جنازہ میں سورۃ فاتحہ، ناقل) کا

حکم ہے تو وہ فرضیت اور رکنیت ہے“ (غنیہ برکی نماز (پشتو) ص: ۶۳۹)

☆.....محمد خالد سیف صاحب غیر مقلد لکھتے ہیں:

”سورۃ فاتحہ کا نماز جنازہ میں پڑھنا فرض ہے“ (نماز مصطفیٰ ﷺ ص: ۱۸۷)

☆.....غیر مقلدین کے محقق اور مناظر مفتی عبدالقادر حصاری صاحب لکھتے ہیں:

”مذہب اہلحدیث میں سورۃ فاتحہ کے بغیر نماز جنازہ نہیں ہوتی“ (فتاویٰ حصاری ج: ۴، ص: ۵۵۶)

دوسری جگہ لکھتے ہیں:

”نماز جنازہ میں سورہ فاتحہ بطور قرأت قرآن پڑھنا حق اور مشروع ہے“ (ایضاً ص: ۵۶۶)

مزید لکھتے ہیں:

”پس جس قدر حنفیہ نے بغیر سورہ فاتحہ کے جنازے پڑھے ہیں وہ سب باطل ہیں“ (ایضاً ص: ۵۷۵)

☆..... غیر مقلدین کے فتاویٰ میں یوں درج ہے: ”اگر امام یا مقتدی نے نماز جنازہ میں سورہ فاتحہ نہ

پڑھی تو نماز باطل ہوگی“ (فتاویٰ علمائے حدیث ج: ۵، ص: ۱۸۵)

پھر آگے لکھتے ہیں:

”جنازہ کی نماز میں بھی سورہ فاتحہ کا پڑھنا فرض ہے جیسے اور نمازوں میں ہے“ (ایضاً ص: ۲۰۹)

☆..... غیر مقلدین کے محقق ابو یزید عبدالقادر صاحب لکھتے ہیں: ”نماز جنازہ میں سورہ فاتحہ پڑھنا

ضروری ہے“ پھر آگے لکھتے ہیں ”سورہ فاتحہ کی فرضیت کے دلائل“ (اختیقات ص: ۵۹۹)

مزید دیکھئے ”مجموعہ فتاویٰ غازی پوری ص: ۳۲۱“

سورہ فاتحہ کے بعد مزید قرأت:

درج بالا بحث تو سورہ فاتحہ کی تھی جو ہم نے خصوصی طور پر ذکر کر دی مگر یاد رکھیں کہ غیر مقلدین صرف سورہ

فاتحہ ہی نہیں بلکہ سورہ فاتحہ کے ساتھ دوسری سورت پڑھنے کے بھی قائل ہیں جس کے دلائل ذکر کرنے کی ضرورت تو نہیں مگر پھر بھی چند تصریحی حوالہ جات ملاحظہ فرمائیں:

☆..... غیر مقلدین کے محقق اور مناظر رئیس ندوی صاحب لکھتے ہیں:

”نماز جنازہ میں عام نمازوں کی طرح سورہ فاتحہ اور اس کے ساتھ دوسری سورہ کا ملا کر پڑھنا متواتر المعنی

حدیث سے ثابت ہے“ (نماز جنازہ اور اس کے مسائل ص: ۱۳۳، ناشر جامعہ سلفیہ بنارس ہند)

☆..... غیر مقلدین کے فتاویٰ میں بھی اسی طرح کی عبارات موجود ہیں: ”جنازہ کی نماز میں سورہ فاتحہ اور

اس کے بعد کی سورہ باوازی بلند پڑھنا جائز بلکہ سنت ہے“ (فتاویٰ علمائے حدیث ج: ۵، ص: ۱۵۸، فتاویٰ ثنائیہ)

☆..... مزید حوالہ جات کے لئے درج ذیل کتب ملاحظہ فرمائیں:

(عون المعبود شرح سنن ابی داؤد ج: ۳، ص: ۱۹۱، زیہ علیزئی کا مضمون ماہنامہ الحدیث شمارہ: ۱۷، ص: ۳۵،

صحیح نماز نبوی ص: ۳۰، فتاویٰ ثنائیہ مدنیہ ج: ۲، ص: ۸۵۷، وج: ۳، ص: ۹۶، نماز نبوی از البانی مترجم ص: ۱۴۵، محفوظات حنفی ج: ۲، ص: ۱۱۴ حصہ فقہ، الحق الصریح ج: ۶، ص: ۵۱۳، مکمل نماز از عبد الوہاب دہلوی ص: ۲۷۰، نماز نبوی از ڈاکٹر شفیق الرحمن ص: ۳۶۴، سفر آخرت از مفتی عبید اللہ عقیف صاحب ص: ۱۱۶، پیغمبر کی نماز از عبد العزیز نورستانی (پشتو) ص: ۶۴۴، غائبانہ نماز جنازہ از کرم الدین سلفی ص: ۱۵، نماز مصطفیٰ ﷺ از محمد خالد سیف ص: ۱۸۷، صراط مستقیم اور اختلاف امت از مولانا صغیر احمد ص: ۲۸۳، فتاویٰ علمائے حدیث ج: ۵، ص: ۱۵۱، ۱۸۵، تیسیر الباری ج: ۱، ص: ۷۷۶، صلوٰۃ الرسول از صادق اللہ صافی ص: ۱۳۰، صلوٰۃ النبی ﷺ از عبد الرحمن ص: ۶۸، مسائل جنازہ پر ایک تحقیقی نظر از عبد الوالی عبدالقوی ص: ۱۲۵، نماز جنازہ از صادق سیالکوٹی ص: ۳۰، صلوٰۃ الجنازہ کا مسنون طریقہ از ابو جابر عبد اللہ دامانوی ص: ۵، جنازہ کے احکام و مسائل از مولانا ابو

صہیب محمد بن عبد الرحمن (پشتو) ص: ۲۸۸، فقہ الصلاۃ ج: ۳، ص: ۳۶۶، مجموعہ فتاویٰ غازی پوری ص: ۳۲۱)

معلوم ہوا کہ غیر مقلدین صرف سورۃ فاتحہ ہی کے نہیں بلکہ اس کے ساتھ دوسری سورہ پڑھنے کے بھی قائل ہیں لہذا غیر مقلدین سے ایسی دلیل کا مطالبہ کیا جائے گا جس میں صرف سورۃ فاتحہ ہی نہیں بلکہ دوسری سورہ پڑھنے کا بھی تذکرہ ہو، ورنہ وہ دلیل غیر مقلدین کے دعویٰ کے مطابق دلیل تام نہیں ہوگی۔

اور یاد رہے کہ غیر مقلدین نماز جنازہ میں امام اور مقتدی دونوں کے لئے سورۃ فاتحہ کی قرأت کے قائل ہیں اور سورۃ الفاتحہ کے علاوہ کسی اور سورت کی قرأت صرف امام کے لئے ضروری سمجھتے ہیں جیسا کہ غیر مقلدین کے محقق اور مناظر شیخ الحدیث کرم الدین سلفی صاحب مرحوم اپنی کتاب میں لکھتے ہیں: ”اللہ اکبر کہہ کر ہاتھ باندھ لیں اور پھر ثناء، سورۃ الفاتحہ (امام فاتحہ کے ساتھ کوئی سورت) پڑھیں..... الخ“ (غائبانہ نماز جنازہ ص: ۱۵) اور اسی طرح کی تقسیم زیر علیہ کی صاحب غیر مقلد بھی کرتے ہیں، چنانچہ لکھتے ہیں: ”اہل حدیث امام سورۃ فاتحہ اور ایک سورۃ مثلاً سورۃ اخلاص وغیرہ جہراً پڑھتا ہے..... اور اس پر عمل کرتے ہوئے اہل حدیث مقتدی تکبیر اولیٰ کے بعد سورۃ فاتحہ آہستہ پڑھتے ہیں“ (دین میں تقلید کا مسئلہ ص: ۱۸۰، اشاعت: ۲۰۱۳ء)

غیر مقلدین کا اصل دعویٰ اور عمل:

ہم نے غیر مقلدین کی متعدد کتب کھنگال ڈالیں مجہدہ تعالیٰ اور انہی کی کتب کے حوالے سے ان کا جو موقف سامنے آیا ہے اس کی روشنی میں ان سے یوں مطالبہ کیا جائے گا کہ:

ایک ایسی دلیل پیش کریں جس میں نبی اکرم ﷺ کا یہ حکم ہو کہ سورۃ فاتحہ امام اور مقتدی کے لئے بطور قرأت فرض ہے اور اس (سورۃ فاتحہ) کے بعد دوسری سورت صرف اور صرف امام پڑھے گا مقتدی نہیں پڑھے گا اور اس کے بغیر نماز باطل اور فاسد ہے.....!

خلاصہ: غیر مقلدین کو ایسی کوئی مضبوط دلیل پیش کرنا ہوگی جس میں درج ذیل پانچ باتیں موجود ہوں:

(۱) جنازہ (۲) سورۃ الفاتحہ بطور قرأت (۳) امام اور مقتدی سب کے لئے (۴) سورۃ الفاتحہ کے علاوہ

دوسری سورت صرف امام کے لئے (۵) اس کے بغیر نماز باطل و کالعدم

ضروری وضاحت: چونکہ سورۃ الفاتحہ پڑھنے نہ پڑھنے کا مسئلہ صحابہ کرامؓ کے دور سے اختلافی چلا آ رہا ہے

اس لئے ایک دوسرے پر کوئی فتویٰ نہیں لگے گا، ہاں! غیر مقلدین کا مسلک بالکل جدا ہے اور مستقل تیسرا مسلک بلکہ فرقہ ہے جس کی تفصیل درج ذیل ہے:

(۱) غیر مقلدین صرف سورۃ الفاتحہ نہیں بلکہ اس کے ساتھ مزید دوسری سورت پڑھنے کے بھی قائل ہیں

(جس کے حوالہ جات گزر چکے) مگر شوافع اور حنابلہ کا مسلک یہ نہیں ہے، ان کا مسلک یہ ہے:

شوافع کا مسلک: علامہ عینیؒ (المتوفی: ۸۵۵ھ) فرماتے ہیں کہ شوافع سے پوچھا گیا کہ آپ حضرات تو سورۃ

الفاتحہ پڑھتے ہیں مگر اس کے بعد دوسری سورت نہیں پڑھتے حالانکہ روایت میں تو دوسری سورت ملانے کا تذکرہ بھی ہے؟ تو جواب دیا گیا:

”بأنَّ البیهقی قال فی (سننہ) ان ذکر السورۃ فیہ غیر محفوظ“ (عمدۃ القاری ج: ۸، ص: ۱۴۰)

یعنی امام بیہقی نے اپنی سنن میں فرمایا ہے کہ اس روایت میں سورت کا ذکر غیر محفوظ ہے۔

حنابلہ کا مسلک: حنابلہ کے مسلک کے بارے میں علامہ ابن قدامہ حنبلیؒ (المتوفی: ۶۲۰ھ) فرماتے ہیں:

”ولا یقرأ بعد الفاتحۃ شیئاً“ اور پھر فرماتے ہیں: ”أَنَّ صَلَاةَ الْجَنَازَةِ شَرَعٌ فِیْهَا التَّخْفِیفُ،

ولهذا لا یقرأ فیہا بعد الفاتحۃ بشیءٍ“ (الشرح الکبیر مع الغنی ج: ۲، ص: ۳۴۶)

(۲) غیر مقلدین سرے سے ایک مدوّن و متواتر مذہب پر نہیں بلکہ ہر کسی کا اپنا اجتہاد اور مذہب ہے اسی

لئے ان کا کوئی اصل مذہب معلوم نہیں۔

(۳) غیر مقلدین قرأت کو فرض کہتے ہیں جبکہ حافظ ابن تیمیہؒ فرماتے ہیں کہ امام شافعیؒ اور امام احمدؒ اس کو

سنت سمجھتے ہیں، چنانچہ فرماتے ہیں: ”وَمِنْهُمْ مَنْ يَرَى الْقِرَاءَةَ فِيهَا سُنَّةً كَقَوْلِ الشَّافِعِيِّ وَأَحْمَدَ“

(مجموع الفتاویٰ ج: ۱۳، ص: ۲۴، باب صلوة الجمعة)

(۴) غیر مقلدین تارکین قرأت کی نماز کو فرض چھوڑنے کی وجہ سے باطل اور عدم سمجھتے ہیں۔ (فتاویٰ علمائے

حدیث ج: ۵، ص: ۱۸۵، الحق الصریح ج: ۶، ص: ۵۱۱)

جبکہ اسلاف اس کے بغیر نماز باطل نہیں سمجھتے تھے جیسا کہ امام مغنی ضلیٰ (المتوفی: ۶۲۰ھ) نے اپنی کتاب میں اس پر کثیر محدثین سے یہ شہادت ذکر کی ہے کہ تارکین قرأت کی نماز کو کسی نے باطل نہیں کہا، چنانچہ لکھتے ہیں: ”قال (أحمد، الناقل) هذا النبي ﷺ وأصحابه والتابعون، وهذا مالك في اهل

الحجاز وهذا الثوري في اهل العراق، وهذا الأوزاعي في اهل الشام، وهذا الليث في اهل مصر، ما قالوا للرجل صلى خلف الامام، وقرأ امامه ولم يقرأ هو، صلاته باطله“ (المغنی لابن قدامه ج: ۲، ص: ۲۲۶، تحت: مسألة الاستحباب أن يقرأ في سكتات الامام وايضا كتاب القراءة ج: ۲، ص: ۱۱۸)

(۵) مذاہب اربعہ ایک دوسرے کے پیچھے نماز جائز سمجھتے ہیں مگر اس کے برعکس غیر مقلدین نے اس مسئلہ پر اتنا زور دیا ہے کہ مخالف مسلک (احناف وغیرہ) پر فتوے لگاتے ہیں کہ ان کی پیچھے نماز نہیں پڑھی جائے گی، دیکھئے (امام صحیح العقیدہ ہونا چاہئے از پیر بدیع الدین راشدی ص: ۳۸، بدعتی کے پیچھے نماز پڑھنے کا حکم از زبیر علیہ ص: ۲۹)

(۶) غیر مقلدین کے نماز جنازہ کا طریقہ اول تا آخر کسی امام متبوع بلکہ مذاہب اربعہ میں بھی یہ مخصوص طریقہ نہیں تجویز۔

خلاصہ: ہم نے جتنی کتب احادیث دیکھیں، اسلاف کی کتب کھ گلیں اور غیر مقلدین کی درجنوں کتب کا مطالعہ کیا تو اللہ کے فضل و کرم سے ان کتابوں کے مطالعہ کی روشنی میں یہ بات علی وجہ البصیرۃ کرتے ہیں کہ سورۃ الفاتحہ بطور قرأت نبی کریم ﷺ نے نہیں کی، نہ ہی اس کا حکم دیا! اس پر غیر مقلدین کے پاس کوئی ٹھوس اور مضبوط دلیل نہیں ہے! آئندہ صفحات میں قارئین کرام خود انصاف سے کام لیتے ہوئے اس بحث سے نتیجہ اخذ کریں۔ الحمد للہ احناف کا مسلک اتنا مضبوط ہے جس کی وضاحت کی کوئی ضرورت نہیں وہ خود ملاحظہ کر لیں گے،

اسی لئے تو مولانا حکیم محمود سلفی صاحب (ابن مولانا اسماعیل سلفی) علماء دیوبند کے متعلق لکھتے ہیں:

”آپ بھی وہی مسائل مانتے ہیں جو کتب وسنت کے مطابق ہیں“ (مجموعہ رسائل ص: ۲۵۸)

چونکہ غیر مقلدین نماز جنازہ کو حقیقی نماز کہتے ہیں اس لئے موقع کی مناسبت سے وہ اپنی اصل کو نہ بھولیں جو انہوں نے لکھی ہے مثلاً غیر مقلدین کے محقق رئیس ندوی صاحب لکھتے ہیں: ”نماز کی صحت کے لئے ضروری

ہے کہ اس کی ادائیگی سنت نبوی کے مطابق ہو اور اس مطابقت کے لئے قرآن کریم اور حدیث صحیح کے علاوہ کسی اور چیز سے استدلال نہ کیا جائے“ (رسول اکرم ﷺ کا صحیح طریقہ نماز ص: ۱۵)

اور دوسری کتاب میں لکھتے ہیں:

”ثبوت کے بغیر کسی قسم کی عبادت درست نہیں“ (نماز جنازہ اور اس کے مسائل ص: ۱۲۰)

دلائل احناف: ہمارے اپنے مدعا پر چند تحقیقی والزامی دلائل درج ذیل ہیں:

صحابہ کرام رضی اللہ عنہم کی گواہی اس پر موجود ہے کہ رسول اللہ ﷺ نے ہمارے لئے جنازہ میں قرأت وغیرہ مقرر نہیں فرمائی، چند حوالہ جات ملاحظہ فرمائیں:

۱۔ ”وَعَنْ عَبْدِ اللَّهِ بْنِ مَسْعُودٍ قَالَ؛ لَمْ يَوْقُتْ لَنَا فِي الصَّلَاةِ عَلَى الْمَيِّتِ قِرَاءَةٌ وَلَا قَوْلٌ، كَبَّرَ مَا كَبَّرَ الْإِمَامُ، وَأَكْثَرَ مِنْ طِيبِ الْكَلَامِ. رَوَاهُ أَحْمَدُ وَرَجَّاهُ رَجَالُ الصَّحِيحِ“
(مجمع الزوائد ج: ۲، ص: ۱۳۲، باب الصلوة على الجنازة)

ترجمہ و مفہوم: حضرت عبداللہ بن مسعودؓ سے روایت ہے فرماتے ہیں کہ ہمارے لئے نماز جنازہ میں قرأت نہیں مقرر کی گئی اور نہ کوئی خاص قول، جب امام تکبیر کہے تو تم بھی تکبیر کہو اور زیادہ سے زیادہ اچھے کلمات کو ترجیح دو۔
تو دیکھئے یہاں پر ابن مسعودؓ جیسے جلیل القدر صحابی اور نبی کریم ﷺ کے خادم خاص یہ تصریح فرما رہے ہیں کہ ہمارے لئے نماز جنازہ میں قرأت مقرر نہیں ہوئی اور ظاہر ہے کہ مقرر کرنے والے اس وقت نبی کریم ﷺ کے سوا کوئی نہیں ہو سکتے بلکہ اس سے پیغمبر ﷺ ہی مراد ہیں تو گویا پیغمبر ﷺ نے نماز جنازہ کے لئے قرأت نہیں مقرر کی کہ یہ قرأت کرنا ورنہ پھر نماز نہیں ہوگی حاشا وکلا۔

اور مزے کی بات یہ ہے کہ یہ حدیث بھی صحیح ہے فللہ الحمد۔

۲۔ ”حَدَّثَنَا عَبْدُ اللَّهِ بْنُ أَحْمَدَ بْنُ حَنْبَلٍ، ثنا عَلِيُّ بْنُ حَكِيمٍ الْأَوْدِيُّ، ثنا شَرِيكٌ، عَنِ الشَّيْبَانِيِّ، عَنِ الشَّعْبِيِّ، عَنْ عُلْقَمَةَ، أَوْ مَسْرُوقٍ، قَالَ؛ قَالَ عَبْدُ اللَّهِ لَمْ يَوْقُتْ لَنَا عَلَى الْجَنَازَةِ قَوْلٌ وَلَا قِرَاءَةٌ، كَبَّرَ مَا كَبَّرَ الْإِمَامُ، أَكْثَرَ مِنْ أَطِيبِ الْكَلَامِ“
(المعجم الكبير ج: ۵، ص: ۱۲۵، تحت خطبة ابن مسعود رضی اللہ عنہ)

۳۔ اس کے بعد دوسری حدیث اس سند سے ذکر کرتے ہیں:

”حَدَّثَنَا أَحْمَدُ بْنُ عَمْرٍو الْقَطْرَانِيُّ، ثنا مُحَمَّدُ بْنُ الطَّفِيلِ النَّخَعِيُّ، ثنا شَرِيكٌ، عَنِ

جابر، عن الشَّعْبِيِّ، عن مسروق، عن عبد الله، قال؛ لم يوقت لنا في الصَّلَاة على المَيِّت قراءةٌ ولا قولٌ، كَبُرَ ما كَبُرَ الامام، وأكثر من طَيِّب القول“ (ایضاً)

حدیث کا ترجمہ ایک مرتبہ گزر چکا ہے، دوبارہ لکھنے کی ضرورت نہیں، آگے بھی صرف احادیث کے الفاظ پر اکتفاء کریں گے۔

۴۔ ”حَدَّثَنَا عَبْدُ اللَّهِ بْنُ سَعِيدٍ قَالَ؛ حَدَّثَنَا حَفْصُ بْنُ غِيَاثٍ عَنْ حَجَّاجٍ عَنْ أَبِي الزُّبَيْرِ عَنْ جَابِرٍ قَالَ؛ مَا أَبَاحَ لَنَا رَسُولُ اللَّهِ ﷺ وَلَا أَبُو بَكْرٍ وَلَا عُمَرُ فِي شَيْءٍ مَا أَبَاحُوا فِي الصَّلَاةِ عَلَى الْمَيِّتِ“ (سنن ابن ماجہ: ۲۸۱، باب ما جاء في الدعاء في الصَّلَاة على الجنازة)

ترجمہ: ”جابرؓ فرماتے ہیں کہ رسول اللہ ﷺ، حضرت ابو بکر اور حضرت عمر رضی اللہ عنہما نے ہمارے لئے نماز جنازہ میں کوئی چیز مقرر نہیں فرمائی۔“

۵۔ ”حَدَّثَنَا عَبْدُ الْقُدُّوسِ بْنُ بَكْرِ بْنِ خُنَيْسٍ، أَخْبَرَنَا حَجَّاجٌ، عَنْ أَبِي الزُّبَيْرِ، قَالَ؛ سَأَلَ جَابِرٌ عَمَّا يَدْعَى لِلْمَيِّتِ؟ فَقَالَ مَا أَبَاحَ لَنَا فِيهِ رَسُولُ اللَّهِ ﷺ وَلَا أَبُو بَكْرٍ وَلَا عُمَرُ“ (مسند احمد ج: ۷، ص: ۱۲۸، مسند جابر بن عبد اللہ ﷺ)

۶۔ ”حَدَّثَنَا أَبُو بَكْرِ قَالَ؛ ثَنَا حَفْصُ بْنُ غِيَاثٍ عَنْ حَجَّاجٍ عَنْ أَبِي الزُّبَيْرِ عَنْ جَابِرٍ قَالَ؛ مَا أَبَاحَ لَنَا رَسُولُ اللَّهِ ﷺ وَلَا أَبُو بَكْرٍ وَلَا عُمَرُ فِي الصَّلَاةِ عَلَى الْمَيِّتِ بِشَيْءٍ“ (مصنف ابن ابی شیبہ ج: ۳، ص: ۱۷۸، قال ليس على الميت دعاء موقت في الصَّلَاة عليه)

۷۔ ابو یعلیٰ الموصلی (المتوفی: ۳۰۷ھ) سنداً یہ روایت لائے ہیں:

”حَدَّثَنَا عَقْبَةُ بْنُ مَكْرَمٍ الْهَلَالِيُّ، حَدَّثَنَا يُونُسُ بْنُ بَكْرِ، حَدَّثَنَا اِبْرَاهِيمُ بْنُ اِسْمَاعِيلَ، عَنْ أَبِي الزُّبَيْرِ، عَنْ جَابِرٍ، قَالَ؛ مَا سَمِعْنَا رَسُولَ اللَّهِ ﷺ، بَاحَ لَنَا بِشَيْءٍ مِنَ الدَّعَاءِ عَلَى الْجَنَازِ، وَلَا أَبُو بَكْرٍ وَلَا عُمَرُ.“ (مسند ابو یعلیٰ ج: ۲، ص: ۲۳۵)

۸۔ امام ابو بکر ابن ابی شیبہ (المتوفی: ۲۳۵ھ) دوسری حدیث بھی سنداً نقل کرتے ہیں:

”حَدَّثَنَا حَفْصُ بْنُ غِيَاثٍ عَنْ حَجَّاجٍ عَنْ عُمَرُو بْنِ شُعَيْبٍ، عَنْ أَبِيهِ، عَنْ جَدِّهِ، عَنْ ثَلَاثِينَ مِنْ اصْحَابِ رَسُولِ اللَّهِ ﷺ أَنَّهُمْ لَمْ يَقُومُوا عَلَى شَيْءٍ فِي أَمْرِ الصَّلَاةِ عَلَى الْجَنَازَةِ“ (مصنف ابن ابی شیبہ ج: ۳، ص: ۱۷۸)

یعنی عمرو کے دادا تئیں صحابہ کرامؓ سے روایت نقل کرتے ہیں کہ وہ (صحابہ کرامؓ) نماز جنازہ میں کسی مقرر چیز پر ہینگی نہیں کرتے تھے۔

۹۔ ”حَدَّثَنَا حَفْصُ بْنُ غِيَاثٍ عَنْ الْأَعْمَشِ، عَنْ إِبْرَاهِيمَ، قَالَ؛ لَيْسَ فِي الصَّلَاةِ عَلَى الْمَيِّتِ دَعَاءٌ مَوْقُوتٌ فِي الصَّلَاةِ، فَادْعَ بِمَا شِئْتَ“ (مصنف ابن ابی شیبہ ج: ۳، ص: ۱۷۹)
یعنی ابراہیم نخعیؒ فرماتے ہیں کہ میت پر نماز جنازہ میں مخصوص دعا مقرر نہیں، جو چاہے مانگے۔

اگر سورۃ فاتحہ بطور دعا بھی پڑھی جائے تو شرعاً یہ کوئی مخصوص اور مقرر نہیں، لہذا معلوم ہوا کہ نبی کریم ﷺ اور صحابہ کرامؓ کے بعد تابعینؒ بھی اس بات کا اقرار کرتے ہیں کہ دعا کے لئے کوئی خاص چیز مقرر نہیں بلکہ جو جی چاہے مانگ سکتا ہے۔

۱۰۔ ”حَدَّثَنَا مُحَمَّدُ بْنُ أَبِي عَدِيٍّ، عَنْ سَعِيدِ بْنِ الْمُسَيَّبِ وَالشَّعْبِيِّ، قَالَا؛ لَيْسَ عَلَى الْمَيِّتِ دَعَاءٌ مَوْقُوتٌ“ (مصنف ابن ابی شیبہ ج: ۳، ص: ۱۷۹)

۱۱۔ ”حَدَّثَنَا غُنْدَرٌ عَنْ عَمْرَانَ بْنِ حُدَيْرٍ، سَأَلَتْ مُحَمَّدًا عَنْ الصَّلَاةِ عَلَى الْمَيِّتِ فَقَالَ مَا نَعْلَمُ لَهُ شَيْئًا مَوْقُوتًا، فَادْعَ بِأَحْسَنِ مَا تَعْلَمُ“ (مصنف ابن ابی شیبہ ج: ۳، ص: ۱۷۹)
عمران بن حدر فرماتے ہیں کہ میں نے محمد (بن سیرینؒ) سے جنازہ کے متعلق دریافت کیا تو انہوں نے فرمایا کہ ہمیں اس کی کوئی خاص اور مقرر دعا کا علم نہیں۔
اس حدیث کی سند بھی صحیح ہے فَلِلَّهِ الْحَمْدُ۔

انہی راہت اُحد عشر کو کبّا

الغرض ان احادیث مبارکہ سے یہ مسئلہ معلوم ہوا کہ نماز جنازہ میں کوئی خاص دعا مقرر نہیں، پھر بھی اگر کوئی کہتا ہے کہ نہیں! دعا صرف فاتحہ ہے اور فاتحہ اگر جنازہ میں نہ پڑھی جائے تو نماز نہیں ہوتی اور نماز جنازہ ادا نہ ہوا..... تو یہ غلو ہے، ان کے پاس اپنے دعویٰ اور موقف پر کوئی دلیل نہیں ہے اور حدیث میں اس طرح کے غلو کی مذمت آئی ہے جیسا کہ حدیث پاک میں آتا ہے کہ جس نے کسی غیر ضروری عمل کو ضروری سمجھا تو اس نے اس عمل میں شیطان کے لئے بھی حصہ مقرر کر دیا جیسا کہ ابن مسعودؓ فرماتے ہیں:

”قَالَ عَبْدُ اللَّهِ؛ لَا يَجْعَلُ أَحَدُكُمْ لِلشَّيْطَانِ شَيْئًا مِّنْ صَلَاتِهِ يَرَى أَنَّ حَقًّا عَلَيْهِ أَنْ لَا يَنْصُرَ إِلَّا عَنْ يَمِينِهِ“ (صحیح بخاری ج: ۱، ص: ۱۷۰)

حضرت عبداللہ ابن مسعود رضی اللہ عنہ فرماتے ہیں کہ تم میں سے کوئی نماز میں شیطان کا حصہ نہ مقرر کرے وہ یوں کہ صرف دہنی طرف منہ کرنا ضروری سمجھے۔

مشہور غیر مقلد و حید الزمان صاحب اس حدیث کے تحت لکھتے ہیں:
 ”معلوم ہوا کہ کسی مباح یا مستحب کام کو لازم یا واجب کر لینا شیطان کا اغوا ہے، ابن منیر نے کہا مستحب کام کو اگر کوئی لازم قرار دے تو مکروہ ہو جاتا ہے“ (تیسیر الباری ج: ۱، ص: ۸۵۲)
 تو یہ ایک طرح سے اس بات کا اثبات ہوا کہ نماز جنازہ میں قرأت (سورۃ فاتحہ اور اس کے علاوہ کوئی اور اضافی سورت) نہیں ہے۔

اب دوسری طرح سے جواب ملاحظہ فرمائیں بعونہ تعالیٰ:
 شریعت پر ہم سے زیادہ صحابہ کرام عالم تھے اور صحابہ کرام کی تشریح قابل قبول ہے کیونکہ انہوں نے براہ راست نبی کریم صلی اللہ علیہ وسلم کو دیکھا تھا، آپ صلی اللہ علیہ وسلم کے شاگرد تھے، تو صحابہ کرام کا اس مسئلہ پر کیا موقف تھا؟ اس کا اعلان واقرا خود محدثین سے ملاحظہ فرمائیے تاکہ عوام کو پتہ چلے کہ کون محدثین کی مانتا ہے۔

کون کون سے حضرات ترک القرأت کے قائل تھے؟

☆..... مشہور امام المحدثین محدث عبداللہ ابن وہب رحمہ اللہ (المتوفی: ۱۹۷ھ) صحابہ کرامؓ اور اسلاف کا عمل یوں نقل کرتے ہوئے فرماتے ہیں:

”قال ابن وهب عن رجال من أهل العلم عن عمر بن الخطاب وعلی بن أبی طالب وعبد اللہ بن عمرو وفضالة بن عبيد وأبى هريرة وجابر بن عبد الله واثلة بن الأسقع والقاسم بن محمد وسالم بن عبد الله وابن المسيب وربيعه وعطاء بن أبی رباح ويحيى بن سعيد؛ أنهم لم يكونوا يقرءون في الصلاة على الميت“ (المدونة الكبرى ج: ۱، ص: ۲۵۱، القرأة على الجنائز)
 ترجمہ و مفہوم: ابن وہب فرماتے ہیں کہ عمر بن خطاب، علی بن ابی طالب، عبداللہ بن عمر، فضالہ بن عبید، ابو ہریرہ، جابر بن عبداللہ رضی اللہ عنہ، اور واثلہ بن الاسقع، قاسم بن محمد، سالم بن عبداللہ، سعید بن المسیب، ربیعہ، عطاء بن ابی رباح اور یحییٰ بن سعید رحمہم اللہ نماز جنازہ میں قرأت نہیں کرتے تھے۔

☆..... مشہور شارح صحیح البخاری ابن بطلان رحمہ اللہ (ابوالحسن علی بن خلف بن عبدالملک المتوفی: ۴۳۹ھ) بخاری

شریف کی شرح میں صحابہ کرامؓ اور اسلاف کا عمل یوں نقل کرتے ہیں:

”وَمَنْ كَانَ لَا يَقْرَأُ عَلَى الْجَنَازَةِ وَيَنْكُرُ ذَلِكَ؛ عُمَرُ بْنُ الْخَطَّابِ وَعَلِيٌّ بْنُ أَبِي طَالِبٍ وَابْنُ عُمَرَ وَأَبِي هُرَيْرَةَ، وَمَنْ التَّابِعِينَ عَطَاءٌ وَطَاوُسٌ وَسَعِيدُ بْنُ الْمُسَيَّبِ وَابْنُ سِيرِينَ وَسَعِيدُ ابْنِ جَبْرِ وَالشَّعْبِيُّ وَالْحَكَمُ وَبِهِ قَالَ مَالِكٌ وَالثَّوْرِيُّ وَأَبُو حَنِيفَةَ وَأَصْحَابُهُ“ (شرح صحیح البخاری ج: ۳، ص: ۳۱۶، مکتبۃ الرشد السعودیۃ، الریاض)

☆..... علامہ ابن ترمکائی (المتوفی: ۵۴۰ھ) فرماتے ہیں: ”وَكَانَ عُمَرُ وَابْنُهُ وَعَلِيٌّ وَأَبُو هُرَيْرَةَ يَنْكُرُونَهُ وَبِهِ قَالَ أَبُو حَنِيفَةَ وَمَالِكٌ“ (الجوہر النقی ج: ۴، ص: ۳۹) ترجمہ و مفہوم: حضرت عمرؓ، ان کا بیٹا یعنی عبداللہ بن عمرؓ، حضرت علیؓ اور ابو ہریرہؓ (رضی اللہ عنہ) نماز جنازہ میں قرأت کے منکر تھے اور یہی قول امام ابو حنیفہؒ اور امام مالکؒ کا ہے۔

☆..... حافظ ابن حجر عسقلانی الشافعیؒ (المتوفی: ۵۴۲ھ) فرماتے ہیں:

”قوله باب قراءة فاتحة الكتاب على الجنابة) أى مشروعيّتها وهى من المسائل المختلف فيها ونقل ابن المنذر عن ابن مسعود والحسن بن عليّ وابن الزبير والمسور بن مخرمة مشروعيّتها وبه قال الشافعي وأحمد وإسحاق ونقل عن أبي هريرة وابن عمر ليس فيها قراءة وهو قول مالك والكوفيّين“ (فتح الباری ج: ۳، ص: ۱۳۵)

☆..... حافظ عینیؒ (المتوفی: ۸۵۵ھ) یوں تحقیق پیش کرتے ہیں:

”ونقل عن أبي هريرة وابن عمر ليس فيها قراءة وهو قول مالك والكوفيّين، قلت؛ وليس في الصّلاة الجنابة قراءة القرآن عندنا، وقال ابن بطل؛ ومَنْ كَانَ لَا يَقْرَأُ عَلَى الْجَنَازَةِ وَيَنْكُرُ؛ عُمَرُ بْنُ الْخَطَّابِ وَعَلِيٌّ بْنُ أَبِي طَالِبٍ وَابْنُ عُمَرَ وَأَبِي هُرَيْرَةَ، وَمَنْ التَّابِعِينَ عَطَاءٌ وَطَاوُسٌ وَسَعِيدُ بْنُ الْمُسَيَّبِ وَابْنُ سِيرِينَ وَسَعِيدُ ابْنِ جَبْرِ وَالشَّعْبِيُّ وَالْحَكَمُ، وَقَالَ ابْنُ الْمُنْذِرِ؛ وَبِهِ قَالَ مُجَاهِدٌ وَحَمَّادٌ وَالثَّوْرِيُّ، وَقَالَ مَالِكٌ؛ قِرَاءَةُ الْفَاتِحَةِ لَيْسَتْ مَعْمُولًا بِهَا فِي بِلَدِنَا فِي صَلَاةِ الْجَنَازَةِ“ (عمدة القاری ج: ۸، ص: ۲۰۱)

ترجمہ و مفہوم: ابو ہریرہؓ و ابن عمر رضی اللہ عنہما نقل کرتے ہیں کہ نماز جنازہ میں قرأت نہیں ہے اور یہی قول امام مالکؒ اور اہل کوفہ کا بھی ہے، میں کہتا ہوں کہ ہمارے نزدیک نماز جنازہ میں قرأت قرآن نہیں ہے۔ اور ابن

بطل فرماتے ہیں کہ وہ لوگ جو نماز جنازہ میں قرأت کے قائل نہیں اور منکر تھے (وہ یہ ہیں) عمر بن خطاب، علی بن ابی طالب، ابن عمر، ابو ہریرہ (رضی اللہ عنہ) اور تابعین میں عطاء، طاؤس، سعید بن المسیب، ابن سیرین، سعید بن جبیر، شععی اور حکم (رحمہم اللہ) ہیں اور ابن المنذر فرماتے ہیں کہ یہ امام مجاہد، امام حماد اور امام ثوری کا قول بھی ہے۔

☆..... مولانا شمس الحق عظیم آبادی صاحب غیر مقلد (المتوفی: ۱۳۲۹ھ) بھی شارحین سے نقل کرتے ہیں کہ واقعی بعض صحابہ کرام نماز جنازہ میں قرأت نہیں کرتے تھے، چنانچہ لکھتے ہیں: ”و نقل ابن المنذر عن أبي هريرة وابن عمر ليس في الجنازة قراءة الفاتحة، قال ابن بطال وبه قال عمر وعلي ومن التابعين عطاء و طاؤس وسعيد بن المسيب وغيرهم“ (عون المعجود: ۸: ص: ۳۵۱)

☆..... امین اللہ پشاوروی غیر مقلد بھی ابن المنذر کے حوالہ سے بغیر کسی تنقید کے لکھتے ہیں:

”ابو ہریرہؓ وابن عمرؓ نقل کرتے ہیں کہ نماز جنازہ میں قرأت نہیں ہے اور یہی قول امام مالک، امام ابو حنیفہ، ان کے ساتھیوں اور تمام اہل کوفہ کا ہے“ (الحق الصریح ج: ۶: ص: ۵۰۶)

☆..... غیر مقلدین کے فضیلۃ الشیخ مولانا ابو صہیب محمد بن عبد الرحمن صاحب اعتراف کرتے ہوئے لکھتے ہیں:

”۲۔ نماز جنازہ میں سورۃ فاتحہ نہیں پڑھی جائے گی اور نہ قرآن کریم پڑھا جائے گا بلکہ نماز جنازہ ثناء اور دعا ہے، یہ قول امام سفیان ثوری، ازاعی، ابو حنیفہ، مالک رحمہم اللہ کا ہے اور عبد اللہ بن عمر، عبادہ بن صامت رضی اللہ عنہ نے اسی پر قول کیا ہے“ (نماز جنازہ کے احکام ومسائل (پشتو) ص: ۲۸۲)

☆..... غیر مقلدین کے ایک اور فتاویٰ میں عمدۃ القاری کے حوالہ سے بغیر کسی تنقید کے یوں لکھا ہے:

”ابو ہریرہ اور عبد اللہ بن عمرؓ سے منقول ہے کہ نماز جنازہ میں قرأت نہیں، امام مالک اور کوفیوں کا بھی یہی قول ہے اور ابن بطال نے کہا کہ عمر بن خطابؓ اور علی بن ابی طالبؓ اور عبد اللہ بن عمرؓ ابو ہریرہ اور تابعین میں سے عطاء اور طاؤس اور سعید بن مسیب اور محمد بن سیرین اور سعید بن جبیر اور شععی اور حکم یہ سب ان لوگوں میں سے ہیں جو نماز جنازہ میں قرأت نہیں پڑھتے اور انکار کرتے ہیں اور امام مالکؓ نے کہا کہ سورۃ فاتحہ کا نماز جنازہ میں پڑھنے کا ہمارے شہر (یعنی مدینہ منورہ) میں معمول نہیں“ (فتاویٰ علمائے حدیث: ۵/ ۱۸۲)

تو جب اتنے سارے حضرات نماز جنازہ میں قرأت نہیں کرتے تھے تو ہم کیوں کریں.....؟ اور جو حضرات فاتحہ نہ پڑھنے والے لوگوں پر نماز نہ ہونے کا بے جا فتویٰ لگاتے ہیں تو ان کا یہ فتویٰ آخر کن کن ہستیوں پر لگ رہا

ہے.....؟ ذرا سوچنا چاہئے کہ یہ جنوینیت مسلک آخر کب تک ہوگی.....؟

حضرت علیؓ کا عمل:

قارئین کرام.....! جیسے معلوم ہوا کہ کثیر صحابہ کرامؓ اور تابعین نماز جنازہ میں قرأت نہیں کرتے تھے، اُن میں سے ایک حضرت علیؓ بھی ہیں، حضرت علیؓ کا موقف ملاحظہ فرمائیے:

۱۔ ”حَدَّثَنَا مُحَمَّدُ بْنُ فَضِيلٍ عَنْ الْعَلَاءِ بْنِ الْمُسَيَّبِ عَنْ أَبِيهِ عَنْ عَلِيٍّ أَنَّهُ كَانَ إِذَا صَلَّى عَلَى مَيِّتٍ يَبْدَأُ بِحَمْدِ اللَّهِ وَيُصَلِّي عَلَى النَّبِيِّ ﷺ ثُمَّ يَقُولُ؛ اللَّهُمَّ اغْفِرْ لَأَحْيَانِنَا وَأَمْوَاتِنَا“ (مصنف ابن ابی شیبہ ج: ۳، ص: ۱۷۹)

حضرت علیؓ جب میت پر نماز پڑھتے تو اللہ تعالیٰ کی حمد و ثناء سے ابتداء فرماتے اور پھر (دوسری تکبیر میں) نبی پاک ﷺ پر درود شریف پڑھتے اور پھر (تیسری تکبیر میں) دعا مانگتے۔

معلوم ہوا کہ حضرت علیؓ حمد و ثناء پڑھتے مگر قرأت نہیں کرتے تھے جیسا کہ محدثین کی گواہی گزری۔ اسی طرح منکرین میں ابو ہریرہؓ کا نام بھی ہے کہ وہ نماز جنازہ میں قرأت کے قائل نہیں تھے جیسا کہ ابن بطالؒ کے حوالے سے گزر چکا، اور ابو یزید غیر مقلد نے بھی اس کا اقرار کیا ہے چنانچہ لکھتے ہیں: ”جب ابو ہریرہؓ سے قرأت الفاتحہ اور عدم قرأت دونوں ثابت ہو گئے.....“ (الاحتیقات ص: ۶۰۶)

حضرت ابو ہریرہؓ کا عمل:

۲۔ ”حَدَّثَنِي يَحْيَى عَنْ مَالِكٍ عَنْ سَعِيدِ بْنِ أَبِي سَعِيدٍ الْمَقْبُرِيِّ عَنْ أَبِيهِ أَنَّهُ سَأَلَ أَبَا هُرَيْرَةَ كَيْفَ تَصَلِّيَ عَلَى الْجَنَازَةِ؟ فَقَالَ أَبُو هُرَيْرَةَ أَنَا، لَعَمْرُ اللَّهِ أَخْبَرَكَ، أَتَّبَعُهَا مِنْ أَهْلِهَا، فَإِذَا وَضَعْتَ كَبَّرْتَ وَحَمَدْتَ اللَّهَ وَصَلَّيْتَ عَلَى نَبِيِّهِ، ثُمَّ أَقُولُ؛ اللَّهُمَّ إِنَّهُ عَبْدُكَ وَابْنُ عَبْدِكَ وَأَبْنُ أُمَّتِكَ كَانَ يَشْهَدُ أَنْ لَا إِلَهَ إِلَّا أَنْتَ وَأَنَّ مُحَمَّدًا عَبْدُكَ وَرَسُولُكَ وَأَنْتَ أَعْلَمُ بِهِ، اللَّهُمَّ إِنْ كَانَ مُحْسِنًا فَزِدْ فِي إِحْسَانِهِ، وَإِنْ كَانَ مُسِيئًا فَتَجَاوَزْ عَنْ سَيِّئَاتِهِ، اللَّهُمَّ لَا تَحْرِمْنَا أَجْرَهُ، وَلَا تَفْتِنْنَا بَعْدَهُ“ (موطأ مالک ص: ۲۰۹، مکتبہ الحسن لاہور)

حضرت ابو ہریرہؓ کا عمل ملاحظہ فرمائیے! وہ فرماتے ہیں کہ میں پہلے اللہ تعالیٰ کی حمد و ثناء کہتا ہوں، پھر نبی پاک ﷺ پر درود پڑھتا ہوں اور پھر (میت کے لئے یوں) دعا مانگتا ہوں..... الخ

تو یہاں پر سورۃ فاتحہ کا نہیں البتہ حمد و ثناء کا تذکرہ ضرور موجود ہے۔

حضرت عبداللہ بن عمر رضی اللہ عنہما کا عمل:

۳۔ ”وَحَدَّثَنِي عَنْ مَالِكٍ عَنْ نَافِعٍ أَنَّ عَبْدَ اللَّهِ بْنَ عُمَرَ كَانَ لَا يَقْرَأُ فِي الصَّلَاةِ عَلَى الْجَنَازَةِ“ (موطأ مالک ص: ۲۱)

۴۔ دوسرے مقام پر بھی اسی طرح کی تصریح موجود ہے:

”حَدَّثَنَا أَبُو بَكْرِ قَالَ ثَنَا إِسْمَاعِيلُ بْنُ عَلِيٍّ عَنْ أَيُّوبَ عَنْ نَافِعٍ أَنَّ ابْنَ عُمَرَ كَانَ لَا يَقْرَأُ فِي الصَّلَاةِ عَلَى الْمَيِّتِ“ (مصنف ابن ابی شیبہ ج: ۳، ص: ۱۸۲)

حضرت فضالہ بن عبیدہ رضی اللہ عنہ کا عمل:

غزوہ احد میں شامل ہونے والے جلیل القدر صحابی حضرت فضالہ بن عبیدہ رضی اللہ عنہ (المتوفی: ۵۸ھ) بھی یہی فتویٰ دیتے کہ نماز جنازہ میں قرأت نہیں ہے:

۵۔ ”حَدَّثَنَا وَكِيعٌ عَنْ مُوسَى بْنِ عَلِيٍّ عَنْ أَبِيهِ قَالَ؛ قُلْتُ لِفَضَالَةَ بْنِ عُبَيْدٍ؛ هَلْ يَقْرَأُ عَلَى الْمَيِّتِ شَيْءٌ؟ قَالَ لَا“ (مصنف ابن ابی شیبہ ج: ۳، ص: ۱۸۲)

ان صحابہ کرام رضی اللہ عنہم کے عمل سے یہ بات واضح ہو گئی کہ نماز جنازہ میں قرأت (سورۃ الفاتحہ و ما زاد علی الفاتحہ) نہیں ہے! اب اسلاف کے حوالہ جات بھی ملاحظہ فرمائیے اور خود کو سلفی کہنے والے خاص طور پر غور فرمائیں کہ کہیں وہ خود کو سلفی کہنے میں جھوٹے تو نہیں.....؟؟؟

۶۔ فن تعبیر کے مشہور امام و محدث اور حضرت ابو ہریرہؓ کے شاگرد حضرت امام محمد بن سیرینؒ (المتوفی: ۱۱۰ھ) کا بھی نماز جنازہ میں قرأت نہ کرنے کا معمول تھا:

”حَدَّثَنَا إِسْمَاعِيلُ بْنُ عَلِيٍّ عَنْ أَيُّوبَ عَنْ مُحَمَّدٍ أَنَّهُ كَانَ لَا يَقْرَأُ عَلَى الْمَيِّتِ“

(مصنف ابن ابی شیبہ ج: ۳، ص: ۱۸۲)

۷۔ حضرت رفیع بن مہران ابو العالیہ الرباجی البصریؒ (المتوفی: ۹۰ یا ۹۳ھ) رکوع و سجود والی نماز میں قرأت کے قائل تھے مگر نماز جنازہ میں قرأت کے قائل نہیں تھے:

”حَدَّثَنَا عَبْدُ الْأَعْلَى وَغُنْدَرٌ عَنْ عَوْفٍ عَنْ أَبِي الْمُنْهَالِ قَالَ؛ سَأَلْتُ أَبَا الْعَالِيَةِ عَنِ الْقِرَاءِ

۴ فی الصَّلَاةِ عَلَى الْجَنَازَةِ بِفَاتِحَةِ الْكِتَابِ فَقَالَ: مَا كُنْتُ أَحْسِبُ أَنَّ فَاتِحَةَ الْكِتَابِ تَقْرَأُ إِلَّا فِي صَلَاةٍ فِيهَا رُكُوعٌ وَسُجُودٌ“ (مصنف ابن ابی شیبہ ج: ۳، ص: ۱۸۲)

۸۔ ابن عباسؓ اور ابن عمرؓ کے شاگرد مشہور تابعی اور فقیہ سعید بن جبیرؓ (المتوفی: ۹۵ھ) کا بھی نماز جنازہ میں قرأت نہ کرنے کا معمول تھا:

”وَعَنْ سَعِيدِ بْنِ جَبْرِ أَنَّهُ كَانَ لَا يَقْرَأُ فِي الصَّلَاةِ عَلَى الْجَنَازَةِ“ (مسند الشافعی ج: ۳/۲۸۴)

۹۔ حضرت ابو موسیٰ اشعریؓ کے بیٹے مشہور تابعی اور فقیہ ابو بردہؓ (المتوفی: ۱۰۴ھ) بھی نماز جنازہ میں قرأت کے قائل نہیں تھے:

”حَدَّثَنَا أَبُو معاوية عن الشَّيْبَانِيِّ عَنْ سَعِيدِ بْنِ أَبِي بَرْدَةَ عَنْ أَبِيهِ قَالَ؛ قَالَ لَهُ رَجُلٌ؛ أَقْرَأْ عَلَى الْجَنَازَةِ بِفَاتِحَةِ الْكِتَابِ؟ قَالَ لَا تَقْرَأُ“ (مسند الشافعی ج: ۳، ص: ۲۸۴)

۱۰۔ صحاح ستہ کے مرکزی راوی امام شعبیؓ (عاصر بن شراحیل اشعریؓ..... المتوفی: ۱۰۳ یا ۱۰۵ھ) ۱۱۰ھ..... جنہوں نے پانچ سو (۵۰۰) صحابہ کرامؓ سے ملاقات کی ہے) کا بھی نماز جنازہ میں قرأت نہ کرنے کا معمول تھا:

”حَدَّثَنَا وَكِيعٌ عَنْ سَعِيدٍ عَنْ عَبْدِ اللَّهِ بْنِ إِيَّاسٍ عَنْ إِبْرَاهِيمَ وَعَنْ أَبِي الْحَصِينِ عَنِ الشَّعْبِيِّ، قَالَ لَا لَيْسَ فِي الْجَنَازَةِ قِرَاءَةٌ“ (مسند الشافعی ج: ۳، ص: ۲۸۴)

یعنی ابو الحصینؓ اور امام شعبیؓ دونوں نماز جنازہ میں قرأت نہیں کرتے تھے۔

☆..... امام شعبیؓ قرأت نہیں کرتے تھے تو کیا کرتے تھے؟ ملاحظہ فرمائیے:

”حَدَّثَنَا حَفْصُ بْنُ غِيَاثٍ عَنْ أَشْعَثَ عَنِ الشَّعْبِيِّ قَالَ فِي التَّكْبِيرَةِ الْأُولَى يَبْدَأُ بِحَمْدِ اللَّهِ وَالثَّنَاءِ عَلَيْهِ، وَالثَّانِيَةِ صَلَاةً عَلَى النَّبِيِّ ﷺ وَالثَّلَاثَةَ دَعَاءً لِلْمَيِّتِ وَالرَّابِعَةَ لِلتَّسْلِيمِ“ (مصنف ابن ابی شیبہ ج: ۳، ص: ۱۸۳)

امام شعبیؓ پہلی تکبیر میں اللہ تعالیٰ کی حمد و ثناء کہتے، دوسری تکبیر میں درود شریف پڑھتے، تیسری تکبیر میں میت کے لئے دعا مانگتے اور چوتھی تکبیر میں سلام پھیرتے تھے۔

☆..... حضرت عطاء بن ابی رباحؓ (المتوفی: ۱۱۴ھ) مشہور محدث و فقیہ اور اپنے زمانہ میں مکہ میں مفتی اعظم تھے اور دو سو (۲۰۰) صحابہ کرامؓ کی زیارت سے مشرف ہیں، وہ بھی نماز جنازہ میں قرأت نہیں کرتے تھے

بلکہ فرماتے تھے کہ ہم نے قرأت کے متعلق کسی سے کچھ نہیں سنا، اصل عبارت ملاحظہ فرمائیے:

”حَدَّثَنَا حَفْصُ بْنُ غِيَاثٍ عَنْ حِجَّاجٍ قَالَ؛ سَأَلْتُ عَطَاءً عَنِ الْقِرَاءَةِ عَلَى الْجَنَازَةِ فَقَالَ

مَا سَمِعْنَا بِهِذَا“ (مصنف ابن ابی شیبہ ج: ۳، ص: ۱۸۲)

تو معلوم ہوا کہ مکہ مکرمہ میں نماز جنازہ میں قرأت نہیں ہوتی تھی اور صرف یہی نہیں کہ خود قرأت نہیں کرتے تھے بلکہ دوسروں کو بھی قرأت سے منع کرتے تھے، اصل عبارت بمع سند ملاحظہ فرمائیے:

”حَدَّثَنَا وَكِيعٌ عَنْ زَمْعَةَ عَنْ ابْنِ طَاوُسٍ عَنْ أَبِيهِ وَعَطَاءٍ أَنَّهُمَا كَانَا يَنْكَرَانِ الْقِرَاءَةَ عَلَى

الْجَنَازَةِ“ (مصنف ابن ابی شیبہ ج: ۳، ص: ۱۸۲)

☆..... حضرت عبداللہ بن عمرؓ کے بیٹے فقیہ مدینہ حضرت سالمؓ (المتوفی: ۱۰۶ھ) بھی نماز جنازہ میں قرأت نہیں کرتے تھے:

”حَدَّثَنَا يَحْيَى بْنُ أَبِي بَكْرٍ قَالَ ثَنَا مُحَمَّدُ بْنُ عَبْدِ اللَّهِ بْنِ أَبِي سَارَةَ، قَالَ؛ سَأَلْتُ سَالِمًا،

فَقُلْتُ؛ الْقِرَاءَةُ عَلَى الْجَنَازَةِ فَقَالَ لَا قِرَاءَةَ عَلَى الْجَنَازَةِ“ (ایضاً)

☆..... حضرت انس بن مالکؓ، عبداللہ بن عباسؓ اور عبداللہ بن عمرؓ وغیرہم کے شاگرد حضرت امام بکر بن عبداللہ المزنیؒ (المتوفی: ۱۰۶ھ) فرماتے تھے کہ مجھے اس بات کا کوئی علم نہیں کہ نماز جنازہ میں بھی قرأت ہوتی ہے.....! اصل عبارت ملاحظہ فرمائیے:

”حَدَّثَنَا مُعْتَمَرٌ عَنْ سُلَيْمَانَ عَنْ إِسْحَاقَ بْنِ سُوَيْدٍ عَنْ بَكْرِ بْنِ عَبْدِ اللَّهِ قَالَ؛ لَا أَعْلَمُ

فِيهَا قِرَاءَةً“ (مصنف ابن ابی شیبہ ج: ۳، ص: ۱۸۳)

تو جب صحابہ کرامؓ کے ماحول میں اپنا وقت گزارنے والے بزرگ تابعی کو اس کا کوئی علم نہیں اور نہ قرأت کرتے تھے تو آخر غیر مقلدین کا اس کو فرض کہنا اور قرأت نہ کرنے والوں پر تارکین القرض کا ٹھپہ لگانا کتنی بڑی جسارت ہے؟ ذرا سوچنا چاہئے!.....

☆..... سفیان ثوریؒ (المتوفی: ۱۶۱ھ) بھی نماز جنازہ میں قرأت نہیں کرتے تھے:

”أَنَّ الثَّوْرِيَّ كَانَ يَرَى أَنَّ لَا يَقْرَأُ فِي الصَّلَاةِ عَلَى الْجَنَازَةِ شَيْءٌ مِنَ الْقُرْآنِ أَنَّمَا هُوَ ثَنَاءٌ

عَلَى اللَّهِ تَعَالَى وَدُعَاءُ“ (فقه سفیان الثوری ص: ۵۸۵)

ترجمہ: سفیان ثوریؒ نماز جنازہ میں قرآن کریم کی کسی بھی سورت کی قرأت جائز نہیں سمجھتے تھے بلکہ وہ اس کو

اللہ تعالیٰ کی ثناء اور دعاء سمجھتے تھے۔

معلوم ہوا کہ ثناء کبھی کبھی جدا چیز ہوتی ہے اور قرأت القرآن جدا ہوتی ہے اگرچہ ثناء کا اطلاق قرآن پاک پر بھی ہوتا ہے مگر قرآن کو دیکھا جائے گا فافہم و تدبّر.....!

☆..... غیر مقلدین ہر جگہ حافظ ابن تیمیہ (المتوفی: ۷۲۸ھ) کے دامن میں پناہ لینے کی کوشش کرتے ہیں مگر حافظ صاحب اور غیر مقلدین کے مابین عقائد و نظریات کی حیثیت سے زمین و آسمان بلکہ عرش اور تحت الثریٰ جتنا فرق ہے جس کو بیان کرنے کا کافی الحال یہ موقع نہیں، نماز جنازہ میں قرأت کے مسئلے پر غیر مقلدین اور حافظ ابن تیمیہ کے درمیان فرق ملاحظہ فرمائیے! حافظ صاحب فرماتے ہیں:

”و اختلف السلف والعلماء هل فيها قراءة؟..... فالناس في قراءة الفاتحة فيها على أقوال، قيل تكروه وقيل تجب والأشبه أنها مستحبة لا تكروه ولا تجب فإنه ليس فيها قرآن غير الفاتحة فلو كانت الفاتحة واجبة فيها كما تجب في الصلاة التامة لشرع فيها قراءة زائدة على الفاتحة.....“ (مجموع الفتاوى ج: ۱۱، ص: ۲۹۸)

اسلاف اور علماء کرام کے درمیان اس میں اختلاف ہے کہ نماز جنازہ میں قرأت ہے یا نہیں؟ تو نماز جنازہ میں سورۃ الفاتحہ پڑھنے کے بارے میں مختلف اقوال ہیں، بعض حضرات اس کو مکروہ جبکہ بعض واجب کہتے ہیں مگر نص سے مشابہ بات یہ ہے کہ یہ مستحب ہے، نہ تو مکروہ ہے اور نہ ہی واجب! کیونکہ اس میں سورۃ الفاتحہ کے علاوہ باقی قرآن کا کوئی حصہ واجب نہیں ورنہ اگر نماز جنازہ میں سورۃ الفاتحہ عام نمازوں کی طرح واجب ہو جائے تو پھر سورۃ الفاتحہ کے علاوہ مزید قرأت بھی واجب ہو جائے گی۔

حافظ ابن تیمیہ کی درج بالا عبارت سے چند مفید باتیں ثابت ہوئیں:

(۱) اس میں اسلاف کا اختلاف ہے یعنی یہ کوئی ایسا منصوصی اور اتفاقی مسئلہ نہیں کہ تارک القرآن کو تارک الصلوٰۃ اور تارک الفرض کہا جائے بلکہ اس میں اسلاف کا ایک گروہ ضرور ہے اور اختلافی امر ہے۔

(۲) اختلاف صرف سورۃ الفاتحہ میں ہے، زائد علی الفاتحہ میں نہیں مگر غیر مقلدین نے اس سے اضافی فائدہ لیا یعنی انہوں نے زائد علی الفاتحہ کی قرأت بھی مراد لے لی۔

(۳) واجب، مکروہ اور مستحب اصطلاحات کا ذکر کیا جبکہ غیر مقلدین اس اصطلاحات کو بدعت کہتے ہیں دیکھئے (حقیقۃ التقليد ص: ۵۱، تحفہ حنفیہ ص: ۱۲۵، نور العینین)

(۴) حافظ صاحبؒ کے نزدیک مستحب ہے یعنی یہ کوئی فرض نہیں ہے، اگر کسی نے فرض یا لازم سمجھا تو گویا مستحب امر کو فرض، ضروری اور لازم سمجھا اور یہ بات تو اتفاقی ہے کہ استحبابی امر پر اصرار کرنا بدعت ہے تو تارک القراءۃ کو تارک الصلوٰۃ کہنے کی وجہ سے موجودہ غیر مقلدین حضرات بدعتی ہیں۔

(۵) مستحب کہنے سے یہ اشارہ ہوا کہ فریق مخالف کے پاس بھی دلائل کی کوئی کمی نہیں۔

(۶) حافظ صاحبؒ نے نماز جنازہ اور عام نمازوں کے فرق کو تسلیم کیا خصوصاً قرأت کے مسئلہ میں۔

(۷) حافظ صاحبؒ اگر نماز جنازہ میں قرأت کو مستحب کہتے ہیں تو وہ بھی صرف سورۃ الفاتحہ کو، سورۃ الفاتحہ سے زائد قرأت کے قائل نہیں ہیں جبکہ غیر مقلدین زائد علی الفاتحہ کی قرأت کے بھی قائل ہیں۔

(۸) حافظ صاحبؒ نے ابن عباسؓ کی حدیث سے اصطلاحی سنت مراد لی ہے جبکہ غیر مقلدین اس حدیث سے اصطلاحی سنت مراد نہیں لیتے۔

دوسرے مقام پر فرماتے ہیں:

”ثم من هؤلاء من يقول القراءة فيها واجبة كالصلاة ومنهم من يقول؛ بل هي سنة مستحبة ليست واجبة، وهذا أعدل الأقوال الثلاثة؛ فإن السلف فعلوا هذا وهذا وكان كلا الفعلين مشهوراً بينهم كانوا يصلّون على الجنازة بقراءة وغير قراءة كما كانوا يصلّون تارةً بالجهر بالبسملة وتارةً بغير جهر بها وتارةً باستفتاح وتارةً بغير استفتاح وتارةً برفع اليدين في المواطن الثلاثة وتارةً بغير رفع اليدين وتارةً يصلّون تسليميتين وتارةً تسليميةً واحدةً وتارةً يقرءون خلف الامام بالسّر وتارةً لا يقرءون وتارةً يكبرون على الجنازة أربعةً وتارةً خمساً وتارةً سبعةً كان فيهم من يفعل هذا وفيهم من يفعل هذا، كل هذا ثابت عن الصحابة“ (مجموع الفتاوى ج: ۱۳، ص: ۱۳، باب صلاة الجمعة)

☆..... حافظ ابن تیمیہ (التوفی: ۷۲۸ھ) ابن تیمیہ کے حوالے سے اپنا موقف یوں پیش کرتے ہیں:

”قال شيخنا؛ لا تجب قراءة الفاتحة في صلاة الجنازة بل هي سنة“ (زاد المعاد ج: ۱،

ص: ۲۸۶، فصل أنه ﷺ لم يكن يصلّي على مدين)

یعنی ہمارے شیخ (حافظ ابن تیمیہؒ) نماز جنازہ میں سورۃ الفاتحہ واجب نہیں بلکہ سنت سمجھتے ہیں۔

اعتراض: بعض احادیث میں صراحۃً ”یبدأ بحمد اللہ“ کے الفاظ آئے ہیں اور ابو ہریرہؓ کی حدیث میں صراحۃً ”و حمدت اللہ“ کے الفاظ آئے ہیں تو ان صحابہ کرامؓ نے سورۃ الفاتحہ پڑھی ہوگی نا! اس لئے کہ حمد و ثناء سورۃ الفاتحہ کو کہی جاتی ہے یا نہیں؟ (دیکھئے ملخصاً الحق الصریح ج: ۶، ص: ۵۱۲)

جواب: اولاً: یہاں پر سورۃ الفاتحہ کا ذکر کہاں ہے.....؟ یہاں تو اللہ تعالیٰ کی مطلق حمد و ثناء کا ذکر ہے! حمد و ثناء ”سبحانک اللہم..... الخ“ کو کیوں شامل نہیں ہوتی؟

حمد و ثناء کا اطلاق ”سبحانک اللہم“ کے ساتھ بالکل درست ہے کیونکہ عبدالرحمن مبارکپوری صاحب ابو ہریرہؓ والی روایت سے ثناء ثابت کرتے ہیں، چنانچہ لکھتے ہیں: ”فصل: جنازہ کی نماز میں پہلی تکبیر کے بعد دعا ثناء پڑھنے کا ثبوت یہ ہے کہ حضرت فضالہ بن عبید اللہؓ سے روایت ہے کہ رسول اللہ ﷺ نے ایک شخص کو دعا کرتے ہوئے سنا جس نے دعا کرنے سے پہلے نہ اللہ تعالیٰ کی ثناء کی تھی اور نہ رسول اللہ ﷺ پر درود بھیجا تھا پس آپ (ﷺ) نے فرمایا کہ اس نے جلدی کی، روایت کیا اس حدیث کو ابو داؤد، ترمذی، نسائی اور ابن ماجہ نے۔ اس حدیث سے نماز جنازہ میں دعا ثناء کا پڑھنا ثابت ہے، ”موطأ امام مالک ص: ۶۷“ میں ہے کہ حضرت ابو سعید خدریؓ نے حضرت ابو ہریرہؓ سے پوچھا کہ آپ جنازہ کی نماز کیونکر پڑھتے ہیں؟ انہوں نے کہا کہ میں جنازہ کے ساتھ ان لوگوں کے یہاں سے چلتا ہوں، پس جب جنازہ رکھا جاتا ہے تو اللہ اکبر کہتا ہوں اور اللہ کی حمد کرتا ہوں اور اس کے نبی پر درود بھیجتا ہوں پھر کہتا ہوں ”اللہم عبدک و ابن عبدک..... الخ“

حضرت ابو ہریرہؓ کے اس اثر سے بھی نماز جنازہ میں پہلی تکبیر کے بعد دعا ثناء پڑھنے کا ثبوت ہوتا ہے اور اس کا ثبوت اس سے بھی کہ نماز جنازہ نماز ہے، پس جیسے تمام نمازوں میں دعا ثناء پڑھی جاتی ہے، نماز جنازہ میں بھی پڑھنا چاہئے“ (کتاب الجنائز ص: ۵۲، فاروقی کتب خانہ لاہور)

ثانیاً: اگر یہاں پر حمد و ثناء سے مراد خاص سورۃ الفاتحہ لیتے ہیں تو پھر اس کا کیا مطلب ہوا: ”آخر ما خطب لنا رسول اللہ ﷺ أَنَّهُ صَلَّى عَلَى شَهِدَاءٍ أَحَدٍ ثُمَّ رَفَى الْمَنِيرَ فَحَمْدُ اللَّهِ وَأُثْنَى عَلَيْهِ..... الخ“ (صحیح ابن حبان ج: ۸، ص: ۱۸، کتاب الزکوۃ، ذکر الاخبار بآئ التأسف فی هذه الدنيا الفانیة مما کان یتخوَّف المصطفی ﷺ علی أُمَّتہ منه)

عقبہ بن عامرؓ فرماتے ہیں کہ رسول اللہ ﷺ نے جو آخری خطبہ دیا وہ یہ تھا کہ انہوں نے شہدائے احد پر نماز

جنازہ پڑھی، پھر منبر پر تشریف فرما ہوئے اور اللہ تعالیٰ کی حمد و ثناء پڑھی۔

تو خطبے اور بیان سے پہلے کوئی منبر پر مکمل سورۃ الفاتحہ پڑھتا ہے یا مختصر اللہ تعالیٰ کی حمد و ثناء کرتا ہے؟؟

☆..... حضرت عائشہؓ رسول اللہ ﷺ کا ایک عمل نقل فرماتی ہیں: ”وإذا رفع سمع الله لمن حمده ثم

قام فحمد الله وأثنى عليه“ (مصنف عبدالرزاق ج: ۳، ص: ۹۹)

یعنی نبی کریم ﷺ جب رکوع سے سر اٹھاتے تو ”سمع الله لمن حمده“ کہتے، پھر سیدھا کھڑے ہو کر اللہ کی حمد و ثناء کہتے۔

تو اس کا کیا مطلب ہوا کہ رکوع کے بعد سورۃ الفاتحہ پڑھتے یا مخصوص الفاظ سے حمد و ثناء کہتے.....؟

☆..... حضرت ابو ہریرہؓ کی روایت ہے:

”عن أبي هريرة قال؛ كنا جلوساً عند النبي ﷺ فعطس رجلٌ من القوم فحمد الله،

فقال نبي الله ﷺ يرحمك الله“ (الادب لابن ابی شیبہ ج: ۱، ص: ۳۱۵)

ابو ہریرہؓ فرماتے ہیں کہ ہم رسول اللہ ﷺ کے پاس بیٹھے تھے جس میں کسی قوم کے شخص کو چھینک آئی تو اس

نے اللہ کی حمد کی تو نبی کریم ﷺ نے جواب میں ”یرحمک اللہ“ فرمایا۔

تو عرض ہے کہ لوگ چھینکنے پر سورۃ الفاتحہ پڑھتے ہیں یا حمد کے مخصوص الفاظ کہتے ہیں.....؟

☆..... حدیث پاک میں آتا ہے: ”عن أبي هريرة قال؛ قال رسول الله ﷺ خمسٌ من حقِّ

المسلم على المسلم..... وتشميت العاطس اذا حمد الله“ (مسند احمد ج: ۶، ص: ۱۵۳، مسند ابی ہریرہؓ)

نبی کریم ﷺ فرماتے ہیں کہ مسلمان کے مسلمان پر پانچ حقوق ہیں (جس میں ایک یہ ہے کہ) جب ایک

مسلمان چھینکے اور اللہ کی حمد بیان کرے تو اس کو ”یرحمک اللہ“ کے ساتھ جواب دینا۔

تو کیا مطلب ہوا کہ چھینکنے والا سورۃ الفاتحہ پڑھے گا.....؟؟؟

بات طویل ہو جائے گی اس لئے اسی پر اکتفاء کرتے ہیں کیونکہ سمجھدار کے لئے ان شاء اللہ ایک دلیل بھی

کافی و شافی ہے جبکہ ضد اور تعصب سے کام لینے والے لوگوں کے لئے ہزاروں دلائل بھی بے جا ہیں اللہم

اهدنا الصراط المستقیم۔

ثالثاً: یہ ابو ہریرہؓ اور حضرت علیؓ کی احادیث میں ہے اور محدثین نے اس بات کی تصریح کی ہے جیسا کہ حوالہ

جات گزر چکے ہیں کہ ابو ہریرہؓ اور علیؓ قرأت کے قائل نہیں تھے تو لازماً یہاں پر حمد سے مراد ”سبحانک

اللّٰهُمَّ..... الخ“ ہی ہے۔

رابعاً: یہاں پر حمد و ثناء ”سبحانک اللّٰهُمَّ..... الخ“ پر محمول ہے سورۃ الفاتحہ پر نہیں کیونکہ سورۃ الفاتحہ ساری کی ساری اصطلاحی طریقے سے ثناء نہیں ہے بلکہ اس میں تقسیم ہے یعنی اس میں کچھ ثناء ہے اور کچھ ثناء کے علاوہ ہے، اسی لئے تو حافظ ابن تیمیہ (المتوفی: ۷۲۸ھ) نے بھی اس کا اقرار کیا ہے:

”وَلَا نَ الْفَاتِحَةَ نَصْفَهَا ثَنَاءً عَلَى اللَّهِ وَنَصْفَهَا دَعَاءً لِلْمَصَلَّى نَفْسَهُ لَا دَعَاءً لِلْمَيِّتِ“

(مجموع الفتاویٰ ج: ۱۱، ص: ۱۲۵)

اور حافظ صلاح الدین یوسف صاحب غیر مقلد سورۃ الفاتحہ کے متعلق لکھتے ہیں: ”جس کا نصف حصہ اللہ تعالیٰ کی حمد و ثناء اور اس کی رحمت و ربوبیت اور عدل و بادشاہت کے بیان میں ہے اور نصف حصے میں دعا و مناجات ہے جو بندہ اللہ کی بارگاہ میں کرتا ہے“ (تفسیر مکہ ص: ۷)

خامساً: اس سے مراد خاص سورۃ الفاتحہ نہیں بلکہ حمد و ثناء ہے اسی لئے تو بعض جگہ حمد کے ساتھ ثناء کا لفظ آیا ہے جیسا کہ امام شعبیؒ کی روایت گزری جس میں وہ نماز جنازہ کا طریقہ یوں بیان کرتے ہیں: ”عَنِ الشَّعْبِيِّ قَالَ فِي التَّكْبِيرَةِ الْأُولَى يَبْدَأُ بِحَمْدِ اللَّهِ وَالثَّنَاءِ عَلَيْهِ، وَالثَّانِيَةِ صَلَاةً عَلَى النَّبِيِّ ﷺ، وَالثَّلَاثَةَ دَعَاءً لِلْمَيِّتِ وَالرَّابِعَةَ لِلتَّسْلِيمِ“ (مصنف ابن ابی شیبہ ج: ۳، ص: ۱۸۳)

تو یہاں پر پھر اس کا مطلب کیا یہ ہو جاتا ہے کہ سورۃ الفاتحہ اور ثناء دونوں پڑھتے؟ نہیں بلکہ اس سے حمد و ثناء مراد ہے۔

☆..... امین اللہ پشوری صاحب غیر مقلد لکھتے ہیں: ”اس بات پر اتفاق ہے کہ استفتاح تمام نمازوں کے لئے ہے“ (زینۃ الصلوٰۃ ص: ۱۰۷)

اعترض: کیا حمد کا اطلاق سورۃ الفاتحہ پر نہیں ہوتا؟

جواب: کس نے کہا کہ نہیں ہوتا؟ مگر ہم یہ کہتے ہیں کہ اس کا اطلاق علی وجہ الائم ”سبحانک اللّٰهُمَّ“ پر ہوتا ہے کیونکہ سورۃ الفاتحہ بہر حال اول تا آخر خالص اصطلاحی حمد نہیں ہے بلکہ اس میں دعا اور اپنی عبادت کرنے کا اعتراف بھی ہے، یہاں ہماری بحث اطلاق اور عدم اطلاق پر نہیں ورنہ تو بے شمار کلمات پر اللہ تعالیٰ کی حمد و ثناء کا اطلاق ہوتا ہے بلکہ پورا قرآن ہی حمد و ثناء ہے مگر یہاں پر ہماری بحث معروف معنی میں ہے کہ حمد سے

مراد حمد و ثناء ہے یا کہ خاص سورۃ الفاتحہ ہے؟

خود غیر مقلدین کی بہت سی کتب میں حمد و ثناء کا اطلاق ”سبحانک اللہم“ پر ہوا ہے اور سورۃ الفاتحہ کو الگ مستقل بحث میں شمار کیا ہے بلکہ اسلاف بھی ثناء اور سورۃ الفاتحہ میں فرق کرتے تھے مثلاً:

☆..... سفیان ثوریؒ نماز جنازہ میں قرأت نہیں کرتے تھے، وہ فرماتے تھے کہ جنازہ اللہ تعالیٰ کی حمد و ثناء ہے قرأت کا محل نہیں ہے: ”ان الثوری کان یری ان لا یقرأ فی الصلۃ علی الجنازۃ شیء من القرآن انما هو ثناء علی اللہ تعالیٰ ودعاء“ (فتہ سفیان الثوری ص: ۵۸۵)

ترجمہ: سفیان ثوریؒ نماز جنازہ میں قرآن کریم کی کسی بھی سورت کی قرأت جائز نہیں سمجھتے تھے بلکہ وہ اس کو اللہ تعالیٰ کی ثناء اور دعاء سمجھتے تھے۔

معلوم ہوا کہ ثناء کبھی کبھی جدا چیز ہوتی ہے اور قرۃ القرآن جدا ہوتی ہے اگرچہ ثناء کا اطلاق قرآن پاک پر بھی ہوتا ہے مگر قرآن کو دیکھا جائے گا فافہم وتدبر.....!

☆..... سعودی عالم فضیلۃ الشیخ ابوبکر جابر الجزازی صاحب کی کتاب غیر مقلدین کے ایک مشہور نامور محقق اور شیخ الحدیث مولانا محمد رفیق الاثری صاحب نے ترجمہ کی ہے، اس کتاب میں یوں درج ہے:

”نماز جنازہ کے فرائض..... سورۃ فاتحہ کی قرأت کرے یا اللہ کے لئے حمد و ثناء کرے“ (منہاج المسلم ص: ۴۰۴-۴۰۵، ناشر دار السلام لاہور)

اس تقسیم سے بھی معلوم ہوا کہ سورۃ فاتحہ کی قرأت الگ چیز ہے اور ثناء پڑھنا الگ چیز ہے۔

اعتراف: حمد و ثناء کا اطلاق حدیث میں سورۃ الفاتحہ پر ہوا ہے جیسا کہ حدیث میں آیا ہے کہ اللہ تعالیٰ فرماتے ہیں: ”قال اللہ تعالیٰ قسمت الصلۃ بینی وبين عبدی نصفین، ولعبدی ما سأل، فاذا قال العبد ”الحمد لله رب العالمین“ قال اللہ تعالیٰ؛ حمدنی عبدی، واذا قال ”الرحمن الرحیم“ قال اللہ تعالیٰ؛ اثنی علی عبدی، واذا قال ”مالک يوم الدين“ قال؛ مجدنی عبدی..... الخ“ (صحیح مسلم ج: ۱، ص: ۲۹۶)

جواب: ہم نے اس کا انکار تو نہیں کیا کہ یہ تین آیات کریمہ ثناء پر مشتمل ہیں البتہ غیر مقلدین پوری حدیث کیوں ذکر نہیں کرتے.....؟ معلوم ہوتا ہے کہ پوری حدیث میں ان کا فائدہ نہیں جس کی وجہ سے ذکر

.....
 نہیں کرتے! کیونکہ اگر پوری حدیث ذکر کر دیں پھر تو حقیقت واضح ہو جائے گی.....! حدیث کا اگلا حصہ یوں ہے: ”فاذا قال ”ایاک نعبد وایاک نستعین“ قال؛ هذا بینی و بین عبدی، ولعبدی ما سأل، فاذا قال ”اهدنا الصراط المستقیم، صراط الذین أنعمت علیهم غیر المغضوب علیهم ولا الضالین“ قال هذا لعبدی، ولعبدی ما سأل“ (ایضاً)

تو یہاں پر تو دعا ہے، یہاں پر ثناء کا تذکرہ کہاں ہے؟؟؟ معلوم ہوا کہ یہاں پر ثناء کا اطلاق علی وجہ الاتم ”سبحانک اللہم..... الخ“ پر ہوتا ہے۔

قاعدہ: اور یہ قاعدہ یاد رکھنا چاہئے کہ ہر ثناء دعا ہوتی ہے مگر ہر دعا ثناء نہیں ہوتی یعنی اس میں عموم خصوص مطلق نسبت ہے اور پیچھے ابن تیمیہؒ اور غیر مقلدین کے گھر کی شہادت گزر چکی کہ سورۃ الفاتحہ میں تقسیم ہے، تمام کی تمام سورت ثناء نہیں ہے بلکہ کچھ ثناء پر مشتمل ہے اور کچھ بغیر ثناء پر!

﴿غیر مقلدین کے شبہات اور ان کے جوابات﴾

غیر مقلدین اس مسئلہ میں بھی بالکل علمی یتیم ہیں، ان کے پاس اپنے دعویٰ پر اپنے اصولوں کے مطابق ایک صحیح صریح مرفوع حدیث نہیں ہے، آپ خود انصاف کے ساتھ اگلی سطروں کو ملاحظہ کیجئے:

یادر رکھئے! ایک متقدمین کا مسلک ہے اور دوسرا غیر مقلدین کا مسلک ہے، متقدمین کہتے ہیں کہ اس مسئلہ میں واقعی اختلاف ہے یعنی یہ اختلافی مسئلہ ہے جبکہ غیر مقلدین اپنے مسلک کو مخصوص اور محصور مؤقف سمجھتے ہیں اور قرأت نہ کرنے والے حضرات کو تارکین الفرض اور اس کی نماز کو باطل کہتے ہیں۔

دوسری بات یہ کہ اسلاف صرف سورۃ الفاتحہ پڑھتے جبکہ غیر مقلدین اپنے مخصوص نظریے کے مطابق صرف سورۃ الفاتحہ نہیں بلکہ اس کے ساتھ اضافی سورت کو بھی جائز کہتے ہیں!

متقدمین کی غیر مقلدین کی طرح مخصوص جنازہ جیسی نماز نہیں تھی (کہ عام عادت کے ساتھ صرف قرأت اور دعا جہراً اور وہ بھی امام کے لئے وغیرہ) بلکہ یہ صرف غیر مقلدین ہی ہیں جو ننگے سر نماز جہراً غائباً اور دیگر مخصوص افعال کے ساتھ ادا کرتے ہیں جس کی تفصیل پیچھے گزر چکی ہے۔

غیر مقلدین کا دعویٰ:

پہلا شبہ: غیر مقلدین اپنے دعویٰ پر پہلی دلیل یہ پیش کرتے ہیں:

”لا صلوة لمن لم يقرأ بفاتحة الكتاب“ (صحیح بخاری ج: ۱، ص: ۱۰۴، رقم الحدیث: ۱۵۶) یہ حدیث عام ہے، ہر قسم کی نماز کو شامل ہے لہذا نماز جنازہ میں بھی سورۃ الفاتحہ پڑھنا فرض ہے۔ (التحقیقات ص: ۵۹۹، الحق الصریح ج: ۶، ص: ۵۰۶، فتاویٰ حصار ص: ۴، ص: ۵۶۱، صلوة النبی ﷺ از شیخ عبدالرحمن ص: ۷۸-۷۹، مسائل جنازہ پر ایک تحقیقی نظر از عبدالولی عبدالقوی ص: ۱۲۵، نماز جنازہ از صادق سیالکوٹی ص: ۳۱)

جواب: نماز جنازہ حقیقی نماز نہیں ہے:

ہم پہلے بھی اس بات پر دلائل پیش کر چکے ہیں کہ یہ عام اور حقیقی نماز نہیں ہے بلکہ اس سے مقصود میت کے لئے دعا کرنا ہے، فقہاء کرام بشمول حافظ ابن تیمیہؒ سے بھی ہم یہ حوالہ جات پیش کر چکے ہیں تو اس کے لئے خصوصی دلیل چاہئے ورنہ بالفرض یہ حقیقی نماز ہو تو:

(۱) کیا اس کے لئے اذان و اقامت بھی ضروری ہوگی؟ رکوع و سجدہ بھی کیا جائے گا؟ کیونکہ عام نمازوں

کے لئے تو یہ کئے جاتے ہیں۔

(۲) حدیث پاک میں آتا ہے:

”عن أبي سعيد، قال؛ كان رسول الله ﷺ إذا افتتح الصلاة قال؛ سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ (سنن النسائي: ۱/۱۴۳، مصنف ابن أبي شيبة: ۲۰۹/۱، مسند احمد: ۱۸/۱۹۹، ابن ماجه: ۱/۱۶۵، المعجم الكبير: ۱۰/۱۰۸، دار قطنی ص: ۱۶۳)

رسول اللہ ﷺ جب کبھی نماز شروع فرماتے تو یوں پڑھتے سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

تو کیا آپ لوگ اتفاقی طور جنازے میں ثناء پڑھتے ہیں.....؟

☆..... امین اللہ پشوری غیر مقلد لکھتے ہیں:

”مالکیہ نماز میں دعائے استفتاح، تعوذ، تسمیہ اور امام کے لئے آمین کہنے کے منکر ہیں باوجود اس کے کہ یہ تمام احادیث میں منقول ہیں،“ (تقلید کی حقیقت اور مقلدین کی اقسام (پشتو) ص: ۲۶۰)

پشوری صاحب نے بھی تصریح کی ہے کہ نماز میں ثناء ہوتی ہے! تو جب نماز جنازہ اور عام نماز میں فرق نہیں تو پھر غیر مقلدین بقول پشوری صاحب حدیث سے ثابت دعاء استفتاح (سبحانک اللہم) سے کیوں منکر ہیں.....؟؟؟؟ صرف مالکیہ کو کیوں بدنام کرتے ہیں اس جرم کے مرتکب تو خود غیر مقلدین بھی ہیں.....؟؟؟!

(۳) امین اللہ پشوری صاحب غیر مقلد لکھتے ہیں:

”اس بات پر اتفاق ہے کہ استفتاح تمام نمازوں کے لئے ہے،“ (زیئۃ الصلوٰۃ ص: ۱۰۷)

اب اگر غیر مقلدین واقعی نماز جنازہ کو حقیقی نماز سمجھتے ہیں تو پھر اس میں ”سبحانک اللہم“ پڑھنا شروع کر دیں اور اس کو بدعت کہنے سے باز آجائیں.....!

(۴) عام نماز کی حیثیت جدا ہے اور مقید نماز کی حیثیت جدا ہے! اسلاف سے اس کی جداگانہ حیثیت ملاحظہ فرمائیں، حضرت رفیع بن مهران ابو العالیہ الرباحی البصریؒ (المتوفی: ۹۰ یا ۹۳ھ) رکوع و سجود والی نماز میں قرأت کے قائل تھے مگر نماز جنازہ میں قرأت کے قائل نہیں تھے:

”حَدَّثَنَا عَبْدُ الْأَعْلَى وَغُنْدَرٌ عَنْ عَوْفٍ عَنْ أَبِي الْمُنْهَالِ قَالَ؛ سَأَلْتُ أَبَا الْعَالِيَةِ عَنِ الْقِرَاءِ

ة في الصلاة على الجنازة بفاتحة الكتاب فقال؛ ما كنت أحسب أن فاتحة الكتاب تقرأ إلا في صلاة فيها ركوع وسجود“ (مصنف ابن أبي شيبة ج: ۳، ص: ۱۸۳)

معلوم ہوا کہ یہاں پر آپ کی پیش کردہ حدیث کو دلیل میں شمار نہیں کیا جاسکتا!

(۵) عام پانچ وقت کی نمازیں فرض عین ہیں جبکہ نماز جنازہ کو خود غیر مقلدین فرض کفایہ کہتے ہیں مثلاً دیکھئے ”نماز مصطفیٰ ﷺ“ ص: ۱۸۶، صحیح نماز نبوی از شیخ عبدالرحمن عزیز ص: ۴۴۴، مسائل جنازہ پر ایک تحقیقی نظر از عبدالولی عبدالقوی ص: ۹۲، نماز جنازہ کے احکام ومسائل (پشتو) از ابوصہیب ص: ۲۰۰، احکام الجنازہ للالبانی ص: ۷۹)۔“

تو ان کے مابین حکم میں فرق ہونا بھی اس کے تغائر پر دلالت کرتا ہے۔

(۶) امام شافعیؒ اور امام طبریؒ کا یہ اجتہاد تھا کہ نماز جنازہ بغیر طہارت کے بھی ہو جاتی ہے:

”وقال الشَّعْبِيُّ ومحمَّد بن جرير الطَّبْرِيُّ والشَّيْخَةُ تجوز صلاة الجنازة بغير طهارة مع

امكان الوضوء والتيمم لأنها دعاء“ (المجموع شرح المذهب للنووي ج: ۵، ص: ۲۲۳، باب الصلاة على الميت، بداية المجتهد ج: ۱، ص: ۲۵۷، الفصل الخامس في شروط الصلوة على الجنازة، الحاوي الكبير ج: ۳، ص: ۵۲، للماوردي باب التكبير على الجنازة، حلية العلماء في معرفة مذاهب الفقهاء لأبي بكر الشاشي ج: ۲، ص: ۲۹۲)

اگر یہ حقیقی نماز ہوتی تو ان حضرات کو پتہ نہ ہوتا کہ جیسے عام نمازوں کے لئے طہارت شرط ہے تو اس کے لئے کیوں شرط نہیں؟

معلوم ہوا کہ یہ حضرات بھی سمجھتے تھے کہ نماز جنازہ حقیقی نماز نہیں بلکہ اس کو مجاز نماز کہا گیا ہے۔

(۷) اگر نماز جنازہ اور عام نمازیں (من کل الوجوه) ایک نماز سمجھی جائے تو پھر غیر مقلدین کے اکابرین نے اس بات کی تصریح کیوں کی ہے کہ نماز جنازہ میں رفع الیدین کا ثبوت مرفوع احادیث میں نہیں (اس کی تفصیل ہم نے اپنے مقام پر لکھی ہے) حالانکہ دیگر نمازوں کے لئے مانتے ہیں.....!!

(۸) اگر یہ عام نمازوں کی طرح حقیقی نماز ہوتی تو پھر آپ غیر مقلدین تو عام نمازوں میں سورۃ الفاتحہ کو فرض کہتے ہیں اور آپ کے بزرگ مولانا شمس الحق عظیم آبادی صاحب حافظ ابن قیمؒ کے حوالے سے حافظ ابن تیمیہؒ کی یہ بات نقل کرتے ہیں کہ وہ اس کو واجب نہیں کہتے بلکہ سنت کہتے ہیں، تو یہ فرق بھی اس پر دلالت کرتا ہے کہ یہ عام نماز کے علاوہ نماز ہے۔

(۹) عام نمازوں میں آپ لوگ (غیر مقلدین) دونوں طرف سلام پھیرنے کا فتویٰ دیتے ہیں مگر نماز جنازہ کے متعلق آپ کی کتب میں ایک طرف سلام پھیرنے کا قول ہے من تو لین، تو یہ کیسے ایک نماز ہے؟

(۱۰) جو اسلاف نماز جنازہ میں قرأت نہیں کرتے تھے بلکہ دوسروں کو بھی اس سے منع کرتے جن کے حوالہ جات گزر چکے ہیں تو کیا ان کی نمازیں نہیں ہوئیں؟ اور وہ بھی حق راستے سے لوگوں کو منع کرتے تھے؟

(۱۱) آپ کی اس حدیث سے آخر کون کون سے اسلاف نے نماز جنازہ میں قرأت کے فرض ہونے پر استدلال کیا ہے.....؟

یاد رہے کہ بقول پشاوروی صاحب سلف صالحین صحابہ کرامؓ و تابعینؓ کو کہتے ہیں (الحق الصریح: ۶/۵۷۸)

(۱۲) اس حدیث میں تو صرف سورۃ الفاتحہ کا ذکر ہے! زائد علی الفاتحہ کا کوئی ذکر نہیں؟ حالانکہ آپ لوگ تو صرف سورۃ الفاتحہ کے قائل نہیں بلکہ زائد علی الفاتحہ کے بھی قائل ہیں.....!

(۱۳) نفس سورۃ الفاتحہ پڑھنے میں تو اختلاف نہیں بلکہ قرأت کے طور پر پڑھنے میں اختلاف ہے! تو غیر مقلدین پر لازم ہے کہ وہ بطور قرأت کی تصریح دکھائیں۔

(۱۴) فرض تو وہ ہوتا ہے جو کسی صورت معاف نہیں ہوتا مگر اس کے برعکس غیر مقلدین کا نظریہ یہ ہے:

”اگر کسی سے جنازہ کی ایک یا دو تکبیر رہ جائیں تو امام کے ساتھ تکبیر میں شامل ہو جائے، جب امام فارغ ہو جائے تو یہ صرف چھوٹ جانے والی تکبیریں کہہ لے یعنی اللہ اکبر اللہ اکبر کہہ کر سلام پھیر دے لیکن ان تکبیروں میں ثناء اور درود وغیرہ نہ پڑھے“ (تختہ الجن ص: ۱۶۹، فی نسخۃ آخری ص: ۱۲۳)

تو عرض یہ ہے کہ اگر سورۃ الفاتحہ فرض ہو پھر تو آخر میں اس فرض کو ادا کرنا چاہئے اور سورۃ الفاتحہ کسی صورت چھوٹا نہیں چاہئے.....! معلوم ہوا کہ یہ فرض نہیں ہے۔

دوسرا شبہ: غیر مقلدین ایک اور حدیث بھی اپنے مدعا پر پیش کرتے ہیں:

”حَدَّثَنَا أَحْمَدُ بْنُ مَنِيعٍ، حَدَّثَنَا زَيْدُ بْنُ الْحَبَابِ قَالَ، حَدَّثَنَا اِبْرَاهِيمُ بْنُ عَثْمَانَ، عَنْ الْحَكَمِ عَنْ مَقْسَمٍ، عَنْ ابْنِ عَبَّاسٍ أَنَّ النَّبِيَّ ﷺ قَرَأَ عَلَى الْجَنَازَةِ بِفَاتِحَةِ الْكِتَابِ“ (سنن ابن ماجہ: ۱۰۸، مشکوٰۃ المصابیح حدیث نمبر: ۱۶۷۲، صلاة النبی ﷺ ص: ۸۰، اشیخ عبد الرحمن)

جواب: (۱) غیر مقلدین کے دعویٰ (فاتحہ + اضافی سورت) اور عمل میں مطابقت نہیں ہے۔

(۲) یہ بطور قرأت پڑھی یا بطور ثناء؟ اختلافی امر متعین کریں اور اس پر دلیل بھی پیش کریں۔

(۳) غیر مقلدین اس کو فرض کہتے ہیں جبکہ حافظ ابن تیمیہ مستحب کہتے ہیں:

”والأشبه أنها مستحبة لا تكروه ولا تجب فإنه ليس فيها قرآن غير الفاتحة فلو كانت الفاتحة واجبة فيها كما تجب في الصلاة التامة لشرع فيها قراءة زائدة على الفاتحة.....“ (مجموع الفتاوى ج: ۱۱، ص: ۲۹۸)

یعنی نص سے زیادہ مشابہ بات یہ ہے کہ یہ مستحب ہے، نہ تو مکروہ ہے اور نہ ہی واجب! کیونکہ اس میں سورۃ الفاتحہ کے علاوہ باقی قرآن کا کوئی حصہ واجب نہیں ورنہ اگر نماز جنازہ میں سورۃ الفاتحہ عام نمازوں کی طرح واجب ہو جائے تو پھر سورۃ الفاتحہ کے علاوہ مزید قرأت بھی واجب ہو جائے گی۔
تو عرض یہ ہے کہ قرأت کی فرضیت یا وجوب کہاں سے ثابت ہوتی ہے.....؟

(۴) یہ روایت ضعیف ہے، وجہ یہ ہے کہ اس حدیث میں ایک راوی ”ابراہیم بن عثمان“ ہے جو کہ تراویح والی روایات میں بھی آتا ہے مگر وہاں پر غیر مقلدین بہت زور و شور سے اس پر جرح کرتے ہیں لیکن یہاں پر صُمُّ بُكْمٌ.....

☆..... غیر مقلدین کے محقق زبیر علیزئی صاحب اس روایت کے متعلق لکھتے ہیں: ”اسنادہ ضعیف جدا“ کہ اس روایت کی سند نہایت ضعیف ہے۔ (سنن ابن ماجہ رقم الحدیث: ۱۴۹۵، طبع دار السلام)
☆..... غیر مقلدین کے محقق مولانا شمس الحق عظیم آبادی مرحوم (المتوفی: ۱۳۲۹ھ) اس حدیث کے متعلق لکھتے ہیں: ”وابن ماجہ من طریق أخرى عن ابن عباس أن النبي (ﷺ) قرأ على الجنازة بفاتحة الكتاب واسناده ضعيف“ (عون المعبود ج: ۱، ص: ۳۵۱، باب الدعاء للميت)

☆..... ضعیف روایت کے بارے میں غیر مقلدین کے محقق و مناظر داؤد ارشد صاحب لکھتے ہیں:
”ضعیف احادیث فرمان مصطفیٰ انہیں ہیں“ (تحفہ خفیز ص: ۱۹۷)

☆..... جب یہ روایت ضعیف ہو گئی تو پھر زبیر علیزئی صاحب غیر مقلد کا یہ حوالہ بھی ملاحظہ فرمائیے، لکھتے ہیں: ”ضعیف و منقطع روایات وہی شخص پیش کرتا ہے جو خود ضعیف اور منقطع ہوتا ہے“ (تعداد رکعات قیام رمضان کا تحقیق جائزہ ص: ۲۶)

☆..... امین اللہ پشاوری صاحب غیر مقلد نے بھی اس روایت کو ضعیف کہا ہے چنانچہ لکھتے ہیں: ”اسنادہ ضعیف؛ الترمذی (۱۰۲۶) وقال؛ حدیث ابن عباس ليس اسناده بذلك القوی

وابراہیم بن عثمان هو أبو شعبة الواسطي منكر الحديث“ (الحق الصريح: ۶/۵۶۰)

تعمیہ: یہ ابو شعبہ نہیں ہے بلکہ صحیح ابوشیبہ ہے۔

تیسرا شیخ: غیر مقلدین اپنے دعویٰ پر ایک اور روایت بھی پیش کرتے ہیں: ”حدَّثنا أبو العباس محمد بن يعقوب، أنبأ الربيع بن سليمان، أنبأ الشافعي، ثنا ابراهيم بن أبي يحيى، ثنا عبد الله بن محمد بن عقيل، عن جابر، قال كان رسول الله ﷺ يكبر على جنازنا أربعاً، ويقراً بفاتحة الكتاب في التكبيرة الأولى“ (المستدرک ج: ۱، ص: ۶۸۳)

دیکھئے (فتاویٰ علمائے حدیث ج: ۵، ص: ۲۰۹، صلوٰۃ النبی ﷺ از شیخ عبد الرحمن ص: ۸۱)

جواب: (۱) غیر مقلدین کے دعویٰ اور دلیل میں پھر مطابقت نہیں ہے۔

(۲) دیگر جوابات سے قطع نظر..... یہ حدیث ضعیف ہے، اس روایت کے دوراوی ضعیف ہیں:

ایک راوی ”ابراہیم بن محمد ابی یحییٰ“ ہے جو جرح و تعدیل کے ائمہ کے نزدیک نہایت ضعیف ہے، مختصر حوالہ جات ملاحظہ کیجئے:

☆..... حافظ ابن حجر عسقلانی شافعی (المتوفی: ۸۵۲ھ) نے مختلف محدثین سے اس کی تضعیف کا قول نقل کیا ہے ملاحظہ فرمائیے:

”قال يحيى بن سعيد القطان سألت مالكا عنه أكان ثقة قال: ”لا ولا ثقة في دينه“ وقال عبد الله بن أحمد عن أبيه: ”كان قدرياً معتزلياً جهميّاً كل بلاء فيه“ وقال أبو طالب عن أحمد: ”لا يكتب حديثه ترك الناس حديثه كان يروى أحاديث منكورة لا أصل لها وكان يأخذ أحاديث الناس يضعها في كتبه“ وقال بشر بن المفضل سألت فقهاء اهل المدينة عنه فكلمهم يقولون: ”كذاب“ وقال علي بن المديني عن يحيى بن سعيد: ”كذاب“ وقال المعطى عن يحيى بن سعيد: ”كنا نتهمه بالكذب“ وقال البخاري: ”جهمي تركه ابن المبارك والناس كان يرى القدر“ وقال عباس عن ابن معين: ”ليس بثقة“ وقال ابن أبي مريم قلت له فابن أبي يحيى قال: ”كذاب في كل ما روى“ قال وسمعت يحيى يقول: ”كان فيه ثلاث خصال كان كذاباً وكان قدرياً وكان رافضياً“ وقال النسائي: ”متروك الحديث“ وقال في موضع آخر: ”ليس بثقة ولا يكتب حديثه“ (تهذيب التهذيب ج: ۱، ص: ۱۸۶،

مکتبہ رحمانیہ لاہور، تہذیب الکمال ج: ۱، ص: ۱۳۳، مکتبہ وحید یہ پشاور، میزان الاعتدال ج: ۱، ص: ۱۰۶-۱۰۷، مکتبہ رحمانیہ لاہور) ترجمہ: یحییٰ بن سعید القطان فرماتے ہیں کہ میں نے امام مالکؒ سے اس کے متعلق پوچھا کہ کیا یہ ثقہ ہے؟ تو انہوں نے فرمایا ”نہیں بلکہ دین میں بھی ثقہ نہیں“، اور عبد اللہؒ اپنے والد امام احمد بن حنبلؒ سے نقل کرتے ہیں کہ انہوں نے کہا ”وہ قدری، معتزلی اور جہمی تھے بلکہ اس میں ہر خرابی موجود تھی“، ابوطالبؒ امام احمدؒ سے نقل کرتے ہیں ”اس سے احادیث نہیں لکھی جائیں گی کیونکہ محدثین نے ان کو چھوڑ رکھا ہے، وہ ایسی منکر احادیث نقل کرتے جس کی کوئی اصل نہیں ہوتی تھی اور لوگوں سے جھوٹی احادیث اپنی کتاب میں لکھتے“، بشر بن مفضلؒ فرماتے ہیں کہ میں نے فقہائے مدینہ سے اس کے متعلق پوچھا تو سب نے متفقہ طور پر کہا ”کذاب تھا“، علی بن مدینیؒ یحییٰ بن سعیدؒ سے نقل کرتے ہیں کہ ”جھوٹا تھا“ اور دوسری جگہ کہتے ہیں کہ ”ہم محدثین کے نزدیک وہ مہتمم بالکذب تھا“، امام بخاریؒ فرماتے ہیں ”جہمی تھا اور ابن مبارکؒ و دیگر محدثین نے اس کو قدری ہونے کی وجہ سے چھوڑ دیا تھا“، ابن معینؒ فرماتے ہیں ”وہ ثقہ نہیں تھے“، دوسرے محدث فرماتے ہیں ”اس کی ہر روایت جھوٹی ہے“، یحییٰ فرماتے ہیں ”اس میں تین عادتیں تھیں، ایک تو یہ کہ وہ جھوٹا تھا، دوسرا قدری اور تیسرا رافضی تھا“، امام نسائیؒ فرماتے ہیں ”متروک الحدیث تھا“ اور دوسری جگہ فرماتے ہیں ”ثقہ نہیں تھا اور نہ اس سے حدیث لکھی جائے گی“

یہ وہ کذاب اور رافضی راوی ہے جس کی احادیث کو غیر مقلدین محتاج ہیں استغفر اللہ العظیم۔ خود زیر علیزئی صاحب غیر مقلد اس راوی کی ایک روایت کے متعلق لکھتے ہیں: ”اسنادہ ضعیف جداً، ابراہیم بن محمد الأسلمی متروک الحدیث“ (سنن ابن ماجہ رقم: ۱۲۱۵، طبع دار السلام) اور امین اللہ پشاوری صاحب غیر مقلد لکھتے ہیں: ”ابراہیم بن محمد بن أبی یحیٰی الأسلمی متروک“ (الحق ج: ۴، ص: ۵۶۹)

دوسرا راوی ”عبد اللہ بن محمد بن عقیل“ ہے، جرح و تعدیل کے اکثر ائمہ کرام نے اس پر ”منکر الحدیث، فی حدیثہ ضعف شدید جداً، ضعیف الحدیث، ضعیف“ وغیرہ جرحیں کی ہیں دیکھئے (تہذیب التہذیب ج: ۳، ص: ۶۳۶-۶۳۸)

بلکہ خود زیر علیزئی غیر مقلد نے اس راوی کی وجہ سے حدیث کو ضعیف کہا ہے، لکھتے ہیں: ”اسنادہ ضعیف، ابن عقیل ضعیف“ (سنن ابن ماجہ رقم الحدیث: ۳۹۰، طبع دار السلام)

”اسنادہ ضعیف، عبد اللہ بن محمد بن عقیل ضعیف“ (سنن الترمذی الرقم: ۱۲۸)

”ابن عقیل ضعیف، ضعفہ الجمہور“ (سنن ابی داؤد الرقم: ۱۲۶، طبع دار السلام)

تو غیر مقلدین کا اپنے مسلک کی ایسی کمزور اور مردود راوی پر مشتمل روایات سے قرآن الفاتحہ کی فرضیت ثابت کرنا اور دوسروں کے موقف کو کمزور سمجھنا کہاں کا انصاف ہے.....؟؟

تعمیم: غیر مقلدین حضرت جابرؓ کی دوسری روایت بھی مستدرک حاکم وغیرہ کے حوالے سے پیش کرتے ہیں لیکن اس کے متعلق خود امین اللہ پشاوری صاحب اقرار کرتے ہیں: ”اس میں ایک راوی ”ابراہیم بن محمد“ ہے جو متروک ہے“ (الحق الصریح ج: ۲، ص: ۵۰۸)

چوتھا شبہ: غیر مقلدین ایک اور شبہ پیدا کرتے ہیں، استدلال کے لئے یہ حدیث پیش کرتے ہیں: ”حدَّثَنَا بَنُ يَحْيَى قَالَ، ثنا عَبْدُ الرَّزَّاقِ قَالَ، ثنا مَعْمَرٌ عَنْ الزَّهْرِيِّ قَالَ؛ سَمِعْتُ أَبَا أُمَامَةَ بْنَ سَهْلٍ بَنِ حَنِيفٍ، يَحَدِّثُ ابْنَ الْمُسَيَّبِ قَالَ؛ السُّنَّةُ فِي الصَّلَاةِ عَلَى الْجَنَازَةِ أَنْ تَكْبَّرَ ثُمَّ تَقْرَأَ بِأَمِّ الْقُرْآنِ ثُمَّ تَصَلِّيَ عَلَى النَّبِيِّ ﷺ ثُمَّ تَخْلُصَ الدَّعَاءَ لِلْمَيِّتِ وَلَا تَقْرَأَ إِلَّا فِي التَّكْبِيرَةِ الْأُولَى ثُمَّ تَسْلِمُ فِي نَفْسِهِ عَنْ يَمِينِهِ“ (المُنْتَخَبُ لابن الجارود ج: ۱، ص: ۱۴۱، رقم: ۵۴۰) (تسهيل الوصول ص: ۳۵۳، نماز نبوی ص: ۳۶۳، از داکٹر شفیق الرحمن، فتاویٰ حصار یہ ج: ۴، ص: ۵۶۲)

جواب نمبر ۱: اول تو یہ حدیث غیر مقلدین کے مسلک میں ضعیف ہے کیونکہ اس میں ایک راوی ”ابن شہاب الزہری“ ہے جس پر مشہور غیر مقلد فیض عالم صدیقی صاحب نے سخت رد کیا ہے، چنانچہ ایک مقام پر لکھتے ہیں: ”ابن شہاب منافقین و کذابین کے دانستہ نہ سہی نادانستہ ہی سہی مستقل ایجنٹ تھے، اکثر گمراہ کن، خبیث اور کمزور روایتیں انہیں کی طرف منسوب ہیں“ (صدیقہ کائنات ص: ۱۱۴)

اور دوسری جگہ لکھتے ہیں: ”علم حدیث کی خدمت میں زہری کا مقام بہت بلند ہے مگر اکثر اس کی روایات گمراہ کن ہیں“ (اختلاف امت کا المیہ ص: ۱۲۷)

تعمیم: فیض عالم صدیقی غیر مقلد کے تعارف کے لئے ہماری کتاب ”اللامذہبیہ تعریفہا وعقائدہا“ ملاحظہ کیجئے۔

تو ”خبیث، گمراہ کن، کمزور اور منافقین کا ایجنٹ“ کہلانے والے کی روایت سے اپنے مسلک کی پاسداری کے لئے قرآن الفاتحہ کی فرضیت کو ثابت کرنا غیر مقلدین ہی کے ساتھ لائق عمل ہے۔

جواب نمبر ۲: اس میں نبی کریم ﷺ کا تذکرہ کہاں ہے؟ یہ تو ابوامامہ کا قول ہے اور ابوامامہ کو خود غیر مقلدین نے تابعی کہا ہے، چنانچہ مشہور غیر مقلد عبدالعزیز نورستانی صاحب لکھتے ہیں:

”ابوامامہ وہ مشہور صحابی نہیں ہیں بلکہ یہ دوسرے ابوامامہ ہیں جو تابعی ہیں جیسا کہ حافظ عینی عمدۃ القاری میں کہتے ہیں ”ہمارے شیخ زین نے کہا ہے کہ اس ابوامامہ کی رسول اللہ ﷺ سے روایت معقول نہیں، اس کے لئے صحبت ثابت نہیں (عمدۃ القاری ج: ۸، ص: ۱۴۰)“ محمد احمد شاکر ”الحلی“ کی تعلیق میں کہتے ہیں: ”ابوامامہ تابعی ہیں (التعلیق علی ابن حزم ج: ۵، ص: ۱۲۹)“ (پیغمبر کی نماز (پشتو) ص: ۶۴۱، ۶۴۲)

حالانکہ غیر مقلدین کے نزدیک صحابی کا قول حجت نہیں تو تابعی کا قول کس شمار و قطار میں ہے.....؟؟؟ چند حوالہ جات ملاحظہ فرمائیے:

﴿غیر مقلدین کے نزدیک صحابی کا قول حجت نہیں﴾

☆.....امین اللہ پشوری صاحب غیر مقلد لکھتے ہیں: ”کسی صحابی کا وہ قول جو اس کی رائے اور نص کے خلاف نہ ہو لیکن اس پر نص بھی نہ ہو تو یہ حدیث موقوف ہے یعنی صحابی کی بات ہے، تو کیا یہ امت کے لئے حجت ہے یا نہیں؟ تو یہ محل نظر ہے، ظاہر بات یہ ہے کہ بعد التتبع دلائل کے کہیں گے کہ یہ صحابی کا اجتہاد ہے اور امت کے لئے حجت نہیں ہے“ (الحق الصریح ج: ۱، ص: ۴۷۰)

دوسری جگہ موصوف ایک سوال ”صحابی کا قول شرعی حجت ہے یا نہیں؟“ کے جواب میں لکھتے ہیں: ”اس بارے میں صحیح بات یہ ہے کہ صحابی کا قول جب مرفوع حدیث کے حکم میں نہ ہو تو حجت نہیں..... موقوف حدیث (صحابی کا قول، ناقل) میں اصل یہ ہے کہ یہ حجت نہیں اس لئے کہ یہ صحابہ کرام رضی اللہ عنہم کے اقوال اور افعال ہیں“ (فتاویٰ الدین الخالص ج: ۲، ص: ۸۰-۸۱، مسئلہ نمبر: ۲۲۶۲)

دوسری جگہ لکھتے ہیں: ”یہ موقوف حدیث ہے اور صحابی کا اجتہاد ہے اور وہ حجت نہیں جب اس کے ساتھ مرفوع حدیث نہ ہو“ (الحق الصریح ج: ۴، ص: ۵۴۱)

مزید حوالہ جات مختصراً ملاحظہ فرمائیے کہ ان مواضع پر بھی صحابی کے قول کی عدم حجیت کی بات ہوئی ہے: (فتاویٰ الدین الخالص لایمن اللہ البشاری: ۱/۶۴، ۱۰۴ و ۳/۶۱، تحقیقات لابی یزید ص: ۵۹۵، فتاویٰ نذیریہ: ۱/۳۴۰، ۶۲۲، فتاویٰ علمائے حدیث: ۴/۱۴۱، ۱۷۶، شیع محمدی ص: ۸، ۹، فتاویٰ ثنائیہ: ۲/۲۲۳، عرف

الجابی ص: ۳۸، ۴۴، ۱۰۱، الحق الصریح: ۵/۱۳۳، دلیل الطالب ص: ۶۱، بدور الابلہ ص: ۱۳۹، الروضة الندیہ ص: ۲۷، التاج المکمل ص: ۱۷۲، حقیقۃ الفقہ ص: ۱۴۶)

معلوم ہوا کہ غیر مقلدین کے لئے یہ حدیث مفید اور نفع بخش نہیں ہے..... تدبیر!

جواب نمبر ۳: اس میں ایک طرف سلام پھیرنے کا تذکرہ ہے مگر غیر مقلدین اس حدیث پر عمل نہیں کرتے بلکہ نماز جنازہ میں عموماً دونوں طرف سلام پھیرتے ہیں۔

جواب نمبر ۴: غیر مقلدین نماز جنازہ کو عام نماز کی طرح سمجھتے ہیں لیکن اس میں وہ مخصوص ثناء ”سبحانک اللہم“ نہیں پڑھتے حالانکہ عام نمازوں میں اس کی قرأت کے تو غیر مقلدین بھی قائل ہیں! معلوم ہوا کہ یہاں پر سورۃ الفاتحہ پڑھنا بطور قرأت نہیں بلکہ بطور ثناء ہے اور سنت بھی بمعنی ایک طریقے کے ہے نہ کہ سنت مرفوع (جیسا کہ اس بات کی تفصیل آگے حدیث ابن عباسؓ میں آرہی ہے)

جواب نمبر ۵: ابوامامہؓ کی یہی حدیث امام حاکمؒ نے بھی نقل کی ہے مگر اس میں قرأت کا نام و نشان بھی نہیں اور مزے کی بات یہ ہے کہ یہی سعید بن المسیبؒ (جن کو اس روایت میں حضرت ابوامامہؓ حدیث پیش کر رہے ہیں) ان کے ساتھ اس مجلس میں خاموش بیٹھے ہیں اور اس حدیث میں اس طریقے کو بھی سنت کہا ہے، اصل عبارت ملاحظہ کیجئے:

”أخبرنا اسماعيل بن أحمد التاجر، ثنا محمد بن الحسين العسقلاني، ثنا حرملة بن يحيى، ثنا ابن وهب، أخبرني يونس، عن ابن شهاب، قال؛ أخبرني أبو أمامة بن سهل بن حنيف، وكان من كبار الانصار و علمائهم، وأبناء الذين شهدوا بدرًا مع رسول الله ﷺ أخبره رجال من اصحاب رسول الله ﷺ في الصلاة على الجنابة ”أن يكبر الامام، ثم يصلي على النبي ﷺ ويخلص الصلاة في التكبيرات الثلاث، ثم يسلم تسليمًا خفيًا حين ينصرف، والسنة أن يفعل من ورائه مثل ما فعل امامه“ قال الزهري؛ حدثني بذلك أبو أمامة، وابن المسيب يسمع فلم ينكر ذلك عليه قال ابن شهاب؛ فذكرت الذي أخبرني أبو أمامة من السنة في الصلاة على الميت لمحمد بن سويد، قال؛ وأنا سمعت الضحاک بن قيس يحدث عن حبيب بن مسلمة في صلاة صلاها على الميت مثل الذي حدثنا أبو أمامة. هذا حديث صحيح على شرط الشيخين، ولم يخرجاه، وليس في التسليمة الواحدة على

الجنازة أصح منه“ (المستدرک للحاکم ج: ۱، ص: ۵۱۲، رقم: ۱۳۳۱)

جواب نمبر ۶: اس میں تو اس کا امر نہیں ہے کہ فرض کیا جائے حالانکہ غیر مقلدین کے نزدیک تو یہ فرض ہے! بلکہ اس میں تو نفس فعل ہے اور غیر مقلدین کے نزدیک فعل سے وجوب اور فرضیت ثابت نہیں ہوتی۔

(الحق الصریح: ۲/۳۳۲-۳۳۵)

پانچواں شبہ: ”حدَّثنا عمرو بن أبي عاصم النبيل وابراهيم بن المستمّر قالَا؛ حَدَّثنا أبو عاصمٍ قال؛ حَدَّثنا حماد بن جعفر العبدی قال؛ حَدَّثني شهر بن حوشبٍ قال؛ حَدَّثني أمّ شريكٍ الأنصاريّة قالت؛ امرنا رسول الله ﷺ أن نقرأ على الجنازة بفاتحة الكتاب“ (سنن ابن ماجه: ۱۰۹، رقم الحديث: ۱۳۹۶، مکمل نماز ص: ۲۷۱، صلوٰۃ الرسول ص: ۴۳۴، فتاویٰ علمائے حدیث ج: ۵، ص: ۲۰۹، فتاویٰ حصار یح: ۴، ص: ۵۶۱)

جواب: اولاً: اس روایت کی سند کی حیثیت ملاحظہ فرمائیے:

☆..... حافظ ابن حجر عسقلانی شافعی (المتوفی: ۸۵۲ھ) کے نزدیک یہ روایت ضعیف ہے، چنانچہ فرماتے ہیں: ”وروی ابن ماجه من حديث أمّ شريكٍ قالت امرنا رسول الله ﷺ أن نقرأ على الجنازة بفاتحة الكتاب وفي اسناده ضعفٌ يسير“ (تلخیص الخیر ج: ۲، ص: ۱۱۹)

☆..... غیر مقلدین کے نزدیک یہ روایت ضعیف ہے، غیر مقلدین کے ذہبی دوراں علامہ ناصر الدین البانی صاحب مرحوم (المتوفی: ۱۲۲۰ھ) نے اس سند کو ضعیف کہا ہے دیکھئے (سنن ابن ماجه رقم: ۱۳۹۶)

☆..... غیر مقلدین کے مشہور شارح شمس الحق عظیم آبادی صاحب (المتوفی: ۱۳۲۹ھ) فرماتے ہیں: ”وروی ابن ماجه من حديث أمّ شريكٍ قالت امرنا رسول الله ﷺ أن نقرأ على الجنازة بفاتحة الكتاب وفي اسناده ضعفٌ يسير انتهى“ (عون المعبود شرح سنن اب داؤد ج: ۸، ص: ۳۵۰)

☆..... عبدالرحمن مبارکپوری صاحب (المتوفی: ۱۳۵۳ھ) بھی اس کے ضعف کا حکم نقل کرتے ہیں: ”أخرجه ابن ماجه عنها قالت امرنا رسول الله ﷺ أن نقرأ على الجنازة بفاتحة الكتاب وفي اسناده ضعفٌ يسير كما قال الحافظ في التلخيص“ (تحفة الاحوذی ج: ۴، ص: ۹۳)

☆..... عبید اللہ مبارکپوری صاحب (المتوفی: ۱۴۱۴ھ) بھی یوں تصریح کرتے ہیں: ”فقد روى ابن ماجه باسنادٍ فيه ضعفٌ يسير عن أمّ شريكٍ قالت؛ امرنا رسول الله ﷺ أن نقرأ على الجنازة

بفاتحة الكتاب“ (مرعاة المفاتيح شرح مشکوٰۃ المصابيح ج: ۵، ص: ۳۸۱، الجامعة السلفية بنارس، الہند)

☆.....مولانا عبدالرؤف صاحب غیر مقلد اس حدیث کی تشریح میں لکھتے ہیں: ”ضعیف ہے..... اس کی سند اور متن میں اختلاف پایا جاتا ہے جس کی وجہ سے یہ ضعیف ہے“ (القول المقبول ص: ۷۰۶)

☆.....غیر مقلدین کے محقق ابویزید عبدالقادر صاحب اس حدیث کے متعلق لکھتے ہیں: ”حدیث قدرے کمزور ہے“ (التحقیقات ص: ۵۷۷)

ان تمام حوالہ جات سے معلوم ہوا کہ اس روایت میں کلام ہے البتہ یہ بات کہ اس میں ”ضعف یسیر“ ہے خود قابل کلام ہے بلکہ اس میں ”ضعف شدید“ ہے جس کی وجہ اور دلیل خود ملاحظہ کیجئے:

ثانیاً: اس روایت میں دو راوی ہیں جن پر کلام ہے (۱) حماد بن جعفر العبدی (۲) شہر بن حوشب

(۱) پہلا راوی ”**حماد بن جعفر العبدی**“ ہے، حافظ ابن حجرؒ اس کا ترجمہ و تعارف یوں لکھتے ہیں:

”حماد بن جعفر بن زید العبدی البصری روی عن أبیه وشہر بن حوشب وعطاء السلمی ومیمون بن سیاہ وعنه؛ مرزوق الشامی والضّحاک بن حمزة والضّحاک بن مخلد النبیل ومسلم بن سعید، قال ابن معین ثقة وذكره ابن حبان فی الثّقات وقال ابن عدی أظنّه بصری منکر الحدیث وأورد له حدیثین أخرج أحدهما ابن ماجه ولیس له عنده غیره وهو فی القراءة علی الجنائز بأَمّ الكتاب وفرق أبو حاتم بینہ وبن حماد بن جعفر الرّازی عن عطاء السّلمی وعنه مسلم بن سعید فالله أعلم قلت وقال الأزدی نسب الی الضعف وذكره ابن شاهین فی الثّقات“ (تہذیب التہذیب ج: ۲، ص: ۲۷۱، الرقم: ۱۷۰۳، المکتبۃ المعرفیہ، کوئٹہ)

☆.....اور دوسری کتاب میں فرماتے ہیں: ”حماد بن جعفر بن زید العبدی البصری لین

الحدیث من السابعة“ (تقریب التہذیب ص: ۸۱)

☆.....حافظ ابن الجوزیؒ (المتوفی: ۵۹۷ھ) نے اپنی کتاب ”الضعفاء والمتروکین“ میں اس

راوی کا تعارف یوں کرتے ہیں: ”حماد بن جعفر؛ قال ابن عدی منکر الحدیث“ (الضعفاء والمتروکین ج: ۱، ص: ۲۳۲، میزان الاعتدال ج: ۲، ص: ۳۵۸، الرقم: ۲۲۳۵، مکتبۃ رحمانیہ لاہور)

معلوم ہوا کہ یہ روایت ضعیف ہے البتہ ابن حبانؒ کی توثیق پر غیر مقلدین کو خوش ہونے کی ضرورت نہیں کیونکہ خود غیر مقلدین نے یہ تصریح کی ہے کہ:

”اس میں کوئی شبہ نہیں کہ ابن حبان تساہل ہیں“ (تحقیق الکلام ص: ۱۸۱ از عبد الرحمن مبارکپوری)

☆.....عبداللہ روپڑی صاحب لکھتے ہیں: ”ابن حبان کا تساہل مشہور ہے“ (فتاویٰ الہدایت: ۱۶۸/۲)

☆.....غیر مقلدین کے محقق کبیر پیر بدیع الدین شاہ راشدی صاحب لکھتے ہیں: ”امام ابن حبان اگرچہ بلند پایہ محدث و امام ہیں لیکن موصوف جرح و تعدیل کے معاملے میں انتہائی تساہل درجے کے آدمی ہیں جن کے تساہل کے بارے میں متعلقہ فن کے اماموں نے اپنی کتابوں میں تصریح فرمائی ہے کہ امام موصوف اپنی کتاب ثقات میں کتنی ہی جگہوں پر کئی راویوں کو لا کر بعد میں فرماتے ہیں ”لا أعرفہ“ یعنی میں ان کو نہیں جانتا، کتنی عجیب بات ہے کہ وہ اپنی کتاب ثقات میں ان راویوں کو لا کر پھر انہی کے بارے میں فرماتے ہیں کہ میں ان کو نہیں جانتا“ (مقالات راشدیہ ج: ۱، ص: ۳۳۹)

اور اگلے صفحہ پر لکھتے ہیں: ”تو پھر صرف ابن حبان کی توثیق ہی باقی رہتی ہے جو کہ انتہائی تساہل ہیں اور توثیق کے بارے میں کافی تساہل سے کام لیتے ہیں اس لئے ان کی توثیق کے مقابلے میں دوسرے فن کے اماموں کی تضعیف رائج ہوگی“ (مقالات راشدیہ ج: ۱، ص: ۳۵۰)

مزید حوالہ جات کے لئے غیر مقلدین کی درج ذیل کتب ملاحظہ فرمائیے جن میں خود اقرار کرتے ہیں کہ ابن حبان تساہل ہیں:

(فتاویٰ راشدیہ ص: ۵۴۵، خیر الکلام ص: ۲۵۲، توضیح الکلام ص: ۱۷۹، ضوابط الجرح والتعديل ص: ۳۲، ۳۴، ضعیف احادیث کی معرفت اور ان کی شرعی حیثیت، تنویر الآفاق ص: ۳۷۰، ماہنامہ الحدیث شمارہ: ۳۵، مارچ ۲۰۰۷ء، ص: ۳، سلسلہ احادیث الضعیفہ والموضوع ج: ۱۳، ص: ۷۰۰، مکالمات نورپوری ص: ۳۳۰..... وغیرہم) حاصل بحث یہ کہ یہ راوی ضعیف ہے۔

(۲) دوسرا راوی ”شہر بن حوشب“ ہے اور یہ بھی غیر مقلدین کے نزدیک ضعیف ہے:

☆.....غیر مقلدین کے شیخ البانی صاحب (التوتنی: ۱۴۲۰ھ) نے اپنی کتاب میں اس پر یوں جرح کی ہے: ”وشہر ضعیف“ (احکام الجنائز ص: ۲۵۵، باب ما یحرم عند القبور)

چند صفحات کے بعد لکھتے ہیں: ”محمد بن ثابت وهو العبدی ضعیف ومثلہ شہر بن حوشب“ (ایضاً ص: ۲۵۸)

دوسری کتاب میں لکھتے ہیں: ”والشانی؛ فیہ سنان بن ربیعۃ عن شہر بن حوشب وفیہما

ضعف“ (الرواء الغلیل ج: ۱، ص: ۱۲۵، باب الوضوء (توضاً رسول اللہ ﷺ مرتباً)

اور دوسری جگہ لکھتے ہیں: ”فیہ شهر بن حوشب وهو سیء الحفظ“ (الرواء الغلیل ج: ۴، ص: ۱۳۳)

☆..... نواب صدیق حسن خان صاحب غیر مقلد (المتوفی: ۱۳۰۷ھ) لکھتے ہیں: ”وفی اسنادہ شهر

بن حوشب وفيه مقال معروف“ (فتح البیان ج: ۳، ص: ۴۷)

اور دوسری کتاب میں لکھتے ہیں:

”وفی اسنادہ شهر بن حوشب وفيه ضعف“ (الروضۃ الندریہ ص: ۱۹۵، کتاب البیوع)

☆..... قاضی شوکانی صاحب (المتوفی: ۱۲۵۰ھ) لکھتے ہیں: ”وفی اسنادہ شهر بن حوشب وفيه

مقال مشہور“ (نیل الاوطار ج: ۲، ص: ۱۲۵، باب ما جاء فی لبس القمیص والعمامة والسراويل)

اور دوسری کتاب میں لکھتے ہیں: ”وفی اسنادہ شهر بن حوشب وفيه مقال معروف“ (تحفة

الذاکرین ص: ۱۵۴، فصل فيما يقال فی الصلاة المكتوبة)

دوسری جگہ لکھتے ہیں: ”وفی اسنادہ شهر بن حوشب وفيه مقال“ (نیل الاوطار ج: ۳، ص: ۲۱۸، باب

موقف الصبیان والنساء من الرجال)

☆..... غیر مقلدین کے محقق مولانا شمس الحق اعظمی آبادی (المتوفی: ۱۳۲۹ھ) لکھتے ہیں:

”شهر بن حوشب تکلم فیہ غیر واحد“ (عون المعبود ج: ۷، ص: ۱۱۵، باب فی سکنی الشام)

☆..... عبد الرحمن مبارکپوری صاحب غیر مقلد (المتوفی: ۱۳۵۳ھ) لکھتے ہیں:

”فی اسنادہ شهر بن حوشب وفيه مقال مشہور“ (تحفة الاحوذی ج: ۵، ص: ۳۷۵، باب ما جاء

فی القمص جمع قمیص وج: ۷، ص: ۲۰۳، باب ما جاء فی صفة نساء اهل الجنة)

☆..... عبید اللہ مبارکپوری صاحب غیر مقلد (المتوفی: ۱۴۱۴ھ) لکھتے ہیں:

”والجواب عنه أن فی اسنادہ شهر بن حوشب وهو كثير الارسال والأوهام كما فی

التقريب“ (مرعاة المفاتيح ج: ۳، ص: ۵۵، باب صفة الصلوة الفصل الاول)

☆..... غیر مقلدین کے مجتہد العصر و امام العصر مفتی اعظم امین اللہ پشوری صاحب چند ایک احادیث کے

متعلق لکھتے ہیں: ”وفی اسنادہم شهر بن حوشب وفي اسناد أحمد الأول لیث وکلاهما

ضعیفان“ (فتاویٰ الدین الخالص ج: ۱، ص: ۲۷۵)

دوسری جگہ لکھتے ہیں: ”شہر بن حوشب متکلم فیہ راوی ہے“ (فتاویٰ الدین الخالص ج: ۴، ص: ۱۰۹، ۱۳۶)

☆..... غیر مقلدین کے محقق اور شیخ الحدیث ابوعمار سمیع اللہ صاحب نے شہر بن حوشب کے متعلق تضعیف و توثیق کی مختلف آراء نقل کی ہیں، تضعیف یوں نقل کرتے ہوئے لکھتے ہیں:

”شہر بن حوشب أبو سعید، و یقال أبو عبد اللہ..... قال موسیٰ بن ہارون؛ ضعیف، وقال النسائی؛ ليس بالقوی“ (الحجد المحمود ج: ۲، ص: ۲۷۸)

☆..... غیر مقلدین کے مفتی اعظم عبدالستار حماد صاحب (جو بقید حیات ہیں) اپنے فتاویٰ میں ایک روایت کے متعلق لکھتے ہیں:

”یہ روایت شہر بن حوشب کی وجہ سے اگرچہ ضعیف ہے..... الخ“ (فتاویٰ اصحاب الحدیث ج: ۱، ص: ۳۰۰)

☆..... غیر مقلدین کے مفتی وقت ثناء اللہ مدنی صاحب (جو کچھ عرصہ پہلے فوت ہوئے) اپنے فتاویٰ میں ایک روایت کے متعلق لکھتے ہیں: ”لیکن اس کی سند میں ضعف ہے، اس میں دو راوی محمد بن ثابت العبیدی اور شہر بن حوشب ضعیف ہیں“ (فتاویٰ ثنائیہ مدنیہ ج: ۲، ص: ۳۳۵)

☆..... غیر مقلدین کے مولانا منیر قمر صاحب احناف کی ایک روایت کے جواب میں لکھتے ہیں: ”لیکن یہ حدیث اپنی سند کے ایک راوی شہر بن حوشب کے کثیر الاسال اور اوہام ہونے کی وجہ سے ضعیف ہے“ (فقہ الصلوٰۃ نماز نبوی مدلل ص: ۵۳۲)

حاصل یہ کہ شہر بن حوشب راوی غیر مقلدین کے نزدیک ضعیف اور مجروح ہے اور مختلف جرحوں کے علاوہ ان پر سنی الحفظ کی جرح بھی موجود ہے حالانکہ سنی الحفظ کی جرح غیر مقلدین کے نزدیک جرح مفسر ہے چنانچہ امین اللہ پشوری صاحب غیر مقلد ایک راوی کے متعلق لکھتے ہیں: ”والحاصل ان الجرح فیہ مفسر و هو کو نہ سنی الحفظ“ (فتاویٰ الدین الخالص ج: ۵، ص: ۴۲۸)

یعنی حاصل بحث یہ کہ اس پر جرح مفسر ہے اور وہ یہ کہ وہ سنی الحفظ (خراب حافظہ) تھے۔

تو غیر مقلدین کے مناظر اور مفتی عبدالقادر حصاری صاحب کا یہ کتنا بڑا جھوٹ ہے کہ وہ یہ روایت ذکر کرنے کے بعد لکھتے ہیں: ”یہ حدیث قوی ہے“ (فتاویٰ حصاریہ ج: ۴، ص: ۵۶۱)

تو اب انصاف آپ پر ہے کہ حقائق اور دلائل کی روشنی میں اس کو ”ضعیف لیس“ کہنا صحیح ہے؟؟؟

نوٹ: شہر بن حوشب کے متعلق ائمہ جرح و تعدیل کے تعارف کے لئے درج ذیل کتب دیکھئے:

(تہذیب الکمال ج: ۳، ص: ۴۰۹، تقریب التہذیب ص: ۱۴۷، مقدمہ مسلم ص: ۱۳، الجرح والتعديل ج: ۴، ص: ۳۸۲، میزان الاعتدال ج: ۳، ص: ۳۸۹، الرقم: ۳۷۶۱، سیر اعلام النبلاء ج: ۴، ص: ۳۷۲، الطبقات ج: ۷، ص: ۴۴۹، حلیۃ الاولیاء ج: ۶، ص: ۵۹، البدایہ ج: ۹، ص: ۳۰۴، تعلیق ذکر اسماء من تکلم فیہ وهو موثق للذهبی ص: ۱۰۰، بحوالہ تنبیہ الخلاق لمولوی عبدالغفور حفظہ اللہ)

حاصل بحث یہ کہ یہ راوی بھی ضعیف ہے جس کی وجہ سے مکمل روایت ضعیف ہے! بالفاظ دیگر اس روایت سے غیر مقلدین کے لئے اپنے اصولوں کے مطابق بھی استدلال جائز نہیں وباللہ التوفیق۔
حاج: اس صنف (یعنی خاتون) سے بات نقل کرتے ہیں جس پر خود نماز جنازہ فرض نہیں! معلوم ہوتا ہے کہ اسناد میں گڑبڑ ہے..... اللہ یرحمنا۔

چھٹا شبہ: ”وَعَنْ أُمِّ عَفِيفٍ قَالَتْ؛ بَايَعَنَا رَسُولُ اللَّهِ ﷺ حِينَ بَايَعَ النِّسَاءَ، فَأَخَذَ عَلَيْهِنَّ أَنْ لَا تَحْدِثَنَّ الرَّجُلَ إِلَّا مُحَرَّمًا، وَأَمَرَنَا أَنْ نَقْرَأَ عَلَى مَيِّتِنَا بِفَاتِحَةِ الْكِتَابِ“ (مجمع الزوائد ج: ۳، ص: ۱۳۸، فتاویٰ علمائے حدیث ج: ۵، ص: ۲۰۹، فتاویٰ حصار یہ ج: ۴، ص: ۵۶۱)

ام عقیفؓ فرماتی ہیں کہ ہم نے رسول اللہ ﷺ کی بیعت کی جب وہ خواتین کی بیعت فرما رہے تھے..... اور ہمیں اس بات کا حکم دیا کہ ہم اپنے مردوں پر سورۃ الفاتحہ پڑھیں۔

جواب: اولاً: یہ روایت نہایت ہی ضعیف ہے کیونکہ اس کے دوراوی سخت ضعیف ہیں:

(۱) عبدالمنعم ابوسعید (۲) حلت بن دینار

(۱) پہلا راوی ”عبد المنعم ابو سعید“ ہے:

☆..... حافظ مزنی (التوفی: ۴۷۷ھ) اس راوی کے متعلق فرماتے ہیں:

”عبد المنعم بن نعیم الأسواری أبو سعید البصری صاحب السقاء۔

روی عن؛ سعید الجریری، والصلت بن دینار، ویحی بن مسلم (ت)

روی عنہ؛ حسان بن ابراہیم الکرمانی، وعقبہ بن مکرم العمی، ومحمد بن أبی بکر

المقدمی، ومعلی بن أسد (ت) ویونس بن محمد المؤدب (ت)

قال البخاری، وأبو حاتم؛ منکر الحدیث، وقال النسائی؛ ليس بثقة، وقال الحاكم أبو

أحمد؛ ليس بالقوی عندهم“ (تہذیب الکمال ج: ۵، ص: ۵، رقم الترمذی: ۴۱۶۷، مکتبہ وحیدہ پشاور)

☆..... حافظ ذہبی (المتوفی: ۷۴۸ھ) اس پر یوں جرح کرتے ہیں:

”قال البخاری؛ منكر الحديث، وقال الدارقطني وغيره؛ ضعيف، وقال النسائي؛

ليس بثقة“ (میزان الاعتدال ج: ۴، ص: ۴۲۰، رقم الترجمة: ۵۲۷۷، مکتبہ رحمانیہ لاہور)

قصہ مختصر: درج ذیل کتب میں بھی ان پر جرح ہوئی ہے:

(تہذیب التہذیب ج: ۴، ص: ۴۳۹، تقریب التہذیب ص: ۴۲۶، خلاصہ تہذیب الکمال ج: ۲،

ص: ۳۲۵، الکاشف ج: ۲، ص: ۲۱۷، التاریخ الکبیر ج: ۶، ص: ۱۳۷، التاریخ الصغیر ج: ۲، ص: ۲۲۳، الجرح

والتعديل ج: ۶، ص: ۳۵۲، لسان المیزان ج: ۷، ص: ۲۹۳)

(۲) دوسرا راوی ”صلت بن دینار“ ہے۔

ان کے متعلق بھی حافظ مزنی (المتوفی: ۷۴۲ھ) فرماتے ہیں: ”الصلت بن دینار الأزدي الهنائي،

أبو شعيب البصريّ المعروف بالمجنون.

روى عن؛ أنس بن سيرين والحسن البصريّ وشهر بن حوشب وعبدالله بن شقيق العقيلي.....

روى عنه؛ جعفر بن سليمان الضبيعي وداؤد بن الزبرقان وسعد بن الصلت البجلي.....

وعبد المنعم بن نعيم السقاء..... قال أبو طالب عن أحمد بن حنبل؛ متروك الحديث، ترك

الناس حديثه. وقال عباس الدوريّ وغير واحد، عن يحيى بن معين؛ ليس بشيء. وقال عمرو

بن عليّ؛ كثير الغلط، متروك الحديث، كان يحيى وعبد الرحمن لا يتحدثان عنه. وقال

ابراهيم بن يعقوب الجوزجاني؛ ليس بقويّ في الحديث. وقال ابوزرعة: لين. وقال أبو

حاتم؛ لين الحديث الى الضعف، ما هو مضطرب الحديث.

وقال البخاريّ؛ كان شعبة يتكلّم فيه. وقال أبو داؤد؛ ضعيف. وقال الترمذی؛ قد

تكلّم بعض أهل العلم فيه. وقال النسائي؛ ليس بثقة. وقال أبو أحمد بن عدی؛ ليس

حديثه بالكثير، وعامة ما يرويه ممّا لا يتابعه الناس عليه. وقال يعقوب بن سفيان؛ مرجئ،

ضعيف، ليس حديثه بشيء“ (تہذیب الکمال ج: ۳، ص: ۴۶۴، رقم: ۲۸۸۳، مکتبہ وحید پشاور)

☆..... حافظ ذہبی (المتوفی: ۷۴۸ھ) نے بھی ان پر جرح نقل کی ہے چنانچہ فرماتے ہیں:

”الصلت بن دینار (ت. ق) أبو شعيب المجنون، بصریّ لين، عن أبي عثمان النهديّ

وغیرہ۔ قال ابن معین فی جواب سؤال عبد اللہ بن أحمد؛ لیس بشیء۔ وقال أحمد؛ متروک۔ وقال الفلاس؛ کان یحی وابن مہدی لا یحدثان عنہ۔ وقال البخاری؛ کان شعبۃ تکلم فیہ۔ وقال الجوزجانی؛ لیس بقوی۔ وكذا قال الدارقطنی وقال النسائی؛ لیس بثقة“ (میزان الاعتدال ج: ۳، ص: ۴۳۶، رقم: ۳۹۱۱، مکتبہ رحمانیہ لاہور)

حافظ ذہبیؒ فرماتے ہیں کہ ”یہ بصری ہے اور کمزور ہے“، ابو عثمان نہدیؒ وغیرہ سے روایات نقل کی ہیں، یحییٰ بن معینؒ عبد اللہ بن احمدؒ کے سوال کے جواب میں فرماتے ہیں کہ ”یہ کوئی چیز نہیں“، امام احمد بن حنبلؒ فرماتے ہیں کہ ”یہ متروک (محدثین نے ان کو چھوڑا) ہے“، فلاسؒ فرماتے ہیں کہ ”یحییٰ اور ابن مہدیؒ اس سے حدیث روایت نہیں کرتے تھے“، امام بخاریؒ فرماتے ہیں کہ ”شعبہؒ نے اس کے بارے میں کلام (ضعف کا قول) کیا ہے“، جوزجانیؒ فرماتے ہیں کہ ”یہ قوی نہیں ہے“، اسی طرح دارقطنیؒ نے فرمایا ہے اور امام نسائیؒ فرماتے ہیں کہ ”یہ ثقہ نہیں ہے“

خلاصہ یہ کہ یہ راوی بھی غیر مقلدین کی طرح غیر ثقہ اور ناقابل اعتبار ہے۔

ثانیاً: علامہ بیہقیؒ (المتوفی: ۸۰۷ھ) خود اس روایت سے متصل اس کے ضعیف ہونے کا حکم لگاتے ہیں مگر افسوس بعض غیر مقلدین پر جو ادھی بات ذکر کرتے ہیں! حالانکہ اس کے بعد یہ حکم مذکور ہے: ”رواہ الطبرانی فی الکبیر وفیہ عبد المنعم أبو سعید، وهو ضعیف“

ثالثاً: مولانا عبد الرؤف صاحب غیر مقلد اس حدیث کے متعلق لکھتے ہیں:

”اس کی سند عبد المنعم حرانی اور صلت بن دینار کی وجہ سے انتہائی ضعیف ہے کیونکہ یہ دونوں متروک ہیں دیکھیں تقریب“ (القول المقبول ص: ۷۰۷)

اور غیر مقلدین کے محقق ابو یزید عبد القاہر صاحب لکھتے ہیں: ”فی سندہ عبد المنعم والصلت بن الدینار وکلاهما ضعیفان“ (التحقیقات ص: ۵۷۸)

رابعاً: اس روایت میں غیر مقلدین مسئلہ ذکر کرنے والی ایک خاتون امّ عقیفؒ سے فرضیت ثابت کرنے کی کوشش کرتے ہیں تو پھر وہ خود اپنی خواتین پر نماز جنازہ کیوں نہیں پڑھواتے.....؟؟؟

اس کے علاوہ اور بھی کافی علتیں موجود ہیں یعنی اس میں غیر مقلدین کا پورا دعویٰ نہیں وغیرہ وغیرہ لیکن بس اسی پر اکتفاء کر لیتے ہیں۔

حاصل یہ کہ غیر مقلدین کا ضعیف حدیث سے اپنے اصولوں کی خلاف ورزی کرنے کے ساتھ ساتھ اس سے فرضیت کا حکم ثابت کرنا محض سید زوری ہے جو کہ حقائق سے بہت بعید ہے۔

ساتواں شبہ: علامہ بیٹمیؒ (المتوفی: ۸۰۷ھ) اپنی کتاب میں ایک حدیث نقل کرتے ہیں:

”وعن أسماء بنت يزيد قالت؛ قال رسول الله ﷺ اذا صليتم على الجنازة فافقروا بفاتحة الكتاب. رواه الطبراني في الكبير، وفيه معلی بن حمران؛ ولم أجد من ذكره، وبقية رجاله موثقون، وفي بعضهم“ (مجمع الزوائد ج: ۳، ص: ۱۳۷، فتاویٰ علمائے حدیث ج: ۵، ص: ۲۱۰، صلوٰۃ النبی ﷺ ص: ۸۰، از عبد الرحمن)

جواب: یہ روایت بھی غیر مقلدین کے لئے قابل استدلال نہیں:

اولاً: اس میں غیر مقلدین کا پورا دعویٰ اور عمل نہیں ہے۔

ثانیاً: یہ روایت ضعیف ہے کیونکہ اس کی سند کے دوراوی ضعیف ہیں ان میں ایک ”شہر بن حوشب“ ہے جس کے متعلق تفصیلی کلام پچھلے صفحات میں گزر چکا ہے دوبارہ ذکر کرنے کی ضرورت نہیں۔
دوسرا راوی ”محمد بن حمران“ ہے، اگرچہ علامہ بیٹمیؒ نے ان کا نام ”معلی بن حمران“ ذکر کیا ہے مگر یہ ان سے خطا ہوئی ہے، صحیح نام ”محمد بن حمران“ ہے جیسا کہ محققین نے اس کی تصریح کی ہے۔
اس کا تعارف ملاحظہ فرمائیے:

”محمد ابن حمران بن عبد العزيز القيسي بقاف أبو عبد الله البصري.....“

☆.....”امام نسائی ان کے متعلق فرماتے ہیں:

”وقال النسائي؛ ليس بالقوي“ (خلاصۃ تہذیب تہذیب الکمال ص: ۳۳۳)

☆.....حافظ ابن جوزیؒ (المتوفی: ۵۹۷ھ) نے بھی امام نسائی کا اسی طرح قول نقل کیا ہے دیکھئے (کتاب الضعفاء والمتروکین ج: ۳، ص: ۵۳، رقم: ۲۹۵۶، بحوالہ تنبیہ الخلاق ص: ۱۳۰)

☆.....حافظ مزنیؒ (المتوفی: ۷۲۷ھ) نے بھی امام نسائی کی اسی طرح جرح نقل کی ہے دیکھئے (تہذیب الکمال ج: ۶، ص: ۲۸۴، رقم: ۵۷۵۳)

☆.....حافظ ذہبیؒ (المتوفی: ۷۴۸ھ) نے بھی امام نسائی سے یہ جرح نقل کی ہے دیکھئے (میزان الاعتدال ج: ۶، ص: ۱۲۵، رقم: ۷۴۵۳)

☆.....علی بن المدینیؒ فرماتے تھے:

”یتقی هذا الشيخ (ابو زرعة الرازي)“ (حاشیہ تہذیب الکمال ج: ۲، ص: ۲۸۴)

☆.....حافظ ابن حجرؒ فرماتے ہیں: ”محمد بن حمران ابن عبد العزيز القيسي البصري

صدوق فيه لين من التاسعة“ (تقریب التہذیب ص: ۲۹۵)

☆.....اسی وجہ سے امین اللہ پشاورؒی صاحب غیر مقلد نے بھی یہ اقرار کیا ہے: ”یہ روایت اگرچہ متکلم فیہ

ہے لیکن دیگر روایات اس کی مؤید ہیں“ (الحق الصریح ج: ۲، ص: ۵۰۸)

تو امین اللہ پشاورؒی صاحب نے بھی اس روایت کو ضعیف کہا ہے اگرچہ اپنا کمزور مسلک ثابت کرنے کے لئے ایک بہانہ اختیار کیا کہ اس کی مؤید روایات موجود ہیں۔

قصہ مختصر: یہ روایت بھی دیگر روایات کی طرح غیر مقلدین کے لئے نفع بخش نہیں ہے۔

آٹھواں شبہ: ”حدّثنا أحمد بن منيع قال؛ حدّثنا زيد بن حباب، قال؛ حدّثنا ابراهيم بن

عثمان، عن الحكم، عن مقسم، عن ابن عباس، أنّ النبی ﷺ قرأ على الجنّاة بفاتحة الكتاب

(سنن الترمذی ج: ۱، ص: ۱۹۹، سنن ابن ماجہ)“ (مکمل نماز ص: ۲۶۹، از عبد الوہاب دہلوی، صلوٰۃ الرسول ص: ۴۳۳)

جواب: یہ روایت بھی غیر مقلدین کے لئے مفید نہیں:

اولاً: اس میں غیر مقلدین کا مکمل دعویٰ اور عمل نہیں ہے۔

ثانیاً: اس میں تو نبی کریم ﷺ کا نفس فعل ہے! اور نفس فعل سے آپ لوگ فرضیت اور وجوب کے قائل

ہیں.....؟

ثالثاً: اس میں تو صرف سورۃ الفاتحہ کا ذکر ہے جو کہ آپ کے اپنے عمل کے خلاف ہے کیونکہ آپ لوگ صرف

سورۃ الفاتحہ ہی نہیں پڑھتے بلکہ اس کے ساتھ ساتھ کسی اور سورت کے پڑھنے کے بھی قائل ہیں!

رابعاً: یہ روایت ضعیف ہے کیونکہ اس کی سند میں ایک راوی ”ابراہیم بن عثمان ابو شیبۃ الواسطی“

منکر حدیث ہے بلکہ خود امام ترمذیؒ یہ روایت ذکر کرنے کے بعد اس کے متصل ہی یوں ضعف کا حکم لگاتے ہیں:

”حدیث ابن عباسؓ لیس اسنادہ بذالک القوی، ابراہیم بن عثمان هو أبو شیبۃ الواسطی

منکر الحدیث“ (سنن الترمذی)

امام ترمذیؒ نے یہاں مرفوع حدیث پر جرح کی ہے البتہ پھر بعد میں ابن عباسؓ کی موقوف حدیث ذکر کی ہے

مگر چونکہ وہ موقوف حدیث ہے اور اس پر مفصل بحث ہو چکی ہے کہ یہ غیر مقلدین کے لئے حجت نہیں۔
تو غیر مقلدین کا اپنے استدلال کے لئے ادھوری بات کو نقل کرنا اور جو اپنے مذہب کے خلاف ہو اس کو نقل نہ کرنا واقعی غیر مقلدین ہی کے لائق عمل ہے اللہم اھدنا الصراط المستقیم۔

ابراہیم بن عثمان ہو ابو شیبہ الواسطی: یہ وہ راوی ہے جو بیس رکعات تراویح والی روایت میں بھی آیا ہے، چونکہ اس پر کلام ہے تو اس موضوع پر وہاں مستقل بحث ہوئی ہے اور ہم نے بھی اپنی کتاب ”تراویح بیس رکعات ہیں بجواب تراویح آٹھ رکعات ہیں (پشتو)“ میں اس پر شاندار بحث کی ہے، اس کی طرف رجوع فرمائیں۔

اس راوی پر ائمہ جرح و تعدیل نے مفصل بحث اور اس پر کلام کیا ہے مگر ہم یہاں صرف غیر مقلدین ہی کی کتب پر اکتفاء کرتے ہیں جس میں انہوں نے مذکورہ راوی پر جرح کی ہے، ملاحظہ فرمائیے:

۱۔ غیر مقلدین کے امام العصر البانی صاحب (المتوفی: ۱۴۲۰ھ) موصوف پر یوں جرح کرتے ہیں:
”قال الحافظ الزیلعی؛ وهو معلول بأبی شیبہ ابراہیم بن عثمان جدّ الامام أبی بکر بن أبی شیبہ، وهو متفق علی ضعفه ولینہ ابن عدی فی الکامل..... وقال الہیثمی؛ رواہ الطبرانی فی الکبیر والأوسط وفیہ؛ أبو شیبہ وهو ضعیف. وقال الحافظ فی التقریب؛ أبو شیبہ ابراہیم بن عثمان متروک. وقال الشیخ ابن الہمام؛ أبو شیبہ ابراہیم بن عثمان ضعیف وقال البیہقی؛ تفرد به أبو شیبہ ابراہیم بن عثمان العبسی الکوفی وهو ضعیف.....“ (صلوة التراویح ص: ۳۷)

۲۔ ابن اللہ پشاوری صاحب نے بھی ان پر جرح نقل کی ہے، لکھتے ہیں:

”عن ابراہیم بن عثمان بی شیبہ (الصحيح عثمان بن أبی شیبہ، الناقل) وهو متروک الحدیث کما فی التقریب ویكون حدیثه ضعیف جدا وقال البخاری سکتوا عنه وإذا قال البخاری فی الرجل هذه الكلمة فلا یحل الروایة عنه عنده کما فی اختصار علوم الحدیث لابن کثیر وقال ابن حجر الہیثمی فی الفتاوی الکبری ج ۱ ص ۹۵ فهذا الراوی شدید الضعف اشتد کلام الأئمة فیہ لأنه یروی الموضوعات راجع ”نصب الراية وفتح الباری، الحاوی للفتاوی للسیوطی“ ففی ای موضع ترى هذا الحدیث فانظر فی سنده هذا

المتروک ولا یحل العمل بالحديث الشدید الضعف مثل هذا“ (فتاویٰ الدین الخالص)

اور دوسری جگہ بھی اس حدیث پر یوں جرح کرتے ہوئے لکھتے ہیں: ”وفی اسنادہ ابراہیم بن

عثمان ابو شیبہ وهو ضعیف جداً“ (الحق الصریح ج: ۶، ص: ۵۰۸)

۳۔ عبد العزیز نورستانی صاحب نے بھی اس راوی پر جرح کی ہے، چنانچہ لکھتے ہیں: ”وأبو شیبہ

وهو ابراهیم بن عثمان العبسی الکوفی قاضی واسط جد أبی بکر ابن أبی شیبہ کذبہ شعبہ

وضعه أحمد وابن معین والبخاری والنسائی وغيرهم واورد له ابن عدی هذا الحديث فی

الکامل فی مناکیرہ، وهو معلول بأبی شیبہ ابراهیم بن عثمان جد الامام أبی بکر بن أبی

شیبہ، وهو متفق علی ضعفه ولينه ابن عدی فی الکامل“ (مختصر السنن کی نماز (پشتو) ص: ۳۹۳)

۴۔ غیر مقلدین کے محقق و مفکر ابو یزید عبد القاهر صاحب ایک اثر کے متعلق لکھتے ہیں: ”یہ اثر بھی

ضعیف ہے کیونکہ اس کی سند میں ایک راوی ابو شیبہ العبسی ابراہیم بن عثمان ہے، امام ذہبیؒ ان کے متعلق فرماتے

ہیں ”ساقط (المغنی فی الضعفاء ج: ۲، ص: ۵۹۱)“ اور پھر تفصیلی جرح نقل کرنے کے بعد آخر میں لکھتے ہیں: ”مطلب

یہ کہ ابو شیبہ ضعیف اور ساقط راوی ہے تو اس کی حدیث کیونکر دلیل بنائی جائے؟“ (التحقیقات ص: ۲۵۲)

۵۔ زیر علیزئی صاحب غیر مقلد لکھتے ہیں: ”حالانکہ ابو شیبہ ابراہیم بن عثمان مذکور کو متعدد علماء نے

متروک الحدیث اور منکر الحدیث وغیرہ لکھا ہے“ (قیام رمضان کا تحقیقی جائزہ ص: ۴۳)

۶۔ مولانا عبد الرؤف صاحب غیر مقلد لکھتے ہیں: ”اس کی سند میں ایک راوی ابو شیبہ ابراہیم بن

عثمان ہے جس کی وجہ سے یہ سند سخت ضعیف ہے“ (القول المقبول ص: ۷۰۶)

۷۔ مولانا منیر قمر صاحب غیر مقلد لکھتے ہیں: ”امام بیہقی نے اس روایت کو وارد کر کے آخر میں لکھا

ہے کہ ابو شیبہ ابراہیم بن عثمان العبسی الکوفی اس میں منفرد ہے اور وہ ضعیف ہے اور تہذیب الکمال میں مزی لکھتے

ہیں امام احمد، یحییٰ نے یہ بھی کہا ہے کہ یہ ثقہ نہیں ہے، امام نسائیؒ اور دولابی نے کہا ہے کہ یہ متروک الحدیث ہے اور

ابو حاتم نے کہا ہے (ضعیف الحدیث سکتوا عنه) یہ حدیث بیان کرنے میں ضعیف و کمزور ہے اور محدثین

اس سے روایت بیان کرنے سے سکوت کئے ہوئے ہیں اور صالح نے کہا ہے کہ وہ ضعیف تھا اس کی بیان کردہ

حدیث نہ لکھی جائے..... حافظ ابن حجر رحمہ اللہ نے تقریب التہذیب میں اسے متروک الحدیث قرار دیا ہے

(التقریب ص: ۶۵)“ (تراویح کے احکام و مسائل ص: ۴۵-۴۶، ناشر مکتبہ محمدیہ پشاور)

جب خود غیر مقلدین کے نزدیک یہ حدیث بھی یہ روایت ضعیف ہے تو آخر وہ کیوں ایسی ضعیف اور مردود السند حدیث سین زوری سے ہمارے خلاف پیش کرتے ہیں؟؟؟

خلاصہ: یہ روایت غیر مقلدین کے نزدیک بھی ضعیف اور ناقابل استدلال ہے۔

نواں شبیہ: ”حَدَّثَنَا مُحَمَّدُ بْنُ بَشَّارٍ، حَدَّثَنَا غَنْدَرٌ، حَدَّثَنَا شُعْبَةُ عَنْ سَعْدٍ، عَنْ طَلْحَةَ قَالَ؛ صَلَّيْتُ خَلْفَ ابْنِ عَبَّاسٍ، ح حَدَّثَنَا مُحَمَّدُ بْنُ كَثِيرٍ، أَخْبَرَنَا سُفْيَانُ عَنْ سَعْدِ بْنِ اِبْرَاهِيمَ عَنْ طَلْحَةَ بْنِ عَبْدِ اللَّهِ بْنِ عَوْفٍ، قَالَ؛ صَلَّيْتُ خَلْفَ ابْنِ عَبَّاسٍ عَلَى جَنَازَةِ فَقْرًا بَفَاتِحَةِ الْكِتَابِ قَالَ؛ لِيَعْلَمُوا أَنَّهَا سُنَّةٌ (صحیح البخاری ج: ۱، ص: ۱۷۸)“ (مکمل نماز جنازہ ص: ۲۷۱، صلوٰۃ الرسول ص: ۴۳۴)

جواب: یہ غیر مقلدین کی وہ مرکزی دلیل ہے جس سے وہ اپنا مسلک ثابت کرنے کی کوشش کرتے ہیں، اس لئے اس حدیث اور غیر مقلدین کے عمل کا موازنہ کرنے کے لئے اس پر ان شاء اللہ ذرا تفصیل سے گفتگو کریں گے، اللہ تعالیٰ ہمیں حق کے دفاع اور اس پر عمل کرنے اور باطل سے بچاؤ کی توفیق عطا فرمائے۔

اولاً: سنن نسائی میں مکمل روایت موجود ہے، مکمل روایت دیکھنے سے معلوم ہوتا ہے کہ نماز جنازہ میں سورۃ الفاتحہ پڑھنے کا عام معمول نہ تھا، اس لئے کہ جب عباسؓ نے سورۃ الفاتحہ پڑھی تو حضرت طلحہؓ نے ان سے تعجب سے سورۃ الفاتحہ پڑھنے کے متعلق پوچھا، اگر اس کا پڑھنا عام معمول اور طریقہ تھا تو پھر تعجب کے انداز میں سوال نہ کرتے! اور صحابہ کرامؓ سے یہ سنت کیونکر چھپی رہتی؟؟؟ اصل عبارت ملاحظہ فرمائیے:

”حَدَّثَنَا مُحَمَّدُ بْنُ بَشَّارٍ، قَالَ حَدَّثَنَا مُحَمَّدٌ، قَالَ حَدَّثَنَا شُعْبَةُ، عَنْ سَعْدِ بْنِ اِبْرَاهِيمَ عَنْ طَلْحَةَ بْنِ عَبْدِ اللَّهِ، قَالَ؛ صَلَّيْتُ خَلْفَ ابْنِ عَبَّاسٍ، عَلَى جَنَازَةٍ فَسَمِعْتُهُ يَقْرَأُ بِفَاتِحَةِ الْكِتَابِ، فَلَمَّا انْصَرَفَ أَخَذْتُ بِيَدِهِ فَسَأَلْتُهُ فَقُلْتُ؛ تَقْرَأُ؟ قَالَ؛ نَعَمْ أَنَّهُ حَقٌّ وَ سُنَّةٌ“ (سنن النسائی ج: ۱، ص: ۲۸۱)

ترجمہ: حضرت طلحہ بن عبد اللہ سے روایت ہے کہ میں حضرت ابن عباسؓ کے پیچھے جنازہ پڑھا، میں نے انہیں سورۃ فاتحہ پڑھتے سنا، جب وہ جنازے سے فارغ ہوئے تو میں نے ان کا ہاتھ پکڑ لیا اور ان سے پوچھا کہ کیا آپ جنازے میں قرأت کرتے ہیں؟ انہوں نے فرمایا ہاں! یہ حق ہے اور سنت ہے۔

معلوم ہوا کہ صحابہ کرامؓ کے زمانے میں یہ مسئلہ عام نہیں تھا اور چونکہ اس زمانہ میں جنگیں زیادہ ہوتی تھیں تو یقیناً جنازے بھی زیادہ ہوتے تو پھر اتنا مشہور مسئلہ کس طرح چھپا رہ سکتا ہے.....؟؟؟

اسی وجہ سے امام مالکؒ (المتوفی: ۱۷۹ھ) فرماتے ہیں: ”لیس ذالک بمعمولٍ به ببلدنا انما هو

الدعاء، أدرکت أهل بلدنا علی ذلک“ (الدرر المنج: ۱، ص: ۱۷۴)

یعنی ہمارے شہر (مدینہ منورہ) میں نماز جنازہ میں سورۃ الفاتحہ کے پڑھنے کا معمول نہیں تھا کیونکہ یہ جنازہ تو میت کے لئے ایک دعا ہے (حقیقی نماز تو نہیں جس میں قرأت کی جائے، ناقل) اور میں نے اپنے شہر (مدینہ منورہ) کے لوگوں کا یہی عمل دیکھا ہے۔

ثانیاً: غیر مقلدین جو کہتے ہیں کہ ”صحابی جب ”من السنۃ“ کہے تو یہ مرفوع کے حکم میں ہے“ تو عرض ہے کہ غیر مقلدین بھائی کیوں اپنے عوام کو تاریکی میں رکھے ہوئے ہیں اور حقائق ان کے سامنے نہیں لاتے.....؟؟؟

ہم بار بار اس بات کی تصریح کر چکے ہیں کہ غیر مقلدین کے نزدیک صحابی کا قول حجت نہیں! ان کے قول سے مستحب تک نہیں ثابت کرتے تو پھر یہاں فرضیت کس طرح ثابت کرتے ہیں؟؟ کچھ ہوش اور عقل سے بھی کام لینا چاہئے یا انصاف ان میں بالکل ختم ہو گیا؟؟؟

اگر غیر مقلدین بات کو بہت گھما پھرا لیں اور اپنے اصول (کہ صحابی کا قول حجت نہیں) کو نظر انداز کرتے ہوئے اپنے مسلک کو بچانے کے لئے ہزاروں تاویلات کا سہارا لیں پھر بھی ہمارا ایک ہی مطالبہ ہوگا کہ آخر یہ قاعدہ اور اصول اللہ تعالیٰ نے مقرر کیا ہے؟ یا رسول اللہ ﷺ نے مقرر کیا ہے؟ یا یہاں آپ لوگ تقلیدی قاعدے پر عمل کرنے پر مجبور ہو گئے؟؟؟

اگر آپ لوگ کہتے ہیں کہ محدثین نے یہ قاعدہ مقرر کیا ہے تو محدثین نہ تو خدا ہیں اور نہ رسول العیاذ باللہ! جن کی یہ بات آپ لوگ بغیر دلیل شرعی کے مانتے ہیں یا کوئی شرعی دلیل ہے؟؟؟

اگر آپ لوگ یہ کہتے ہیں کہ اس پر اجماع ہوا ہے تو اجماع کے لئے امین اللہ پشاور و غیرہ نے جو شرائط وضع کی ہیں مثلاً اس کا وقت، تاریخ، جگہ اور اشخاص وغیرہ معلوم ہوں تو یہاں پر بھی اپنا اصول رکھیں، اور اس کے ساتھ آپ غیر مقلدین کا یہ بھی اصول ہے کہ اجماع حجت نہیں.....! موقع کی مناسبت سے مختصراً چند حوالہ جات ملاحظہ کیجئے:

غیر مقلدین کے نزدیک اجماع حجت نہیں:

☆..... وحید الزمان صاحب غیر مقلد اپنی کتاب میں لکھتے ہیں: ”جب اجماع کوئی چیز ہی نہیں تو قیاس

اصطلاحی جو اس کے لئے چوتھی دلیل بنائی گئی ہے اس کی بھی ضرورت نہیں، (عرف الجادی ص: ۳)

☆..... غیر مقلدین کے شیخ الحدیث عبدالمنان نور پوری ”اشاعت خاص“ رسالہ میں لکھتے ہیں: ”یہ جتنی بھی دلیلیں اجماع کی پیش کرتے ہیں بنتی ان میں سے کوئی بھی نہیں“

دوسری جگہ لکھتے ہیں: ”یہ بھی اجماع کی نفی ہے کہ اجماع ہونا ہی نہیں ہے اور یہ بنائے بیٹھے ہیں“
پھر لکھتے ہیں: ”تو یہ اجماع کی نفی ہے، اس حدیث نے تو اجماع کے پر نچے اڑا دیئے ہیں اور یہ دلیل بنائے بیٹھے ہیں“ (سماوی مجلہ ص: ۴۰-۴۱)

لہذا جب غیر مقلدین اجماع کے قائل ہی نہیں تو یہاں کیسے اجماع کے محتاج ہو گئے؟؟؟
فیہ کفایۃ لمن لہ ہدایۃ

صحابی کا ”من السنة“ کا قول: اور پھر یہ قاعدہ اتفاقی اور اجماعی بھی نہیں، غیر مقلدین صرف

اپنے مسلک کے بچاؤ کے لئے اس قاعدے کا سہارا لیتے ہیں، اس مسئلہ میں شدید اختلاف ہے:
☆..... شمس الائمہ سرحدی نے اس پر طویل بحث کر کے یہ تسلیم کیا ہے کہ واقعی یہ مسئلہ اختلافی ہے اور اس پر امام شافعی کا قول بھی نقل کیا ہے کہ اس سے مراد سنت نبوی نہیں ہے، اور پھر دلیل کی بنیاد پر کہا ہے کہ صحابی جب سنت کہتے تو اس سے مراد ہر جگہ کلی طور پر یہ بات نہیں ہوتی کہ اس سے مراد ضرور سنت نبوی ہوگی بلکہ سنت صحابہ بھی ہو سکتی ہے جیسا کہ نبی کریم ﷺ نے فرمایا: ”فعلیکم بسنتی وسنة الخلفاء المهديين الراشدين“ (سنن ابی داؤد، باب فی لزوم السنة)

تو دیکھئے صحابی کے عمل کو خود پیغمبر پاک ﷺ سنت فرما رہے ہیں.....!
یا اسی طرح نبی کریم ﷺ کا یہ فرمان: ”من سن سنة خیر فاتبع علیہا فله اجرہ ومثل أجور من

اتبعہ غیر منقوص من أجورهم شيئاً“ (سنن الترمذی: ۱۳۴/۲، باب ما جاء فیمن دعا الی ہدی)

تو دیکھئے یہاں پر بھی ”من“ کا لفظ استعمال کیا جو کہ غیر مقلدین کے نزدیک ہر ہر فرد کو شامل ہے!
اسی وجہ سے علماء احناف (کثر اللہ سوادہم) یہ کہتے ہیں کہ مطلقاً سنت کہنے سے مراد یہ نہیں ہوگی کہ یقینی طور پر ضرور بلا قرآن یہ پیغمبر پاک ﷺ کا قول اور فعل ہوگا۔ تفصیلی بحث کے لئے ”اصول السرخسی ج: ۱، ص: ۳۸۰-۳۸۱“ ملاحظہ فرمائیے۔

☆..... حافظ ابن حجرؒ (المتوفی: ۸۵۲ھ) نے تصریح فرمائی ہے کہ یہ اختلافی امر ہے، چنانچہ لکھتے ہیں: ”مع

أن الخلاف عند أهل الحديث وعند الأصوليين شهير“ (فتح الباری ج: ۳، ص: ۲۰۳)

☆..... اسی طرح کے اختلاف کا تذکرہ ”تدریب الراوی ص: ۳۱۴“ میں بھی موجود ہے۔

☆..... خود غیر مقلدین بھی اس میں اختلاف کو تسلیم کرتے ہیں، چنانچہ غیر مقلدین کے فضیلۃ الشیخ مولانا

ابوصہیب محمد بن عبدالرحمن صاحب نے اس موضوع پر قلم اٹھایا ہے اور دورانِ بحث لکھتے ہیں: ”اگرچہ اس میں

الجمحدیث اور اہل اصول کا اختلاف ہے“ (جنازہ کے احکام ومسائل (پشتو) ص: ۲۸۵)

☆..... غیر مقلدین کے مفتی وقت ثناء اللہ مدنی صاحب اپنے فتاویٰ میں اس پر بحث کرتے ہوئے لکھتے

ہیں: ”صحابہ کا کسی فعل کو ”من السنۃ“ کہنا اکثر علماء کے نزدیک مرفوع حدیث کے حکم میں ہے“

(فتاویٰ ثنائیہ مدنیہ ج: ۲، ص: ۸۶۰)

تو ”اکثر علماء“ کے الفاظ سے اس قاعدے میں اختلاف معلوم ہوتا ہے۔

☆..... صحابہ کرامؓ جب سنت نبویؐ مراد لیتے تو وہ مضاف الیہ استعمال کرتے، چنانچہ صبی بن معبدؓ نے جب

نصرانیت سے توبہ کی اور اسلام قبول کیا تو حضرت عمر فاروقؓ نے ان سے فرمایا: ”ہدیت لسنۃ نبیک“

(مصنف ابن ابی شیبہ ج: ۳، ص: ۲۸۹) کہ آپ کو نبی کریم ﷺ کی سنت والی راہ دکھادی گئی۔

تو دیکھئے یہاں عمر فاروقؓ نے سنت کی تصریح اور اضافت نبی کریم ﷺ کی طرف کی، اگر یہ عام رواج ہوتا تو

پھر اضافت کیوں کرتے؟ صرف سنت کہنے پر اکتفاء کرتے!.....

☆..... اسی طرح ایک اور واقعہ میں حضرت ابن عمرؓ نے ایک شخص سے فرمایا: ”فسنۃ اللہ وسنۃ

رسولہ ﷺ أحق أن تتبع من سنۃ فلان“ (صحیح مسلم ج: ۱، ص: ۲۰۵)

کہ اللہ تعالیٰ اور رسول اللہ ﷺ کی سنت فلاں سنت سے زیادہ حقدار ہے کہ اس کی اتباع کی جائے۔

تتبع: یہاں پر فلاں سے مراد ابن عباسؓ ہیں۔

معلوم ہوا کہ ہر جگہ سنت کا اطلاق خاص سنت نبوی ﷺ کو شامل نہیں ہوتا۔

☆..... اسی طرح حضرت علامہ کشمیریؒ (المتوفی: ۱۳۵۲ھ) فرماتے ہیں: ”وہذا من دأب ابن عباسؓ

أنه يطلق على بعض مختاراته لفظ السنۃ، كما فعله في الإقعاء مع أن ابن عمر صرح

بنقيضه وقال: إن الإقعاء ليس بسنۃ“ (فیض الباری ج: ۳، ص: ۵۳)

علامہ کشمیریؒ فرماتے ہیں کہ ابن عباسؓ اپنے بعض مختارات پر سنت کا اطلاق کرتے ہیں جیسا کہ اقعاء (ایک مخصوص قسم کا بیٹھنا، ناقل) پر سنت کا اطلاق کیا ہے مگر پھر بھی ابن عمرؓ نے اس کی تردید کی ہے اور فرمایا ہے کہ اقعاء سنت نہیں ہے۔

تو دیکھئے یہاں پر ابن عباسؓ اقعاء کو سنت کہتے ہیں جبکہ ابن عمرؓ فرماتے ہیں کہ یہ سنت نہیں بلکہ یہ ابن عباسؓ کا اپنا اجتہاد ہے مگر پھر بھی ابن عباسؓ اپنے اجتہاد اور عمل پر سنت کا اطلاق کرتے ہیں، اسی طرح ابن عباسؓ کے اس قول ”لتعلموا أنّها سنّة“ سے بھی سنت رسول ﷺ مراد لینا دلائل مذکورہ کی بنیاد پر صحیح نہیں۔

غیر مقلدین خود پھر ناف کے نیچے ہاتھ باندھنے کو سنت کیوں نہیں کہتے باوجود اس کے کہ حضرت علیؓ نے اس کو سنت کہا ہے.....؟

یہی وجہ ہے کہ یہاں پر ”سنّة“ کو بغیر الف ولام کے ذکر کیا ہے، اگر معرفہ ذکر کرتے (یعنی السنّة) تو پھر بھی کچھ کلام نکلتا مگر بغیر الف ولام کے ذکر کرنے سے لغوی معنی (طریقہ) کی طرف اشارہ ہے۔

اور لغت میں ”سنت“ طریقے کو کہتے ہیں جیسا کہ امام لغت مطرّزیؒ (التوفی: ۲۱۰ھ) فرماتے ہیں:

” (السنّة) الطّريقة ومنها الحديث في مجوس هجر ”سنّوا بهم سنّة اهل الكتاب“ أی
أسلكوا بهم طريقهم یعنی؛ عاملوهم معاملة هؤلاء في اعطاء الأمان بأخذ الجزية منهم“
(المغرب ج: ۱، ص: ۲۳۵، تحت: السنين مع النون، الناشر: دار الكتاب العربي)

سنت طریقہ کے معنی میں ہے، اس معنی میں مجوس ہجر (ایک علاقے کا نام ہے) کے متعلق ایک حدیث ہے
”سنّوا بهم سنّة اهل الكتاب“ ان مجوسیوں سے اہل کتاب جیسا طریقہ اختیار کریں یعنی جیسے اہل کتاب
سے جزیہ لیتے ہیں اور پھر ان کو امن دیتے ہیں، یہی معاملہ مجوسیوں سے بھی کریں۔
اور ”الجمع الوسيط“ میں یوں درج ہے:

” (السنن) الطّريقة والمثال يقال بنوا بيوتهم على سنن واحد..... (السنّة) الطّريقة والسيره
حميدة كانت أو ذميمة“ (المعجم الوسيط ج: ۱، ص: ۲۵۶، باب السنين مع النون، الناشر: دار الدعوة)

(سنن) طریقے اور مثال کے معنی میں ہے، اس معنی میں کہا جاتا ہے کہ انہوں نے اپنے گھر ایک طریقہ
اور نمونہ پر بنائے ہیں..... اور سنت کا معنی طریقہ اور طرز زندگی ہے، وہ طریقہ محمود ہو یا مذموم ہو۔

بحث کا خلاصہ یہ ہوا کہ یہاں پر ابن عباسؓ کے سنت کہنے سے مراد سنت نبویؐ نہیں ہے جیسا کہ غیر مقلدین

کہتے ہیں بلکہ اس سے مراد ایک اور طریقہ ہے جس پر ہم بحث کر چکے ہیں۔

مزید تفصیل کے لئے محقق اسلام مفتی ابو یوسف درویش نور اللہ مرقدہ کی کتاب ”کیا نماز جنازہ میں سورۃ الفاتحہ پڑھنا ضروری ہے ص: ۲ تا ۱۵“ اور ”ماہنامہ نصرۃ العلوم اگست ۲۰۰۶ء“ میں شیخ قارن صاحب دامت فیہم کا مضمون ملاحظہ فرمائیے۔

تعمیہ: البتہ جمہور کا مسلک کیا ہے وہ یہاں پر بیان کرنا ہمارا مقصد نہیں بلکہ صرف اس بات کا تذکرہ مقصود ہے کہ یہ قاعدہ اتفاقی نہیں بلکہ اختلافی ہے۔

حالی: جب یہ مسئلہ اختلافی ہوا تو اس بات کا احتمال ہے کہ یہ نبی کریم ﷺ کی سنت ہو اور اس بات کا بھی احتمال ہے کہ یہ صحابہ رضی اللہ عنہم کی سنت ہو، جب اس میں احتمال آگیا تو غیر مقلدین کا یہ اصول ہے کہ پھر اس سے استدلال باطل ہے! چند حوالہ جات ملاحظہ فرمائیے:

☆..... غیر مقلدین کے محقق مولانا ابو عدنان منیر قمر صاحب لکھتے ہیں: ”معروف قاعدہ ہے کہ احتمال کے وجود سے استدلال ساقط ہو جاتا ہے“ (نماز تراویح فضائل و برکات، تعداد رکعات، از الشہات ص: ۵۳)

☆..... غیر مقلدین کے مشہور شارح عبدالرحمن مبارکپوری صاحب (التوفی: ۱۳۵۳ھ) نے بھی یہی قاعدہ لکھا ہے، چنانچہ ایک فتویٰ میں لکھتے ہیں: ”پس اس حدیث سے غسل لچہ مسترسلہ کے وجوب پر استدلال ہرگز صحیح نہیں لائنہ اذا جاء الاحتمال بطل الاستدلال“ (فتاویٰ عبدالرحمن مبارکپوری ص: ۱۳۱)

☆..... دوسری کتاب میں بھی یہی قاعدہ لکھا ہے دیکھئے (مقالات محدث مبارکپوری ص: ۱۸۲)

☆..... یہی قول فتاویٰ نذیریہ میں بھی دیکھا جاسکتا ہے۔

☆..... غیر مقلدین کے محقق اور مشہور شارح شمس الحق عظیم آبادی (التوفی: ۱۳۲۹ھ) لکھتے ہیں: ”لہذا اس حدیث پر احتمال ضعف موجب کلیہ مسئلہ“ اذا جاء الاحتمال بطل الاستدلال ”ہو گیا“ (مجموعہ مقالات و فتاویٰ علامہ شمس الحق عظیم آبادی ص: ۳۳۰)

☆..... امین اللہ پشاوروی صاحب ایک بحث کے دوران لکھتے ہیں: ”فلا استدلال مع الاحتمال“ (فتاویٰ الدین الخالص ج: ۱، ص: ۶۹) یعنی استدلال احتمال کے ساتھ صحیح نہیں ہے۔

☆..... غیر مقلدین کے محقق ابو یزید عبدالقادر صاحب نے بھی اپنی کتاب میں جگہ بہ جگہ یہی قاعدہ لکھا ہے: ”واذا تعارضتا تساقطا“ (التحقیقات ص: ۶۰۶ وغیرہ)

غیر مقلدین کے گھر کی گواہی سے یہ بات روزِ روشن کی طرح عیاں ہوگئی کہ یہ روایت بھی غیر مقلدین کے نزدیک ضعیف اور ناقابلِ استدلال ہے۔

رابعاً: تمام روایات کا اگر عمیق نظر سے جائزہ لیا جائے تو یہ نچوڑ نکلتا ہے کہ اس سنت سے مراد سنتِ اصطلاحی نہیں ہے (غیر مقلدین کی کتب میں بھی اس طرح کا قول ہے، یہاں پر تفصیل ذکر کرنا فی الحال مانع ہے) اور نہ ہی یہ سورۃ الفاتحہ بطورِ قرأت ہے بلکہ اس سے مراد یہ ہے کہ نمازِ جنازہ میں جیسے مخصوص الفاظ (سبحانک اللہم) کے ساتھ ثناء پڑھی جاتی ہے تو اسی طرح اگر کوئی اس مخصوص ثناء کی جگہ سورۃ الفاتحہ پڑھے تو یہ بھی ایک طریقہ ہے، صرف مخصوص ثناء پڑھنا ضروری اور متعین نہیں ہے۔

اسی لئے امام ابو بکر ابن ابی شیبہ (المتوفی: ۲۳۵ھ) ابن عباسؓ کی ایک روایت ذکر کرتے ہیں:

”حَدَّثَنَا سَفِيَانُ بْنُ عَيِّنَةَ، عَنْ عَمْرِو، عَنْ أَبِي سَعِيدٍ، عَنْ ابْنِ عَبَّاسٍ، أَنَّهُ كَانَ يَجْمَعُ النَّاسَ بِالْحَمْدِ وَيَكْبِرُ عَلَى الْجَنَازَةِ ثَلَاثًا“ (مصنف ابن ابی شیبہ ج: ۳، ص: ۱۸۳)

یعنی ابن عباسؓ نے لوگوں کو نمازِ جنازہ میں حمد و ثناء اور تین تکبیر پر جمع کیا۔

تو یہاں پر قرأت کا ذکر نہیں کیا بلکہ حمد و ثناء کا تذکرہ کیا۔

اسی طرح دوسری جگہ آتا ہے کہ حضرت ابن عباسؓ کا اجتہاد یہ تھا کہ خانہ کعبہ میں جو نماز پڑھی جائے گی تو وہ صرف تکبیر اور تحمید پر مشتمل ہوگی، اس میں رکوع وغیرہ نہیں ہوگا، چنانچہ اپنے شاگرد ابو حمزہ کو خانہ کعبہ میں نماز کا طریقہ سکھاتے ہوئے فرماتے ہیں کہ جیسے نمازِ جنازہ پڑھتے ہو اسی طرح خانہ کعبہ میں نماز بھی پڑھو: ”عَنْ أَبِي حَمْزَةَ عَنْ ابْنِ عَبَّاسٍ قَالَ قُلْتُ لَهُ كَيْفَ أَصَلَّى فِي الْكَعْبَةِ؟ قَالَ كَمَا تَصَلَّى فِي الْجَنَازَةِ تَسْبِيحًا وَتَكْبِيرًا وَلَا تَرْكِعَ وَلَا تَسْجُدَ“ (فتح الباری ج: ۳، ص: ۵۹۲)

امین اللہ پشاوری صاحب اس روایت کے متعلق لکھتے ہیں ”وسندہ صحیح“ (الحق الصریح: ۶/۵۱۲)

چونکہ ابن عباسؓ کے اجتہاد کے مطابق جیسے خانہ کعبہ میں نماز پڑھنے میں قرأت، رکوع اور سجدہ نہیں، اسی طرح نمازِ جنازہ میں بھی قرأت، رکوع اور سجدہ نہیں ہے۔

خامساً: جب ابن عباسؓ نے اپنی روایت کے خلاف کیا ہے تو پھر یہ کیونکر حجت ہوئی؟ کیونکہ یہ تو قاعدہ ہے کہ جب راوی اپنی روایت کے خلاف عمل کرے تو وہ حجت نہیں ہوگی جیسا کہ پچھلے صفحات میں ہم تفصیلاً حوالہ جات ذکر کر چکے ہیں بفضلہ تعالیٰ۔

بلکہ خود غیر مقلدین کے نزدیک بھی یہ مسلمہ قاعدہ ہے، مختصر اُدوحوالے ملاحظہ فرمائیے:

☆..... شیخ محمد حیات سندھیؒ کو غیر مقلدین اپنی طرح غیر مقلد بلکہ پکا اہلحدیث سمجھتے ہیں اور ان کو خراج تحسین پیش کرتے ہیں، ملاحظہ کیجئے (تحریک اہلحدیث از قاضی محمد اسلم ص: ۱۵۷، تنقید سدید از بدیع الدین راشدی ص: ۳۹، پاک وہند میں علماء اہلحدیث کی خدمات از ارشاد الحق اثری ص: ۱۹، اہلحدیث ایک صفاتی نام از زیر علیزئی ص: ۱۲۸، آثار حنیف ج: ۴ ص: ۲۵۱، خطبات راشدہ ص: ۷۶ وغیرہم)

تو اس مذکور شخص محمد حیات سندھیؒ سے ابو یزید عبدالقادر صاحب غیر مقلد ایک حوالہ نقل کرتے ہیں کہ: ”واصل علمائنا اذا خالف الصحابی مرویہ فهو يدل علی نسخه“ (التقیقات فی ردّ الہفوات ص: ۱۵۹)

اور امین اللہ پشاوری صاحب غیر مقلد بھی یہی لکھتے ہیں ”و الراوی اذا فعل بخلاف ما روی بیقین، سقط العمل به“ (فتاویٰ الدین الخالص ج: ۷ ص: ۱۶۶)

جب راوی کا اپنا عمل اس روایت کے خلاف ہو (یعنی خود قرأت نہیں کی) تو یہ بالاتفاق کالعدم ہوگئی۔
تو یہ حدیث بھی غیر مقلدین کے لئے دلیل نہیں بن سکتی۔

سادماً: غیر مقلدین کے محقق ابو یزید عبدالقادر صاحب ایک حوالے کے متعلق لکھتے ہیں: ”امام سیوطیؒ نے جو موقوف ذکر کیا ہے یہ وہ موقوف ہے جو مرفوع کے حکم میں ہے جیسا کہ صحابی کا قول: أمرنا ونهینا اور موقوف کی دوسری قسم جو مرفوع کے حکم میں نہیں ہوتی وہ ہے جس کی اضافت رسول اللہ ﷺ کے قول یا فعل یا زمانے کی طرف نہ کی جائے، تو یہ موقوف حجت نہیں“ (التقیقات ص: ۵۱۹)

درج بالا حوالے سے معلوم ہوا کہ صحابی کے قول میں رسول اللہ ﷺ کی طرف اضافت ہوئی ہو تو پھر وہ حجت ہے اور اگر اضافت نہ ہوئی ہو تو پھر حجت نہیں۔

اور یہاں پر رسول اللہ ﷺ کی طرف اضافت نہیں تو غیر مقلدین کے لئے یہ روایت ان کے اپنے اصولوں کے مطابق حجت نہیں۔

سابعاً: اس میں سورۃ الفاتحہ کا ذکر ہے حالانکہ یہ تو آپ کے مذہب کے خلاف حدیث ہے کیونکہ آپ تو صرف سورۃ الفاتحہ ہی نہیں بلکہ اس کے ساتھ دوسری سورت کے بھی قائل ہیں۔

ثامناً: اس میں سورۃ الفاتحہ پڑھنا بطور قرأت ہے یا بطور ثناء؟ اس روایت میں اس کا کوئی تعین نہیں بلکہ احتمال آگیا اور جب احتمال آجائے تو پھر وہ روایت غیر مقلدین کے نزدیک قابل استدلال نہیں ہوتی جیسا کہ

پچھے حوالہ جات گزر چکے ہیں۔

تاسعاً: ابن عباسؓ کا اس روایت کے خلاف عمل بھی ہم پچھلے صفحات میں ذکر کر چکے ہیں تو ان دونوں قسم کی روایات میں تطبیق یہ ہے کہ ابن عباسؓ سے جس جگہ سورۃ الفاتحہ پڑھنا ثابت ہے وہ بطورِ حمد و ثناء ہے اور جس جگہ سورۃ الفاتحہ نہیں پڑھی تو وہاں مراد یہ ہوگی کہ بطورِ قرأت نہیں پڑھی۔

عاشراً: اس حدیث میں سورۃ الفاتحہ پڑھنا ثابت ہو جائے، پھر بھی تو اس کو سنت کہا گیا ہے حالانکہ غیر مقلدین اس کو فرض اور واجب کہتے ہیں نہ کہ سنت! تو غیر مقلدین اس حدیث کو اپنے لئے کس طرح قابل استدلال گردانتے ہیں؟

الحادی عشر: اس روایت میں سفیان ثوریؒ راوی موجود ہے اور ان کا اپنا عمل اس روایت کے خلاف ہے کیونکہ سفیان ثوریؒ بھی نمازِ جنازہ میں قرأت نہیں کرتے تھے:

ان الثوري كان يرى ان لا يقرأ في الصلاة على الجنازة شيء من القرآن انما هو ثناء على الله تعالى ودعاء“ (فتحة سفیان الثوري ص: ۵۸۵)

حافظ ابن عبد البرؒ (المتوفى: ۴۶۳ھ) فرماتے ہیں: ”وقال الثوري يستحب أن يقول في أول تكبيرة سُبْحَانَكَ اللَّهُمَّ وَبِحَمْدِكَ“ (الاستدكار ج: ۳ ص: ۵۶۶)

سفیان ثوریؒ فرماتے ہیں کہ پہلی تکبیر میں ”سُبْحَانَكَ اللَّهُمَّ وَبِحَمْدِكَ“ پڑھنا مستحب ہے۔ اسی طرح امام ترمذیؒ (المتوفى: ۲۷۹ھ) فرماتے ہیں: ”وقال بعض أهل العلم؛ لا يقرأ في الصلاة على الجنازة، انما هو ثناء على الله، والصلاة على النبي ﷺ والدعاء للميت، وهو قول الثوري وغيره من أهل الكوفة“ (ترمذی ج: ۱ ص: ۱۲۲)

بعض اہل علم (محدثین اور مجتہدین) فرماتے ہیں کہ نمازِ جنازہ میں قرأت نہیں کی جائے گی کیونکہ یہ تو اللہ کی ثناء ہے، نبی کریم ﷺ پر درود ہے اور میت کے لئے دعا ہے اور یہی قول اہل کوفہ اور سفیان ثوریؒ وغیرہ (جیسے علم کے پہاڑ علماء) کا ہے۔

تو یہاں پر امام ترمذیؒ نے اس بات کی تصریح کی کہ سفیان ثوریؒ قرأت کے قائل نہیں تھے اور اسی طرح ابتدائی صفحات میں ابن بطلانؒ اور علامہ عینیؒ وغیرہما کی شہادت بھی گزر چکی ہے کہ واقعی سفیان ثوریؒ قرأت کے قائل نہیں تھے۔

بلکہ خود غیر مقلدین کے فضیلۃ الشیخ مولانا ابوصہیب محمد بن عبدالرحمن صاحب بھی اعتراف کرتے ہیں جن کا ہم پہلے ذکر کر چکے ہیں۔

تو جب راوی کا عمل اپنی مروی روایت کے خلاف ہو تو وہ پچھلے صفحات میں بیان کردہ قاعدے کے مطابق دلیل نہیں ہو سکتی..... فافہم وتدبر!

الثانی عشر: یہ ابن عباسؓ کا قول ہے، اس میں نبی کریم ﷺ کا امر اور حکم تو نہیں ہے حالانکہ پہلے بھی اس پر باحوالہ بحث ہو چکی ہے کہ غیر مقلدین کے نزدیک صحابی کا قول حجت نہیں ہے تو یہاں پر کیونکر اپنے لئے حجت سمجھتے ہیں.....؟

تو غیر مقلدین کا اپنے مخصوص نظریے کے مطابق سورۃ الفاتحہ کو فرض ثابت کرنے اور مخالف کے سورۃ الفاتحہ نہ پڑھنے کی وجہ سے اس کی نماز کے نہ ہونے کے لئے ایسی کمزور روایت سے استدلال کرنا علمی یتیمی ہے جو کہ غیر مقلدین کو نصیب ہوئی ہے ورنہ غیر مقلدین کے مدعا پر یہ پوری منطبق نہیں ہوتی بلکہ الٹا یہ حدیث غیر مقلدین کے خلاف ہے جیسا کہ اس پر بحث گزر چکی۔

الثالث عشر: اب ہم آپ کو دکھاتے ہیں کہ ایسی بہت سی اشیاء کو اسلاف نے سنت کہا ہے مگر آپ لوگ پھر بھی اس کے خلاف عمل کرتے ہیں اور اسلاف سے مراد بقول امین اللہ پشاوروی صاحب غیر مقلد صحابہ اور تابعین ہیں۔

☆..... حافظ ابن عبدالبر (التوفی: ۴۶۳ھ) فرماتے ہیں: ”وقال الثوري يستحب أن يقول في أول تكبيرة سُبْحَانَكَ اللَّهُمَّ وَبِحَمْدِكَ“ (الاستدکار ج: ۳، ص: ۵۶۶)

سفیان ثوریؒ فرماتے ہیں کہ پہلی تکبیر میں ”سُبْحَانَكَ اللَّهُمَّ وَبِحَمْدِكَ“ پڑھنا مستحب ہے۔ دیکھئے یہاں پر سفیان ثوریؒ نے ”سُبْحَانَكَ اللَّهُمَّ“ کو مستحب کہا ہے تو پھر غیر مقلدین سورۃ الفاتحہ کو ”سُبْحَانَكَ اللَّهُمَّ“ کی جگہ سنت کہنا شروع کر دیں۔

اگر معترض یہ اعتراض کرتا ہے کہ یہ قاعدہ صرف صحابہ کے متعلق ہے اور سفیان ثوریؒ صحابی نہیں ہیں تو مہربانی کر کے جاہ جاتقلید سے کام نہ لیں بلکہ دلیل شرعی پیش کریں.....! اھل من مبارز.....؟؟؟

☆..... ڈاکٹر شفیق الرحمن صاحب غیر مقلد ایک حدیث نقل کرتے ہوئے لکھتے ہیں: ”سنت یہ ہے کہ نماز جنازہ میں سورۃ فاتحہ اور دعائیں آہستہ پڑھی جائیں ”سُرًّا فِی نَفْسِهِ“ (اور پھر اس حدیث کی تخریج میں

زبیر علیزئی صاحب غیر مقلد یوں لکھتے ہیں (صحیح نسائی، الجنائز باب الدعاء، حدیث ۱۹۹۱، وهو حدیث صحیح، حافظ ابن حجر نے فتح الباری (۲۰۴-۳) میں اسے صحیح کہا ہے، المنشی لابن الجارود: ۵۴۰، وسندہ صحیح“ (نماز نبوی ص: ۳۶۷)

☆.....عبدالرحمن مبارکپوری صاحب غیر مقلد بھی یہ حدیث نقل کرنے کے بعد لکھتے ہیں: ”اسناد اس حدیث کی صحیح ہے“ (کتاب الجنائز ص: ۵۳)

اس حوالہ میں یہ حدیث ذکر کی ہے کہ جنازہ آہستہ آواز سے کیا جائے اور اس پر سنت کا اطلاق ہوا ہے۔
☆.....امین اللہ پشاوری صاحب غیر مقلد بھی یہ حدیث نقل کرنے کے بعد لکھتے ہیں ”فہذا الحدیث يدل على مسئلتين: (۱) ان الاسرار سنة..... الخ“ (فتاویٰ الدین الخالص ج: ۷، ص: ۱۶۷)

کہ یہ حدیث دو مسائل پر دلالت کرتی ہے ایک یہ کہ بے شک آہستہ آواز سے جنازہ پڑھنا سنت ہے۔
☆.....غیر مقلدین کے مفتی اور مناظر مبشر ربانی صاحب نے بھی یہی حدیث عربی متن کے ساتھ نقل کی ہے اور پھر آخر میں لکھتے ہیں:

”ان احادیث سے معلوم ہوا کہ نماز جنازہ میں سورۃ فاتحہ کی قرأت آہستہ کرنا مسنون ہے“ (آپ کے سوال قرآن و سنت کی روشنی میں ص: ۲۲۳-۲۲۴)

ہماری عرض یہ ہے کہ پھر کیوں غیر مقلدین اس پر عمل نہیں کرتے اور ہر جگہ نماز جنازہ بالجہر کرتے ہیں؟
ایک اہم بات: غیر مقلدین کے محقق عبدالغفار محمدی صاحب لکھتے ہیں:
”دونوں مقلدین حنفی (بریلوی، دیوبندی) امام صاحب سے یہ بھی ثابت کریں کہ وہ درود ابراہیمی پڑھتے تھے نہ مطلق درود“ (حنفیوں کے سوالات اور ان کے جوابات ص: ۶۱۸)

تو خود غیر مقلدین کے لئے سورۃ الفاتحہ کو بطور قرأت ثابت کرنا ایسا ہے جیسا کہ آسمان سے تارے توڑ کر لانا! نہ ثابت کر سکتے ہیں اور نہ ضد کی وجہ سے چھوڑ سکتے ہیں! ہم بھی غیر مقلدین سے مطالبہ کرتے ہیں کہ اپنے ہی اصولوں کے مطابق ہمیں صراحۃً سورۃ الفاتحہ کا ذکر دکھادیں، مطلق اللہ کی حمد کے بارے میں بات نہیں چلے گی.....!

ہم الزام ان کو دیتے تھے قصور اپنا نکل آیا

خلاصۃ الدلائل:

تمام بحث کا نچوڑ یہ ہے کہ غیر مقلدین کے پاس اپنے موقف پر ایک بھی صحیح صریح مرفوع حدیث نہیں ہے جس میں ان کا مکمل دعویٰ موجود ہو اور نہ کرنے والوں کی نماز کو باطل ثابت کرے، ایسی کوئی حدیث نہیں ہے اور جو احادیث یہ پیش کرتے ہیں تو ان میں سے کچھ صریح نہیں ہیں اور اکثر ضعیف ہیں۔

☆..... اسی وجہ سے حافظ ابن قیم (المتوفی: ۷۵۱ھ) فرماتے ہیں:

”ویدکر عن النبی ﷺ أنه أمر أن يقرأ على الجنازة بفاتحة الكتاب. ولا يصح اسناده“

(زاد المعاد ج: ۱، ص: ۲۸۶، فصل أنه ﷺ لم يكن يصلي على المدين)

فرماتے ہیں کہ اس باب میں لوگ جو روایت پیش کرتے ہیں کہ نبی کریم ﷺ نے نماز جنازہ میں سورۃ الفاتحہ پڑھنے کا حکم دیا ہے تو اس روایت کی اسناد صحیح نہیں ہے۔

سبحان اللہ! ان کی یہ بات سو فیصد صحیح ہے جیسا کہ ہم اس پر مفصل باحوالہ بحث کر چکے ہیں اور خود قارئین کرام بھی اس کی گواہی دیں گے کہ واقعی ایسی ایک بھی صحیح صریح حدیث نہیں جس میں نبی کریم ﷺ نے کسی صحابی کو نماز جنازہ میں سورۃ الفاتحہ پڑھنے کا حکم دیا ہو۔

☆..... حافظ ابن تیمیہؒ اس کو مستحب کہتے ہیں: ”والأشبه أنها مستحبة لا تكروه ولا تجب فأنه

ليس فيها قرآن غير الفاتحة فلو كانت الفاتحة واجبة فيها كما تجب في الصلاة التامة

لشرع فيها قراءة زائدة على الفاتحة.....“ (مجموع الفتاوى ج: ۱۱، ص: ۲۹۸)

یعنی نص سے زیادہ مشابہ بات یہ ہے کہ یہ مستحب ہے، نہ تو مکروہ ہے اور نہ ہی واجب! کیونکہ اس میں سورۃ الفاتحہ کے علاوہ باقی قرآن کا کوئی حصہ واجب نہیں ورنہ اگر نماز جنازہ میں سورۃ الفاتحہ عام نمازوں کی طرح واجب ہو جائے تو پھر سورۃ الفاتحہ کے علاوہ مزید قرأت بھی واجب ہو جائے گی۔

☆..... غیر مقلدین کے محقق اور شارح الحدیث مولانا شمس الحق عظیم آبادی صاحب (المتوفی: ۱۳۲۹ھ)

لکھتے ہیں: ”قال بن القيم قال شيخنا ابن تيمية لا يجب قراءة الفاتحة في صلاة الجنازة بل

هي سنة انتهی قلت الحق مع الشيخ ابن تيمية والله أعلم“ (عون المعبود ج: ۸، ص: ۳۵۱)

ترجمہ: ”ابن قیم فرماتے ہیں کہ ہمارے شیخ ابن تیمیہؒ فرماتے ہیں کہ نماز جنازہ میں سورۃ الفاتحہ واجب نہیں

بلکہ سنت ہے، میں (عظیم آبادی) کہتا ہوں کہ حق ابن تیمیہؒ کے ساتھ ہے واللہ اعلم۔
غیر مقلدین نے جو ضعیف روایات پیش کی ہیں، ان روایات کو دیکھتے ہوئے مجھے غیر مقلدین کے محقق
عبدالرؤف صاحب کی ایک تحریر یاد آئی جس میں وہ اپنے ہم مسلک غیر مقلدین سے یوں شکوہ کنائیں ہیں:
”مگر آج ہمارا معاملہ ان کے بالکل برعکس ہے، ہم کسی حدیث کی صحت اور ضعف معلوم کرنے کے بارے
میں تحقیق اور چھان بین تو کیا کریں گے بلکہ ہم تو اس معاملہ میں اس قدر تنزل اور انحطاط کا شکار ہو چکے ہیں کہ
اگر ہمیں یہ بتا بھی دیا جائے کہ یہ حدیث صحیح نہیں بلکہ ضعیف ہے تو اس بات کو قبول کرنے کے لئے تیار نہیں
ہوتے، اس سلسلے میں بعض واقعات پیش بھی آئے اور بعض واقعات سننے میں بھی آئے، ان میں دو واقعات
درج ذیل ہیں:

پہلا واقعہ: یہ واقعہ میں نے ایک فاضل دوست سے سنا ہے انہوں نے بیان کیا کہ کسی مجلس میں ایک مولانا
نے ایک حدیث بیان کی، حاضرین مجلس میں سے کسی صاحب نے کہا کہ مولانا! یہ حدیث ضعیف ہے، مولانا کو
اس حدیث ”لا یشکر اللہ من لا یشکر الناس“ کے مطابق ان صاحب کا شکر یہ ادا کرنا چاہئے تھا مگر ہوا
یہ کہ مولانا نے ایسا غیر معمول جواب دیا کہ جسے ذکر کرتے ہوئے شرم محسوس ہوتی ہے، انہوں نے کہا: نحن
اہل الحدیث ولسنا اہل بعض الحدیث“ (القول المقبول ص: ۳۴-۳۵)

غیر مقلدین کے اصول کے مطابق بھی قرأت نہیں:

غیر مقلدین کا اصول و نظریہ ملاحظہ فرمائیے جس سے معلوم ہوتا ہے کہ نماز جنازہ میں قرأت نہیں یا نہ
پڑھنے سے نماز میں کوئی فرق نہیں آتا:

☆..... غیر مقلدین کا نظریہ ہے:

”جس سے نماز جنازہ کی ایک یا دو تکبیر رہ جائیں تو امام کے ساتھ تکبیر میں شامل ہو جائے اور جب امام
فارغ ہو جائے تو صرف چھوٹ جانے والی تکبیریں کہے یعنی اللہ اکبر اللہ اکبر اور پھر سلام پھیر دے
لیکن اس میں ثناء اور درود وغیرہ نہ پڑھے“ (تختہ الجن ص: ۱۶۹، وفی نسخہ ص: ۱۲۳)
عرض یہ ہے کہ اگر سورۃ الفاتحہ پڑھنا فرض ہے، پھر تو آخر میں یہ فرض ادا کرنا چاہئے اور سورۃ الفاتحہ پڑھنا
کسی صورت نہیں چھوڑنا چاہئے۔

معلوم ہوا کہ یہ فرض نہیں ہے۔

☆..... حضرت ابو ہریرہؓ سے روایت ہے: ”أَنَّ النَّبِيَّ ﷺ قَدِ قَرَأَ عَلَى الْجَنَازَةِ أَرْبَعَ مَرَّاتٍ

الْحَمْدُ لِلَّهِ رَبِّ الْعَالَمِينَ“ (رواہ الطبرانی فی الاوسط، مجمع الزوائد ج: ۳، ص: ۳۲)

اس حدیث کی روشنی میں غیر مقلدین سے درخواست ہے کہ آئندہ چار مرتبہ قرأت کریں اور وہ بھی صرف

”الْحَمْدُ لِلَّهِ رَبِّ الْعَالَمِينَ“ نہیں بلکہ پوری سورۃ الفاتحہ کی۔

﴿دونوں طرف سلام پھیرنا﴾

احناف کے دلائل آفتاب کی طرح روشن اور واضح ہیں جنہیں یہاں درج کرنے کا کوئی فائدہ نہیں کیونکہ یہ موضوع زیر بحث نہیں اور نہ ہی اس کا یہاں کوئی مناسب موقع ہے جس پر تفصیلی بحث کی جائے، ان شاء اللہ اس بحث کو کسی دوسرے موقع کے لئے اٹھا رکھتے ہیں البتہ یہاں غیر مقلدین کے الزامی حوالہ جات ذکر کرتے ہیں جن میں ہمارے دلائل بھی درج ہیں۔

غیر مقلدین کا مسلک: اس مسئلہ میں غیر مقلدین کا کیا مذہب ہے؟ یہ بھی حوالوں کے ساتھ ملاحظہ فرمائیے تاکہ موازنہ کرنے میں آسانی رہے:

غیر مقلدین کے مجتہد العصر اور محقق زیر علیزئی صاحب لکھتے ہیں: ”پھر دائیں طرف ایک سلام پھیر دیں“ پھر حاشیہ میں لکھتے ہیں ”تنبیہ: نماز جنازہ میں دونوں طرف سلام پھیرنا نبی ﷺ اور صحابہ سے ثابت نہیں ہے..... امام عبد اللہ بن مبارک رحمہ اللہ فرماتے ہیں کہ جو شخص جنازے میں دو سلام پھیرتا ہے وہ جاہل ہے وہ جاہل ہے (مسائل ابی داؤد عن الامام احمد ص: ۱۵۴، وسندہ صحیح)“ (ماہنامہ الحدیث شمارہ: ۱۷، ص: ۳۶، بخضر نماز نبوی ص: ۳۲) محمد ابراہیم ربانی صاحب غیر مقلد لکھتے ہیں:

”ہماری تحقیق کے مطابق قرآن وحدیث اور اجماع کی رو سے نماز جنازہ میں ایک ہی جانب سلام پھیرنا رائج ہے جبکہ دونوں طرف سلام پھیرنے کی جمیع روایات اصول حدیث واسماء الرجال کی روشنی میں ضعیف ہونے کی بناء پر ناقابل عمل ہیں“ (رسالہ انوار الحدیث شمارہ نومبر تا دسمبر ۲۰۱۸ء، ص: ۴۲)

دونوں طرف سلام پھیرنے والوں کو جاہل کہنے والے انڈھی تقلید کے مرتکب ہیں، ذرا آنکھیں کھولیں اور اپنے بزرگوں کے حوالہ جات دیکھیں کہ اپنے کن کن بزرگوں کو جاہل کہہ رہے ہیں.....؟؟؟ زیر علیزئی صاحب غیر مقلد کے شاگرد حافظ ندیم ظہیر صاحب لکھتے ہیں:

”ہمارے نزدیک رائج یہی ہے کہ جنازے میں ایک ہی سلام پھیرا جائے کیونکہ مرفوع احادیث، عمل صحابہ وتابعین اور جمہور اہل علم کا اتفاق اسی بات کی دلیل ہے اور اس برعکس غیر ثابت روایات ہیں جو قابل حجت واستدلال نہیں“ (نماز جنازہ میں سلام پھیرنے کا مسنون طریقہ ص: ۴۸)

ایک اور کتاب میں بھی ہے کہ انہوں نے ایک سلام کا قول کیا ہے۔ (کنز الحقائق ص: ۴۱)

اب آئیے اور غیر مقلدین کے بزرگوں کے چند حوالہ جات ملاحظہ فرمائیے کہ خود غیر مقلدین نے احناف کے ساتھ دشمنی میں اپنے ہی بزرگوں کی کتنی بے عزتی کی ہے، اللہ تعالیٰ ہم پر رحم فرمائے اور اللہ ہمیں ضد و تعصب سے نجات عطا فرمائے۔

الزامی حوالہ جات:

- ۱۔ امین اللہ پشاوری صاحب غیر مقلد لکھتے ہیں:
 ”دعا کے بعد پھر اللہ اکبر کہے اور پھر ایک طرف سلام پھیر دے جیسے ”مستدرک حاکم: ۱/۳۶۰“ میں احادیث آئی ہیں، اسی طرح دوسری جانب سلام پھیرنا بھی ثابت ہے، کبھی یہ کرنا چاہئے اور کبھی وہ (احکام الجنائز، السنن الکبریٰ ج: ۴، ص: ۴۳)“ (نماز جنازہ کی دعائیں، احکام و مسائل (پشتو): ص: ۲۲)
- ۲۔ غیر مقلدین کے محقق مولانا مقبول احمد سلفی صاحب لکھتے ہیں:
 ”لہذا ایک سلام اور دو سلام دونوں عمل جائز ہیں“ (جنازہ کے اہم مسائل و احکام ص: ۲۷)
- ۳۔ ابوعمار سمیع اللہ صاحب غیر مقلد لکھتے ہیں:
 ”(نماز جنازہ میں، ناقل) پھر سلام پھیرا جائے گا لیکن سلام ایک طرف پھیرنا بہتر ہے..... اور یہ بھی جائز ہے کہ دونوں طرف سلام پھیرا جائے“ (نماز کا طریقہ، آداب اور احکام (پشتو): ص: ۱۶۰-۱۶۱)
- ۴۔ غیر مقلدین کے محقق عبدالرحمن صاحب لکھتے ہیں: ”اس کے بعد دائیں اور بائیں اسی طرح سلام کہے جس طرح کہ فرض نماز میں سلام کہا جاتا ہے یہ سنت ہے“ (احکام جنازہ ص: ۹۰)
- ۵۔ مشہور غیر مقلد داؤد غزنوی صاحب لکھتے ہیں:
 ”اور اس کے بعد دوسری نمازوں کی طرح دونوں طرف سلام کہو“ (نماز مترجم مع ادعیہ مسنونہ ص: ۳۵)
- ۶۔ غیر مقلدین کے محقق عبدالولی عبدالقوی صاحب لکھتے ہیں: ”پھر چوتھی تکبیر کہہ کر تھوڑا سا ٹھہریں اور فرض نماز کی طرح ”السلام علیکم ورحمۃ اللہ“ کہتے ہوئے دونوں طرف سلام پھیر دیں پہلے دائیں طرف پھر بائیں طرف“ (مسائل جنازہ پر ایک تحقیقی نظر ص: ۱۳۲، ناشر: انجمن اصلاح معاشرہ انڈیا)
- ۷۔ غیر مقلدین کے مناظر اور محقق رئیس ندوی صاحب لکھتے ہیں: ”ہمارے نزدیک معتبر روایات کی بنا پر امام کو بالجبر دونوں طرف سلام پھیرنا چاہئے، ہاں اگر صرف ایک سلام پر بھی اکتفاء کرے تو جائز ہے مگر

اصل سنت اور بہتر طریقہ دو سلام ہی کا ہے، (نماز جنازہ اور اس کے مسائل ص: ۱۱۹-۱۲۰)

۸۔ غیر مقلدین کے محقق اور مفتی حافظ عبدالستار حماد صاحب ایک طرف سلام پھیرنے کے متعلق بحث کے بعد لکھتے ہیں: ”ان روایات و آثار کے پیش نظر نماز جنازہ میں ایک طرف سلام پھیرنا بھی جائز ہے تاہم اکثر اور عام حالات میں ایسا کرنا بہتر نہیں ہے چنانچہ حضرت عبداللہ بن مسعودؓ فرماتے ہیں کہ تین خصلتوں کو لوگوں نے چھوڑ دیا ہے حالانکہ رسول اللہ ﷺ کا ان پر عمل تھا، ان میں ایک یہ ہے کہ نماز جنازہ کا سلام عام نمازوں کے سلام کی طرح ہے اور حضرت عبداللہ بن مسعودؓ سے ہی روایت ہے کہ رسول اللہ ﷺ نماز میں دونوں طرف سلام پھیرتے تھے“ (فتاویٰ اصحاب الحدیث ص: ۱۶۸)

۹۔ غیر مقلدین کے محقق اور شیخ الحدیث حافظ ثناء اللہ مدنی صاحب سے کسی سائل نے سوال کیا تو وہ سوال بمع جواب ملاحظہ فرمائیے:

”سوال: جنازہ کی نماز میں سلام ایک طرف کا حکم ہے یا دونوں طرف؟

جواب: نماز جنازہ میں دو سلام ہیں، حضرت ابن مسعودؓ کی روایت میں ہے:

”ثلاث خصال کان رسول اللہ ﷺ يفعلهنّ تركهنّ الناس، احداهنّ؛ التسليم على الجنازة مثل التسليم في الصلاة“ (سنن الکبریٰ للبیہقی رقم الحدیث: ۶۹۸۹) یعنی تین خصلتیں ایسی ہیں کہ رسول اللہ ﷺ ان پر عمل پیرا تھے لیکن لوگوں نے انہیں ترک کر دیا ہے، ان میں سے ایک یہ ہے کہ نماز جنازہ میں سلام نماز کی طرح ہے“ (فتاویٰ ثنائیہ مدنیج: ج ۳، ص: ۱۱۴)

۱۰۔ مشہور غیر مقلد مفتی عبید اللہ عقیف صاحب لکھتے ہیں: ”نماز جنازہ کی سنتیں: دائیں اور بائیں طرف سلام پھیرنا“ (سفر آخرت ص: ۱۱۵)

۱۱۔ غیر مقلدین کے محقق عبدالرحمن مبارکپوری صاحب لکھتے ہیں: ”پھر دائیں اور بائیں سلام پھیرے مقتدی لوگ بھی ٹھیک اسی طرح کریں“ (کتاب الجنازہ ص: ۵۰)

۱۲۔ غیر مقلدین کے مشہور شارح الحدیث مولانا شمس الحق صاحب عظیم آبادی (المتوفی: ۱۳۲۹ھ) لکھتے ہیں: ”واما التسليم فقد جاء انه يسلم عن يمينه وعن شماله كما في سائر الصلوات والدليل على ذلك حديث عند الله بن أبي أوفى المتقدم وأخرج البيهقي في المعرفة عن عبد الله بن مسعود قال ثلاث كان رسول الله ﷺ يفعلهنّ تركهنّ الناس احداهنّ

التَّسْلِيمِ عَلَى الْجَنَائِزِ مِثْلَ التَّسْلِيمَتَيْنِ فِي الصَّلَاةِ انْتَهَى.

کذا نقله العینی فی شرح البخاری ونقل ابن القیم فی زاد المعاد والشوکانی فی النیل بلفظ التَّسْلِيمِ عَلَى الْجَنَازَةِ مِثْلَ التَّسْلِيمِ فِي الصَّلَاةِ وَعِنْدَ بَنِ أَبِي شَيْبَةَ فِي الْمَصْنَفِ بِسَنَدٍ جَيِّدٍ عَنْ جَابِرِ بْنِ زَيْدٍ وَالشَّعْبِيِّ وَابِرَاهِيمَ النَّخَعِيِّ أَنَّهُمْ كَانُوا يَسْلُمُونَ تَسْلِيمَتَيْنِ“ (عون المعبود ج: ۸، ص: ۳۵۹)

۱۳۔ غیر مقلدین کے مفتی اور مناظر مبشر بانی صاحب لکھتے ہیں:

”رہا یہ مسئلہ کہ عموماً جو جنازوں پر سلام پھیرا جاتا ہے وہ دونوں طرف ہے، اس کی دلیل یہ ہے کہ سیدنا عبد اللہ بن مسعودؓ نے فرمایا: تین کام رسول اللہ ﷺ کیا کرتے تھے جنہیں لوگوں نے ترک کر دیا ہے ان میں سے ایک یہ ہے کہ نماز جنازہ پر اس طرح سلام پھیرنا جس طرح نماز میں سلام پھیرا جاتا ہے۔

امام نووی نے ۵/۲۳۹ پر اس کی سند کو جید قرار دیا ہے اور امام بیہقی نے مجمع الزوائد ۳/۳۴ پر فرمایا ”رواہ الطبرانی فی الکبیر ورجالہ ثقات“ اس حدیث کو امام طبرانی نے بحکم الکبیر میں روایت کیا ہے اور اس کے راوی ثقہ ہیں ملاحظہ ہو ”احکام الجنائز ص: ۱۲۷“

اور سیدنا عبد اللہ بن مسعودؓ سے صحیح مسلم وغیرہ میں روایت ہے کہ: أَنَّ النَّبِيَّ ﷺ كَانَ يَسْلُمُ تَسْلِيمَتَيْنِ فِي الصَّلَاةِ. نَبِيَّ الْكَرَمِ ﷺ نَمَازٍ مِثْلَ دَوَّلَامٍ يَهْرَاكَرَتَا تَهْ۔

سیدنا ابن مسعودؓ کی اس حدیث سے معلوم ہوا کہ سیدنا ابن مسعودؓ نے نماز جنازہ کے متعلق جو فرمایا کہ اس پر نماز کی طرح سلام پھیرتے تھے تو وہ سلام دونوں طرف ہے۔

لہذا نماز جنازہ پر جو عموماً اہل حدیث و دیگر حضرات دونوں طرف سلام پھیرتے ہیں بالکل جائز و درست ہے“ (آپ کے سوال قرآن و سنت کی روشنی میں ج: ۱، ص: ۲۲۷)

تعمیلاً: مبشر بانی صاحب غیر مقلد نے صحیح مسلم کے حوالے سے جو روایت ذکر کی ہے، یہ انہوں نے حدیث کے نام سے بالکل جھوٹ لکھا ہے، صحیح مسلم میں ان الفاظ سے حدیث موجود نہیں ہے، اللہ تعالیٰ ایسی حرکات سے ہماری حفاظت فرمائے۔

۱۴۔ غیر مقلدین کے محقق عطاء اللہ حنیف صاحب سے کسی سائل نے سوال کیا تو وہ سوال بمع جواب ملاحظہ فرمائیے:

”سوال: جنازہ میں ایک طرف سلام پھیرنا نبی کریم ﷺ سے ثابت ہے یا نہیں؟

جواب: صحیح بات دو طرف سلام پھیرنا ہے جیسا کہ عام نمازوں میں ہوتا ہے اور جنازہ میں بالخصوص بھی یہ صراحت حدیث میں موجود ہے، چنانچہ سنن بیہقی (۴/۳۳) میں ہے:

”عن عبد اللہ ثلاث خصال كان رسول الله ﷺ يفعلهنّ، تركهنّ الناس، احداهنّ؛ التّسليم على الجنازة مثل التّسليم في الصّلاة“ (السنن الكبرى للبیہقی رقم الحدیث: ۶۹۸۹)

تین باتیں ہیں جو جناب رسول اللہ ﷺ کا معمول تھیں لیکن لوگوں نے انہیں ترک کر رکھا ہے، ان میں سے ایک نماز جنازہ عام نمازوں کی طرح سلام پھیرنا ہے، (آثار حنیف ج: ۱، ص: ۳۳۶)

منصف کے لئے یہ حوالہ جات کافی وشافی ہیں، انہی پر اکتفاء کرتے ہیں..... اب منصف مزاج حضرات خود فیصلہ فرمائیں کہ غیر مقلدین احناف کے خلاف کس قدر زہر آلود رویہ استعمال کرتے ہیں کہ دونوں طرف سلام پھیرنے والے کو جاہل کہتے ہیں.....؟ لیکن حال یہ ہے کہ یہ لوگ اپنے بزرگوں کی کتب سے خود لاعلم ہیں اور یا جان بوجھ کر اپنے آپ کو اپنے بزرگوں کی کتب سے جاہل رکھتے ہیں۔

اب کیا انصاف کا یہ تقاضا نہیں کہ یوں کہیں کہ غیر مقلدین کے بقول خود انہی کے بزرگ جاہل ہیں؟ اللہ تعالیٰ ایسی بے ادبی سے ہماری حفاظت فرمائے کہ اپنے بزرگوں کو جاہل کہنے کی نوبت آئے۔

اللّٰهُم اهدنا الصراط المستقیم۔

﴿نماز جنازہ بلا عذر مسجد میں ادا نہ کیا جائے﴾

احناف کا مسلک یہ ہے کہ عام طور پر بغیر کسی عذر کے نماز جنازہ مسجد میں ادا نہیں کرنا چاہئے کیونکہ اس سے شور و شغب اور بے احترامی پیدا ہوتی ہے جو آج کل قبرستانوں میں ہوتی ہے البتہ کوئی عذر ہو مثلاً بارش ہو، یا جنازہ گاہ میں لوگ کھڑے ہوں اور اس میں مزید گنجائش نہ ہو تو پھر مسجد میں کھڑے ہو جائیں یا ایسا معزز شخص ہو جس کا تحفظ (Security) ضروری ہو اور دشمنوں سے ضرر پہنچنے کا اندیشہ ہو تو ایسے عذر کے موقع پر مسجد میں نماز جنازہ جائز ہے البتہ اس کی عادت نہیں بنانا چاہئے، تفصیل کے لئے شیخ الاسلام مفتی محمد تقی عثمانی صاحب مدظلہ کی کتاب ”انعام الباری ج: ۴، ص: ۴۸۹“ ملاحظہ کیجئے۔

غیر مقلدین کا مسلک:

غیر مقلدین کا مسلک یہ ہے کہ مسجد میں نماز جنازہ ادا کرنا جائز بلکہ مستحب ہے۔ (التحقیقات ص: ۶۲۲)
غیر مقلدین کے فتاویٰ میں لکھا ہے: ”کتاب وسنت کی رو سے مسجد میں نماز جنازہ پڑھنا جائز درست بلکہ مسنون ہے..... صلوٰۃ جنازہ فی المسجد کے درست و جائز ہونے پر صحابہ کرام رضوان اللہ علیہم اجمعین کا اجماع و اتفاق تھا“ (فتاویٰ ستاریہ ج: ۲، ص: ۲۵)

اور اجماع کی یہ بات ”فتاویٰ علمائے حدیث ج: ۵، ص: ۱۶۲“ میں بھی لکھی ہے۔

احناف کے دلائل: احناف کے دلائل درج ذیل ہیں:

۱۔ ”عن أبی ہریرۃ ؓ أنّ رسول اللہ ﷺ قال؛ من صلی علی جنازۃ فی المسجد، فلا شیء لہ“ (مسند احمد ج: ۱۴، ص: ۴۵۴)

ترجمہ: حضرت ابو ہریرہؓ فرماتے ہیں کہ رسول اللہ ﷺ نے فرمایا ہے کہ جو مسجد میں نماز جنازہ پڑھے تو اس کے لئے کچھ نہیں ہوگا (نماز میں نہ ثواب میں)

اسی مفہوم والی روایات مندرجہ ذیل کتب میں بھی موجود ہیں:

(مصنف عبد الرزاق ج: ۳، ص: ۵۲۶، سنن ابن ماجہ ج: ۱۰۹، مسند ابن الجعد ص: ۴۰۴، مصنف ابن ابی شیبہ ج: ۳، ص: ۴۴، سنن ابی داؤد ج: ۲، ص: ۹۸، شرح معانی الآثار ج: ۱، ص: ۴۹۲، حلیۃ الاولیاء ج: ۷، ص: ۹۳، السنن الکبریٰ للبیہقی ج: ۴، ص: ۸۶، معرفۃ السنن والآثار ج: ۵، ص: ۳۱۸)

غیر مقلدین کو اطلاعاً عرض ہے کہ البانی صاحب نے بھی ”السلسلۃ الصحیحہ: ۴/۵۲۲“ اور ”صحیح ابن ماجہ ص: ۱۲۴۰“ میں یہی حدیث ذکر کی ہے اگرچہ ایک جگہ اس روایت کے الفاظ کچھ الگ لائے ہیں۔

درج بالا روایت کے متعلق زیرِ علیزئی صاحب غیر مقلد لکھتے ہیں:

”وسندہ حسن“ (ماہنامہ الحدیث شمارہ: ۱۷، ص: ۴۰، مختصر نماز نبوی)

مولانا عبدالرؤف صاحب غیر مقلد نے بھی اس حدیث کو حسن کہا ہے دیکھئے (القول المقبول ص: ۷۱۲)

اور غیر مقلدین کے محقق ابو یزید صاحب بھی یہ حدیث ذکر کرنے کے بعد لکھتے ہیں: ”حدیث بالکل صحیح ہے مگر افسوس بعض حفاظ نے بلا وجہ اس حدیث کو ضعیف کہا ہے“ (التحقیقات ص: ۶۲۹)

فائدہ: اس حدیث کے تحت مولانا قاری احمد یار سلفی صاحب لکھتے ہیں: ”دوسری روایت میں ہے اس کو کچھ اجز نہیں تو مسجد میں نہ پڑھنا افضل ٹھہرا“ (سنن ابوداؤد مترجم ج: ۲، ص: ۵۱۵، اسلامی کتب خانہ لاہور)

زیرِ علیزئی صاحب غیر مقلد بھی اس حدیث کے تحت لکھتے ہیں: ”سیدنا ابو ہریرہؓ کی بیان کردہ حدیث..... کی رو سے افضل یہی ہے کہ مسجد سے باہر جنازہ پڑھا جائے“ (ماہنامہ الحدیث شمارہ: ۱۷، ص: ۴۰، مختصر صحیح نماز نبوی)

اور دوسری جگہ لکھتے ہیں: ”ان تین حالتوں میں سے اول الذکر (جنازہ گاہ) میں جنازہ پڑھنا افضل ہے کیونکہ نبی ﷺ کا عام معمول یہی رہا ہے“ (ماہنامہ الحدیث شمارہ: ۸، ص: ۱۰، مقالات ج: ۳، ص: ۲۰۳)

ایک روایت کا تحقیقی جائزہ:

از قلم: فیصل کریم (کوکاتا، ہندوستان)

خادم مناظر اسلام، وکیل احناف حضرت علامہ مولانا سید طاہر حسین صاحب گیاروی نور اللہ مرقدہ

حدیث نبوی: ”عبد الرزاق، عن معمر، عن ابن اُبی ذئب، عن صالح بن نبهان قال؛ سمعت ابا هريرة يقول؛ قال رسول الله صلى الله عليه وسلم من صلى على جنازة في المسجد فلا شيء له“

ترجمہ: حضرت ابو ہریرہؓ سے روایت ہے کہ نبی اکرم ﷺ نے ارشاد فرمایا: جو شخص مسجد میں نماز جنازہ ادا کرتا ہے اسے کچھ نہیں ملتا۔

اس کی سند بالکل صحیح ہے، تمام راوی ثقہ اور صدوق ہیں، راویوں کی مختصر توثیق ملاحظہ کریں:

(۱) امام عبدالرزاق: بالاتفاق ثقہ

یحییٰ بن معینؒ فرماتے ہیں: ”عبدالرزاق ثقہ، لا بأس بہ“ (الکامل لابن عدی: ۵۳۹/۶)

ترجمہ: عبدالرزاق ثقہ ہیں اور ان میں کوئی حرج نہیں۔

(۲) معمرؒ: ثقہ

”ثقہ ثبت فاضل“ (تقریب التہذیب رقم: ۶۸۰۹)

(۳) سفیان بن سعید بن مسروق الثوریؒ: آپ صحیحین اور سنن اربعہ کے مرکزی اور ثقہ امام ہیں۔

”سفیان بن سعید بن مسروق الثوری ابو عبد اللہ الکوفی: ثقہ، حافظ، فقیہ، عابد،

امام، حجة“ (تقریب التہذیب رقم: ۲۴۴۵)

(۴) ابن ابی ذئب القرظیؒ: ثقہ..... ”ثقہ، فقیہ“ (تقریب التہذیب رقم: ۶۰۸۲)

(۵) صالح بن نبهان المدنیؒ: ”صدوق، اختلط (بآخرہ)“ (تقریب التہذیب رقم: ۲۸۹۲)

اعتراض: اس کی سند پر اعتراض کیا جاتا ہے کہ صالح بن نبهان مختلط ہیں لہذا یہ روایت ضعیف ہے۔

جواب: صالح کو ضعیف کہا گیا اس کی وجہ یہ ہے کہ ان کو اخیر عمر میں اختلاط ہو گیا تھا، اس لئے اگر یہ سبب مرتفع ہو جائے یعنی کوئی ایسا راوی ہو جس نے اس حالت کے طاری ہونے سے پہلے ان سے روایت کی ہو پھر ان کی روایت کے معتبر اور قابل حجت و استدلال نہ ہونے کی کوئی وجہ نہیں۔

تقریب التہذیب میں ہے: ”صالح ابن نبهان المدنی مولی التوامة بفتح المثناة وسكون الواو بعد ها همزه مفتوحة صدوق اختلط باخره قال ابن عدی لا بأس برواية القدماء عنه كابن أبي ذئب وابن جريج“

یعنی صالح ابن نبهان المدنی مولی التوامہ صدوق ہیں، ان کو اخیر عمر میں اختلاط ہو گیا تھا، ابن عدیؒ فرماتے ہیں کہ ان سے قدماء (یعنی جن لوگوں نے ان سے اس حالت کے طاری ہونے سے پہلے روایت کی ہے) کے روایت کرنے میں کوئی قباحت نہیں جیسے کہ ابن ابی ذئب وابن جریج۔ (فتاویٰ محمودیہ: ۸/۶۸۴)

ابن معینؒ فرماتے ہیں: ”وقال ابن معین حجة قبل ان يختلط فرواية بن أبي ذئب عنه قبل

اختلاطه“ (الکشف ج: ۱، ص: ۴۹۹)

ترجمہ: ان کی اختلاط سے قبل والی روایت حجت ہے اور ابن ابی ذئب نے ان سے اختلاط سے پہلے

روایت کیا ہے۔

نیز امام جوزجانی فرماتے ہیں: ”وقال الجوزجانی تغیر اخیراً فحدیث ابن أبی ذئب عنه مقبول لسنه وسماعه القديم“ (تہذیب التہذیب ج: ۴، ص: ۴۰۶)

اور مذکورہ روایت میں صالح سے روایت کرنے والے ابن ابی ذئب ہیں اس لئے یہ روایت بھی صحیح ہے، لہذا اس میں کوئی علت نہیں۔

نوٹ: امام سفیان ثوری صحیح البخاری، صحیح مسلم اور سنن اربعہ کے ثقہ بالاجماع راوی ہیں اور عند الجمہور یہ طبقہ ثانیہ کے دلس ہیں جیسا کہ ائمہ حضرات نے ان کو طبقہ ثانیہ میں ذکر کیا ہے اور طبقہ ثانیہ کی تدلیس عند الحدیثین صحت حدیث کے منافی نہیں ہے، پس یہ حدیث صحیح ہے۔ (جامع التحصیل فی احکام المراسیل لابی سعید العلائی ص: ۱۱۳، طبقات المدلسین لابن حجر ص: ۶۴، التعليق الامین علی کتاب التبيين لأسماء المدلسین لابن العجمی ص: ۹۲، جزء منظوم فی أسماء المدلسین لبديع الدين غير مقلد ص: ۸۹)

نیز ان کی متابع میں حضرت امام کبجی بھی موجود ہیں:

”حدثنا علي بن محمد، حدثنا وكيع، عن ابن أبي ذئب، عن صالح مولى التوأمة، عن أبي هريرة قال؛ قال رسول الله صلى الله عليه وسلم: من صلى على جنازة في المسجد فليس له شيء“ (سنن ابن ماجہ رقم: ۱۵۱۷، مسند امام احمد بن حنبل رقم: ۹۷۳۰)

الراي جواب: غیر مقلد غلام مصطفیٰ ظہیر امن پوری صاحب فرماتے ہیں:

”صالح مولى التوأمة یعنی صالح بن بہان مدنی جمہور محدثین کرام کے نزدیک ”ثقہ“ ہے، اس پر جرح اس وقت پر محمول ہے جب وہ اختلاط کا شکار ہو گیا تھا۔

امام علی بن مدینی (سؤالات محمد بن عثمان ص: ۸۶-۸۷)، امام یحییٰ بن معین (الکامل فی ضعفاء الرجال لابن عدی ۵۶۱/۴، وسندہ حسن)، حافظ جوزجانی (الشجرة فی احوال الرجال ص: ۱۴۴) اور امام ابن عدی (الاکمال ۵۸/۴) کا کہنا ہے کہ ابن ابی ذئب نے صالح مولى التوأمة سے اختلاط سے پہلے سماع کیا ہے۔

حافظ ابن حجر عسقلانی (۸۵۲-۷۷۳) لکھتے ہیں:

”وقد اتفقوا على أن الثقة اذا تميز ما حدث به قبل اختلاطه مما بعده..... قبل“

ترجمہ: محدثین کرام کا اس بات پر اتفاق ہے کہ ثقہ (مخلط) راوی کی اختلاط سے پہلے بیان کی ہوئی

روایات اس وقت قابل قبول ہو جاتی ہیں جب وہ بعد والی روایات سے ممتاز ہو جائیں۔ (نتائج الافکار ج: ۲، ص: ۲۶۸)“ (ماہنامہ الشہارہ: ۴۱، ص: ۱۱-۱۲)

☆.....عبدالرحمن مبارکپوری صاحب غیر مقلد لکھتے ہیں: ”قال بن عدی لا بأس برواية القدماء عنه كابن أبي ذئب وابن جریج انتھی“ (تختہ الاحوذی ج: ۴، ص: ۱۰۵)

یعنی ابن عدی نے کہا ہے کہ صالح کے پرانے شاگرد جیسا کہ ابن ابی ذئب اور ابن جریج جب اس سے روایت کریں تو اس کی روایت میں کوئی حرج نہیں۔

غیر مقلدین کی طرف سے پیش کئے جانے والے بعض محدثین کے اقوال کا علمی جائزہ:

مشہور غیر مقلد عالم زیرِ علمیز کی صاحب اس سند کو ضعیف ثابت کرنے کے لئے امام بخاری، امام ابن حبان رحمہما اللہ کا قول نقل کرتے ہوئے لکھتے ہیں:

”امام بخاری رحمہ اللہ نے فرمایا: وابن أبي ذئب سمع منه اخيراً، يروى عنه منكبير اور ابن ابی ذئب نے صالح بن نہمان سے آخر میں (یعنی اختلاط کے بعد) سنا تھا، وہ اس سے منکر روایتیں بیان کرتے تھے“

نیز فرماتے ہیں:

”پس اس کی آخری حدیثیں پہلی حدیثوں سے خلطِ ملط ہو گئیں اور (دونوں کے درمیان) تمیز نہ ہو سکا لہذا وہ اس کا مستحق ہوا کہ (اسے یا اس کی روایتوں کو) ترک کر دیا جائے“ (دیکھئے مقالات: ۳/۲۰۶)

(۱) امام بخاریؒ کے قول کا جواب:

امام بخاریؒ فرماتے ہیں: وابن أبي ذئب سمع منه اخيراً، يروى عنه منكبير اور ابن ابی ذئب نے صالح بن نہمان سے آخر میں (یعنی اختلاط کے بعد) سنا تھا، وہ اس سے منکر روایتیں بیان کرتے تھے“ (معرفۃ السنن والآثار للبیہقی: ۳/۱۸۱، علل الترمذی الکبیر: ۳۳/۱، وغیرہا)

جواب: محقق نور الدین عثر اس کا جواب دیتے ہوئے فرماتے ہیں:

”لكن الأکثر علی انه سمع منه قبل الاختلاط“ (حاشیہ علل الترمذی لابن رجب: ۳/۵۷۳)

ترجمہ: لیکن اکثر کے نزدیک انہوں نے اس سے اختلاط سے پہلے سنا ہے۔

(۲) امام ابن حبانؒ کے قول کا جواب:

امام ابن حبانؒ فرماتے ہیں: ”تَغْيِيرُ فِي سَنَةِ خَمْسٍ وَعَشْرِينَ وَمِائَةٍ، فَاخْتَلَطَ حَدِيثُهُ الْآخِرُ بِحَدِيثِهِ الْقَدِيمِ وَلَمْ يَتَمَيَّزْ فَاسْتَحَقَّ التَّرْكَ“ (الجر حین ج: ۱ ص: ۳۶۶)

امام ابن حبانؒ نے فرمایا: یعنی اس کی آخری روایت قدیم روایت سے خلط ملط ہو گئی ہے اور امتیاز نہیں کیا جا سکتا، یہ واجب الترمک ہے۔

جواب: محقق نور الدین عمرؒ اس کا جواب دیتے ہوئے فرماتے ہیں:

”قُلْنَا؛ لَكِنْ إِذَا أُمِكنَ التَّمْيِيزُ فَانَّهُ يَعْمَلُ بِمَا حَدَّثَ بِهِ قَبْلَ اخْتِلَاطِهِ، كَمَا نَقَلَهُ ابْنُ حَبَانَ نَفْسَهُ عَنْ ابْنِ مَعِينٍ، وَاعْتَمَدَهُ“ (حاشیہ علی الترمذی لابن رجب: ۵۷۴/۱)

ترجمہ: ہم کہتے ہیں لیکن جب تمیز ممکن ہو تو اس پر عمل کیا جاتا ہے جو اس نے اختلاط سے پہلے بیان کیا ہے جیسا کہ ابن حبانؒ نے بذات خود بیان کیا ہے ابن معینؒ سے اور اس پر اعتماد کیا ہے۔

لہذا ابن ابی ذئبؒ کی صالح بن نبهانؒ سے روایت قبل از اختلاط ہے..... الحمد للہ

خود امام احمد بن حنبلؒ (جن کے قول سے مخالفین حجت پکڑتے ہیں) فرماتے ہیں:

”مَا أَعْلَمُ بِهِ بِأَسَا مِنْ سَمِعَ مِنْهُ قَدِيمًا وَقَدْ رَوَى عَنْهُ أَكْبَرُ أَهْلِ الْمَدِينَةِ“ (العلل ومعرفة الرجال للإمام أحمد بن حنبل ج: ۱ ص: ۳۳۸)

یعنی جن لوگوں نے ان (صالح مولی التوأمہ) سے ابتداء سنا ہے اس میں کوئی قباحت نہیں اور ان (صالح) سے اکابر اہل مدینہ نے روایت کیا ہے۔ (فتاویٰ محمودیہ ج: ۸ ص: ۶۸۵)

ابن ابی ذئبؒ بذات خود ”صلوٰۃ الجنائزہ فی المسجد“ کی کراہت کے قائل ہیں:

”وَكُرِهَهُ ابْنُ أَبِي ذَيْبٍ وَأَبُو حَنِيفَةَ وَكُلٌّ مِنْ قَالَ بِنَجَاسَةِ الْمَيْتِ.....“ (فتح الباری ج: ۳، ص: ۲۵۴، باب الصلوٰۃ علی الجنائزۃ بالمصلی والمسجد)

☆..... علامہ شمس الدین ابن القیمؒ فرماتے ہیں:

”وَلَمْ يَكُنْ مِنْ هَذِهِ الرَّاْيِ الصَّلَاةُ عَلَيْهِ فِي الْمَسْجِدِ، وَإِنَّمَا كَانَ يُصَلِّي عَلَى الْجَنَازَةِ خَارِجَ الْمَسْجِدِ“ (زاد المعاد ج: ۱ ص: ۴۸۱)

نبی کریم ﷺ کی سنت اور عادت جنازہ کی نماز مسجد سے باہر پڑھنے کی تھی۔

☆.....ناصر الدین البانی صاحب غیر مقلد فرماتے ہیں: اذا عرفت هذا التفصيل، وأن الحديث من رواية ابن أبي ذئب عنه، تبين أنَّهُ ثابت (سلسلة الاحاديث الصحيح ج: ۵، ص: ۴۶۴)
ترجمہ: جب تم نے یہ تفصیل جان لی اور یہ بھی معلوم ہے کہ یہ حدیث ان سے ابن ابی ذئب کی روایت کردہ ہے تو اس کا اثبات واضح ہوا۔

نیز فرماتے ہیں: فلا تعويل على من ذهب الى تضعيفه متمسكا بالطعن المجمل فيه كما فعل البيهقي، ونحوه عن الامام أحمد، فقال ابنه عبد الله في ”مسائله (ص: ۱۲۵)“ (أيضاً)
یعنی پس جن ائمہ مثلاً امام بیہقی اور امام احمدؒ نے صالح مولی التوأمہ پر مجمل طعن کو لے کر اس حدیث کی تضعیف کی ہے وہ لائق التفات نہیں ہے۔

دوسرا اعتراض اس حدیث پر یہ ہوتا ہے کہ اس کے متن میں اضطراب ہے۔
اس کا جواب یہ ہے کہ علامہ ابن عبد البر رحمہ اللہ (المتوفی: ۴۶۳ھ) جنازہ کے حوالے سے ”فلا شيء له“ والی حدیث کو نقل کرنے کے بعد فرماتے ہیں:

”هذا الصحيح في هذا الحديث“ (التمهيد لما في الموطأ من المعاني والأسانيد ج: ۲۱، ص: ۲۲۱)
”الصحيح: ”فلا شيء له“ والنسخة هي صحيح ہے جس کی تائید اس سے ہوتی ہے کہ یہ روایت سنن ابن ماجہ، مسند احمد بن حنبل اور طحاوی سب میں ”فلا شيء له“ یا ”فليس له شيء“ کے الفاظ کے ساتھ آئی ہے اور پھر ابن ابی ذئب کا مسلک بھی اس بات کی دلیل ہے کہ ”فلا شيء له“ والی روایت صحیح ہے۔

۲۔ نماز جنازہ کے لئے رسول اللہ ﷺ کے زمانہ میں مستقل الگ جگہ ہوتی تھی جیسا کہ بخاری شریف میں ہے: ”عن عبد الله بن عمر رضى الله عنهما؛ أن اليهود جاءوا الى النبي ﷺ برجلٍ منهم وامرأةٍ زنيا، فأمر بهما، فرجما قريباً من موضع الجنائز عند المسجد“ (صحیح بخاری ج: ۱، ص: ۴۷۶)

ترجمہ: عبد اللہ بن عمرؓ سے روایت ہے کہ یہودی نبی کریم ﷺ کے پاس ایک مرد اور ایک عورت کو لائے کہ انہوں نے زنا کیا ہے تو نبی کریم ﷺ نے دونوں کو سنگسار کرنے کا حکم دیا، پھر دونوں مسجد کے پاس جنازہ گاہ کے قریب سنگسار کر دیئے گئے۔

۳۔ ”عن ابن شهاب قال كان رسول الله ﷺ اذا هلك الهالك شهده يصلي عليه حيث يدفن فلما قتل رسول الله ﷺ وبدن نقل اليه المؤمنون موتاهم فصلّى عليهم رسول الله ﷺ

على الجنائز عند بيته في موضع الجنائز اليوم ولم يزل ذالك جارياً“ (تاریخ مدینہ منورہ ج: ۱، ص: ۱)
ترجمہ: جلیل القدر تابعی حضرت ابن شہاب زہریؒ فرماتے ہیں: ”جب کسی کی وفات ہو جاتی تھی تو رسول اللہ ﷺ بموقع ذفن نماز (جنازہ) پڑھانے کے لئے تشریف لے جاتے تھے، جب رسول اللہ ﷺ کا جسم ذرا بھاری ہو گیا (اور آپ ﷺ کے لئے جانا دشوار ہو گیا تو) صحابہ کرام رضی اللہ عنہم اپنے موتی کو آپ ﷺ کے مکان کے قریب لے آتے، رسول اللہ ﷺ مکان کے قریب موضع جنازہ (جنازہ گاہ) میں نماز جنازہ پڑھتے، یہی دستور آج تک چلا آ رہا ہے۔

☆..... ابن قیمؒ (المتوفی: ۷۵۱ھ) فرماتے ہیں: ”والصواب ما ذكرناه أولاً وأن سنته وهديه الصلاة على الجنائز خارج المسجد ألا لعذر، وكلا الأمرين جائز والأفضل الصلاة عليها خارج المسجد. والله اعلم“ (زاد المعاد ج: ۱، ص: ۲۰۶)
مفہوم: صحیح بات یہ ہے جو ہم نے پہلے ذکر کی تھی، نبی کریم ﷺ کی سنت اور طریقہ نماز جنازہ مسجد سے باہر ادا کرنا تھا، ہاں! اگر کوئی عذر ہو (تو پھر بلا کراہت جائز ہے)

☆..... حافظ ابن حجرؒ (المتوفی: ۸۵۲ھ) لکھتے ہیں: ”ودلّ حديث بن عمر المذكور على أنه كان للجنائز مكانٌ معدٌّ للصلاة عليها فقد يستفاد منه أن ما وقع من الصلاة على بعض الجنائز في المسجد كان لأمرٍ عارضٍ أو لبيان الجواز“ (فتح الباری ص: ۲۸۸)
☆..... مشہور غیر مقلد عبدالرحمن مبارکپوری (المتوفی: ۱۳۵۳ھ) بھی مسجد میں نماز جنازہ نہ ادا کرنے کی تصریح کرتے ہیں، چنانچہ لکھتے ہیں: ”جنازہ کے واسطے مسجد کے علاوہ کوئی اور جگہ مقرر کرنی چاہئے جیسا کہ رسول اللہ ﷺ کے زمانہ میں مسجد نبوی کے علاوہ ایک خاص جگہ نماز جنازہ کے واسطے مقرر تھی“

حاشیہ میں ایک غیر مقلد لکھتے ہیں: صحیح بخاری میں ہے: ”عن عبد الله بن عمر رضي الله عنهما؛ أن اليهود جاءوا إلى النبي ﷺ برجلٍ منهم وامرأة زنيا فأمر بهما، فرجما قريباً من موضع الجنائز عند المسجد“ (بخاری ج: ۱، ص: ۴۷۶) اور مشکوٰۃ میں باب الافلاس والانظار میں ہے: ”عن محمد بن عبد الله بن جحش قال كنا جلوساً بفناء المسجد حيث يوضع الجنائز“ حافظ ابن حجرؒ (فتح الباری ص: ۲۸۸) میں ابن عمرؓ کی حدیث کے تحت میں لکھتے ہیں: ”ودلّ حديث بن عمر المذكور على أنه كان للجنائز مكانٌ معدٌّ للصلاة عليها فقد يستفاد منه أن ما وقع من الصلاة

على بعض الجنائز في المسجد كان لأمر عارضٍ أو لبیان الجواز“

☆..... غیر مقلدین کے محقق ابوعمار سمیع اللہ صاحب لکھتے ہیں:

”نماز جنازہ مسجد میں بھی جائز ہے لیکن افضل یہ ہے کہ جنازہ مسجد سے باہر اپنی مخصوص تیار شدہ جگہ پر ادا کیا جائے کیونکہ نبی کریم ﷺ کا یہ عام معمول تھا اور بہت سی احادیث میں آیا ہے کہ یہودی نبی کریم ﷺ کے پاس ایک مرد اور ایک عورت کو لائے جنہوں نے زنا کیا تھا (العیاذ باللہ) تو نبی کریم ﷺ نے دونوں کو سنگسار کرنے کا حکم دیا، پھر دونوں مسجد کے قریب جنازہ گاہ میں سنگسار کر دیئے گئے۔

تو اس حدیث سے معلوم ہوتا ہے کہ نماز جنازہ کے لئے نبی کریم ﷺ کے زمانہ میں مسجد کے باہر مخصوص جنازہ گاہ تھی۔“ (نماز کا طریقہ (پشتو) ص: ۱۶۲)

موصوف دوسری کتاب میں لکھتے ہیں: ”اگرچہ رائج (یہی ہے کہ) مسجد سے باہر نماز جنازہ ادا کرنا چاہئے لیکن اس (مسجد میں ادا کرنے) کو مکروہ کہنا صحیح نہیں“ (چاروں ائمہ کا مذہب (پشتو) ص: ۴۲۸)

☆..... مشہور غیر مقلد رئیس ندوی صاحب لکھتے ہیں: ”البتہ عام طور سے عہد نبوی و عہد صحابہ میں نماز جنازہ مسجد سے باہر ہی پڑھنے کا رواج تھا مگر کبھی ضرورت کے تحت اتفاقیہ طور پر مسجد میں نماز جنازہ پڑھنا خود معمول نبوی معمول صحابہ سے ثابت ہے“ (رسول اکرم ﷺ کا صحیح طریقہ نماز ص: ۷۲۲)

☆..... امین اللہ پشاوری صاحب غیر مقلد لکھتے ہیں:

”پھر اس حدیث سے یہ مسئلہ بھی معلوم ہوا کہ جنازہ کسی میدان یا جنازہ گاہ میں پڑھا جائے گا اور مسجد میں نہیں پڑھا جائے گا کیونکہ نبی ﷺ نے مسجد میں نہیں پڑھا بلکہ باہر نکلے“ (الحق الصریح ج: ۶، ص: ۴۸۷)

اور دو صفحات کے بعد تفصیل سے لکھتے ہیں:

”تو ثابت ہوا کہ مسجد میں جنازہ پڑھنا بلا کراہت جائز ہے اگرچہ افضل یہ ہے کہ مسجد سے باہر پڑھا جائے کیونکہ نبی ﷺ کا پختہ معمول تھا کہ جنازہ مسجد سے باہر پڑھتے“ (الحق الصریح ج: ۶، ص: ۴۸۹)

تو جب نبی ﷺ کی غالب بلکہ اغلب عادت یہی تھی کہ جنازہ مسجد سے باہر پڑھا جائے تو پھر عام سنت بھی یہی ٹھہری..... ہاں! جب عذر ہو تو پھر مسجد میں بغیر کسی کراہت کے جائز ہے بلکہ خود ہم بھی اس کے قائل اور عامل ہیں، بس اللہ تعالیٰ آپ (غیر مقلدین) کا تعصب اور ضد ختم کر دے تاکہ آپ کو نظر آئے۔

✽ غائبانہ نماز جنازہ کا تحقیقی جائزہ ✽

نماز جنازہ ایک عبادت اور دعا ہے، اللہ تعالیٰ سے میت کے لئے بخشش اور مغفرت کا سبب اور ذریعہ ہے لیکن فی زمانہ لوگوں نے اس عبادت میں بھی بدعات پیدا کر دی ہیں، دیواروں پر لکھنے کے ذریعے، اشتہارات، اخبارات، سوشل میڈیا..... الغرض نشریات کے تمام وسائل کے ذریعے غائبانہ نماز جنازہ کے اعلانات کا التزام کیا جاتا ہے اور دعوت دی جاتی ہے، بندہ حیران رہ جاتا ہے کہ کیا یہ اتنا ہی اہم اور کارِ ثواب والا مسئلہ ہے جس کا اتنے زور و شور سے اہتمام کیا جاتا ہے.....؟ حالانکہ اس کا ثبوت نہ تو قرآن پاک میں ہے، نہ احادیث مبارکہ میں اور نہ ہی خیر القرون میں اسلاف کا اس پر عمل رہا ہے!

چیلنج: ہمارا غائبانہ نماز جنازہ پڑھنے والوں سے یہ مطالبہ ہے کہ وہ سب جمع ہو جائیں اور صرف ایک ایسی صحیح صریح مرفوع متصل روایت پیش کریں جس میں غائبانہ نماز جنازہ کا ذکر، طریقہ، آداب اور احکامات کی تفصیل موجود ہو، تو ہم بھی اس پر عمل شروع کر دیں گے، مگر ہمارا پختہ یقین ہے کہ اس کے قائلین کو عمرِ نوح بھی عطا کر دی جائے تو ان سے یہ کام نہیں ہوگا ان شاء اللہ ہاتوا برہانکم ان کنتم صادقین۔ فان لم تفعلوا ولن تفعلوا فاتقوا النار التي وقودها الناس والحجارة۔

جب اس کا ثبوت نبی کریم ﷺ سے نہیں تو یہ بدعت چھوڑ دینا چاہئے۔

مشہور مفسر ابن کثیرؒ (التوفی: ۷۴۷ھ) فرماتے ہیں:

”هذه الآية الكريمة حاكمة على كل من ادعى محبة الله وليس هو على الطريقة المحمديّة فانه كاذب في دعواه في نفس الأمر، حتى يتبع الشرع المحمدي والدين النبوي في جميع أحواله وأحواله كما ثبت في الصحيح عن رسول الله ﷺ أنه قال؛ من عمل عملاً ليس عليه أمرنا فهو رد“ (تفسير ابن کثیر ج: ۲، ص: ۳۹)

ترجمہ و مطلب: یہ آیت کریمہ اس بات کا فیصلہ کرنے والی ہے کہ ہر وہ شخص جو اللہ تعالیٰ کے ساتھ محبت کا دعویٰ کرے اور نبی کریم ﷺ کے طریقہ پر نہ ہو تو درحقیقت وہ اپنے دعویٰ میں جھوٹا ہے یہاں تک کہ وہ شرع محمدی اور دین نبوی میں ان کے تمام اقوال و احوال کی اتباع کرے جیسا کہ نبی کریم ﷺ سے صحیح روایت سے ثابت ہے، فرماتے ہیں کہ ہر وہ کام جس پر ہمارا امر (حکم) نہ ہو تو وہ مردود ہے۔

تو جب غائبانہ جنازہ پر نبی کریم ﷺ کا کوئی امر نہیں ہے تو پھر کیونکر کرتے ہو؟ یہ تو صاف طور سے حدیث کی روشنی میں مردود ہے۔

آئیے! غیر مقلدین کے وہ کمزور دلائل دیکھتے ہیں جن سے وہ اپنے زعم فاسد میں استدلال کرتے ہیں:

غائبانہ نماز جنازہ کے قائلین کا دعویٰ، دلائل اور ان کے جوابات:

اس بحث میں چونکہ غیر مقلدین مدعی ہیں اس لئے ان لوگوں پر اپنے دعویٰ پر دلیل پیش کرنا ہے لہذا ان کا دعویٰ اور دلیل بمع جوابات ملاحظہ فرمائیں لیکن حوالہ جات سے پہلے یہ بات ذہن نشین فرمائیں کہ ان کا مرکزی دعویٰ کا مفہوم یہ ہے کہ ”شہید کا غائبانہ جنازہ نبی کریم ﷺ کی سنت ہے“

☆..... خلیق الرحمن قدر صاحب غیر مقلد (خطیب و استاذ جامعہ دارالحدیث کراچی) لکھتے ہیں: ”غائبانہ

نماز جنازہ پڑھنا مسنون ہے“ (جنت کا راستہ ص: ۳۶)

☆..... غیر مقلدین کے محقق اور شیخ الحدیث کرم الدین سلفی صاحب غائبانہ نماز جنازہ کے متعلق لکھتے ہیں:

”ہر مومن اور متبع سنت مصطفیٰ ﷺ کو چاہئے کہ اس پر فتن دور میں اس سنت کا احیاء کرے اور اس پر عمل پیرا ہو کر سو شہید کا ثواب حاصل کرنے کی سعی کرے“ (غائبانہ نماز جنازہ ص: ۱۱۰)

☆..... محمد خالد سیف صاحب غیر مقلد لکھتے ہیں: ”اسی طرح دوسرے شہروں سے کسی کے مرنے کی خبر اگر

پہنچے تو اس کا غائبانہ جنازہ پڑھنا بھی سنت ہے“ (نماز مصطفیٰ ﷺ ص: ۱۸۶)

☆..... غیر مقلدین کے فتاویٰ میں لکھا ہے: ”اس حدیث سے میت کے لئے نماز جنازہ غائبانہ پڑھنا

سنت ثابت ہوئی“ (فتاویٰ علمائے حدیث ج: ۵، ص: ۱۸۱)

☆..... غیر مقلدین کے محقق اعظم اور مناظر ثناء اللہ امرتسری صاحب ایک سائل کو یوں فتویٰ دیتے ہیں:

”یہ فعل سنت ہے“ (فتاویٰ ثنائیہ ج: ۲، ص: ۴۱)

☆..... اور دوسری جگہ بھی اس کو سنت کہا ہے دیکھئے (فتاویٰ علمائے حدیث ج: ۵، ص: ۱۵۴)

آئیے غیر مقلدین کے دعویٰ کے بعد اب ان کے دلائل کا جائزہ بھی لیں بعونہ تعالیٰ!

اللہ تعالیٰ ہمیں صحیح معنوں میں اپنا اور اپنے رسول ﷺ کا تبع بنائے اور ہمیں بدعات سے بچائے۔

دلیل نمبر ۱: امام مالکؒ اپنے موطا میں حضرت ابو ہریرہؓ کی روایت نقل کرتے ہیں:

”عن أبي هريرة؛ أنّ رسول الله ﷺ نعى النجاشي للناس في اليوم الذي مات فيه وخرج بهم إلى المصلّى فصوّف بهم وكبّر أربع تكبيرات (موطا امام مالک ص: ۲۰۸، متفق عليه)“ (غائبانہ نماز جنازہ ص: ۱۹، از کرم الدین سلفی)

کہ رسول اللہ ﷺ نے نجاشی کا نماز جنازہ پڑھایا اور ان پر چار تکبیرات کی ہیں۔

جواب: اولاً: اس حدیث کے راوی حضرت ابو ہریرہ رضی اللہ عنہ کی وفات ۵۹ھ میں ہوئی اور نجاشی کا جنازہ ۹ھ، ماہ رجب میں ہوا..... تو ابو ہریرہ رضی اللہ عنہ نجاشی کے جنازے کے بعد پچاس سال تک زندہ رہے مگر ان پچاس سالوں میں ایک بار بھی ابو ہریرہ رضی اللہ عنہ سے غائبانہ نماز جنازے کا ذکر نہیں ملتا اور نہ ہی کسی کو ترغیب یا حکم دیا۔

تو صحابہ کرام رضی اللہ عنہم جیسے عشاق اور دین پر مر مٹنے والے لوگوں سے پھر کیونکر یہ سنت (غائبانہ نماز جنازہ) چھوٹ سکتی اگر اس حدیث سے غائبانہ نماز جنازہ ثابت ہوتی.....؟ اور اس کا تو سوال ہی پیدا نہیں ہوتا کہ صحابہ رضی اللہ عنہم اس سنت کا علم ہوا اور پھر بھی انہوں نے قصداً چھوڑ دی ہو حاشا وکلا۔

تو اس سے صاف معلوم ہوتا ہے کہ یہ سنت نہیں ہے اور نہ اس سے غائبانہ نماز جنازہ ثابت ہوتا ہے ورنہ اس پر سب سے پہلے یہی صحابی عمل پیرا ہوتے۔

فائدہ: نجاشی ان کا لقب تھا کیونکہ حبشہ (براعظم افریقہ کا مشرقی حصہ) میں جو بھی بادشاہ ہوتا، وہ نجاشی کہلاتا، ان کا اپنا نام اصمہ بن ابجر تھا، نبی کریم ﷺ پر ایمان لائے تھے مگر دیدار نصیب نہیں ہوا تھا، اسی وجہ سے امام ذہبی (المتوفی: ۷۴۸ھ) فرماتے ہیں کہ یہ ایک لحاظ سے صحابی ہیں اور دوسرے لحاظ سے تابعی ہیں (سیر اعلام النبلاء ج: ۴، ص: ۲۳۶) اور امتحان و آزمائش کے دور میں مسلمانوں کے بڑے حامی اور پشت پناہ تھے۔ (الاصابة فی تمیز الصحابة لابن حجر ج: ۱، ص: ۱۳۴)

ثانیاً: یہ قاعدہ ہے کہ جب راوی اپنی روایت کے خلاف عمل کرے تو وہ روایت قابل عمل اور قابل استدلال نہیں ہوگی (نخب الافکار فی تنقیح مبانی الاخبار فی شرح معانی الآثار للعبی ج: ۶، ص: ۴۱۹، طبع قطر، عمدة القاری للعبی ج: ۷، ص: ۱۳۹، طبع بیروت، نباح القاری شرح صحیح البخاری للشیخ الاسلام یوسف زادہ ج: ۱، ص: ۴۵۳، طبع المکتب العلمی، احکام القرآن للطحاوی ج: ۱، ص: ۴۷۲، طبع استنبول) اور یہ قاعدہ غیر مقلدین کے نزدیک بھی مسلم ہے کہ اگر راوی اپنی روایت کے خلاف عمل کرے تو وہ روایت منسوخ ہوگی۔

چنانچہ شیخ محمد حیات سندھیؒ کو غیر مقلدین اپنی طرح غیر مقلد بلکہ پکا اہل حدیث سمجھتے ہیں دیکھئے (تحریک

الہدایت ص: ۱۵۷، از قاضی محمد اسلم غیر مقلد، تنقید سدید ص: ۳۹، از بدیع الدین راشدی غیر مقلد، پاک و ہند میں علماء الہدایت کی خدمات ص: ۱۹، از ارشاد الحق اثری غیر مقلد، اہل حدیث ایک صفائی نام ص: ۱۲۸، از زبیر علیزئی غیر مقلد، آثار حنیف ج: ۴، ص: ۲۵۱، تاریخ الہدایت ج: ۲، ص: ۲۹۰ وغیرہم)

اس مذکور شخص محمد حیات سندھیؒ سے ابو یزید عبدالقادر صاحب غیر مقلد ایک حوالہ نقل کرتے ہیں: ”واصل علمائنا اذا خالف الصحابي مرويه فهو يدل على نسخه“ (التحقیقات فی رد الہفوات ص: ۱۵۹) ہمارے علماء کا اصول ہے کہ راوی جب اپنی روایت کے خلاف عمل کرے تو وہ نسخ پر دلالت کرتی ہے۔ اور امین اللہ پشاوری صاحب غیر مقلد بھی یہی لکھتے قاعدہ ہیں ”و الراوی اذا فعل بخلاف ما روی بیقین، سقط العمل به“ (فتاویٰ الدین الخالص ج: ۷، ص: ۱۶۶)

تو جب خود راوی کا عمل اپنی اس روایت کے خلاف ہے (یعنی ابو ہریرہؓ نے غائبانہ نماز جنازہ نہیں پڑھی ہے) تو یہ بالاتفاق کالعدم ہوگئی۔

حائل: آپ کے دعویٰ اور دلیل میں مطابقت نہیں کیونکہ آپ کا دعویٰ غائبانہ نماز جنازہ کا ہے اور دلیل میں جو پیش کیا اس میں غائبانہ کا ذکر نہیں.....؟

رابعاً: کسی ایک صحابی نے بھی غائبانہ جنازہ نہیں کیا جنہوں نے اس حدیث سے استدلال کیا ہو، اس پر اس شر القرون میں صرف بعض مبتدعین نے واویلا مچا رکھا ہے۔

خلاصۃ التحقیق: اس حدیث سے غائبانہ نماز جنازہ کو سنت ثابت کرنا قطعاً اور یقیناً، علماً اور حتماً غلط اور سینہ زوری ہے۔

دلیل نمبر ۲: غائبانہ نماز جنازہ کے قائلین اپنے مدعا پر حضرت جابرؓ کے حوالے سے ایک اور دلیل پیش کرتے ہیں جس میں نجاشی کے جنازے کا تذکرہ موجود ہے، روایت کے اصل الفاظ ملاحظہ کریں:

”حدَّثنا أبو بكر بن أبي شيبة، حدَّثنا يزيد بن هارون، عن سليم بن حيَّان، قال، حدَّثنا سعيد بن ميناء، عن جابر بن عبد الله، أنَّ رسول الله ﷺ صَلَّى على أصحابه النَّجَاشِيِّ، فَكَبَّرَ عَلَيْهِ أَرْبَعًا“ (صحیح مسلم ج: ۱، ص: ۳۰۹)

جواب نمبر ۱: اس حدیث میں غائبانہ یا غائب کا لفظ کہاں ہے.....؟

اس حدیث میں غیر مقلدین لفظ ”غائب“ دکھادیں اور ایک لاکھ ریال انعام حاصل کریں وادعوا شهداء کم من دون الله ان کنتم صادقین۔

تو دعویٰ اور دلیل میں مطابقت نہیں (یعنی دعویٰ غائبانہ جنازہ کا ہے اور دلیل میں غائبانہ کا ذکر نہیں) اگر غیر مقلدین یہ سوال کرتے ہیں کہ نبی کریم ﷺ مدینہ میں تھے اور وہ بادشاہ حبشہ میں تھے تو ظاہر بات ہے کہ یہ غائبانہ نماز جنازہ ہوا؟

جواب: اولاً: یہ تو مانتے ہیں ناکہ نبی کریم ﷺ مدینہ میں تھے اور نجاشی حبشہ میں تھے، اتنی طویل مسافت، سمندر پار کرنے، درمیان میں پہاڑ اور دیگر حائل واقع ہونے والی جگہ پر شاہ حبشہ نجاشی کا انتقال ہوا، اور اس وقت ٹیلی فون، موبائل، انٹرنیٹ وغیرہ کے وسائل بھی نہ تھے! تو نبی کریم ﷺ کو بغیر کسی ظاہری وسیلے کے علم کیسے ہوا.....؟

یہی جواب ہوگا ناکہ یہ اللہ کی قدرت کے ساتھ نبی کا معجزہ تھا، اور یہ تو ظاہری بات ہے کہ معجزہ میں دوام نہیں ہوتا (قرآن پاک و دیگر معدود مخصوص معجزات کے علاوہ) تو اس سے بھی استدلال باطل ہوا۔

اور اسی طرح صحابہ فرماتے ہیں کہ جنازہ سامنے ہوا (ان شاء اللہ آگے تفصیل آرہی ہے) تو غائبانہ نہ رہا۔ ثانیاً: غیر مقلدین کا تمام زور اس پر ہے کہ وہ شہید کی غائبانہ نماز جنازہ ثابت کریں حالانکہ حضرت نجاشی رحمہ اللہ کون سے معرکے میں شہید ہوئے تھے جس سے یہ لوگ شہید کے لئے ثابت کرتے ہیں.....؟

غیر مقلدین کو چاہئے کہ ایسی روایت ذکر کریں جس میں نبی کریم ﷺ نے کسی معرکے میں شہادت پانے والے صاحب پر غائبانہ نماز جنازہ پڑھی ہو۔
لہذا دعویٰ اور دلیل میں مطابقت نہیں ہے۔

جواب نمبر ۲: اولاً: اس حدیث کے راوی حضرت جابرؓ نے خود اپنی اس روایت پر عمل نہیں کیا بلکہ اس کے خلاف عمل کیا (یعنی کبھی غائبانہ نماز جنازہ نہیں پڑھا) اور یہ تفصیل پیچھے گزر چکی ہے کہ جب راوی اپنی روایت کے خلاف عمل کرے تو وہ لازمًا منسوخ ہوگی۔

ثانیاً: غائبانہ نماز جنازہ کے قائلین سنت کے زیادہ عاشق ہیں یا صحابہؓ.....؟ اگر اس روایت سے غائبانہ نماز جنازہ ثابت ہوتا تو سب سے پہلے صحابہؓ نے اس پر عمل کیا ہوتا، ورنہ غائبانہ نماز جنازہ کے قائلین کو ہمارا چیلنج ہے کہ وہ اپنا پورا زور صرف کر کے کوئی ایک صحابی ایسا دکھادیں جس نے اس روایت سے استدلال کیا ہو اور غائبانہ

جنازہ پڑھا ہو دیدہ باید.....!

ثالث: اس حدیث کے راوی حضرت جابرؓ کی وفات ۷۹ھ میں ہوئی یعنی نجاشی کے جنازے کے بعد ستر سال تک زندہ رہے مگر ان ستر سالوں میں ایک بار بھی جابرؓ سمیت تمام راویوں سے غائبانہ جنازہ ثابت نہیں اور نہ ہی غائبانہ جنازے کا حکم یا ترغیب دی ہے.....!

تو اس سے صاف معلوم ہوا کہ اس حدیث سے غائبانہ جنازے کا استدلال صحیح نہیں بلکہ نجاشی کا جنازہ معجزانہ طور پر نبی کریم ﷺ کے سامنے آ گیا تھا۔

رابعاً: اسی وجہ سے غیر مقلدین کے محقق اور مصنف ڈاکٹر شفیق الرحمن صاحب نے بھی اس حقیقت کو تسلیم کیا ہے چنانچہ اپنی کتاب میں ”غائبانہ نماز جنازہ“ عنوان کے تحت لکھتے ہیں: ”غائبانہ نماز جنازہ پڑھنے پر نجاشی کے قصہ سے دلیل لی جاتی ہے، یہ قصہ صحیح بخاری اور صحیح مسلم میں موجود ہے مگر اس سے غائبانہ نماز جنازہ پر استدلال کرنا صحیح نہیں“ (نماز نبوی ص: ۲۹۶، دارالسلام ایڈیشن ۲۰۰۲ء) **تعمیہ:** جدید ایڈیشن میں یہ حوالہ اڑا دیا گیا ہے۔

یہی حقیقت حال مشہور غیر مقلد مولانا عبدالرؤف صاحب نے بھی بیان کی ہے چنانچہ لکھتے ہیں: ”غائبانہ نماز جنازہ پڑھنے پر نجاشی کے قصے سے دلیل لی جاتی ہے جو بخاری، مسلم اور سنن اربعہ وغیرہ میں مختلف صحابہؓ سے مروی ہے مگر اس سے مطلق غائبانہ نماز جنازہ پر استدلال کرنا صحیح نہیں ہے“ (القول المقبول ص: ۷۱۳)

﴿نجاشی کے جنازے کی حقیقت﴾

صحابہ کرامؓ باقی امت سے زیادہ متبع سنت تھے اور کوئی امتی ان کے برابر نہیں ہو سکتا تو اب سوال یہ پیدا ہوتا ہے کہ جب صحابہ کرامؓ اتنے متبع سنت تھے تو انہوں نے کیوں غائبانہ جنازہ نہیں پڑھا؟ حالانکہ نجاشی کا جنازہ تو ثابت ہے.....!

جواب: نجاشی کا جنازہ ہمیں غائبانہ لگتا ہے حالانکہ درحقیقت غائبانہ نہیں تھا بلکہ معجزانہ طور پر نبی کریم ﷺ کے خرق عادت کے طور پر سامنے آ گیا تھا اور یہ حاضر پر جنازہ ہوا، جیسا کہ اس کے متعلق جنازہ کے حاضرین صحابہ کرامؓ فرماتے ہیں ملاحظہ فرمائیے:

”وما نحسب الجنازة الا موضوعاً بين يديه“ (مسند احمد ج: ۸، ص: ۱۷۲، دارالکتب العلمیہ لبنان،

حدیث نمبر: ۲۰۵۴۰، اسنادہ صحیح

ترجمہ: ہم یہی گمان ہی کرتے کہ جنازہ نبی کریم ﷺ کے سامنے ہے۔

نوٹ: اس روایت کو البانی صاحب غیر مقلد نے بھی صحیح کہا ہے دیکھئے (ارواء الغلیل ج: ۳، ص: ۳۳۲)

اور دوسری جگہ آتا ہے: ”وهم لا يظنون إلا أن جنازته بين يديه“ (صحیح ابن حبان ج: ۷، ص: ۸۷۲، باب ذکر البیان بأن المصطفى ﷺ نعى الى الناس النجاشی..... الخ، التمهید لابن عبد البر ج: ۳، ص: ۱۲۰، رقم: ۱۲۵، الاستدکال لابن عبد البر ج: ۳، ص: ۲۸، کتاب الجنائز)

یعنی صحابہ کرام ﷺ یہی گمان کر رہے تھے کہ جنازہ آپ ﷺ کے سامنے ہے۔

نوٹ: اس روایت کو امین اللہ پشوری صاحب نے بھی صحیح کہا ہے دیکھئے (الحق الصریح ج: ۶، ص: ۴۹۳)

اور ”شرح الزرقانی علی الموطا“ میں ابو عوانہ کے حوالے سے یہ روایت مذکور ہے:

”ولأبى عوانة عن عمران، فصلينا خلفه ونحن لا نرى إلا أن الجنازة قدأمننا“ (شرح الزرقانی علی الموطا ج: ۲، ص: ۸۳، فتح الباری ج: ۳، ص: ۴۳۲)

ترجمہ: ہم نے نبی کریم ﷺ کے پیچھے نماز پڑھی، ہمارا یہ خیال تھا کہ جنازہ ہمارے سامنے ہے۔

درج بالا روایت کو قاضی شوکانی صاحب (المتوفی: ۱۲۵۰ھ) نے بغیر کسی تنقید کے ذکر کیا ہے دیکھئے (نیل الاوطار ج: ۴، ص: ۵۴)

دیکھئے! یہ روایت ذکر کرنے والے ابو عوانہ رحمہ اللہ کوئی معمولی شخصیت نہیں ہیں بلکہ امام بخاریؒ کے استاذ ہیں! تو کہاں ہیں وہ لوگ جو ہر جگہ ”بخاری بخاری“ کے نعرے لگاتے ہیں.....؟ یا اگر ان کی خواہش کے خلاف ایک بات آجائے تو پھر ان سے اپنا نعرہ بھول جاتا ہے۔

معلوم ہوا کہ نجاشی کا جنازہ سامنے تھا اور اللہ تعالیٰ نے درمیان کے تمام حائل دور فرما دیئے اور معجزانہ طور پر اس جنازے کو ان پر منکشف کر دیا۔

یہی وجہ ہے کہ امام واحدیؒ اپنی کتاب ”اسباب النزول“ میں عبد اللہ بن عباسؓ سے مسئلہ یہ روایت نقل کرتے ہیں: ”كشف للنبي ﷺ عن سرير النجاشي حتى راه وصلى عليه“ (شرح الزرقانی ج: ۸، ص: ۸۷، عمدة القاری ج: ۸، ص: ۱۱۹، فتح الباری ج: ۳، ص: ۴۳۲)

یعنی حضرت نجاشیؓ کی چارپائی نبی کریم ﷺ کے سامنے کردی گئی یہاں تک کہ نبی کریم ﷺ نے ان کو دیکھا

اور ان کی نماز جنازہ پڑھی۔

نوٹ: یہ روایت قاضی شوکانی صاحب نے بھی نقل کی ہے۔

معلوم ہوا کہ نبی کریم ﷺ نے یہ جنازہ اپنے سامنے حاضر سمجھنے کی نیت سے پڑھا نہ کہ غائبانہ طور سے۔

نجاشی کا جنازہ کیوں پڑھا گیا.....؟؟؟

۱۔ نجاشی دار الکفر میں تھے اور وہاں ان پر جنازہ پڑھنے کے لئے کوئی مسلمان موجود نہیں تھا تو ان پر نماز جنازہ پڑھنے کا زیادہ حقدار نبی کریم ﷺ کے سوا اور کوئی نہ تھا، اسی لئے نبی کریم ﷺ نے نجاشی کی نماز جنازہ پڑھی۔ یہی بات امام خطابی نے بھی اپنی کتاب میں ذکر کی ہے، فرماتے ہیں:

”النَّجَاشِيُّ رَجُلٌ مُسْلِمٌ قَدْ آمَنَ بِرَسُولِ اللَّهِ ﷺ وَصَدَقَهُ عَلَى نُبُوَّتِهِ أَلَا أَنَّهُ كَانَ يَكْتُمُ إِيمَانَهُ، وَالْمُسْلِمُ إِذَا مَاتَ وَجِبَ عَلَى الْمُسْلِمِينَ أَنْ يَصَلُّوا عَلَيْهِ أَلَا أَنَّهُ كَانَ بَيْنَ ظَهْرَانِي أَهْلَ الْكُفْرِ وَلَمْ يَكُنْ بِحَضْرَتِهِ مَنْ يَقُومُ بِحَقِّهِ فِي الصَّلَاةِ عَلَيْهِ فَلَزِمَ رَسُولُ اللَّهِ ﷺ أَنْ يَفْعَلَ ذَلِكَ إِذْ هُوَ نَبِيُّهُ وَوَلِيُّهُ وَأَحَقُّ النَّاسِ بِهِ فَهَذَا وَاللَّهِ أَعْلَمُ هُوَ السَّبَبُ الَّذِي دَعَاهُ إِلَى الصَّلَاةِ عَلَيْهِ بظَهْرِ الْغَيْبِ، فَعَلَى هَذَا إِذَا مَاتَ الْمُسْلِمُ بِلَدٍ مِنَ الْبُلْدَانِ وَقَدْ قَضَى حَقَّهُ فِي الصَّلَاةِ عَلَيْهِ فَإِنَّهُ لَا يَصَلِّي عَلَيْهِ مَنْ كَانَ بِلَدٍ آخَرَ غَائِبًا عَنْهُ فَإِنْ عَلِمَ أَنَّهُ لَمْ يَصَلِّ عَلَيْهِ لِعَانِقٍ أَوْ مَانِعٍ عَذَرَ كَانَتْ السُّنَّةُ أَنْ يَصَلِّيَ عَلَيْهِ“ (معالم السنن ج: ۱، ص: ۸۱۰)

ترجمہ و مفہوم: نجاشی ایک نیک آدمی تھا جو ایمان لے آیا تھا اور نبی کریم ﷺ کی نبوت کی تصدیق کی تھی مگر اپنا ایمان ظاہر نہیں کیا تھا اور جب کوئی مسلمان فوت ہو جائے تو مسلمانوں پر اس کا جنازہ پڑھنا واجب ہوتا ہے، نجاشی چونکہ اہل کفر (کفار کے ملک) میں مقیم تھا اور وہاں ان کا جنازہ پڑھنے والا کوئی نہیں تھا تو نبی کریم ﷺ پر ان کا جنازہ پڑھنا ضروری تھا کیونکہ وہ نبی ہیں اور دوسروں کی نسبت زیادہ حقدار ہیں، اسی وجہ سے ان کا جنازہ پڑھا گیا واللہ اعلم، اسی وجہ سے نبی کریم ﷺ نے جنازہ کی دعوت دی۔ اس بنا پر اگر کوئی مسلمان کسی شہر میں فوت ہو جائے جس کا جنازہ ایک مرتبہ ہو تو دوسرے شہر میں اس کا (غائبانہ) جنازہ نہیں پڑھا جائے گا اور اگر یہ معلوم ہوا کہ کسی عذر یا مانع کی وجہ سے وہاں پر جنازہ نہیں پڑھا گیا تو ایسے شخص کا (غائبانہ) جنازہ پڑھنا سنت ہے۔

☆..... حافظ ابن تیمیہ (المتوفی: ۷۲۸ھ) فرماتے ہیں:

”أَنَّ الْغَائِبَ إِذَا مَاتَ بَيِّدَ لَمْ يَصَلِّ عَلَيْهِ فِيهِ صَلَّى عَلَيْهِ صَلَاةُ الْغَائِبِ، كَمَا صَلَّى النَّبِيُّ ﷺ عَلَى النَّجَاشِيِّ لِأَنَّهُ مَاتَ بَيْنَ الْكُفَّارِ وَلَمْ يَصَلِّ عَلَيْهِ، وَإِنْ صَلَّى عَلَيْهِ حَيْثُ مَاتَ لَمْ يَصَلِّ عَلَيْهِ صَلَاةُ الْغَائِبِ“ (المستدرک علی مجموع فتاویٰ ج: ۳ ص: ۱۴۴، کتاب الجنائز)

☆.....علامہ ذہبیؒ (المتوفی: ۷۴۸ھ) بھی اقرار کرتے ہیں:

”أَنَّهُ مَاتَ بَيْنَ قَوْمٍ نَصَارَى وَلَمْ يَكُنْ عِنْدَهُ مَنْ يَصَلِّي عَلَيْهِ“ (سیر اعلام النبلاء: ۴/۲۳۷)

کہ نصاری قوم میں فوت ہوئے تھے اور وہاں کوئی نہ تھا جو ان پر جنازہ پڑھائے۔

☆.....حافظ ذیلیعیؒ (المتوفی: ۶۲۰ھ) فرماتے ہیں:

”أَنَّهُ مِنْ بَابِ الضَّرُورَةِ مَاتَ بِأَرْضٍ لَمْ يَقُمْ فِيهَا عَلَيْهِ فَرِيضَةُ الصَّلَاةِ، فَتُعَيَّنُ فَرْضُ الصَّلَاةِ عَلَيْهِ لِعَدَمِ مَنْ يَصَلِّي عَلَيْهِ ثُمَّ، وَيَدُلُّ عَلَى ذَلِكَ أَنَّ النَّبِيَّ ﷺ لَمْ يَصَلِّ عَلَى غَائِبٍ غَيْرِهِ وَقَدْ مَاتَ مِنَ الصَّحَابَةِ خَلْقٌ كَثِيرٌ، وَهُمْ غَائِبُونَ عَنْهُ وَسَمِعَ بِهِمْ فَلَمْ يَصَلِّ عَلَيْهِمْ إِلَّا غَائِبًا وَاحِدًا“ (نصب الراية ج: ۲ ص: ۲۸۳، الصلوة علی المیت)

ترجمہ و مفہوم: یہ ضرورت کی بنا پر تھا کیونکہ نجاشی ایسے علاقہ میں فوت ہوئے جہاں ان کا جنازہ پڑھنے والا کوئی نہیں تھا، اسی لئے ان کا (غائبانہ) جنازہ پڑھنا متعین ہوا۔ (اور غائبانہ جنازہ نہ کرنے پر) دلیل یہ بھی ہے کہ کثیر صحابہ کرام رضی اللہ عنہم نبی کریم ﷺ سے غائب تھے، وہ فوت ہوئے اور نبی کریم ﷺ کو ان کی وفات کی خبر بھی ہوئی مگر ان (نجاشی) کے علاوہ کسی صحابی کی بھی (غائبانہ) نماز جنازہ ادا نہیں کی۔

☆.....اسی طرح امام ابو داؤدؒ (المتوفی: ۲۷۵ھ) نے بھی نجاشی والے واقعہ پر یوں باب باندھا ہے:

”بَابُ فِي الصَّلَاةِ عَلَى الْمُسْلِمِ يَمُوتُ فِي بِلَادِ الشُّرْكَ“ (سنن ابو داؤد ج: ۳ ص: ۲۱۲)

معلوم ہوا کہ یہ جنازہ عذر کی بنا پر پڑھا گیا۔

۲۔ یہ جنازہ کشفاً نبی کریم ﷺ کے سامنے کر دیا گیا، اسی لئے تو صحابہ کرام رضی اللہ عنہم بھی فرماتے ہیں کہ ہم نے یوں سمجھا گویا جنازہ ہمارے سامنے رکھا ہے، اور دور سے یہ جنازہ دیکھا جیسا کہ حوالہ گزر چکا۔

☆.....حافظ ذیلیعیؒ (المتوفی: ۶۲۰ھ) فرماتے ہیں: ”أَنَّ النَّبِيَّ ﷺ رَفَعَ لَهُ سَرِيرَهُ، فَرَأَاهُ، فَتَكُونُ

الصَّلَاةُ عَلَيْهِ، كَمَيِّتٍ رَأَاهُ الْإِمَامُ“ (نصب الراية ج: ۲ ص: ۲۸۳، فصل فی الصلوة علی المیت)

☆.....حافظ ابن عبد البرؒ (المتوفی: ۴۶۳ھ) فرماتے ہیں: ”رَفَعَتْ لَهُ جَنَازَتَهُ كَمَا كَشَفَ لَهُ عَنْ

بیت المقدس حین سألته قریش عن صفته“ (التمہید ج: ۶، ص: ۳۲۸)

ترجمہ و مفہوم: نبی کریم ﷺ کے سامنے نجاشی کا جنازہ اٹھایا گیا جیسا کہ قریش کے بیت المقدس کے متعلق سوالات کے وقت بیت المقدس سامنے کیا گیا۔

☆..... امام واحدیؒ اپنی کتاب ”اسباب النزول“ میں عبداللہ بن عباسؓ سے مسئلہ یہ روایت نقل کرتے ہیں: ”كشف للنبي ﷺ عن سرير النجاشي حتى راه وصلى عليه“ (شرح الزرقاني ج: ۸، ص: ۸۷، عمدة القاري ج: ۸، ص: ۱۱۹، فتح الباري ج: ۳، ص: ۲۳۲)

یعنی حضرت نجاشیؓ کی چارپائی نبی کریم ﷺ کے سامنے کر دی گئی یہاں تک کہ نبی کریم ﷺ نے ان کو دیکھا اور ان کی نماز جنازہ پڑھی۔

کشف کا ثبوت: ضمناً چند دلائل کشف کے بھی پیش کر دیتے ہیں کیونکہ بعض متعصب غیر مقلد دیگر مسلم اصولوں کی طرح کشف جیسی مسلم چیز کے بھی منکر ہیں تو اللہ کی توفیق اور مدد سے مختصراً اس مسئلہ پر بھی کچھ روشنی ڈال دیتے ہیں:

جنگ موتہ کا واقعہ مشہور ہے جب صحابہؓ شہید ہونے لگے تو اللہ تعالیٰ نے نبی کریم ﷺ پر ان کے احوال منکشف کر دیئے اور ان کو کشف ہوا کہ حضرت زیدؓ شہید ہو گئے اور اب جھنڈا حضرت جعفرؓ کے ہاتھ میں ہے (حالانکہ اس وقت نبی کریم ﷺ بذات خود جنگ میں شریک نہیں تھے بلکہ اللہ تعالیٰ نے یہ سارا منظر ان پر منکشف فرمایا) اور جب حضرت جعفرؓ شہید ہوئے تو فرمایا کہ اب جھنڈا عبداللہ بن رواحہؓ کے ہاتھ میں ہے۔ نبی کریم ﷺ یہ فرماتے جاتے اور آنکھوں سے آنسو بہتے جاتے اور پھر فرمایا کہ اب جھنڈا حضرت خالد بن ولیدؓ نے اٹھالیا اور مسلمانوں کو فتح ہو گئی، اصل عبارت یوں ہے:

”حَدَّثَنَا أَحْمَدُ بْنُ وَاقِدٍ، حَدَّثَنَا حَمَادُ بْنُ زَيْدٍ، عَنْ أَيُّوبَ، عَنْ حَمِيدِ بْنِ هَلَالٍ، عَنْ أَنَسٍ، أَنَّ النَّبِيَّ ﷺ نَعِيَ زَيْدًا وَجَعْفَرًا، وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبَرُهُمْ، فَقَالَ: ”أَخِذِ الرَّايَةَ زَيْدٌ فَأَصِيبَ، ثُمَّ أَخِذِ جَعْفَرٌ فَأَصِيبَ، ثُمَّ أَخِذِ ابْنَ رَوَاحَةَ فَأَصِيبَ“ وَعَيْنَاهُ تَذْرِفَانِ؛ حَتَّى أَخِذَ الرَّايَةَ سَيْفٌ مِنْ سَيْوفِ اللَّهِ، حَتَّى فَتَحَ اللَّهُ عَلَيْهِمْ“ (صحیح بخاری ج: ۲، ص: ۱۶۷، غزوة مؤتة من أرض الشام)

دیکھئے! اتنی دور سے نبی کریم ﷺ صحابہ کرامؓ کو دیکھ کر خبر دیتے رہے، اسی کو تو کشف کہتے ہیں!.....!

اسی طرح نجاشیؓ کا جنازہ بھی آپ ﷺ کے سامنے کر دیا گیا اور اس کو دیکھ کر جنازہ پڑھا گئی تو یہ جنازہ غائبانہ نہیں بلکہ حاضرانہ ہوا۔

اسی طرح کے اور واقعات بھی ہیں مگر اس ایک مرفوعہ واقعہ پر اکتفاء کرتے ہیں اور یہ صرف نبی کریم ﷺ کے ساتھ خاص نہیں بلکہ صحابہ کرام ﷺ سے بھی اس طرح کے واقعات نقل ہوئے ہیں، چنانچہ حافظ ابن القیمؒ (المتوفی: ۷۵۱ھ) نے ”کتاب الروح“ میں حضرت عثمانؓ کا ایک واقعہ لکھا ہے کہ حضرت عثمانؓ کی مجلس میں ایک شخص آیا جس نے راستے میں ایک پرانی عورت کو دیکھا تھا تو حضرت عثمانؓ نے مجلس والوں کو فرمایا ”یدخل علی أحدکم واثّر الزّنا ظاہر علی عینیہ“ کہ ایک شخص آپ لوگوں میں داخل ہوتا ہے جس کی آنکھوں میں زنا کے اثرات ہیں، اُن لوگوں نے پوچھا کہ کیا نبی کریم ﷺ کے بعد بھی وحی نازل ہوتی ہے؟ تو فرمایا ”ولکن تبصرۃ وبرہاناً وفراستۃ وصادقۃ“، نہیں! لیکن یہ بصیرت، برہان اور سچی فراست ہے۔

”وهذا عثمان بن عفّان دخل علیہ رجل من الصحابة وقد رأى امرأة فی الطريق فتأمل محاسنها فقال له عثمان یدخل علی أحدکم واثّر الزّنا ظاہر علی عینیہ فقلت أوحی بعد رسول اللّٰہ فقال لا ولكن تبصرۃ وبرہاناً وفراستۃ وصادقۃ“
حافظ ابن القیمؒ یہ واقعہ نقل کرنے کے بعد لکھتے ہیں:

”ولیس هذا من علم الغیب بل علام الغیوب قذف الحقّ فی قلب قریب مستبشرٍ بنوره غیر مشغول بنقوش الأباطیل والخیالات والوساوس الّتی تمنعه من حصول صور الحقائق فیہ“ (کتاب الروح ص: ۳۳۵، وفي نسخة أخرى ص: ۲۹۸)

کہ یہ علم غیب نہیں بلکہ علام الغیوب (اللہ تعالیٰ) نے ان کے دل میں حق ڈال دیا جو اس کے نور کے ساتھ منور ہے اس کے قریب ہے، بیکار باتوں، خیالات اور وساوس میں مشغول نہیں ہے۔

نوٹ: یہ واقعہ درج ذیل کتب میں بھی موجود ہے:

(ازالۃ الحفاء: ۴/۳۱۵، رسالہ قشیریہ ص: ۲۷۲، تفسیر قرطبی: ۱۰/۴۰، تحت تفسیر سورۃ الحجر آیت: ۷۵، تفسیر

کبیر: ۷/۴۳۴، تحت تفسیر سورۃ الکہف آیت: ۱۲، شریعت و طریقت ص: ۳۰۶)

معلوم ہوا کہ کشف ثابت و متحقق ہے، مزید تفصیل کے لئے ہماری کتاب ”توضیحات عبارات اکابر“ کی طرف رجوع کریں۔

جواب نمبر ۳: نجاشی کا جنازہ صرف نبی کریم ﷺ کے ساتھ خاص تھا۔

اور یہ محدثین کے منہج سے بھی معلوم ہوتا ہے اور وہ یوں کہ امام ترمذیؒ (المتوفی: ۲۷۹ھ) اور امام ابن ماجہؒ (المتوفی: ۲۷۳ھ) نے باب قائم کیا ہے ”باب صلوة النبی علی النجاشی“ محدثین عموماً ایسے مواقع پر ”علی المیت“ کا لفظ استعمال کرتے ہیں مگر یہاں پر نجاشی کا تذکرہ خصوصی طور پر کیا، یہ اس طرف اشارہ ہے کہ یہ صرف نجاشی کی خصوصیت تھی کہ نبی کریم ﷺ نے ان پر خاص طریقے سے جنازہ پڑھا، اور کسی پر نہیں پڑھا۔

اسی وجہ سے غیر مقلدین کے محقق مولانا شمس الحق عظیم آبادی صاحب (المتوفی: ۱۳۲۹ھ) علامہ زرقانیؒ سے نقل کرتے ہیں: ”وقال الزرقانی ودلائل الخصوصية واضحة لا يجوز أن يشركه فيها غيره“ (عون المعبود شرح سنن ابی داؤد ج: ۹، ص: ۹، طبع قدیمی کتب خانہ کراچی) علامہ زرقانیؒ (المتوفی: ۱۱۲۲ھ) اپنی کتاب میں خود فرماتے ہیں: ”وأجيب أيضًا بأن ذلك خاص بالنجاشي“ (شرح الزرقانی علی الموطأ ج: ۲، ص: ۸۳)

ترجمہ: اور اسی طرح یہ جواب بھی دیا گیا ہے کہ یہ نجاشی کے ساتھ خاص ہے۔

حافظ ابن عبدالبرؒ (المتوفی: ۴۶۳ھ) فرماتے ہیں: ”وأكثر أهل العلم يقولون (إنّ) هذا خصوصٌ للنبي ﷺ“ پھر آگے فرماتے ہیں: ”ودلائل الخصوصية في هذه المسألة واضحة لا يجوز أن يشرك النبي ﷺ فيها غيره“ (التمهيد ج: ۶، ص: ۳۲۸) یعنی اس مسئلہ میں خصوصیت کے دلائل واضح ہیں کہ نبی کریم ﷺ کے ساتھ اس میں اُن کے علاوہ کوئی شریک ہو۔

علامہ جزیریؒ (المتوفی: ۱۳۶۰ھ) فرماتے ہیں:

”فلا يجوز الصلاة على الغائب، أما صلاة النبي ﷺ على النجاشي فهي خصوصية له“ (الفقه علی مذاہب الاربع ج: ۱، ص: ۴۴۲، تحت باب شروط صلاة الجنازة، طبع دار الفکر بیروت)

ابن رشد الحفیدؒ (المتوفی: ۵۹۵ھ) فرماتے ہیں:

”وأكثر العلماء على أنه لا يصلى إلا على الحاضر وقال بعضهم يصلى على الغائب لحديث النجاشي، والجمهور على أن ذلك خاص بالنجاشي وحده“

یعنی اکثر علماء کا یہ مسلک ہے کہ نمازِ جنازہ صرف حاضر (میت) پر کیا جائے گا اور بعض علماء کہتے ہیں کہ نجاشی والی حدیث کی وجہ سے غائبانہ بھی کیا جاسکتا ہے (مگر) جمہور اس کے جواب میں فرماتے ہیں کہ یہ واقعہ صرف نجاشی کے ساتھ خاص ہے۔

اور علامہ ذہبیؒ (المتوفی: ۷۴۸ھ) بھی فرماتے ہیں:

”وَلَمْ يَثْبُتْ أَنَّهُ ﷺ عَلَى غَائِبٍ سِوَاهُ“ (سیر اعلام النبلاء ج: ۴، ص: ۲۳۷)

کہ نبی کریم ﷺ نے نجاشی کے علاوہ کسی پر بھی غائبانہ جنازہ نہیں پڑھا۔

معلوم ہوا کہ یہ خاص واقعہ ہی ہے۔

جواب نمبر ۴: امام بخاریؒ کے استاذ امام محمدؒ (المتوفی: ۱۸۹ھ) فرماتے ہیں:

”وَلَا يَنْبَغِي أَنْ يَصَلِّيَ عَلَى جَنَازَةٍ قَدْ صَلَّيَ عَلَيْهَا، وَلَيْسَ النَّبِيُّ ﷺ فِي هَذَا كَغَيْرِهِ، أَلَا يَرَى أَنَّهُ صَلَّيَ عَلَى النَّجَاشِيِّ بِالْمَدِينَةِ وَقَدْ مَاتَ بِالْحَبْشَةِ، فَصَلَاةُ رَسُولِ اللَّهِ ﷺ بَرَكَةٌ وَطَهْوَرٌ فَلَيْسَتْ كَغَيْرِهَا مِنَ الصَّلَوَاتِ وَهُوَ قَوْلُ أَبِي حَنِيفَةَ رَحِمَهُ اللَّهُ“ (موطا امام محمد ص: ۱۶۷)

ترجمہ: اور مناسب نہیں کہ جنازہ پڑھا جائے جس پر پڑھا گیا ہو، اور نبی کریم ﷺ اس میں دوسروں کی طرح نہیں ہیں، کیا نہیں دیکھتے کہ نبی کریم ﷺ نے نجاشی کا جنازہ مدینہ میں پڑھا جبکہ وہ حبشہ میں فوت ہوا تھا، پس نبی کریم ﷺ کا نمازِ جنازہ پڑھنا برکت والا اور پاک کرنے والا تھا، دوسروں کی نمازوں کی طرح نہیں تھا اور یہی فرمانِ امام ابو حنیفہ رحمہ اللہ کا تھا۔

یعنی یہ نماز دوسری نمازوں کی طرح نہیں تھی بلکہ ایک خاص نماز تھی جس کی خصوصیت دیگر نمازوں میں نہیں پائی جاتی۔

جواب نمبر ۵: غیر مقلدین کو یہ بات مسلم ہے کہ راوی اپنی روایت کو بہتر سمجھتا ہے، نجاشی کی یہ روایت جس نے ذکر کی ہے یعنی امام بخاریؒ تو انہوں نے اس حدیث کو مختلف الفاظ کے ساتھ ”کتاب الجنائز“ میں سات جگہ ذکر کیا ہے اور اس سے چار مسائل اخذ کئے ہیں:

(۱) نمازِ جنازہ میں صف بندی

(۲) نمازِ جنازہ میں امام کے پیچھے دو یا تین صفیں بنانا

(۳) جنازہ گاہ میں نمازِ جنازہ ادا کرنا

(۴) نماز جنازہ میں چار تکبیرات کہنا

پوری کتاب الجنائز میں امام بخاریؒ نے ایک بار بھی اس حدیث سے غائبانہ نماز جنازہ پر استدلال نہیں کیا، امام بخاریؒ کے نزدیک بھی اس حدیث سے غائبانہ نماز جنازہ ثابت نہیں ہوتی بلکہ یہ جنازہ حاضرانہ تھا نہ کہ غائبانہ.....!

غیر مقلدین کے گھر سے ثبوت:

۱۔ مشہور غیر مقلد عبد الرؤف بن عبد الحنان نے نجاشی کے جنازے کے متعلق تفصیل سے وضاحت کی ہے، سب سے پہلے ”معالم السنن“ کے حوالے سے خطاب کا قول نقل کیا ہے (خطابی کا قول پچھلے صفحات میں گزر چکا ہے، وہاں ملاحظہ کر لیا جائے) پھر حافظ زلیعیؒ کا قول بھی پیش کیا ہے (یہ حوالہ بھی پیچھے گزر چکا ہے) اور پھر آخر میں بطور فیصلہ کہتے ہیں:

”رہا نجاشی والا قصہ تو اس کے بارے میں امام خطابی نے جو تفصیل ذکر کی ہے، وہی قوی ہے کیونکہ اگر ہر غائب میت کی نماز غائبانہ مشروع ہوتی تو نبی ﷺ نجاشی کے علاوہ کم از کم کسی ایک کی تو غائبانہ نماز جنازہ ادا کرتے جب کہ آپ سے ایسا قطعاً ثابت نہیں، حافظ ابن عبد البر فرماتے ہیں کہ اگر میت غائب پر نماز جنازہ جائز ہوتی تو نبی ﷺ اپنے صحابہ کی غائبانہ نماز جنازہ ادا کرتے، شرق وغرب میں مسلمان، خلفاء اربعہ اور دیگر لوگوں کی بھی یہ نماز پڑھتے لیکن ایسا کرنا کسی سے بھی منقول نہیں نقلاعن الجواہر النقی۔

حافظ ابن قیم فرماتے ہیں کہ مسلمانوں میں سے بہت سے ایسے لوگ بھی فوت ہوئے جو نبی ﷺ سے غائب تھے مگر آپ نے ان میں سے کسی کی بھی غائبانہ نماز جنازہ ادا نہیں کی، اس مسئلے میں شیخ الاسلام ابن تیمیہ کا مذہب بھی خطابی والا مذہب ہے، حنبلی مذہب میں بھی صحیح ترین قول یہی ہے دیکھئے زاد المعاد ۱/۵۱۹

ابن الہادی نے تنقیح التحقيق (۲/۱۳۲۰) میں مشہور سعودی عالم شیخ محمد ثمیمین نے اپنے فتاویٰ (۱/۴۰۳) میں اسی مذہب کو ترجیح دی ہے، اسی کو رویانی نے مستحسن کہا ہے اور محقق مقبلی نے اختیار کیا ہے، نیل الاوطار، احکام الجنائز میں البانی نے بھی اسی مذہب کو اختیار کیا ہے اور کہا ہے کہ محققین کی ایک جماعت نے بھی یہی مذہب اختیار کیا ہے، (القول المقبول فی شرح وتعلیق صلاة الرسول ص: ۵۱، ۷۱، ۷۲، مقام اشاعت: شارجہ متحدہ عرب امارات) ۲۔ الشیخ محمد بن صالح العثیمینؒ اپنے فتاویٰ میں لکھتے ہیں:

”نعلم علم اليقين أنّ النبی ﷺ كان لا يصلي على كلّ أحدٍ مات غائباً أبداً ولا الصحابة لكن صلي على النجاشي..... فعندنا الآن الصلاة على كلّ ميت بدعة هذه واحدة الصلاة على من فيه مصلحة ومنفعة للمسلمين هذه وقعت من الرسول عليه الصلاة والسلام“ (تعليقات ابن عثيمين على الكافي لابن قدامة ج: ۲، ص: ۳۶۴، باب الصلوة على الميت)

ہم علم اليقين سے کہتے ہیں کہ نبی کریم ﷺ نے کسی پر بھی ہمیشہ غائبانہ جنازہ نہیں پڑھا سوائے نجاشی (رحمہ اللہ) کے..... پس ہمارے نزدیک اس وقت کسی بھی میت پر غائبانہ جنازہ بدعت ہے، یہ صرف ایک نماز تھی جو نبی ﷺ کے زمانہ میں واقع ہوئی اور اس میں مسلمانوں کے لئے مصلحت و منفعت تھی۔

ملاحظہ فرمائیے! سعودی عالم غائبانہ نماز جنازہ کو بدعت کہہ رہے ہیں۔

۳۔ مشہور غیر مقلد ڈاکٹر شفیق الرحمن صاحب اپنی کتاب میں لکھتے ہیں:

”غائبانہ نماز جنازہ پڑھنے پر نجاشی کے قصہ سے دلیل لی جاتی ہے، یہ قصہ صحیح بخاری (۱۲۳۵، ۱۳۱۸، ۱۳۲۰، ۱۳۲۷، ۱۳۲۸، ۱۳۳۳) اور صحیح مسلم (۹۵۱) میں موجود ہے مگر اس سے غائبانہ نماز جنازہ پر استدلال کرنا صحیح نہیں ہے“ (نماز نبوی ص: ۲۹۶، دارالسلام لاہور ایڈیشن ۲۰۰۲ء)

درج بالا کتاب پر تحقیق زیر علیزئی غیر مقلد اور حاشیہ نگاری صدر رفیقی غیر مقلد نے کی ہے۔

نوٹ: نئے ایڈیشن میں اس عبارت کا حلیہ ہی بدل دیا گیا ہے دیکھئے (نماز نبوی ص: ۳۶۸، طبع: ۲۰۰۸ء)

غیر مقلدین کے عجیب و مضحکہ خیز مزمومہ اجتہادات:

درج بالا کتاب ”نماز نبوی“ غیر مقلدین کی مشہور شخصیت ڈاکٹر شفیق الرحمن صاحب کی ہے جو کہ عصر حاضر کے غیر مقلدین میں بہت مشہور ہے، اس کتاب کی تحقیق و تخریج مشہور غیر مقلد عالم زیر علیزئی صاحب نے کی ہے اور تصحیح و تنقیح حافظ صلاح الدین یوسف صاحب مرحوم اور عبدالصمد رفیقی صاحب نے کی ہے۔

اس کتاب ”نماز نبوی“ (کے پرانے ایڈیشن ۲۰۰۲ء، طبع دارالسلام) میں ”غائبانہ نماز جنازہ“ کے عنوان کے تحت شفیق الرحمن صاحب لکھتے ہیں:

”غائبانہ نماز جنازہ پڑھنے پر نجاشی کے قصہ سے دلیل لی جاتی ہے، یہ قصہ صحیح بخاری اور صحیح مسلم میں موجود

ہے مگر اس سے غائبانہ نماز جنازہ چاہے استدلال کرنا صحیح نہیں“ (نماز نبوی ص: ۲۹۶، طبع دارالسلام، ایڈیشن ۲۰۰۲ء)

مطلب یہ ہوا کہ شفیق الرحمن صاحب کے نزدیک ان تمام احادیث سے غائبانہ نماز جنازہ پر استدلال کرنا درست نہیں لیکن غیر مقلدین کی مضحکہ خیز تحقیق فاسد ملاحظہ کریں کہ اسی کتاب کے نئے ایڈیشن میں ڈاکٹر شفیق الرحمن صاحب نے انہی تمام روایات کو غائبانہ نماز جنازہ کی دلیل بنا دیا.....!!

لکھتے ہیں: ”غائبانہ نماز جنازہ پڑھنا مشروع ہے اور اس کی دلیل وہ احادیث جو صحیح بخاری اور صحیح مسلم میں نجاشی شاہ حبشہ کے حوالے سے آئی ہیں“ (نماز نبوی ص: ۳۶۸، ایڈیشن: ۲۰۰۸ء)

اس کتاب کے محقق بھی وہی زیر علیزئی صاحب غیر مقلد اور حاشیہ نگار و محقق و صحیح بھی وہی بلکہ ناشر بھی وہی ہے.....!!!

پس ثابت ہوا کہ چھ سال پہلے جن روایات سے غائبانہ نماز جنازہ پر استدلال کرنا صحیح نہیں تھا چھ سال کے دوران وہی روایات غائبانہ نماز جنازہ کی دلیل بن گئیں! دونوں کتابوں کا حاشیہ نگار بھی ایک ہے لیکن دونوں ایڈیشن کا حاشیہ مختلف ہے!!!

سوال یہ ہے کہ جن روایات سے جس موقف پر استدلال کرنا صحیح نہیں تھا چھ سال بعد وہی روایات اسی موقف کی دلیل کیسے بن گئیں.....؟؟؟

اگر شفیق الرحمن صاحب نے موقف سے رجوع کیا تھا تو نئے ایڈیشن میں رجوع کرنے کی کوئی وجہ اور دلیل بیان کیوں نہیں کی گئی.....؟؟؟

ان حوالوں سے ثابت ہو گیا کہ غیر مقلدین نفس پرست ہیں کہ جب چاہا مرضی سے احادیث کو رد کر دیا اور جب چاہا انہی احادیث کو اپنی دلیل بنا لیا!

مزید ایک اور لطیفہ بھی ملاحظہ کیجئے: حال ہی میں میں نے اس کتاب کے ایک اور ایڈیشن کی کاپی خریدی اور مطالعہ کیا تو دیکھا کہ اس میں تو اس مسئلے کو بالکل ہی گھما دیا ہے! چنانچہ اول تو بالکل جدا طرز سے غائبانہ نماز جنازہ کا اثبات کیا ہے پھر بعد میں لکھتے ہیں:

”مگر صحابہ کرامؓ اور تابعینؓ میں غائبانہ نماز جنازہ کے معمول نہ ہونے کی سب سے بڑی دلیل یہ ہے کہ خلفائے راشدین کی غائبانہ نماز جنازہ پوری اسلامی مملکت میں ادا کی جاتی مگر ایسا کسی سے بھی منقول نہیں ہے، ابن قیم، ابن تیمیہ، علامہ ناصر الدین البانی اور محققین کی ایک جماعت غائبانہ نماز جنازہ ادا کرنے کی قائل نہیں ہے۔

حافظ ابن عبد البرؒ فرماتے ہیں: ”اگر غائب پر نماز جنازہ جائز ہوتی تو نبی رحمت ﷺ اپنے صحابہؓ کی غائبانہ

نماز جنازہ ادا کرتے، اسی طرح شرق و غرب میں رہنے والے مسلمان خلفائے راشدین کی بھی غائبانہ نماز جنازہ پڑھتے مگر ایسا کسی سے بھی منقول نہیں ہے“

ابن قیمؒ نے فرمایا:

”مسلمانوں میں بہت سے ایسے لوگ فوت ہوئے جو نبی رحمت ﷺ سے غائب تھے مگر آپ نے ان میں سے کسی کی غائبانہ نماز جنازہ ادا نہیں کی“ (نماز نبوی ص: ۳۹۴-۳۹۵، ناشر: محمد پبلشرز اسلام آباد، طبع: اپریل ۲۰۱۱ء)

سبحان اللہ!

نیز مارکیٹ میں دستیاب ایک اور نئے ایڈیشن میں مزید عجیب و غریب انداز سے قلابازیاں کھائی ہیں، تفصیلی بحث کی ہے اور دورانِ بحث کبھی کہتے ہیں ”جواز کا قول رائج ہے“ اور کبھی آخر میں کہتے ہیں ”لیکن چونکہ نبی کریم ﷺ اور خلفائے راشدینؓ اور دیگر سلف کا عام معمول یہ نہ تھا لہذا نبی کریم ﷺ اور خلفائے راشدین کے عام معمول ہی کو اپنانا افضل و بہتر ہے (!؟!)“ (نماز نبوی ص: ۳۲۶-۳۲۷)

ادھر بھی سلفی عبارت..... اُدھر بھی سلفی عبارت

کسے مانیں..... کسے چھوڑیں؟

اے محبوب! اسے مانا نہیں جاتا..... اُسے چھوڑا نہیں جاتا۔

اللہ تعالیٰ ہمیں ترکِ تقلید کے خوفناک نتائج سے بچا کر اپنے اسلاف کے نقش قدم پر چلنے کی توفیق عطا فرمائے..... آمین یا رب العالمین

۴۔ زیرِ علیزئی غیر مقلد بھی اپنی لغزش شدہ قلم سے کچھ نہ کچھ حق بیان کرتے ہوئے لکھتے ہیں:

”حسب ضرورت غائبانہ نماز جنازہ پڑھنا جائز ہے (اس میں کس کو اختلاف ہے.....؟، مرتب) اسے معمول نہیں بنانا چاہئے جیسا کہ دیگر نصوص سے واضح ہوتا ہے واللہ اعلم“ (فتاویٰ علمیہ ج: ۱ ص: ۵۳۴)

اور دوسری کتاب میں یہی مفہوم بیان کرتے ہوئے لکھتے ہیں: ”اگر کوئی عذر شرعی ہو تو غائبانہ نماز جنازہ جائز ہے“ (مؤطا امام مالک مترجم ص: ۸۲)

۵۔ غیر مقلدین کے مشہور محقق اور مفتی عبدالستار حماد صاحب لکھتے ہیں: ”البتہ غائبانہ نماز جنازہ

کے لئے دیگر ذرائعِ ابلاغ کو استعمال نہ کیا جائے جیسا کہ ہمارے ہاں آج کل رواج کے طور پر کیا جاتا ہے، وہاں خطابات کا بھی اہتمام نہ ہو، ایسا کرنا رسول اللہ ﷺ اور صحابہ کرامؓ سے ثابت نہیں واللہ اعلم بالصواب“ (نماز

نبوی ص: ۳۶۹-۳۷۰، مکتبہ دارالسلام لاہور)

اور پھر اگلے صفحہ میں لکھا ہے:

”لیکن چونکہ نبی اکرم ﷺ، خلفاء راشدینؓ و دیگر سلف کا عام معمول یہ نہیں تھا لہذا نبی اکرم ﷺ اور خلفاء راشدین کے عام معمول کو اپنانا ہی افضل و بہتر ہے بالخصوص جب کہ غائبانہ نماز جنازہ کو حصول شہرت اور دیگر نام نہاد سیاسی و مالی مقاصد کے لئے استعمال کیا جاتا ہو“ (ایضاً ص: ۳۷۰)

۶۔ یہی غیر مقلد مفتی عبدالستار رحمہ اللہ صاحب غائبانہ جنازہ کی شرائط لکھتے ہیں:

”البتہ غائبانہ نماز جنازہ کے لئے مندرجہ ذیل باتوں کو ملحوظ رکھنا چاہئے:

(۱) فوت ہونے والا اچھی شہرت اور سیاسی، مذہبی اور علمی حیثیت کا حامل ہو، ہر چھوٹے بڑے کی نماز جنازہ غائبانہ طور پر درست نہیں..... (۳) اس کے لئے اعلانات یا انتظار یا دیگر ذرائع کو استعمال نہ کیا جائے جیسا کہ ہمارے ہاں آج کل رواج کے طور پر کیا جاتا ہے (۴) وہاں تقاریر خطابات کا بھی قطعاً اہتمام نہ ہو، ایسا کرنا رسول اللہ ﷺ اور صحابہ کرامؓ سے ثابت نہیں ہے (واللہ اعلم بالصواب)“ (فتاویٰ اصحاب حدیث ص: ۱۶۵)

جبکہ ابو مسعود عبدالجبار سلفی صاحب اپنے ہم مسلک ساتھیوں کے متعلق لکھتے ہیں: ”ہمارے محترم برادران شہدائے معرکہ کی غائبانہ جنازہ ان کی بستیاں اور شہروں میں اشتہار چھپوا کر اور تاریخ طے کر کے پڑھاتے ہیں“ (نماز کے بعد دعائے اجتماعی ص: ۶۸، وفی نسیۃ آخری ص: ۶۲)

۷۔ غیر مقلدین کے مفتی اور شیخ الحدیث حافظ ثناء اللہ مدنی صاحب نے بھی یہ اقرار کیا ہے کہ واقعی غائبانہ نماز جنازہ شریعت میں منقول نہیں! اصل عبارت دیکھئے، ان سے کسی سائل نے سوال کیا تو وہ سوال بمع جواب ملاحظہ فرمائیے:

”سوال: میری مشاہدے میں یہ بات آتی ہے کہ بعض دفعہ جب کوئی با اثر شخص فوت ہو جاتا ہے تو اس میت پر نماز جنازہ پڑھی جانے کے بعد مختلف شہروں میں اس کی غائبانہ نماز جنازہ بھی پڑھی جاتی ہے، کیا حضرت ابو بکر صدیقؓ اور حضرت عمر فاروقؓ جیسی بزرگ ہستیوں کے لئے بھی کسی شہر میں ایسی غائبانہ نماز جنازہ پڑھی گئی تھی؟ اور اگر نہیں پڑھی گئی تھی تو کیوں نہیں پڑھی گئی؟

براہ مہربانی ایسی غائبانہ نماز جنازہ کے بارے میں صحابہ کرامؓ کے طرز عمل کی وضاحت فرمائیں یعنی سوال یہ ہے کہ کوئی ایک بھی ایسی مثال موجود ہے جس سے ثابت ہوتا ہو کہ کسی وفات یا فتنہ کی میت پر نماز جنازہ پڑھی

جانے کے بعد دوسرے شہر یا گاؤں میں کسی صحابی نے اس کی غائبانہ نماز جنازہ پڑھائی؟

جواب: اسلامی تاریخ میں واقعی اس کی کوئی نظیر نہیں ملتی، خلفائے راشدینؓ، مشاہیر صحابہؓ وغیرہم فوت ہوئے لیکن کسی مسلمان نے ان پر غائبانہ نماز جنازہ ادا نہیں کی کیونکہ اگر کسی نے ادا کی ہوتی تو ان سے تواتر کے ساتھ منقول ہوتا بلکہ علامہ ناصر الدین البانی تو اس رواج کو بدعت سے تعبیر کرتے ہیں، چنانچہ احکام الجنائز میں اس پر بحث کرتے ہوئے لکھتے ہیں: ”انہا من البدع التي لا يمتري فيها عالم بسننه ﷺ و مذهب السلف ﷺ“ (احکام الجنائز ص: ۹۳)

یعنی ”یہ وہ بدعت ہے جس میں سنت اور مذہب سلف صالحین سے باخبر کوئی عالم بھی شبہ نہیں کر سکتا“ حافظ ابن قیمؒ نے زاد المعاد میں امام بن تیمیہؒ کی رائے یوں نقل کی ہے کہ غائب میت اگر ایسی سر زمین میں فوت ہوئی جس پر نماز جنازہ نہ پڑھی گئی ہو تو اس پر غائبانہ نماز جنازہ پڑھی جائے جیسا کہ آنحضرت ﷺ نے نجاشی پر غائبانہ نماز جنازہ پڑھی، اگر نماز جنازہ پڑھی جا چکی ہو تو اس پر نماز جنازہ نہ پڑھی جائے“ (فتاویٰ ثنائیہ مدنیہ ج: ۳، ص: ۱۲۴)

۸۔ غیر مقلدین حافظ ابن قیمؒ کو بھی اپنی طرح تارک التقلید کہتے ہیں، وہ فرماتے ہیں: ”ولم یکن من ہدیہ وسنتہ ﷺ الصلۃ علی کل میت غائب، فقد مات خلق کثیر من المسلمین وهم غیب فلم یصل علیہم“ (زاد المعاد ص: ۵۰۰، مکتبۃ المنار الاسلامیہ، کویت)

یعنی غائبانہ جنازہ نہ نبی کریم ﷺ کا طریقہ ہے اور نہ ان کی سنت، مسلمانوں میں بہت سے لوگ فوت ہوئے اور وہ نبی اکرم ﷺ سے غائب بھی تھے، نبی کریم ﷺ نے کسی کا بھی غائبانہ جنازہ ادا نہیں کیا، ۹۔ غیر مقلدین نے سعودی عالم شیخ محمد بن صالح العثیمین صاحب کا فتاویٰ اردو میں ترجمہ کیا ہے، اس میں بھی غائبانہ جنازے کے عدم جواز کا قول نقل کیا ہے، وہ سوال بمع جواب ملاحظہ فرمائیے:

”سوال: کیا نماز جنازہ غائبانہ مطلقاً جائز ہے یا اس کے لئے مخصوص شرائط ہیں؟

جواب: اہل علم کے اقوال میں سے رائج قول یہ ہے کہ نماز جنازہ غائبانہ مشروع نہیں ہے الا یہ کہ اس کی نماز جنازہ پڑھی ہی نہ گئی ہو جیسے کوئی شخص کسی کافر ملک میں مرجائے اور اس کا کسی نے جنازہ نہ پڑھا ہو یا جیسے کوئی کسی سمندر یا دریا یا کسی وادی میں غرق ہو گیا ہو اور اس کی لاش نہ ملی ہو تو اس کا غائبانہ جنازہ پڑھنا واجب ہے اور جس کی نماز جنازہ پڑھی گئی ہو تو صحیح بات یہ ہے کہ اس کا غائبانہ جنازہ پڑھنا مشروع نہیں ہے کیونکہ نجاشی

کے واقعے کے سوا سنت سے دوسرا کوئی واقعہ ثابت نہیں ہے اور نجاشی کا اس کے اپنے ملک میں جنازہ نہیں پڑھا گیا تھا، اس لئے نبی ﷺ نے مدینہ میں اس کا جنازہ پڑھایا تھا، اس کے علاوہ آپ نے کسی اور کا جنازہ غائبانہ نہیں پڑھایا حالانکہ آپ کے عہد میں بڑے بڑے لوگوں اور بہت عظیم شخصیتوں کا انتقال ہوا تھا۔ بعض اہل علم نے یہ کہا ہے کہ جس کے مال، عمل یا علم سے دین کو فائدہ پہنچا ہو تو اس کا جنازہ غائبانہ پڑھا جائے گا اور جو شخص ایسا نہ ہو تو اس کا غائبانہ جنازہ نہیں پڑھا جائے گا اور بعض اہل علم نے یہ کہا ہے کہ نماز جنازہ غائبانہ مطلقاً جائز ہے لیکن یہ سب سے ضعیف قول ہے“ (فتاویٰ ارکان اسلام ص: ۳۳۹، دارالسلام لاہور)

۱۰۔ غیر مقلدین کے ایک مفتی اپنے الٰہحدیث ساتھیوں سے یوں شکوہ کرتے ہیں:

”فی زمانہ بعض علمائے الٰہحدیث باوجودیکہ وہ امورِ مسنونہ میں بے حد اپنے کو متشدد دیکھتے ہیں، نماز جنازہ

غائبانہ کے منکر ہو گئے ہیں اور انہیں تاویلات بے جا کے درپے ہیں“ (فتاویٰ علمائے حدیث ج: ۵، ص: ۱۸۱)

۱۱۔ غیر مقلدین کے ایک فتاویٰ کی طویل بحث یہاں نقل کرتے ہیں:

”جنازہ غائب کی بابت بہت اختلاف ہے، حنفیہ وغیرہ کے علاوہ بہت الٰہحدیث بھی اس کے قائل نہیں، نجاشی کی حدیث کی بابت کہتے ہیں کہ وہ غیر ملک میں فوت ہوا، اس کے والی وارث کفار تھے، ظاہر یہی ہے کہ وہاں اس کا جنازہ نہیں پڑھا گیا، اس لئے رسول اللہ ﷺ نے اس کا جنازہ مدینہ میں پڑھا، خطابؓ نے اس کو اختیار کیا اور رویانی نے بھی اسی کو پسند کیا ہے، ابوداؤد نے اس پر باب باندھا ہے، شیخ الاسلام ابن تیمیہؒ اور محقق مقبلی نے بھی اسی کو پسند کیا ہے اور ایک روایت سے بھی اس کی تائید ہوتی ہے، ابن ماجہ، مسند احمد، طبرانی، ابن قانع، طبرانی، ضیاء مقدسی میں حدیث سے روایت ہے رسول اللہ ﷺ نے فرمایا:

”اِنَّ اِخَاكُمْ مَاتَ بِغَيْرِ اَرْضِكُمْ فَقوموا فصلوا علیہ“ یعنی تمہارا بھائی تمہاری غیر زمین میں مر گیا، اٹھو! اس کی نماز جنازہ پڑھو، اس حدیث میں تمہاری غیر زمین میں مرنے کا ذکر اس طرف اشارہ ہے کہ وہاں اس کا جنازہ نہیں ہوا اس لئے تم پڑھو، اور فقہومو کی ف بھی اس پر دلالت کرتی ہے کیونکہ یَف تفریع کی ہے یعنی غیر ملک مرنا یہ اس جنازہ کا سبب ہے، اسی بنا پر ہے کہ وہاں جنازہ نہیں ہوا..... غرض جنازہ غائب کی بابت اس قسم کے اختلافات ہیں، میری کسی طرف تسلی نہیں، اس لئے میں نہیں پڑھا کرتا، ہاں پڑھنے والوں پر کوئی اعتراض نہیں کرتا کیونکہ معاملہ بین بین ہے“ (فتاویٰ علمائے حدیث ج: ۵، ص: ۱۷۳-۱۷۴، فتاویٰ الٰہحدیث ج: ۴، ص: ۲۵۷)

فیہ کفایۃ لمن له ہدایۃ

معلوم ہوا کہ غیر مقلدین کے اکابر بھی اس مسئلہ میں مترزل ہیں کیونکہ یہ مؤقف ہی کمزور ہے۔

اشکالات اور ان کے جوابات:

عبدالعزیز نورستانی صاحب غیر مقلد نے اپنی کتاب میں انصاف کا خون کرتے ہوئے اپنی بدعات پر چند مزید شبہات ذکر کئے ہیں، افادۃ ذرا ان پر بھی نظر ڈال لیتے ہیں بعونہ تعالیٰ!

اعتراض نمبر ۱: موصوف لکھتے ہیں: ”ابن حزم رحمہ اللہ کہتے ہیں کہ کسی صحابیؓ سے منقول نہیں کہ اس نے اس سے منع کیا ہو“ (پیغمبر کی نماز (پشتو): ص: ۴۴۰)

جواب: اولاً: آپ نے کوئی ثبوت پیش کیا جو ہم سے ممانعت کی دلیل طلب کرتے ہیں؟

ثانیاً: کوئی بریلوی آپ سے پوچھے کہ ہم اذان سے پہلے لاؤڈ سپیکر پر جو درود شریف پڑھتے ہیں اس کی ممانعت دکھا دو تو کیا جواب دو گے.....؟

ثالثاً: آپ اپنا ہی قاعدہ بھول گئے؟ آپ کے معتمد شیخ نے تو یہ قاعدہ لکھا ہے کہ ”عبادات میں اصل توقف ہے“ (الحق الصریح ج: ۶، ص: ۵۶۱، از امین اللہ پشاوری) تو یہاں پر کیوں ابن حزم کا دامن تھام رہے ہو؟ اُن کے پیچھے تو آنکھ بند کر کے چل رہے ہو اور اپنا یہ مسلمہ قاعدہ بھول گئے.....؟

اعتراض نمبر ۲: عبدالعزیز نورستانی صاحب لکھتے ہیں کہ (غائبانہ جنازہ نہ پڑھنے والے حضرات کے)

عذریہ ہیں:

(۱) نجاشی کے ملک میں کوئی جنازہ پڑھنے والا مسلمان نہیں تھا، حافظ ابن حجرؒ کہتے ہیں کہ مجھے ایسی روایت معلوم نہیں۔ (پیغمبر کی نماز (پشتو): ص: ۶۳۶، وفی نسخہ: ص: ۴۴۰، غائبانہ نماز جنازہ: ص: ۴۹)

جواب: اولاً: نہ معلوم آپ لوگوں کو ایسی کیا ضرورت پیش آگئی کہ اب تک یہ دعویٰ کرتے رہے کہ صحابی کا وہ قول جو خلاف شریعت نہ ہو، پھر بھی قابل حجت نہ ہوگا (الدین الخالص، الحق الصریح) لیکن یہاں پر صحابی کا قول نہیں بلکہ نویں صدی کے ایک بزرگ کا قول پیش کر رہے ہیں جن کے متعلق نورستانی صاحب کے استاذ (یا استاذ الاستاذ) عبدالوہاب دہلوی صاحب دیکھتے ہیں:

”فتح الباری میں کہیں کہیں تقلیدی رنگ کی جھلک نظر آتی ہے“ (مکمل نماز: ص: ۶۷)

تو ایسے مقلد کا قول اپنے دعویٰ میں بطور دلیل پیش کرتے ہیں.....؟ ذرا انصاف سے کام لینا چاہئے اور اپنے اصول و قواعد کو یاد رکھنا چاہئے ورنہ پھر صاف اعلان کر دیں کہ امتی کے اقوال اور آراء پر بھی عمل کرتے ہیں اور اپنے ما قبل اقوال اور فتوؤں سے رجوع کر دیں۔

ثانی: حافظ ابن حجرؒ فرماتے ہیں کہ مجھے روایت معلوم نہیں تو کیا ہوا اگر ان کو نہیں معلوم؟ ان کے علاوہ جید علماء کرام نے اس کی تصریح کی ہے، آپ نے ابن حجرؒ کے قول کو ایسی پختہ دلیل سمجھ لیا جس کی اب خلاف ورزی نہیں ہو سکتی..... سبحان اللہ!

ثالث: ہم روایات ذکر کر چکے ہیں کہ اس ملک میں جنازہ پڑھنے والا کوئی مسلمان نہیں تھا جیسا کہ ابن تیمیہؒ (المتوفی: ۷۲۸ھ) بھی فرماتے ہیں: ”صَلَّى النَّبِيُّ ﷺ عَلَى النَّجَاشِيِّ لِأَنَّهُ مَاتَ بَيْنَ الْكُفَرِ وَلَمْ يَصَلِّ عَلَيْهِ“ (المستدرک علی مجموع فتاویٰ ج: ۳، ص: ۱۴۴، کتاب الجنائز)

☆..... غیر مقلدین کے شیخ الحدیث حافظ ثناء اللہ مدنی صاحب کا حوالہ گزر چکا کہ وہ حافظ ابن تیمیہؒ اور حافظ ابن قیمؒ کے حوالہ سے لکھتے ہیں: ”حافظ ابن قیمؒ نے زاد المعاد میں امام بن تیمیہؒ کی رائے یوں نقل کی ہے کہ غائب میت اگر ایسی سر زمین میں فوت ہوئی جس پر نماز جنازہ نہ پڑھی گئی ہو تو اس پر غائبانہ نماز جنازہ پڑھی جائے جیسا کہ آنحضرت ﷺ نے نجاشیؒ پر غائبانہ نماز جنازہ پڑھی“ (فتاویٰ ثنائیہ مدنیہ: ۱۴۴/۳)

☆..... حافظ زلیعیؒ (المتوفی: ۷۲۲ھ) بھی اسی طرح فرماتے ہیں: ”أَنَّهُ مِنْ بَابِ الصَّرُورَةِ مَاتَ بِأَرْضٍ لَمْ يَقُمْ فِيهَا عَلَيْهِ فَرِيضَةُ الصَّلَاةِ، فَتَعَيَّنَ فَرَضُ الصَّلَاةِ عَلَيْهِ لِعَدَمِ مَنْ يَصَلِّي عَلَيْهِ ثُمَّ“ (نصب الراية ج: ۲، ص: ۲۸۳، فصل في الصلاة على الميت)

ترجمہ و مفہوم: یہ ضرورت کی بنا پر تھا کیونکہ نجاشیؒ ایسے علاقے میں فوت ہوئے تھے جہاں پر ان کا جنازہ پڑھنے والا کوئی نہیں تھا، اسی وجہ سے ان کا (غائبانہ) جنازہ ادا کرنا متعین ہوا۔

☆..... امام ابو داؤدؒ (المتوفی: ۲۷۵ھ) نے نجاشیؒ والے واقعہ پر یوں باب باندھا ہے:

”باب في الصلوة على المسلم يموت في بلاد الشرك“ (سنن ابوداؤد ج: ۳، ص: ۲۱۲)

☆..... عبید اللہ مبارکپوری صاحب غیر مقلد اپنی کتاب میں لکھتے ہیں:

”فأنه مات بأرض لم يسلم أهلها واختاره ابن تيمية، ونقله الحافظ في الفتح عن

الخطابي وأنه استحسنته الروياني من الشافعية“ (مرعاة المفاتيح ج: ۵، ص: ۳۷۵)

☆.....امین اللہ پشاورى صاحب غير مقلد بھى ايسى ہى بات كرتے ہيں:

”شيخ الاسلام ابن تيميةؒ نے درميانہ قول كيا ہے كہ ميت اگر ايسى سرزمين ميں فوت ہوئى جس پر نماز جنازہ نہ پڑھى گئى ہو جيسے نجاشى جو ايسى سرزمين ميں تھے جہاں كے لوگوں نے اسلام قبول نہيں كيا تھا..... يہ قول حافظ نے ”فتح البارى“ ميں خطابتى سے نقل كيا ہے اور شوافع ميں سے روياى نے بھى اسى كو پسند كيا ہے اور ايك روايت امام احمدىؒ كى ہے جس كو ابن قيمؒ نے ”زاد المعاد“ ميں صحيح كيا ہے“ (الحق الصريح ج: ٦، ص: ٣٩١)

☆.....مولانا عبدالرؤف صاحب غير مقلد امام خطابتى كے حوالے سے لکھتے ہيں:

”نجاشى چونكہ اہل كفر ميں مقيم تھا اور وہاں كوئى ايسا شخص نہ تھا جو اس كى نماز جنازہ پڑھتا لہذا رسول اللہ ﷺ پر اس كى نماز جنازہ ادا كرنا ضرورى تھا كيونكہ آپ اس كے نبى تھے اور لوگوں كى نسبت اس كے زيادہ حقدار تھے“ پھر اس كے بعد حافظ زيلعىؒ كے حوالے سے بغير كسى تنقيد كے بلکہ اپنے موقف كے لئے يوں نقل كرتے ہيں ”يہ ضرورت كى بنا پر تھا كيونكہ نجاشى ايسے علاقہ ميں فوت ہوا تھا جہاں پر كوئى اس كى نماز جنازہ پڑھنے والا نہ تھا“ (القول المقبول ص: ١٥٠)

☆.....غير مقلدين كے محقق عبدالولى عبدالقوى صاحب لکھتے ہيں:

”رسول اللہ ﷺ نے نجاشى كى نماز جنازہ غائبانہ ادا فرمائي كيونكہ ان كا انتقال كافروں كے بيچ ہوا تھا اور ان پر نماز جنازہ نہ پڑھى گئى تھى“ (مسائل جنازہ پر ايك تحقيقى نظر ص: ١٣١، ناشر: انجمن اصلاح معاشرہ انڈيا)

پھر حافظ ابن تيميةؒ، امام خطابتىؒ، ناصر الدين البانى صاحب اور محمد بن صالح العثيمين صاحب كا يہ قول نقل كيا ہے كہ ايسى جگہ كسى شخص كا انتقال ہوا جہاں اس كا جنازہ كسى نے نہ پڑھا ہو تو پھر غائبانہ نماز جنازہ پڑھا جائے ورنہ نہيں، پھر لکھتے ہيں: ”رہا مسئلہ ہر فوت ہونے والے مسلمان كى غائبانہ نماز جنازہ پڑھنے كا، تو يہ عمل رسول اللہ ﷺ كے زمانہ ميں بہت سے صحابہ كرام مدینہ منورہ سے باہر دور دراز كے علاقوں ميں فوت ہوئے ليكن رسول اللہ ﷺ يا كسى بھى صحابى نے ان كى غائبانہ نماز جنازہ نہ پڑھى“ (ايضاً ص: ١٣٣-١٣٣)

پھر البانى صاحب كا يہ موقف نقل كرتے ہيں: ”ہر فوت ہونے والے كى غائبانہ نماز جنازہ پڑھنى مشروع نہيں ہے، اس كى تائيد اس بات سے بھى ہوتى ہے كہ جب خلفاء راشدين وغير ہم كا انتقال ہوا تو مسلمانوں ميں سے كسى نے بھى ان كى غائبانہ نماز جنازہ نہ پڑھى اور اگر مسلمانوں نے ان كى غائبانہ نماز جنازہ پڑھى ہوتى تو ان كى بابت يہ بات تو اتر كے ساتھ منقول ہوتى“ (دیکھئے احكام الجنائز و دعبہ لالبانى ص: ١٢٠)

خلاصہ کلام یہ ہے کہ غائبانہ نماز جنازہ صرف اس کے حق میں مسنون ہے جس پر نماز جنازہ نہ پڑھی گئی ہو، اور جس کے بارے میں معلوم ہو کہ اہل بستی نے اس پر نماز جنازہ پڑھ لی ہے تو صحیح قول کے مطابق اس کی نماز جنازہ غائبانہ پڑھنی نہ تو درست ہے اور نہ ہی مسنون ہے۔“ (ایضاً: ص ۱۴۳-۱۴۴)

☆..... اور پُر لطف بات تو یہ ہے کہ خود حافظ ابن حجرؒ نے بھی خطابیؒ کے حوالے سے یہ تصریح کی ہے، فرماتے ہیں:

”وَمَنْ ثَمَّ قَالَ الْخَطَابِيُّ لَا يَصَلِّي عَلَى الْغَائِبِ إِلَّا إِذَا وَقَعَ مَوْتُهُ بِأَرْضِ لَيْسَ بَهَا مِنْ يَصَلِّي عَلَيْهِ وَاسْتَحْسَنَهُ الرَّوْيَانِيُّ مِنَ الشَّافِعِيَّةِ وَبِهِ تَرْجَمُ أَبُو دَاوُدَ فِي السَّنَنِ الصَّلَاةَ عَلَى الْمُسْلِمِ يَلِيهِ أَهْلُ الشَّرْكَ بَبِلْدٍ آخَرَ“ (فتح الباری ج: ۳، ص: ۱۲۸، بیروت، تحت قوله باب من صف صفيين أو ثلاثة على الجنازة خلف الامام)

☆..... علامہ ابن کثیرؒ (المتوفی: ۷۴۷ھ) فرماتے ہیں: ”وقال بعض العلماء انما صلى عليه لأنه كان يكتم ايمانه من قومه فلم يكن عنده يوم مات من يصلي عليه فلهذا صلى عليه“

بعض علماء فرماتے ہیں کہ نجاشیؓ پر اس لئے جنازہ پڑھا گیا کہ اس نے اپنی قوم پر اپنا ایمان ظاہر نہیں کیا تھا، پس اس کی وفات پر اس کا جنازہ پڑھنے والا کوئی نہ تھا، اسی لئے نبی کریم ﷺ نے اس کا جنازہ پڑھا۔

☆..... غیر مقلدین نے سعودی عالم شیخ محمد بن صالح العثیمین صاحب کا فتاویٰ اردو میں ترجمہ کیا ہے، جس میں یوں درج ہے:

”اور نجاشیؓ کا اس کے اپنے ملک میں جنازہ نہیں پڑھا گیا تھا، اس لئے نبی ﷺ نے مدینہ میں اس کا جنازہ پڑھایا تھا“ (فتاویٰ ارکان اسلام ص: ۳۳۹، دارالسلام لاہور)

☆..... غیر مقلدین کے دونوں فتاویٰ میں بھی اس اعتراض کا جواب ہے، ان میں یوں لکھا گیا ہے:

”ابن ماجہ، مسند احمد، طرابلسی، ابن قانع، طبرانی، ضیاء مقدسی میں حدیث سے روایت ہے رسول اللہ ﷺ نے فرمایا: ”اِنَّ اَحَاكِمَ مَاتَ بِغَيْرِ اَرْضِكُمْ فَقوموا فصلوا عليه“، یعنی تمہارا بھائی تمہاری غیر زمین میں مر گیا، اٹھو! اس کی نماز جنازہ پڑھو، اس حدیث میں تمہاری غیر زمین میں مرنے کا ذکر اس طرف اشارہ ہے کہ وہاں اس کا جنازہ نہیں ہوا اس لئے تم پڑھو، اور فقہومو کی ف بھی اس پر دلالت کرتی ہے کیونکہ یہ ف، تفریع کی ہے یعنی غیر ملک مرنا یہ اس جنازہ کا سبب ہے، اسی بنا پر ہے کہ وہاں جنازہ نہیں ہوا“ (فتاویٰ علمائے حدیث ج: ۵،

ص: ۱۷۳-۱۷۴، فتاویٰ الہدیث ج: ۲، ص: ۲۵۷)

اعترض نمبر ۳: نورستانی صاحب مزید لکھتے ہیں:

”نجاشی کا جنازہ ان پر کشف کے ساتھ ظاہر ہوا، حافظ (ابن حجرؒ) کہتے ہیں کہ اس کے متعلق صحیح صریح دلیل چاہئے جو مانعین کے پاس نہیں ہے۔ (پیغمبر کی نماز (پشتو) ص: ۶۳۶، ونی نسخہ: ۴۴۰)

جواب: نورستانی صاحب.....! آپ کے پاس حافظ ابن حجرؒ کے قول کے علاوہ قرآن و حدیث کی کوئی دلیل نہیں ہے جو آپ انہی کے قول پر اڑے ہوئے ہیں؟ پھر بھی کہتے ہیں کہ ہم تقلید کو نہیں مانتے.....؟ تعجب ہے۔
☆..... حافظ ابن حجرؒ نے خود یہ قول نہیں کیا بلکہ ابن دقیق العیدؒ کا قول نقل کیا ہے: ”قال ابن دقیق العید

هذا يحتاج الى نقل ولا يثبت بالاحتمال“

پھر اس عبارت کے متصل یوں کہتے ہیں: ”وتعقبه بعض الحنفیة..... الخ“ (فتح الباری: ۱۸۸/۳)

یعنی علماء احناف (کثر اللہ سواہم) نے اس بات پر ان کا تعاقب کیا ہے۔

وہ تعاقب کیا ہے؟ بعد میں خود ہی ابن حبانؒ کی روایت کے ساتھ ذکر کرتے ہیں کہ صحابہؓ یوں گمان کرتے تھے گویا جنازہ سامنے رکھا ہے: ”وہم لا یظنون الا ان جنازته بین یدیه“

اس روایت کے متعلق ہم پہلے بھی ذکر کر چکے ہیں کہ اس کو امین اللہ پشاوری غیر مقلد نے صحیح کہا ہے۔
اس مذکورہ اعتراض پر صحیح ترین دلیل بلکہ دلائل موجود ہیں مگر نورستانی صاحب پھر بھی جامد تقلید کے مرتکب ہیں، حافظ ابن حجرؒ کا دامن مضبوطی سے تھام رکھا ہے اور ان کے قول کو مضبوط دلیل سمجھے بیٹھے ہیں۔

اسی طرح میت نظر آنے (کشف) کی بات دوسرے علماء نے بھی کی ہے، مثلاً صحابہ کرامؓ فرماتے ہیں: ”وما نحسب الجنازة الا موضوعاً بین یدیه“ (مسند احمد ج: ۸، ص: ۱۷۲، ناشر: دار الکتب العلمیہ

لبنان، حدیث نمبر: ۲۰۵۴۰، اسنادہ صحیح)

یعنی ہم یہ گمان کرتے گویا جنازہ نبی کریم ﷺ کے سامنے رکھا ہوا ہے۔

نوٹ: اس روایت کو البانی صاحب غیر مقلد نے بھی صحیح کہا ہے دیکھئے (ارواء الغلیل ج: ۳، ص: ۳۳۲)

☆..... ”شرح الزرقانی علی الموطا“ میں ابو عوانہ کے حوالے سے یہ روایت مذکور ہے:

”ولأبی عوانة عن عمران، فصلینا خلفه ونحن لا نرى الا أن الجنازة قدأمننا“ (شرح

الترقانی علی الموطا ج: ۲، ص: ۸۳، فتح الباری ج: ۳، ص: ۴۳۲)

ترجمہ: ہم نے نبی کریم ﷺ کے پیچھے نماز پڑھی، ہمارا یہ خیال تھا کہ جنازہ ہمارے سامنے ہے۔
درج بالا روایت کو قاضی شوکانی صاحب (المتوفی: ۱۲۵۰ھ) نے بغیر کسی تنقید کے ذکر کیا ہے دیکھئے (نیل
الاطوار ج: ۴، ص: ۵۴)

☆.....حافظ زلیعیؒ (المتوفی: ۶۲ھ) فرماتے ہیں:

”أَنَّ النَّبِيَّ ﷺ رَفَعَ لَهُ سِرِيوَهُ، فَرَأَاهُ، فَتَكُونُ الصَّلَاةُ عَلَيْهِ، كَمَيِّتٍ رَأَاهُ الْإِمَامُ“ (نصب الراية ج: ۲،
ص: ۲۸۳، فصل في الصلاة على الميت)

☆.....حافظ ابن عبد البرؒ (المتوفی: ۴۶۳ھ) فرماتے ہیں:

”رَفَعَتْ لَهُ جَنَازَتَهُ كَمَا كَشَفَ لَهُ عَنْ بَيْتِ الْمَقْدَسِ حِينَ سَأَلَتْهُ قَرِيشٌ عَنْ صِفَتِهِ“
(التمهيد ج: ۶، ص: ۳۲۸)

ترجمہ و مفہوم: نبی کریم ﷺ کے سامنے نجاشی کا جنازہ اٹھایا گیا جیسا کہ قریش کے بیت المقدس کے متعلق
سوالات کے وقت بیت المقدس سامنے کیا گیا۔

☆.....امام واحدیؒ کا یہ حوالہ بھی گزر چکا کہ حضرت نجاشیؒ کی چار پائی نبی کریم ﷺ کے سامنے کر دی گئی
یہاں تک کہ نبی کریم ﷺ نے ان کو دیکھا اور ان کی نماز جنازہ پڑھی۔

نوٹ: یہ روایت قاضی شوکانی صاحب نے بھی نقل کی ہے۔

مگر اتنی روایات اور دلائل کے باوجود حافظ ابن حجرؒ کی اندھی تقلید کرنا اسی فرقہ غیر مقلدیت ہی کے لائق ہے
اللھم اھدنا الصراط المستقیم۔

بلکہ خود حافظ ابن حجرؒ غائبانہ جنازہ کی روایت نقل کرنے کے بعد لکھتے ہیں:

”قَدْ يَحْتَجُّ بِهِ مَنْ يَجِيزُ الصَّلَاةَ عَلَى الْغَائِبِ، وَيُدْفَعُهُ مَا وَرَدَ أَنَّهُ رَفَعَتْ الْحَبْجُ حَتَّى

شَهِدَ جَنَازَتَهُ“ (الاصابه فی تمییز الصحابہ ج: ۶، ص: ۱۲۷)

ترجمہ و مفہوم: اس روایت سے غائبانہ جنازہ کے قائلین حجت پکڑ سکتے ہیں مگر اس کی تردید اس سے ہوتی
ہے کہ نبی کریم ﷺ کے لئے پردے اٹھا دیئے گئے حتیٰ کہ آپ ﷺ اس کے جنازہ میں شریک ہوئے۔

اب بتائیے کہ آپ حافظ صاحبؒ کی کون سی بات کو لیں گے اور کس بات پر عمل کریں گے.....؟

اعتراض نمبر ۴: نورستانی صاحب احناف وغیرہ کا یہ قول ”یہ نجاشی کی خصوصیت تھی کیونکہ اور کسی پر غائبانہ نماز جنازہ رسول اللہ ﷺ اور صحابہ کرامؓ سے ثابت نہیں،“ نقل کر کے اس پر تبصرہ کرتے ہوئے لکھتے ہیں کہ یہ سب حدیث رد کرنے کے بہانے ہیں، ان کا جواب ابن حجرؒ یوں دیتے ہیں کہ ان کو معاویہ بن معاویہ اللیشی کا قصہ معلوم نہیں کہ اُن کا غائبانہ جنازہ ہوا تھا، اسی طرح شہدائے احد پر آٹھ سال بعد غائبانہ جنازہ پڑھنا اس کے جواز پر قوی دلیل ہے۔ (عینبر کی نماز (پشتو) ص: ۶۳۶، نسخہ آخری ص: ۴۴۰)

جواب: اللہ ہمیں تعصب سے بچائے، یہ حدیث کو رد کرنے کے بہانے نہیں ہیں بلکہ احادیث رد کرنے کے بہانے آپ لوگ کرتے ہیں کہ ہم صحیح سند والی حدیث پیش کرتے ہیں کہ صحابہؓ فرماتے ہیں کہ یہ جنازہ حاضرانہ تھا نہ کہ غائبانہ مگر پھر بھی غیر مقلدین مساوی غیر متصفین غائبانہ جنازہ مع الخرافات کے قائل ہیں اور ”الثاچور کو تو ال کو ڈانٹے“ کے مصداق ہم پر ہی الزام لگاتے ہیں کہ ہم حدیث رد کرنے کے بہانے کرتے ہیں، بڑے تعجب کی بات ہے۔ اللہ کا خوف کریں کب تک عوام کو دھوکہ دیتے رہیں گے؟ اور ہم آپ کے ان دھوکوں پر آپ لوگوں کی گرفت کرتے رہیں گے.....!

بہر حال.....! نورستانی صاحب نے قسم کھا رکھی ہے کہ میں حافظ ابن حجرؒ کی اندھی تقلید کے بغیر ایک قدم بھی نہیں اٹھاؤں گا! بے شک یہ نجاشی کی خصوصیت تھی جیسا کہ تفصیل گزر چکی اور جہاں تک معاویہ بن معاویہ اللیشیؓ کا واقعہ ہے تو یہ آپ لوگوں کے دیگر مسائل کی طرح کمزور اور ضعیف حدیث ہے اور آپ کے اکثر مسائل ضعیف یا اپنے دعویٰ سے خارج احادیث پر مبنی ہوتے ہیں۔ اس حدیث کی شرعی حیثیت ان شاء اللہ آگے آرہی ہے، یہ ضعیف واقعہ اور اس سے استدلال آپ لوگوں کو ہی مبارک ہو، الحمد للہ ہمارا دین قوی ہے، ہم قوی ہیں اور ہمیں قوی احادیث مبارک ہوں اور آپ ضعیف العقیدہ لوگ ہیں، آپ کا سارا مسلک ہی ضعیف بلکہ باطل ہے تو قوی دلائل کے مقابلہ میں یہ کمزور اور ضعیف روایات مبارک ہوں۔

اور جہاں تک بات شہدائے احد کے جنازہ کی ہے تو اس کی حیثیت اور حقیقت امین اللہ پشوری صاحب غیر مقلد سے ملاحظہ فرمائیں تاکہ دل کا کوئی ارمان اور شکوہ باقی نہ رہے

امین اللہ پشوری صاحب اس حدیث کے متعلق لکھتے ہیں: ”یہ دلیل جنازہ علی القبر کے لئے ہے نہ کہ دلیل غائب کے لئے فتدبر“ (الحق الصریح ج: ۶، ص: ۴۹۲)

تو دیکھئے امین اللہ پشاورى صاحب اقرار فرما رہے ہیں کہ یہ حدیث غائبانہ نماز جنازہ کی دلیل نہیں ہے بلکہ قبر پر جنازہ کرنے کی دلیل ہے۔

دلیل نمبر ۳: غائبانہ نماز جنازہ کے قائلین کی تیسری دلیل جو حافظ ابن حجر (المتوفی: ۸۵۲ھ) نے اپنی کتاب ”الاصابہ“ میں نقل کی کہ نبی کریم ﷺ نے معاویہ ابن معاویہ کا جنازہ کیا ہے اور اس وقت معاویہ (بن معاویہ اللیثی) مدینہ میں تھے اور نبی کریم ﷺ غزوہ تبوک میں تھے! حدیث کی اصل عبارت یوں ہے:

”محبوب بن ہلال، عن عطاء بن أبی ميمونة، عن أنس بن مالك، قال؛ نزل جبرائيل على النبي ﷺ فقال؛ يا محمد! مات معاوية بن معاوية المزني، أتحب أن تصلي عليه؟ قال؛ نعم..... فصللي عليه..... الخ“ (الاصابہ ج: ۳، ص: ۴۳۶، ذکر من اسمه معاوية)

جواب نمبر ۱: دعویٰ اور دلیل میں مطابقت نہیں یعنی اس میں لفظ غائب نہیں ہے اور غیر مقلدین پھر بھی خیانت سے کام لے کر اس کو غائبانہ جنازہ ثابت کرنے کی کوشش کرتے ہیں.....!

اس واقعے کے راوی حضرت انس بن مالک ۹۳ھ میں فوت ہوئے ہیں اور معاویہ ابن معاویہ کا انتقال ۹ھ میں مدینہ منورہ میں ہوا اور اس وقت نبی کریم ﷺ غزوہ تبوک میں مصروف تھے، تو انسؓ جو اس واقعے کے راوی ہیں، اس واقعے کے بعد ۸۴ سال تک زندہ رہے اور ان ۸۴ سالوں میں انہوں نے نہ تو خود غائبانہ جنازہ پڑھا اور نہ ہی دوسروں کو اس کا حکم یا ترغیب دی۔

اگر اس واقعے سے غائبانہ نماز جنازہ ثابت ہوتا تو سب سے پہلے ان عاشق رسول ﷺ صحابی نے اس پر عمل کیا ہوتا کیونکہ وہ حدیث اور اتباع رسول ﷺ پر زیادہ مر مٹنے والے تھے، اس کے باوجود اگر انہوں نے اس پر عمل نہیں کیا تو صاف پتہ چلتا ہے کہ اس روایت سے غائبانہ جنازہ ثابت نہیں ہوتا۔

جواب نمبر ۲: یہ روایت صحیح نہیں بلکہ ضعیف ہے اور غیر مقلدین کے مسلک میں زیادہ تر ضعیف احادیث پر عمل ہوتا ہے، اس موضوع پر ہمارا مقالہ ”غیر مقلدین کا ضعیف احادیث پر عمل کرنے کی چند جھلکیاں“ ملاحظہ کیجئے۔

(۱) پہلی روایت کے ایک راوی ”نوح بن عمرو“ کو امام ابن حبانؒ نے احادیث کا چور کہا ہے یعنی سخت

ضعیف ہے اور امام ذہبیؒ نے ان کی روایت کو منکر کہا ہے دیکھئے (میزان الاعتدال ج: ۷/۵۴، مکتبہ رحمانیہ لاہور)

یعنی یہ انسؓ سے روایت نقل کرتے مگر انہوں نے یہ روایت چرا کر بقیہ کے سر باندھی ہے۔

(۲) دوسرے راوی ”محبوب بن ہلال“ کے متعلق امام ذہبیؒ (التوفی: ۴۸۷ھ) فرماتے ہیں:

”لا یعرف و حدیثہ منکر“ کہ یہ مجہول ہے اور اس کی حدیث منکر ہے۔ (ایضاً ج: ۶، ص: ۲۸)

(۳) اس روایت میں ایک راوی ”العلاء بن یزید ابو محمد اشقی الواسطی“ بھی ہیں، ابو الولیدؒ فرماتے ہیں کہ

یہ کذب ہے اور امام بخاریؒ ان کو منکر حدیث کہتے ہیں دیکھئے (ایضاً ج: ۵، ص: ۱۳۲، مکتبہ رحمانیہ لاہور)

اور منکر حدیث کے متعلق غیر مقلدین کے محقق کبیر مولانا عبدالرحمن مبارکپوری صاحب لکھتے ہیں: ”اور امام

بخاری رحمہ اللہ جس راوی کی نسبت منکر الحدیث کہتے ہیں اس راوی سے حدیث کا روایت کرنا حلال نہیں ہے،

میزان الاعتدال میں ابان بن جبہ کے ترجمے میں مرقوم ہے: و نقل ابن القطان أن البخاری قال؛ کل من

قلت فیہ منکر الحدیث فلا تحل الروایة عنه“ (فتاویٰ مبارکپوری ص: ۵۹۹)

تعمیہ: درج بالا حوالہ ”میزان الاعتدال ج: ۱، ص: ۱۱۹، طبع مکتبہ رحمانیہ لاہور“ میں ہے۔

تعمیہ ثانی: امام ذہبیؒ فرماتے ہیں کہ یہ امام عقیلیؒ کا وہم ہے کہ اس کو ابن یزید کہا ہے، صحیح بات یہ ہے کہ یہ ابن

یزید ہے (میزان الاعتدال ج: ۵، ص: ۱۳۲) دوسری جگہ فرماتے ہیں کہ یہ ابن حبانؒ کا وہم ہے کہ انہوں نے علاء بن

زیدؒ اور علاء ابو محمد اشقی کے درمیان فرق کیا ہے (میزان الاعتدال ج: ۵، ص: ۱۲۴)

مطلب یہ ہوا کہ علاء بن یزید، علاء بن زید اور علاء بن زیدؒ تین طریقوں سے یہ نام اسماء الرجال کی کتب

میں موجود ہے کہ اس مقام پر قارئین کرام اس بات پر خوب غور کریں واللہ اعلم وأتم۔

☆..... امام بخاریؒ کے استاذ امام علی بن مدینیؒ فرماتے ہیں ”کان یضع الحدیث“ کہ یہ اپنی طرف

سے احادیث بناتے تھے، امام حاتمؒ اور دارقطنیؒ فرماتے ہیں کہ یہ متروک الحدیث ہے، امام بخاریؒ، ابن

حبانؒ اور یزید بن ہارونؒ وغیرہم نے بھی اس کو منکر الحدیث کہا ہے۔ (میزان الاعتدال ج: ۵، ص: ۱۲۳)

امام بخاریؒ نے دوسری کتاب میں بھی ان کو منکر الحدیث کہا ہے دیکھئے (التاریخ الکبیر ج: ۲، ص: ۵۲)

معلوم ہوا کہ اس میں کذاب راوی ہیں لہذا یہ روایت قابل ترک ہے۔

☆..... حافظ ابن کثیرؒ نے مزید اسناد کے ساتھ یہ روایت ذکر کی ہے، پھر آخر میں فرماتے ہیں کہ اس

روایت کی تمام اسناد صحیح نہیں ہیں: ”وقد روی هذا من طرقٍ أخر، ترکناها اختصاراً، و کلّھا

ضعیفۃً“ (تفسیر ابن کثیر ج: ۴، ص: ۲۰۹، ذیل شان نزول سورة الاخلاص)

☆..... مشہور غیر مقلد جو ناگڑھی صاحب نے ”تفسیر ابن کثیر“ کا ترجمہ کیا ہے، اس میں بھی اسی طرح ترجمہ کیا ہے یعنی اس پر ضعیف کا حکم لگایا ہے دیکھئے (تفسیر ابن کثیر مترجم ج: ۵، ص: ۵۹۲، حذیفہ اکیڈمی لاہور، ذیل شان نزول سورة الاخلاص)

☆..... حافظ ابن عبد البر (المتوفی: ۴۶۳ھ) بھی یہ حدیث مختلف طرق سے ذکر کرنے کے بعد آخر میں فرماتے ہیں: ”أسانید هذه الأحادیث لیست بالقویة ولو أنها فی الأحکام لم یکن فی شیء منها حجة“ (الاستیعاب ج: ۳، ص: ۱۲۵، تحت باب معبد)

☆..... حافظ ابن حجر بھی فرماتے ہیں:

”قال ابن عبد البر: أسانید هذا الحديث لیست بالقویة ولو أنها فی الأحکام لم یکن فی شیء منها حجة“ (الاصابة فی تمیز الصحابة ج: ۶، ص: ۱۲۷)

یعنی اس حدیث کی سند قوی نہیں ہے اور اگر یہ احکام سے متعلق ہو پھر تو ایک بھی روایت (غائبانہ جنازہ کے متعلق) صحیح نہیں ہے۔

☆..... ابن اثیر (المتوفی: ۶۳۰ھ) نے بھی اپنی مایناز کتاب میں اسی طرح کی روایت ذکر کی ہے اور پھر آخر میں حافظ ابن عبد البر سے نقل کرتے ہیں: ”قال أبو عمر: أسانید هذه الأحادیث لیست بالقویة“ (أسد الغابة فی معرفة الصحابة ج: ۵، ص: ۲۰۶)

☆..... علامہ ذہبی (المتوفی: ۷۴۸ھ) نے اپنی کتاب میں یہ روایت مختلف اسناد کے ساتھ ذکر کی ہے اور فردا فردا ایک ایک روایت پر رد کیا ہے تفصیلاً دیکھئے (تاریخ اسلام ج: ۱، ص: ۴۲۹، ۴۶۱، تحت: السنة التاسعة، وفي رجب غزوة تبوك وايضا تحت: العلاء بن زيدل الثقفی)

☆..... اسی طرح کی جرح دوسری کتاب میں بھی کی ہے تفصیلاً دیکھئے (سیر اعلام النبلاء ج: ۲، ص: ۲۰۱ تا ۲۰۳، تحت عنوان: فی رجب غزوة تبوك، مکتبہ وحیدہ پشاور پاکستان)

☆..... اور دوسری کتاب میں یوں جرح کرتے ہیں: ”قال ابن حبان: وهذا منکر“ (میزان الاعتدال ج: ۳، ص: ۹۹، تحت الترجمة: العلاء بن زيدل)

☆..... حافظ ابن قیم (المتوفی: ۷۵۱ھ) بھی اس روایت پر جرح کرتے ہوئے فرماتے ہیں:

”وقد روى عنه أنه صلى على معاوية بن معاوية الليثي وهو غائب ولكن لا يصح، فان في اسناده العلاء بن زيد، ويقال ابن زيد، قال علي بن المديني؛ كان يضع الحديث، ورواه محبوب بن هلال، عن عطاء بن أبي ميمونة عن أنس، قال البخاري؛ لا يتابع عليه“ (زاد المعاد: ٥٠١)

☆..... قاضی شوکانی صاحب (التوفی: ۱۲۵۰ھ) یوں جرح نقل کرتے ہیں:

”قال ابن القيم؛ لا يصح حديث صلاته ﷺ على معاوية بن معاوية لأن في اسناده العلاء بن يزيد، قال ابن المديني؛ كان يضع الحديث“ (نيل الاوطار ج: ۴، ص: ۶۲)

☆..... مشہور غیر مقلد عبداللہ روپڑی صاحب بھی جرح نقل کرتے ہیں دیکھئے (فتاویٰ الہمدیث: ۱۲۳/۲)

☆..... مشہور غیر مقلد ابو عبد الرحمن عظیم آبادی (التوفی: ۱۳۲۹ھ) اپنی کتاب میں لکھتے ہیں: ”وقد روى عنه أنه صلى على معاوية بن معاوية وهو غائب ولكن لا يصح، فان في اسناده العلاء بن زيد، قال علي بن المديني؛ كان يضع الحديث، ورواه محبوب بن هلال، عن عطاء بن أبي ميمونة عن أنس، قال البخاري؛ لا يتابع عليه“ (عون المعبود شرح سنن ابی داؤد ج: ۹، ص: ۸)

☆..... اس قسم کا مضمون ”مسند ابویعلیٰ“ میں بھی ہے، اس حدیث کو نقل کرنے کے بعد محقق حسین سلیم اسد صاحب فرماتے ہیں: ”اسنادہ ضعیف جداً“

☆..... یہ روایت امام عقیلی کی ’الضعفاء الکبیر: ۳/۳۴۲‘ میں بھی ہے، اس کتاب کے محقق ”عبدالمعطی امین قلجی“ یہ حدیث نقل کرنے کے بعد لکھتے ہیں: ”فیہا لین“، یعنی اس کتاب میں نرمی (کمزوری) ہے۔

☆..... مشہور غیر مقلد ابو عبد السلام عبدالرؤف صاحب اس حدیث پر یوں تبصرہ کرتے ہیں:

”نماز جنازہ غائبانہ پڑھنے پر معاویہ بن معاویہ مزنی یا لیشی کے قصے سے بھی حجت لی جاتی ہے..... مگر اس قصے سے درج ذیل دو وجوہ کی بناء پر حجت لینا مردود ہے:

۱۔ یہ قصہ اسنادی اعتبار سے ثابت نہیں ہے چنانچہ حافظ ابن کثیرؒ اس کو ابو محمد ثقفی اور ہلال بن محبوب کی سند سے ذکر کرنے اور ان دونوں سندوں پر جرح کرنے کے بعد فرماتے ہیں:

”اس کی دوسری سندیں بھی ہیں جن کو ہم نے اختصار کے پیش نظر ترک کر دیا ہے اور وہ تمام سندیں ضعیف

ہیں“ (تفسیر ابن کثیر ج: ۴، ص: ۲۰۸-۲۰۹)

حافظ ابن عبد البرؒ فرماتے ہیں: ”ان احادیث کی سندیں قوی نہیں ہیں، اگر یہ احکام سے متعلق ہوتیں تو ان میں سے کوئی بھی قابل حجت نہ ہوتی“ (الاستیعاب)

قلت: اس قصے سے نماز جنازہ غائبانہ کی مشروعیت پر استدلال کرنا ایک شرعی حکم ہے لہذا حافظ ابن عبد البرؒ کی تصریح کے مطابق اس کے لئے یہ قصہ قابل حجت نہیں، (القول المقبول ص: ۱۶۷)

پھر آگے مزید لکھتے ہیں: ”حاصل کلام یہ ہے کہ یہی وہ دو واقعات ہیں جن سے اس مسئلے کے لئے استدلال کیا جاتا ہے جن میں سے معاویہ بن معاویہ والا قصہ تو ایسے ہی ثابت نہیں“ (ایضاً ص: ۱۷۷)

☆..... غیر مقلدین کے مفتی اعظم عبید اللہ عقیف صاحب بھی اس حدیث کو ضعیف کہتے ہیں، چنانچہ لکھتے ہیں: ”سیدنا معاویہ بن معاویہ لیشی کا جنازہ غائبانہ پڑھنا بھی روایات میں مذکور ہے اگرچہ سند ضعیف ہے“ (سفر آخرت ص: ۱۳۳)

☆..... کرم الدین سلفی صاحب نے بھی اس کو ضعیف کہا ہے، چنانچہ لکھتے ہیں: ”سیدنا معاویہ بن معاویہ لیشی کا جنازہ غائبانہ پڑھنا بھی روایات میں مذکور ہے اگرچہ سند ضعیف ہے“ (غائبانہ نماز جنازہ ص: ۵۳)

نوٹ: معاویہ اور ان کے والد کا تعارف ابن الاثیرؒ (التوفی: ۶۳۰ھ) یوں نقل کرتے ہیں: ”معاویہ بن معاویہ المزنی وبقال؛ اللیشی، وبقال معاویہ بن مقرن المزنی، قال أبو عمر؛ وهو أولى بالصواب“ (أسد الغابة فی معرفة الصحابة ج: ۵، ص: ۲۰۶)

جواب نمبر ۳: اگر روایت پر نظر ڈالی جائے تو پوری حقیقت حال سامنے آجائے گی وہ یوں کہ اس روایت میں یہ بات مذکور ہے کہ جبرائیل علیہ السلام نے نبی کریم ﷺ سے پوچھا کہ آپ معاویہ بن معاویہ کی نماز جنازہ پڑھنا چاہتے ہیں؟ تو نبی کریم ﷺ نے فرمایا ہاں۔ (أتحب ان تصلی علیہ؟ قال نعم..... الخ)

تو یہاں حضرت جبرائیل علیہ السلام کا دخل دینا آگیا، حافظ ابن حجرؒ (التوفی: ۸۵۲ھ) روایت ذکر کرتے ہیں کہ جبرائیل علیہ السلام نے اپنا دایاں پر پہاڑوں پر رکھا تو وہ ڈوب گئے یہاں تک کہ ان کو پورا مدینہ منورہ دکھائی دینے لگا:

”فضرب بجناحیه فلم یبق أکمة ولا شجرة الا قد تضعضعت، فرفع سریره حتی نظر

الیہ فصلی علیہ“ (الاصابة فی تمیز الصحابة ج: ۱، ص: ۳۴۷)

معلوم ہوا کہ درحقیقت یہ جنازہ غائبانہ نہیں تھا بلکہ جبرائیل علیہ السلام نے اللہ کے حکم سے پہاڑوں اور درمیان

کی تمام حائل رکاوٹوں کو دور کر دیا اور وہ جنازہ ان پر منکشف ہو گیا، اگر یہ جنازہ غائبانہ ہوتا تو پھر جبرائیل علیہ السلام کیوں پوچھتے؟ ان کو پوچھنے کی کیا ضرورت تھی.....؟

اسی مفہوم والی روایات مندرجہ ذیل کتب میں بھی وارد ہیں:
(المجمع الکبیر ج: ۸، ص: ۱۱۶، السنن الکبریٰ ج: ۴، ص: ۵۱، المجم الاوسط ج: ۴، ص: ۵۱۹، عمل الیوم واللیلہ ص: ۷۰، مسند الشامین ج: ۲، ص: ۱۳، مجمع الزوائد ج: ۳، ص: ۳۸، مجمع البحرین ج: ۲، ص: ۴۲۸)
☆.....حافظ ابن حجر (المتوفی: ۸۵۲ھ) فرماتے ہیں:

”قد یحتج به من یحیز الصلاة علی الغائب، ویدفعه ما ورد أنه رفعت الحجب حتی شهد جنازته“ (الاصابه فی تمیز الصحابه ج: ۶، ص: ۱۲۷)

ترجمہ و مفہوم: اس روایت سے غائبانہ جنازہ کے قائلین حجت پکڑ سکتے ہیں مگر اس کی تردید اس سے ہوتی ہے کہ نبی کریم ﷺ کے لئے پردے اٹھا دیئے گئے حتیٰ کہ آپ ﷺ اس کے جنازہ میں شریک ہوئے۔
معلوم ہوا کہ حافظ ابن حجر بھی اس کو غائبانہ جنازہ کے منافی سمجھتے ہیں اور اس سے حاضرانہ جنازہ ثابت کرنا چاہتے ہیں۔

☆..... اسی وجہ سے غیر مقلدین کے مجتہد ابو عبد السلام عبد الرؤف صاحب لکھتے ہیں: ”علی سبیل المجدل اگر اس قصے کو صحیح تسلیم کر بھی لیا جائے تب بھی اس سے حجت نہیں لی جاسکتی،..... حضرت انس رضی اللہ عنہ سے ابو محمد ثقفی کی روایت میں ہے کہ رسول اللہ ﷺ کے لئے زمین کو سمیٹ دیا گیا تھا اور آپ ﷺ مدینہ منورہ تشریف لے گئے، ان کی نماز جنازہ پڑھی پھر واپس لوٹے۔

حدیث ابو اسامہ، اسی طرح مرسل سعید بن مسیب اور مرسل حسن بصری سے بھی یہی کچھ معلوم ہوتا ہے..... اور انس رضی اللہ عنہ سے عطاء بن ابی میمونہ کی روایت میں ہے کہ معاویہ بن معاویہ کے جنازے کو جبرائیل علیہ السلام نے رسول اللہ ﷺ کے سامنے لا کھڑا کیا تو آپ نے ان کی نماز جنازہ ادا کی۔

اس تفصیل سے معلوم ہوا کہ رسول اللہ ﷺ نے معاویہ بن معاویہ کی غائبانہ نماز جنازہ ادا نہیں کی، لہذا اس قصے سے اس مسئلے پر استدلال کرنا باطل ہوا“ (القول المقبول ص: ۷۱۶)

اور پھر آگے لکھتے ہیں: ”اگر ہم صحیح تسلیم بھی کر لیں تو اس صورت میں یہ قصہ ہماری دلیل ہوگا نہ کہ ان کی، اس لئے کہ اگر غائبانہ نماز جنازہ جائز ہوتی تو پھر رسول اللہ ﷺ کے لئے زمین کو سمیٹنے کی یا معاویہ کے جنازے کو حاضر

کرنے کی کیا ضرورت تھی؟ بلکہ ایسا کرنے سے تو یہی ثابت ہوتا ہے کہ غائبانہ نماز جنازہ جائز نہیں، لہذا یہ قصہ ہمارے لئے دلیل ہے ان کے لئے نہیں (وہذا بین لا یخفی) (القول المقبول ص: ۱۷۷)

مزے کی بات یہ کہ غیر مقلدین کے مجتہد العصر روپڑی صاحب کہتے ہیں کہ امام ذہبیؒ نے تو معاویہ بن معاویہ نامی کسی شخص کے صحابی ہونے کا انکار کیا ہے کہ اس نام کا کوئی صحابی نہیں۔ (فتاویٰ الہمدیث: ۱۲۳/۲)

قاضی شوکانی صاحب کا عجیب تسامح:

نواب صدیق حسن خان کے استاذ قاضی شوکانی صاحب (المتوفی: ۱۲۵۰ھ) نے اپنی کتاب میں غائبانہ نماز جنازہ کو عجیب انداز میں گھما پھرا کر بیان کیا ہے۔

موصوف نے پہلے ”الاستیعاب“ کے حوالے سے یہ واقعہ نقل کیا کہ رسول اللہ ﷺ نے معاویہ بن معاویہ اللیشی پر جنازہ پڑھا، پھر کہتے ہیں کہ ”الاستیعاب“ جیسا قصہ معاویہ بن معاویہ مقرر کے حق میں ابوامامہ سے روایت کیا ہے، پھر کہتے ہیں کہ اسی طرح قصہ حضرت انسؓ سے معاویہ بن معاویہ مرنی کے ترجمہ میں روایت کیا ہے۔

قاضی صاحب لوگوں کو اس وہم میں ڈالنا چاہتے ہیں کہ گویا معاویہ کے نام پر تین اشخاص ہیں اور ان پر الگ الگ سے غائبانہ جنازہ ہوا ہے حالانکہ یہ عجیب تسامح یا غفلت یا تغافل ہے کیونکہ یہ ایک ہی شخص ہے جس کو کوئی معاویہ بن معاویہ مقرر، کوئی معاویہ بن معاویہ مرنی اور کوئی معاویہ بن معاویہ لیشی کہتا ہے (اگرچہ ابو عمر نے معاویہ بن مقرر کو ترجیح دی ہے کہ صحابہ میں معاویہ بن معاویہ کوئی بھی نہیں ہے اور حافظ ابن حجرؒ نے ”الاصابہ“ میں معاویہ بن معاویہ مرنی کو ترجیح دی ہے اور اللیشی کہنے کو علماء ثقفی کی خطا سمجھا ہے اور معاویہ بن مقرر کو صحابی سمجھا ہے کہ اس کے لئے یہ روایت ثابت نہیں ہے)

بہر حال معاویہ کے نام کا ایک ہی شخص ہے اور قاضی شوکانی صاحب کا تثلیث کا یہ تغافل اور ابہام صحیح نہیں۔

الغرض: جب اس روایت میں ”غائب“ کا لفظ نہیں اور میت بھی سامنے کر دی گئی تو پھر غائبانہ جنازہ کیونکر ہو گیا.....؟ معلوم ہوتا ہے کہ غیر مقلدین تنکوں کے سہارے اپنے باطل مسلک کو زبردستی صحیح ثابت کرنے کی کوشش کرتے ہیں مگر پھر بھی اپنے مشن میں سراسر ناکام ہیں۔

اللہ تعالیٰ ہمیں انانیت اور ہوئی پرستی سے بچائے اور صحیح دین پر عمل کرنے کی توفیق عطا فرمائے۔ آمین

غیر مقلدین کے نزدیکی اس حدیث سے غائبانہ نماز جنازہ پر استدلال کرنا صحیح نہیں:

اولاً: ہم نے پہلے بھی اس حدیث کی تضعیف پر غیر مقلدین کے گھر سے چند ثبوت پیش کئے تھے جن کے پیش نظر اس ضعیف روایت سے استدلال درست نہیں کیونکہ غیر مقلدین خود کہتے ہیں کہ ضعیف حدیث سرے سے فرمان مصطفیٰ ﷺ ہے ہی نہیں۔ (تحفہ حنفیہ ص: ۱۹۷)

ثانیاً: مشہور غیر مقلد ابو عبد السلام عبد الرؤف صاحب اس حدیث پر یوں تبصرہ کرتے ہیں:

”نماز جنازہ غائبانہ پڑھنے پر معاویہ بن معاویہ مزیٰ لیشی (صحیح اللیشی ہے، ناقل) کے قصے سے بھی حجت لی جاتی ہے..... مگر اس قصے سے درج ذیل دو وجوہ کی بناء پر حجت لینا مردود ہے:

۱۔ یہ قصہ اسنادی اعتبار سے ثابت نہیں ہے چنانچہ حافظ ابن کثیر..... فرماتے ہیں اس کی دوسری سندیں بھی ہیں جن کو ہم نے اختصار کے پیش نظر ترک کر دیا ہے اور وہ تمام سندیں ضعیف ہیں“ (تفسیر ابن کثیر ج: ۴، ص: ۲۰۸-۲۰۹)

حافظ ابن عبد البرؒ فرماتے ہیں: ”ان احادیث کی سندیں قوی نہیں ہیں، اگر یہ احکام سے متعلق ہوتیں تو ان میں سے کوئی بھی قابل حجت نہ ہوتی“ (الاستیعاب)

قلت: اس قصے سے نماز جنازہ غائبانہ کی مشروعیت پر استدلال کرنا ایک شرعی حکم ہے لہذا حافظ ابن عبد البر کی تصریح کے مطابق اس کے لئے یہ قصہ قابل حجت نہیں“ (القول المقبول ص: ۷۱۶)

پھر آگے مزید لکھتے ہیں: ”اگر ہم صحیح تسلیم بھی کر لیں تو اس صورت میں یہ قصہ ہماری دلیل ہوگا نہ ان کی، اس لئے کہ اگر غائبانہ نماز جنازہ جائز ہوتی تو پھر رسول اللہ ﷺ کے لئے زمین کو سمیٹنے کی یا معاویہؓ کے جنازے کو حاضر کرنے کی کیا ضرورت تھی؟ بلکہ ایسا کرنے سے تو یہی ثابت ہوتا ہے کہ غائبانہ نماز جنازہ جائز نہیں، لہذا یہ قصہ ہمارے لئے دلیل ہے ان کے لئے نہیں (وہذا بین لا یخفی)“ (ایضاً ص: ۷۱۷)

دلیل نمبر ۴: غائبانہ نماز جنازہ کے قائلین کی چوتھی دلیل یہ ہے کہ غزوہ موتہ کے شہداء پر حضور ﷺ نے غائبانہ نماز جنازہ پڑھا ہے۔

جواب: اولاً: یہ وہی پرانا جھوٹ اور خیانت ہے جو یہ لوگ کرتے ہیں یعنی اس روایت میں غائبانہ کے کوئی الفاظ نہیں ہیں اور یہ اس کو غائبانہ جنازہ پر محمول کرتے ہیں.....!

ثانیاً: یہاں پر نبی کریم ﷺ مدینہ منورہ میں تشریف فرما تھے اور یہاں سے ان کو غزوہ موتہ کے حالات کا

کشف ہوا اور انہوں نے دیکھا تو یہ غائبانہ کیونکر ہوا.....؟

اور غزوہ موتہ کے حالات نبی کریم ﷺ کا خود اپنی آنکھوں سے دیکھنا اور پھر موجود صحابہ کو بیان کرنا متعدد کتب معتبرہ میں نقل ہے مثلاً دیکھئے: ”صحیح بخاری ج: ۱، ص: ۱۶۶، مسند احمد ج: ۳، ص: ۱۱۳، السنن الکبریٰ للبیہقی ج: ۸، ص: ۱۵۴، المستدرک للحاکم ج: ۳، ص: ۴۲۴ وغیرہم“

تو خلاصہ یہ ہوا کہ یہ حدیث بھی غیر مقلدین کے لئے قابل استدلال و حجت نہیں ہے۔

غیر مقلدین کے مسلک میں شہید کا جنازہ نہیں ہے:

غیر مقلدین جب تعصب پر اتر آئیں اور بدعات شروع کر دیں تو اپنے مسلک کو بھی پامال کر دیتے ہیں، اس لئے کہ غیر مقلدین کے مسلک میں شہید کا جنازہ نہیں اور پھر بھی وہ شہید کے جنازے کے لئے خود ساختہ بے ربط دلائل کا سہارا لے کر اپنی بدعات ثابت کرنے کی کوشش کرتے ہیں.....!

غیر مقلدین کی چند شہادات ملاحظہ فرمائیں جس میں وہ خود اقرار کرتے ہیں کہ شہید کی نماز جنازہ نہیں:

(۱) مشہور غیر مقلد حکیم صادق سیالکوٹی صاحب لکھتے ہیں: ”حضور انور ﷺ نے شہیدوں کو خون سمیت دفن کرنے کا حکم دیا، نہ ان پر نماز جنازہ پڑھی اور نہ ان کو غسل دیا (بخاری شریف) معلوم ہوا کہ شہید کو بغیر غسل اور جنازہ پڑھنے کے دفن کرنا چاہئے“ (صلوۃ الرسول ص: ۴۴۱، القول المقبول ص: ۷۱۷-۷۱۸)

(۲) یہی روایت بغیر کسی تشریح کے ڈاکٹر شفیق الرحمن صاحب نے بھی ذکر کی ہے دیکھئے (نماز نبوی ص: ۳۶۸)

(۳) غیر مقلدین کے محدث اعظم عبداللہ روپڑی صاحب لکھتے ہیں:

”شہید نے چونکہ اپنے عمل سے درجہ پایا ہے اس لئے اس کی بزرگی اور عظمت ظاہر کرنے کے لئے اس کا

جنازہ نہیں پڑھا جاتا“ (فتاویٰ علمائے حدیث ج: ۵، ص: ۵۴، فتاویٰ الہدیث ج: ۲، ص: ۱۱۵)

(۴) نواب صدیق حسن خان صاحب کے صاحبزادے مولوی نور الحسن بھوپالی صاحب غیر مقلد بھی لکھتے

ہیں: ”شہید کا جنازہ نہیں کیا جائے گا“ مزید کہتے ہیں ”شہداء پر جنازہ کے اثبات میں متعدد اسناد سے احادیث

وارد ہوئی ہیں لیکن تمام احادیث میں کلام ہے“ (عرف الجادی ص: ۵۴)

(۵) غیر مقلدین کے امام الہدیث نواب وحید الزمان صاحب لکھتے ہیں: ”الہدیث کے نزدیک شہید پر

نماز (جنازہ) نہ پڑھنا چاہئے“ (سنن ابن ماجہ مترجم ج: ۱، ص: ۷۵۲، طبع لاہور)

(۶) مولوی محی الدین صاحب غیر مقلد لکھتے ہیں: ”شہید کی جنازے کی نماز نہیں ہے“ (فقہ محمدیہ ج: ۱، ص: ۲۷، طبع سرگودھا)

(۷) ڈاکٹر شفیق الرحمن صاحب غیر مقلد لکھتے ہیں: ”نبی ﷺ نے شہداء کو خون سمیت دفنانے کا حکم دیا، ان پر نماز جنازہ پڑھی نہ ان کو غسل دیا“ (نماز نبوی ص: ۲۹۵)

(۸) غیر مقلدین کے درس نظامی میں شامل کتاب میں لکھا ہے: ”جنگ میں شہید شخص کو اپنے کپڑوں میں بغیر غسل اور نماز کے دفن کیا جائے گا“ (محفوظات ج: ۲، ص: ۱۱۹)

(۹) غیر مقلدین کے مدروح اور معتد عالم قاضی شوکانی صاحب لکھتے ہیں: ”ولا یصلی علی..... الشہید“ (الدر البہیہ عربی ص: ۹، مترجم: ۱۴، طبع لاہور)

یعنی شہید پر نماز جنازہ نہیں پڑھا جائے گا۔

(۱۰) غیر مقلدین کے محقق عبدالولی عبدالقوی صاحب لکھتے ہیں: ”میدان کارزار میں شہادت پانے والے شہداء کی نماز جنازہ نہیں پڑھی جائے گی بلکہ انہیں بلا غسل و کفن دیئے ہوئے انہیں کے کپڑوں میں خونوں سمیت بلا نماز جنازہ دفن کر دیا جائے گا“ (نماز جنازہ کے اہم مسائل و احکام ص: ۹۷-۹۸)

(۱۱) غیر مقلدین کے مفتی اور شیخ الحدیث ثناء اللہ مدنی صاحب لکھتے ہیں: ”راجح مسلک کے مطابق شہید فی المعرکہ کی نماز جنازہ نہیں“ (فتاویٰ ثنائیہ مدنیہ ج: ۳، ص: ۱۴۱)

انہی رأیت أحد عشر کو کبا

قارئین کرام.....! آپ خود سوچیں کہ ان کے نزدیک شہید کی نماز جنازہ صحیح نہیں مگر پھر بھی مسلکی خودکشی کرتے ہیں، عوام کو دھوکہ دیتے ہیں، اپنی بدعات کو صحیح ثابت کرنے کے لئے اپنے مسلک کے خلاف حوالہ جات پیش کرتے ہیں اور امت میں انتشار برپا کرتے ہیں، معمولی رقم حاصل کرنے کی خاطر غلط استدلال کرتے ہیں اور خود ساختہ غائبانہ جنازے کرتے اور کرواتے ہیں.....!!!

سوالات

موضوع کے مطابق غیر مقلدین سے چند سوالات کرتے ہیں:

- (۱) نجاشی کے جنازہ سے کس صحابی نے استدلال کیا اور پھر اس نے غائبانہ نماز جنازہ کی ہے.....؟
- (۲) تابعین میں سے کس تابعی نے استدلال کیا ہے اور پھر اس نے غائبانہ نماز جنازہ کی ہے.....؟
- (۳) جن راویان حدیث سے نجاشی کے جنازہ کا ذکر آیا ہے کیا ان راویوں نے کبھی اپنی مروی روایت سے استدلال کر کے غائبانہ نماز جنازہ ادا کی ہے.....؟
- (۴) آپ لوگوں نے کبھی نبی کریم ﷺ کا غائبانہ نماز جنازہ ادا کیا ہے.....؟
- (۵) آپ لوگوں نے کبھی کسی صحابی کا غائبانہ نماز جنازہ ادا کیا ہے.....؟
- (۶) آپ لوگوں نے کبھی کسی تابعی کا غائبانہ نماز جنازہ ادا کیا ہے.....؟
- (۷) آپ لوگوں نے کبھی مقلدین حضرات کا غائبانہ نماز جنازہ ادا کیا ہے.....؟
- (۸) آپ لوگوں کا صرف ایک فرقہ ”شکر طیبہ“ یہ بدعت کرتا ہے یا تمام فرقے کرتے ہیں.....؟
- (۹) شہید کی غائبانہ نماز جنازہ ادا کرنے کی ابتداء کب سے ہوئی.....؟
- (۱۰) نماز جنازہ ابھی گھر میں رکھا ہو، اور چند لوگ جنازہ گاہ میں پہلے ہی اس کا جنازہ پڑھ لیں تو یہ جنازہ ہوا یا نہیں.....؟ شریعت کی روشنی میں یہ مسئلہ واضح کریں۔
- (۱۱) آپ کی کتابوں میں بھی یہ مسئلہ ہے کہ جنازے کی شرائط میں یہ بھی ہے کہ جنازہ سامنے رکھا ہو یعنی حاضر ہو تو کیا یہ شرط بلا دلیل ہے.....؟
- (۱۲) غائبانہ نماز جنازہ کے مکررین کا کیا حکم ہے.....؟
- (۱۳) غائبانہ نماز جنازہ کے تارکین کا کیا حکم ہے.....؟
- (۱۴) نبی کریم ﷺ کے دور میں غائبانہ نماز جنازہ کس نام سے یاد کیا جاتا تھا.....؟
- (۱۵) اگر کوئی غائبانہ نماز جنازہ پراصرار اور اس کا التزام کرے اس کا کیا حکم ہے.....؟

﴿جنازہ آہستہ پڑھنا چاہئے﴾

غیر مقلدین حضرات جیسا کہ اپنے مسلک میں غلو کرتے ہوئے بدعات میں ڈوبے ہیں اور اپنا مسلکی تشخص اُجاگر کرنے کے لئے اپنے عمل کو یوں ظاہر کرتے ہیں گویا کہ وہی صحیح احادیث اور سنت کے مطابق عمل کرنے والے ہیں، ان کے علاوہ مقلدین حضرات ضعیف احادیث پر عمل پیرا اور سنت کے راستہ سے بھٹکے ہوئے ہیں حالانکہ معاملہ اس کے بالکل برعکس ہے۔ غیر مقلدین کی وہ ضعیف روایات اور وہ بھی خود انہی کے علماء کی کسوٹی پر پوری نہیں اترتیں کو دیکھ کر آپ حضرات حیران ہو جائیں گے کہ غیر مقلدین آخر اپنے عوام کو کیسے حقائق سے بے خبر رکھ کر ضعیف اور ناقص دلائل کا سہارا لیتے ہیں؟

اس سے قبل غائبانہ نماز جنازہ کی حیثیت پچھلے شمارے میں ہم نے آپ کے سامنے تفصیل کے ساتھ ذکر کی ہے، اب مختصر اُس مسئلہ پر روشنی ڈالتے ہیں کہ جنازہ جہر اُڑھنا سنت ہے یا سراً (آہستہ) پڑھنا چاہئے.....!

غیر مقلدین کے نزدیک جہر اُنماز جنازہ پڑھنا سنت ہے:

غیر مقلدین کا دعویٰ انہی کی کتب کی روشنی میں ملاحظہ فرمائیں:

☆..... غیر مقلدین کے مناظر رئیس ندوی صاحب لکھتے ہیں: ”سورۃ فاتحہ و دیگر سورۃ کا پڑھنا جہر کے ساتھ مسنون ہے“ (نماز جنازہ اور اس کے مسائل ص: ۱۳۳)

☆..... عبدالعزیز نورستانی صاحب غیر مقلد لکھتے ہیں: ”لہذا سنت یہ ہے کہ جنازہ جہر اُڑھاجائے“ (پیغمبر کی نماز (پشتو) ص: ۶۴۴، وفی نسخہ آخری ص: ۴۴۵)

☆..... ابو یزید عبدالقادر صاحب لکھتے ہیں: ”فاتحہ اور اس کے ساتھ سورت پڑھنا جنازے میں جہر کے ساتھ سنت ہے“ (التحقیقات فی ردّ الھفوات ص: ۵۷۵)

☆..... غیر مقلدین کے مشہور محقق زبیر علی زئی صاحب لکھتے ہیں:

”سیدنا ابن عباس ؓ سے روایت ہے کہ انہوں نے جنازے میں سورۃ فاتحہ اور ایک سورت جہر اُڑھی اور فرمایا: ”سنۃ و حق“ یہی سنت اور حق ہے (سنن نسائی) صحابی جب کسی کام کو سنت کہے تو اس سے مراد نبی کریم ﷺ کی سنت ہوتی ہے“ (دین میں تقلید کا مسئلہ ص: ۱۸۰-۱۸۱)

نیز ملاحظہ فرمائیے عبدالعزیز نورستانی صاحب کی کتاب ”پیغمبر کی نماز (پشتو) ص: ۶۴۴، ۶۴۵“ اور امین اللہ

پشاورى صاحب كى كتاب ”فتاوىٰ الدين الخالص ج: ٤، ص: ١٠٠“ وغیرہ۔

ہمارا جواب دعوىٰ: جبکہ ہمارا جواب دعوىٰ یہ ہے کہ غیر مقلدین کا جنازہ بالجہر (صرف امام کے قرأت، دعا وغیرہ کو جہر سے پڑھنے اور مقتدی کے آہستہ آواز میں پڑھنے اور صرف مقتدی کے امام کے پیچھے جہراً آمین آمین کی صدائیں لگانے) کو سنت کہنا خلاف سنت ہے اور عام عادت یعنی آہستہ پڑھنا نہ صرف رسول اللہ ﷺ کی سنت بلکہ سنت صحابہؓ بھی ہے اور تمام اسلاف اور امت کا تعامل اسی پر ہے۔

عجیب نکتہ: غیر مقلدین کے عجیب و غریب مسائل میں سے ایک مسئلہ یہ بھی ہے کہ قرأت میں جہر صرف امام ہی کرتے ہیں نہ کہ مقتدی اور آمین آمین صرف مقتدی کہتے ہیں!

تو غیر مقلدین وہ دلیل پیش کرنے کے پابند ہوں گے جس میں نبی کریم ﷺ نے فرمایا ہو کہ امام کا یہ یہ وظیفہ ہے اور مقتدیوں کا یہ! ”چونکہ“ اور ”معلوم ہوتا ہے“ سے کام نہیں چلے گا!

غیر مقلدین نہ صرف سورۃ فاتحہ بلکہ پورا جنازہ ہی جہر سے پڑھتے ہیں جبکہ زیادہ سے زیادہ تعلیم کے لئے جو حدیث آئی ہے اُس کو انہوں نے پورے جنازے پر چسپاں کیا ہوا ہے، خود انہی کی کتابیں ان کے بحر پر دلالت کرتی ہیں چنانچہ غیر مقلدین کے فتاویٰ میں جنازہ بالجہر پر تفصیلی بحث کے بعد آخر میں لکھتے ہیں ”تیسری تکبیر میں بلند آواز سے دعا پڑھنے کی حدیث مجھے یاد نہیں“ (فتاویٰ علمائے حدیث ج: ۵، ص: ۱۵۷)

یاد رہے! صرف احناف ہی نہیں بلکہ شوافع کے نزدیک بھی (قرأت کے علاوہ) دعا آہستہ پڑھنی چاہئے (شرح النووی علی المسلم ج: ۱، ص: ۳۱۱)

اور امام مزنیؒ (المتوفی: ۲۶۴ھ) نے امام شافعیؒ کا یہ قول نقل کیا ہے ”وَيُخْفِي الْقِرَاءَةَ وَالِدُعَاءَ وَيَجْهَرُ بِالسَّلَامِ“ (مختصر المزنی ص: ۱۳۳، بشکریہ ماہنامہ نصرۃ العلوم از قارئین صاحب دامت فیوضہم)

ترجمہ: ”قرأت اور دعا آہستہ اور سلام بلند آواز سے کہے“

حنابلہ کا مسلک بھی یہی ہے چنانچہ ابن قدامہؒ (المتوفی: ۶۲۰ھ) لکھتے ہیں: ”وَيُسِرُّ الْقِرَاءَةَ وَالِدُعَاءَ فِي صَلَاةِ الْجَنَازَةِ لَا نَعْلَمُ بَيْنَ أَهْلِ الْعِلْمِ فِيهِ خِلَافًا“ (المغنی ج: ۲، ص: ۲۶۳)

ترجمہ: ”قرأت اور دعا نماز جنازہ میں آہستہ پڑھے، ہم اس بارے میں اہل علم میں کوئی اختلاف نہیں جانتے“

جبکہ احناف (کثر اللہ سواہم) کے نزدیک جنازہ میں قرأت ہو یا دعا ہو، امام اور مقتدی دونوں کو آہستہ پڑھنا چاہئے جس کے دلائل درج ذیل ہیں:

احناف کے نماز جنازہ آہستہ پڑھنے کے دلائل:

۱۔ نماز جنازہ از خود دعا ہے اور دعا کے متعلق اللہ تعالیٰ فرماتے ہیں: ”ادْعُوا رَبَّكُمْ تَضَرُّعًا وَخُفْيَةً“ (سورۃ الاعراف آیہ: ۵۵)

ترجمہ: ”پکارو اپنے رب کو گڑ گڑا کر اور آہستہ“

۲۔ حَدَّثَنَا عَبْدُ اللَّهِ بْنُ سَعِيدٍ قَالَ؛ حَدَّثَنَا حَفْصُ بْنُ غِيَاثٍ عَنْ حَجَّاجٍ عَنْ أَبِي الزُّبَيْرِ عَنْ جَابِرٍ قَالَ؛ مَا أَبَاحَ لَنَا رَسُولُ اللَّهِ ﷺ وَلَا أَبُو بَكْرٍ وَلَا عُمَرُ فِي شَيْءٍ مَا أَبَاحُوا فِي الصَّلَاةِ عَلَى الْمَيِّتِ. (سنن ابن ماجہ: ۲۸۱، باب ما جاء في الدعاء في الصلاة على الجنازة)

ترجمہ: ”جابرؓ فرماتے ہیں کہ رسول اللہ ﷺ، حضرت ابو بکر اور حضرت عمر رضی اللہ عنہما نے ہمارے لئے نماز جنازہ میں کوئی چیز مقرر نہیں فرمائی۔“

اس حدیث کے بارے میں حافظ ابن حجر عسقلانی رحمہ اللہ (التوفی: ۸۵۲ھ) فرماتے ہیں: ”وَالَّذِي وَقَفْتُ عَلَيْهِ بَاحَ أَيْ جَهَرَ فَاللَّهُ أَعْلَمُ“ (تلخیص الجہیر ج: ۲، ص: ۲۸۹)

ترجمہ: ”جہاں تک میری معلومات ہیں تو (حدیث کے لفظ) ”باح“ کا معنی جہر ہے۔“

مطلب یہ ہوا کہ آنحضرت ﷺ، حضرت ابو بکر اور حضرت عمر رضی اللہ عنہما نے نماز جنازہ بلند آواز سے نہیں پڑھی، تو غیر مقلدین اس حدیث کو دیکھ کر اپنی بدعت (جنازہ بالجہر کو سنت سمجھ کر پڑھتے ہوئے مقتدی کے بلند آواز سے آمین کی صدائیں لگانے) سے توبہ کریں۔

۳۔ حضرت ابو ہریرہؓ جنازہ کا طریقہ بتلاتے ہوئے فرماتے ہیں:

”فَإِذَا وُضِعَتْ كَبُرْتُ وَحَمِدْتُ اللَّهَ وَصَلَّيْتُ عَلَى نَبِيِّهِ ثُمَّ أَقُولُ: اللَّهُمَّ عَبْدُكَ.....“

الخ“ (موطأ مالک ج: ۲، ص: ۳۱۹)

ترجمہ: ”میں پہلی تکبیر کہتا ہوں اور اللہ تعالیٰ کی حمد و ثناء کرتا ہوں، پھر آنحضرت ﷺ پر درود پڑھتا ہوں اور پھر میں یہ (دعا) پڑھتا ہوں اللَّهُمَّ عَبْدُكَ..... الخ“

حضرت ابو ہریرہ رضی اللہ عنہ نے نماز جنازہ کا طریقہ سکھایا، اگر اس میں جبر ضروری ہوتی اور اس کے خلاف نماز خلاف سنت ہو جاتی تو ابو ہریرہ رضی اللہ عنہ ضرور اس کو بیان کرتے کیوں کہ یہ مسلمہ قاعدہ ہے ”السکوت فی معرض البیان بیان“ کہ بیان کے وقت سکوت کرنا اس چیز کا بیان ہے (یعنی یہ کام کرنا ضروری ہے اور اگر کچھ ذکر نہ کریں تو مطلب یہ کام ضروری نہیں)

امین اللہ پشاوری صاحب غیر مقلد نے ”فتاویٰ الدین الخالص: ۹۶/۷“ اور عبید اللہ صاحب مبارک پوری غیر مقلد نے بھی اپنی کتاب ”مرعاة المفاتیح، کتاب الصلوٰۃ، باب اول: ۳/۳۸۵“ میں اس کو تسلیم کیا ہے۔ تو معلوم ہوا کہ نماز جنازہ میں جبر اصل اور ضروری نہیں۔

۴۔ ڈاکٹر شفیق الرحمن صاحب غیر مقلد نے ایک حدیث نقل کی ہے، کہتے ہیں: ”سنت یہ ہے کہ نماز جنازہ میں سورۃ فاتحہ اور دعائیں آہستہ پڑھی جائیں سراً فی نفسه“ (سنن النسائی: ۲۸۱/۱) (اور پھر اس حوالے کی تخریج میں زبیر علیہ رضی صاحب غیر مقلد یوں لکھتے ہیں) ”صحیح نسائی، الجناز باب الدعاء، حدیث ۱۹۹۱، وهو حدیث صحیح، حافظ ابن حجر نے ”فتح الباری: ۳/۲۰۴“ میں اسے صحیح کہا ہے۔ المُنْتَهِی لابن الجارود: ۵۴۰، وسندہ صحیح“ (نماز نبوی ص: ۳۶۷)

اس حوالے کو بغور دیکھئے کہ سنت طریقہ یہ ہے کہ جنازہ آہستہ پڑھا جائے، امین اللہ پشاوری صاحب غیر مقلد نے بھی اس حدیث کو نقل کیا ہے اور پھر لکھتے ہیں: ”فهذا الحديث يدل على مسئلتين: ۱. ان الاسرار سنة..... الخ“ (فتاویٰ الدین الخالص ج: ۷، ص: ۱۶۷)

کہ یہ حدیث دو مسئلوں پر دلالت کرتی ہے: ۱۔ بے شک آہستہ پڑھنا سنت ہے..... الخ

لیجئے.....! امین اللہ پشاوری صاحب غیر مقلد نے بھی آہستہ پڑھنے کو سنت کہا ہے۔

☆.....عبدالرحمن مبارک پوری صاحب بھی یہ حدیث نقل کر کے لکھتے ہیں:

”اسناد اس حدیث کی صحیح ہے“ (کتاب الجناز ص: ۵۳)

☆.....اور غیر مقلدین کے مناظر داؤد ارشد صاحب بھی یہ حدیث نقل کر کے لکھتے ہیں: ”اس حدیث کی

سند صحیح ہے“ (تحفہ حنفیہ ص: ۵۰۱)

البتہ اس میں جو سورۃ فاتحہ کا ذکر ہے اس کی مکمل تحقیق گزر چکی ہے مفصل مدلل وہاں ملاحظہ فرمائیے۔

۵۔ اسی طرح امین اللہ پشاوری صاحب غیر مقلد نے دوسری حدیث بھی نقل کی ہے:

”أَخْبَرَنَا قُتَيْبَةُ، قَالَ حَدَّثَنَا اللَّيْثُ، عَنْ ابْنِ شَهَابٍ، عَنْ أَبِي أُمَامَةَ أَنَّهُ قَالَ؛ السُّنَّةُ فِي الصَّلَاةِ عَلَى الْجَنَازَةِ أَنْ يَقْرَأَ فِي التَّكْبِيرَةِ الْأُولَى بِأَمِّ الْقُرْآنِ مُحَافَةً..... الخ (سنن النسائي: ۲۸۱/۱)“ (دیکھئے فتاویٰ الدین الخالص ج: ۷ ص: ۱۶۷)

ترجمہ: ابواسامہ بن اہل حنیف رحمہ اللہ فرماتے ہیں: ”نماز جنازہ میں سنت یہ ہے کہ اول تکبیر میں سورۃ فاتحہ آہستہ پڑھے“

تبیین: تکرار عرض کی جاتی ہے کہ روایت میں سورۃ فاتحہ پڑھنے کا جو ذکر آیا ہے تو اس کی تفصیلی تحقیق گزر چکی ہے۔

☆..... یہی روایت بغیر کسی تردید اور حاشیہ کے زیر علیٰ بن غیر مقلد نے بھی نقل کی ہے دیکھئے ”ماہنامہ الحدیث شمارہ: ۳، ص: ۲۵، مقالات ج: ۱، ص: ۵۸-۵۹“

۶۔ اسی طرح امین اللہ پشاوری صاحب نے ایک اور روایت بھی نقل کی ہے:

”أَنَّ الْمُسَوْرَةَ بْنَ مَخْرَمَةَ صَلَّى عَلَى الْجَنَازَةِ فَقَرَأَ فِي التَّكْبِيرَةِ الْأُولَى فَاتِحَةَ الْكِتَابِ وَسُورَةَ قَصِيرَةً، رَفَعَ بِهِمَا صَوْتَهُ، فَلَمَّا فَرَغَ قَالَ؛ لَا أَجْهَلُ أَنْ تَكُونَ هَذِهِ الصَّلَاةُ عَجَمَاءَ وَلَكِنِّي أَرَدْتُ أَنْ أَعْلِمَكُمْ أَنَّ فِيهَا قِرَاءَةً“ (سنن النسائي: ۳۵۲/۳)

ترجمہ: ”مسورہ بن مخرمہ نے ایک جنازہ پر نماز پڑھی تو پہلی تکبیر میں سورۃ فاتحہ اور چھوٹی سورت پڑھی اور ان دونوں پر آواز بلند کی، جب فارغ ہوئے تو فرمایا کہ میں اس سے جاہل نہیں ہوں کہ یہ نماز آہستہ کرنی چاہئے لیکن میرا یہ ارادہ تھا کہ میں آپ لوگوں کو یہ سکھا دوں کہ اس میں قرأت ہے“

اس حدیث کے متعلق امین اللہ پشاوری صاحب لکھتے ہیں:

”ففيه بيان أن الجنابة سرًّا هو السنة والجمهور للتعليم، ومعنى عجماء أى سرية“ (فتاویٰ الدین الخالص ج: ۷، ص: ۱۷۷، وهكذا انظر الحق الصريح ج: ۶، ص: ۵۰۹)

ترجمہ: ”اس حدیث میں یہ بیان کیا گیا ہے کہ جنازہ سرّاً (آہستہ) پڑھنا چاہئے، یہی سنت ہے اور جہر تعلیم کی غرض سے ہے اور (حدیث میں وارد لفظ) ”عجماء“ کا معنی ”آہستہ“ ہے“

اسی طرح امین اللہ پشاوری صاحب نے اور بھی کئی روایات ذکر کی ہیں جن میں آہستہ پڑھنے کا ذکر موجود ہے، تفصیلاً دیکھئے (فتاویٰ الدین الخالص عربی ج: ۷، ص: ۱۶۸)

۷۔ مشہور محدث ابن قدامہ الحنبلی رحمہ اللہ (المتوفی: ۶۲۰ھ) فرماتے ہیں:

”فَصْلٌ: وَيُسَرُّ الْقِرَاءَةَ وَالِدْعَاءَ فِي صَلَاةِ الْجَنَازَةِ لَا نَعْلَمُ بَيْنَ أَهْلِ الْعِلْمِ فِيهِ خِلَافًا، وَقَدْ رَوَى عَنْ ابْنِ عَبَّاسٍ أَنَّهُ جَهَرَ بِفَاتِحَةِ الْكِتَابِ قَالَ أَحْمَدُ؛ إِنَّمَا جَهَرَ لِيَعْلَمَهُمْ“ (المغنی ۳/۲۳۲)

فصل: نماز جنازہ کی قرأت اور دعا کو آہستہ آواز میں پڑھا جائے گا، اس بارے میں اہل علم میں کوئی اختلاف نہیں جانتے اور جو ابن عباس رضی اللہ عنہ کی روایت میں ہے کہ نبی کریم ﷺ نے جہر سے سورت پڑھی تو اس کے متعلق امام احمد رحمہ اللہ فرماتے ہیں کہ یہ جہر تعلیم کی غرض سے تھی۔

۸۔ قاضی شوکانی صاحب (المتوفی: ۱۲۵۰ھ) کا حوالہ بھی ملاحظہ کیجئے جن کو غیر مقلدین اپنے مسلک کا ترجمان یا تارک التقليد کہتے ہیں دیکھئے (تاریخ الہدیت ج: ۴، ص: ۱۳۸)

موصوف جمہور علماء کرام کا عمل نقل کرتے ہوئے لکھتے ہیں: ”وَذَهَبَ الْجُمْهُورُ إِلَى أَنَّهُ لَا يُسْتَحَبُّ الْجَهْرُ فِي صَلَاةِ الْجَنَازَةِ وَتَمَسَّكُوا بِقَوْلِ ابْنِ عَبَّاسٍ الْمُتَقَدِّمِ لَمْ أَقْرَأْ أَيْ جَهْرًا إِلَّا لَتَعْلَمُوا أَنَّهُ سُنَّةٌ“ (نیل الاوطار ۴/۷۲، باب القراءة والصلاة على رسول الله فيها)

سیدنا عبداللہ بن عباسؓ کے اس قول کہ ”میں نے اونچی قرأت سنت جتلانے کے لئے کی ہے“ کے مطابق قرأت بالجہر کو جمہور نے مستحب قرار نہیں دیا۔

احکام شرعیہ میں سب سے نیچے درجہ مستحب کا ہے، جب یہ عمل مستحب بھی نہیں ہے تو درحقیقت غیر مقلدین کا یہ عمل کہ امام بلند آواز سے دعائیں پڑھے اور پیچھے لوگ بلند آواز سے آمین آمین کہیں صریح بدعت ہے! ورنہ تمام غیر مقلدین جمع ہو کر اس عمل پر صریح مرفوع حدیث پیش کریں اگرچہ فوت شدہ حضرات سے کیوں نہ پوچھیں جیسا کہ غیر مقلدین کے بزرگ اہل قبور سے بھی تعلیم و حل مشکلات اور حل طلب فرماتے تھے دیکھئے (تذکرہ اہل صادق پور ص: ۲۰۰)

۹۔ مشہور غیر مقلد مفتی عبداللہ عقیف صاحب لکھتے ہیں: ”سیدنا عبداللہ بن عباسؓ کی حدیث سے کچھ علماء نے قرأت جہری کا استدلال کیا ہے خصوصاً نسائی شریف کے الفاظ ”جَهَرَ بِهَا“ سے جہری پڑھنا ثابت کیا ہے لیکن بعض دوسرے علماء اس استدلال کو نہیں مانتے، چنانچہ امام شوکانیؒ لکھتے ہیں: وَذَهَبَ الْجُمْهُورُ إِلَى أَنَّهُ لَا يُسْتَحَبُّ الْجَهْرُ فِي صَلَاةِ الْجَنَازَةِ وَتَمَسَّكُوا بِقَوْلِ ابْنِ عَبَّاسٍ الْمُتَقَدِّمِ؛ ”لَمْ أَقْرَأْ؛ أَيْ جَهْرًا إِلَّا لَتَعْلَمُوا أَنَّهُ سُنَّةٌ“ (نیل الاوطار ۴/۷۲، باب القراءة والصلاة على رسول الله فيها)

یعنی سیدنا عبداللہ بن عباسؓ کے اس قول کہ ”میں نے اونچی قرأت سنت جتلانے کے لئے کی ہے“ کے مطابق قرأت بالجہر کو جمہور نے مستحب قرار نہیں دیا۔ (سفر آخرت ص: ۱۲۲)

۱۰۔ مشہور غیر مقلد ڈاکٹر شفیق الرحمن صاحب اپنی کتاب میں ایک روایت (قطع نظر اس کی تصحیح و تضعیف سے) پیش کرتے ہیں: ”سنت یہ ہے کہ نماز جنازہ میں سورۃ فاتحہ اور دعائیں آہستہ پڑھی جائیں (سنن النسائی)“ (نماز نبوی ص: ۳۶۷)

۱۱۔ غیر مقلدین کے مایہ ناز محدث الشیخ ابوعمار سمیع اللہ صاحب لکھتے ہیں: ”جنازہ آہستہ کرنا سنت ہے“ اور پھر اس پر وہ دلائل لائے ہیں جو اوپر مذکور ہوئے۔ (نماز کا طریقہ، آداب و احکام (پشتو) ص: ۱۳۵)

۱۲۔ غیر مقلدین کے مفتی حافظ عبدالستار احمد صاحب نے اگرچہ جہری جنازے کے متعلق دلائل پیش کرنے کی کوشش کی ہے، تاہم آخر میں لکھتے ہیں: ”ان روایات سے معلوم ہوا کہ نماز جنازہ باواز بلند پڑھی جاسکتی ہے تاہم ترجیح آہستہ پڑھنے کو ہے“ (فتاویٰ اصحاب الحدیث ص: ۱۶۸)

۱۳۔ غیر مقلدین کے مفتی شیخ الحدیث حافظ ثناء اللہ مدنی صاحب ایک سوال کے جواب میں لکھتے ہیں: ”اصل یہ ہے کہ نماز جنازہ سری پڑھی جائے جہر کا محض جواز ہے“ (فتاویٰ ثنائیہ مدنیہ ج: ۳ ص: ۱۱۲)

۱۴۔ غیر مقلدین کے محقق عبدالرحمن مبارکپوری صاحب لکھتے ہیں: ”حضرت ابو امامہؓ اور حضرت ابن عباسؓ کی ان دونوں حدیثوں سے ثابت ہوا کہ نماز جنازہ میں سورۃ فاتحہ آہستہ پڑھنا چاہئے اور یہی مذہب ہے جمہور کا اور درود کو بھی آہستہ پڑھنا چاہئے“ (کتاب الجنائز ص: ۵۳)

قارئین کرام! دیکھئے خود غیر مقلدین نے تسلیم کیا کہ جنازہ آہستہ پڑھنا سنت ہے البتہ اس میں فاتحہ پڑھنے کی تحقیق ان شاء اللہ الرحمن آئندہ بحث میں تفصیلاً آنے والی ہے۔

ابن عباسؓ کی حدیث سے جہراً جنازہ کا سنت ہونا ثابت نہیں ہوتا:

ویسے تو بعض غیر مقلدین حضرات نے ابن عباسؓ کی حدیث سے بلند آواز سے قرأت اور دعا کرنے کو ثابت کرنے کی کوشش کی ہے کہ ”اس سے ثابت ہوتا ہے کہ جنازہ جہراً سنت ہے“ (دیکھئے عبدالعزیز نورستانی صاحب غیر مقلد کی کتاب ”پیغمبر کی نماز (پشتو) ص: ۴۴۴) لیکن غیر مقلدین کے اکابرین نے اس کی تردید کی ہے جس سے غیر مقلدین کے اس موقف (نماز جنازہ جہر کے ساتھ عادتاً پڑھنے) کی واضح

ناکامی سامنے آتی ہے۔

۱۵۔ چنانچہ مشہور غیر مقلد ابو عبد السلام عبد الرؤف بن عبد الحنان صاحب لکھتے ہیں:

”بعض نے اونچی قرأت پر حدیث ابن عباس سے حجت لی ہے مگر اس سے حجت لینا درست نہیں کیونکہ ابن عباسؓ نے فاتحہ کو تعلیم کی غرض سے آواز بلند پڑھا تھا نہ کہ اس اعتقاد سے کہ اس کا جہر اُڑھنا مسنون ہے“ (القول المقبول فی شرح وتعلیق صلوٰۃ الرسول ص: ۷۱۰)

اگلے صفحہ پر لکھتے ہیں: ”اس حدیث سے معلوم ہوا کہ نماز جنازہ میں سنت طریقہ یہ ہے کہ قرأت سرّاً کی جائے لہذا جہری قرأت خلاف سنت ہے“ (ایضاً ص: ۷۱۰، حاشیہ صلوٰۃ الرسول ص: ۲۸۶، تعلیق لقمان السنفی)

☆..... قاضی شوکانی صاحب (المتوفی: ۱۲۵۰ھ) لکھتے ہیں: ”وَذَهَبَ الْجُمْهُورُ إِلَى أَنَّهُ لَا يُسْتَحَبُّ الْجَهْرُ فِي صَلَاةِ الْجَنَازَةِ وَتَمَسَّكُوا بِقَوْلِ ابْنِ عَبَّاسٍ الْمُتَقَدِّمِ؛ ”لَمْ أَقْرَأْ؛ أَيْ جَهْرًا إِلَّا لِتَعْلَمُوا أَنَّهُ سُنَّةٌ“ (نیل الاوطار: ۷/۴، باب القراءة والصلاة على رسول الله فيها)

اور جمہور کا نظریہ یہ ہے کہ نماز جنازہ میں بلند آواز سے پڑھنا مستحب نہیں ہے اور انہوں نے حضرت ابن عباسؓ کے اس قول کو دلیل بنایا ہے جو پہلے گزر چکا ہے کہ میں نے بلند آواز سے صرف اس لئے پڑھا ہے تاکہ تم جان لو کہ بیشک وہ (قرأت) سنت ہے۔

۱۶۔ غیر مقلد عالم مولانا عبد الرحمن مبارکپوری صاحب (المتوفی: ۱۳۵۳ھ) قاضی شوکانی صاحب کی یہی عبارت نقل کرنے کے بعد لکھتے ہیں: ”قلت قول ابن عباسٍ انَّمَا جَهَرْتُ لِتَعْلَمُوا أَنَّهَا سُنَّةٌ يَدُلُّ عَلَى أَنَّ جَهْرَهُ لِلتَّعْلِيمِ“ (تحفة الاحوذی: ۹۶/۴، تحت باب كيف الصلاة على الميت والشفاعة له)

میں کہتا ہوں کہ حضرت ابن عباسؓ کا یہ قول ”میں نے بلند آواز سے صرف اس لئے پڑھا تاکہ تم جان لو کہ بیشک وہ (قراءة) سنت ہے“ اس پر دلالت کرتا ہے کہ ان کا بلند آواز سے پڑھنا تعلیم کے لئے تھا۔

۱۷۔ مبارکپوری صاحب کے اس قول کی وضاحت کرتے ہوئے غیر مقلدین کے ایک اور جید عالم مولانا عبید اللہ مبارکپوری صاحب (المتوفی: ۱۴۱۴ھ) لکھتے ہیں: ”قال شيخنا في شرح الترمذی قول ابن عباس؛ انما جهرت لتعلموا انها سنة، يدل على أن جهر كان للتعليم أى لا لبيان أن الجهر بالقراءة سنة“ (مرعاة المفاتيح ج: ۵، ص: ۳۸۳)

ہمارے شیخ نے ترمذی کی شرح میں کہا ہے کہ حضرت ابن عباسؓ کا ”انما جهرت لتعلموا انها سنة“

کہنا اس پر دلالت کرتا ہے کہ ان کا بلند آواز سے پڑھنا تعلیم کے لئے تھا، قرأت کا بلند آواز سے سنت ہونا واضح کرنے کے لئے نہیں تھا۔

۱۸۔ ایک سوال کا جواب دیتے ہوئے مبارکپوری صاحب لکھتے ہیں:

”پس جب معلوم ہوا کہ ابن عباسؓ نے فاتحہ اور سورت کو فقط اس خیال سے زور سے پڑھا تھا کہ لوگوں کو معلوم ہو جائے کہ نماز جنازہ میں فاتحہ اور سورت کا پڑھنا سنت ہے، تو اس روایت سے جہر سے پڑھنا نہیں ثابت ہوتا بلکہ آہستہ پڑھنا ثابت ہوتا ہے، ہاں اس سے یہ بات نکلتی ہے کہ جہاں لوگوں کو یہ مسئلہ نہ معلوم ہو تو وہاں زور سے پڑھ دینا چاہئے تاکہ لوگ سن کر معلوم کر لیں اور آہستہ پڑھنے کی تائید ابوامامہ کی اس حدیث سے ہوتی ہے“ (فتاویٰ علمائے حدیث ج: ۵، ص: ۱۰۶)

۱۹۔ اسی بحث کے حاشیہ میں ایک غیر مقلد عالم نے لکھا جنازہ میں بلند آواز سے قرأت مستحب نہیں ہے اور انہوں نے ابن عباسؓ اور ابوامامہ کی حدیث سے استدلال کیا ہے۔ (اليضاص: ۱۰۷)

۲۰۔ غیر مقلدین کی جدید محققین (!!؟؟) کی ٹیم پر مشتمل ایک ویب سائٹ میں اس موضوع پر تحقیق کرتے ہوئے ابن قدامہؒ کا یہ قول نقل کرتے ہیں: ”وَقَدْ رَوَى عَنْ ابْنِ عَبَّاسٍ أَنَّهُ جَهَرَ بِفَاتِحَةِ الْكِتَابِ قَالَ أَحْمَدُ؛ إِنَّمَا جَهَرَ لِيُعَلِّمَهُمْ“ (المغنی ج: ۲، ص: ۳۶۳)

یہ بھی ابن عباسؓ سے روایت کیا جاتا ہے کہ آپ نے فاتحہ الکتاب کو جہراً پڑھا، امام احمد رحمہ اللہ فرماتے ہیں کہ انہوں نے جہراً اس لئے پڑھا تاکہ انہیں تعلیم دیں۔ (توحید خالص/ سلفی علماء کرام کے اردو تراجم/ بعنوان: نماز جنازہ سر پڑھنا چاہئے یا جہراً؟ ص: ۱)

۲۱۔ ایک اور غیر مقلد مفتی فتویٰ دیتے ہوئے لکھتے ہیں: ”بلند آواز سے برائے تعلیم سورۃ فاتحہ پڑھ سکتا ہے جیسا کہ صحیح بخاری میں ہے، ویسے سنت یہی ہے کہ قرأت آہستہ پڑھی جائے جیسا کہ نسائی میں ہے، بلند آواز سے سورۃ فاتحہ جب تعلیم کے لئے ہو تو جائز ہے، پھر اس کو فتنہ کہنا صحیح نہیں، ہاں اس کی عادت بنانا اور سنت سمجھنا صحیح نہیں ہے۔“ (فتاویٰ علمائے حدیث ج: ۵، ص: ۱۵۲)

۲۲۔ امین اللہ پشاوری صاحب غیر مقلد لکھتے ہیں:

”جنازہ جہر کے ساتھ بھی آیا ہے چار سے زائد احادیث صحیحہ میں لیکن ابن عباسؓ کی روایت سے معلوم ہوتا ہے کہ یہ تعلیم کے لئے تھا جیسا کہ فرمایا ”لَتَعْلَمُوا أَنَهَا سُنَّةٌ“ اور اسی طرح یہ جہر مفطر نہیں تھا بلکہ درمیانہ جہر تھا

کہ پیچھے مقتدی حضرات بھی دعائیں کر سکیں، (نماز جنازہ کا مسنون طریقہ اور دعائیں (پشتو) ص: ۲۳)
اور دوسری کتاب میں لکھتے ہیں: ”نبی کریم ﷺ اور صحابہ کرام کی عام عادت یہ تھی کہ فاتحہ سر اڑھتے تھے لیکن
جہر اس وقت کرنا چاہئے جب غرض تعلیم ہو..... عام حالت میں جہر نہ کرے“ (الحق الصریح: ۶/۵۰۵)

۲۳۔ غیر مقلدین کے مایہ نماذج مثلاً الشیخ ابوعمار سمیع اللہ صاحب لکھتے ہیں: ”ہر چہ ابن عباسؓ کی
حدیث میں جو جہر آیا ہے، جو گزر چکا، اس کی غرض یہ تھی کہ نماز میں قرأت موجود ہے جو کہ اس حدیث کے آخر
سے معلوم ہوتا ہے“ (نماز کا طریقہ، آداب و احکام (پشتو) ص: ۱۴۶)

۲۴۔ ابو یزید عبدالقادر صاحب لکھتے ہیں: ”ابن عباسؓ کی حدیث صریح دلیل ہے اس بات پر کہ یہ
جہر تعلیم کے لئے تھا“ (التحقیقات ص: ۵۷۹)

اس تفصیلی گفتگو سے یہ بات ثابت ہوئی کہ نہ صرف روایت کے اعتبار سے بلکہ خود غیر مقلدین کے
اکابرین کی تحریر سے بھی یہ بات واضح ہوئی کہ جنازہ آہستہ آواز سے پڑھنا سنت ہے اور بلند آواز (جہر) سے
پڑھنا (عادیہ) سنت سے ثابت نہیں البتہ تعلیم کی غرض سے جہر اڑھنا تو اس میں فی الحال نزاع ہی نہیں جیسا کہ
حدیث میں نبی کریم ﷺ نے ظہر کی نماز جہر اڑھی ہے اور یا صحابہؓ کا بھی تشہد اونچی آواز میں پڑھنے کا تذکرہ
موجود ہے دیکھئے (صحیح ابوعوانہ، باب ایجاب اختیار الدعاء) جبکہ اس پر ساری امت بلکہ خود غیر مقلدین
حضرات بھی عمل نہیں کرتے، کیوں؟؟؟ اس لئے کہ یہ عام عادت نہیں تھی بلکہ مجبوراً یعنی بغرض تعلیم تھی لہذا ظہر
کی نماز بلا عذر جہر سنت سمجھ کر پڑھنا غلط ہوا، اسی طرح جنازے کی نماز بھی عام عادت میں سنت سمجھ کر جہراً
پڑھنا غلط اور خلاف سنت ہے..... فافہم ولا تکن من الغافلین۔

حضرت عوف بن مالکؓ کی روایت سے استدلال:

غیر مقلدین حضرات جنازہ بالجہر کے ثبوت کے لئے حضرت عوف بن مالکؓ کی روایت سے بھی
استدلال کرتے ہیں کہ ”انہوں نے کہا کہ میں نے حضور ﷺ سے یہ دعایا دی: یَقُولُ؛ صَلَّى رَسُوْلُ اللّٰهِ ﷺ
عَلٰی جَنَازَةٍ، فَحَفِظْتُ مِنْ دُعَائِهِ وَهُوَ یَقُولُ؛ اَللّٰهُمَّ اغْفِرْ لَهُ وَاَرْحَمْهُ (مسلم ج: ۱، ص: ۳۱۱)“ (تنبیہ کی
نماز (پشتو) ص: ۴۴۳، نماز نبوی ص: ۳۸۸، فتاویٰ الدین الخالص ج: ۷، ص: ۱۶۸)

عرض ہے کہ اس میں جہر کہاں سے ثابت ہوا؟ اس میں تو اس کی کوئی تصریح ہی نہیں! احتمال سے استدلال

کرنا غیر مقلدوں کو زیب نہیں دیتا!!!

۲۵۔ اس لئے تو امام نووی الشافعیؒ (المتوفی: ۶۷۶ھ) فرماتے ہیں کہ اس حدیث کی توجیہ یہ ہے کہ نماز کے بعد آپ ﷺ کے سکھانے سے میں نے یاد کر لی: ”وَحِينَئِذٍ يَتَأَوَّلُ هَذَا الْحَدِيثُ عَلَى أَنَّ قَوْلَهُ حَفِظْتُ مِنْ دُعَائِهِ أَيْ عَلَّمَنِيهِ بَعْدَ الصَّلَاةِ فَحَفِظْتُهُ“ (نووی شرح مسلم ج: ۱، ص: ۳۱۱)

۲۶۔ اور امام نوویؒ کی اس بات کی تائید خود غیر مقلد عالم امیر بیانی صاحب نے بھی کی ہے، چنانچہ وہ لکھتے ہیں: ”وَيُحْتَمَلُ أَنَّهُ سَأَلَهُ مَا قَالَهُ فَذَكَرَهُ لَهُ فَحَفِظَهُ“ (سبل السلام ج: ۱، ص: ۴۸۸)

اس حدیث میں یہ احتمال بھی ہے کہ انہوں نے بعد میں آپ ﷺ سے پوچھا ہوا اور آپ نے ان کے سامنے اس کو ذکر کیا ہو تو انہوں نے یاد کر لی ہو۔

۲۷۔ اسی طرح مولانا عبد الرؤف صاحب نے بھی اس (عوف بن مالکؒ والی) روایت سے جہر ثابت کرنے والوں کا رد کیا ہے، لکھتے ہیں: ”اس حدیث کے ظاہر سے معلوم ہوتا ہے کہ نبی ﷺ نے اس دعا کو جہر اڑھا ہوگا اس لئے کہ آپ ﷺ نے اگر یہ دعا اونچی آواز سے نہیں پڑھی تو عوف بن مالکؒ نے کیسے سن لی؟ مگر اس حدیث سے حجت لینا محل نظر ہے کیونکہ مسند احمد میں عوفؒ کے الفاظ یہ ہیں ”فَفَهِمْتُ مِنْ صَلَاتِهِ عَلَيْهِ؛ اللَّهُمَّ اغْفِرْ لَهُ.....“ یعنی میں نے آپ کی نماز جنازہ سے ان کلمات کو سمجھا“

بظاہر اس روایت سے معلوم ہوتا ہے کہ رسول اللہ ﷺ نے دھیمی آواز سے یہ دعا پڑھی ہوگی اور عوف بن مالکؒ آپ ﷺ کے قریب کھڑے ہوئے ہوں گے، لہذا انہوں نے یہ دعا سن لی..... ان احادیث کو سامنے رکھ کر حتمی طور پر یہ کہنا مشکل ہے کہ نبی ﷺ ان دعاؤں کو جہر اڑھا کرتے تھے کیونکہ استفتاح، رکوع، سجود اور دونوں سجدوں کے درمیان آپ ﷺ جو دعائیں پڑھا کرتے تھے صحابہؓ نے انہیں بھی بیان کیا ہے تو کیا اُن دعاؤں کے بارے میں یہ کہنا درست ہے کہ انہیں بھی جہر اڑھنا چاہئے کیونکہ رسول اللہ ﷺ کا معمول اگر انہیں سر اڑھنا ہوتا تو صحابہؓ نے یہ کیسے سن لیں اور بیان کر دیں“ (القول المقبول ص: ۷۱۰-۷۱۱)

اور اگر اس حدیث سے جہر والا احتمال بھی مراد لیا جائے تو حضرات محدثینؒ فرماتے ہیں کہ آپ ﷺ کا بلند آواز سے پڑھنا تعلیم کے لئے تھا، بلند آواز سے پڑھنا آپ کا معمول نہ تھا، اس لئے ایک غیر مقلد عالم کا حوالہ بھی گزر چکا کہ اس نے بھی اقرار کیا ہے کہ ”اس کو عادت بنانا اور سنت سمجھنا صحیح نہیں ہے“ (فتاویٰ علمائے حدیث: ۱۵۲/۵)

اور امین اللہ پشاوری غیر مقلد بھی کہتے ہیں:

”نبی کریم ﷺ اور صحابہؓ کی عادت یہ تھی کہ فاتحہ سرّاً پڑھتے تھے لیکن جہر اس وقت کرنی چاہئے جب غرض تعلیم ہو، عام حالت میں جہر نہ کرے“ (الحق الصریح: ۱/۵۰۵)

دیگر حوالے بھی ہم ذکر کر چکے ہیں، پچھلے صفحات میں ملاحظہ فرمائیں۔

تعمیہ: امین اللہ پشوری صاحب غیر مقلد خود اداۃ تنافض میں غوطہ لگائے بیٹھے ہیں، یہاں تو تصریح کر دی کہ عام حالت میں جہر نہ کریں بلکہ یہ تعلیم کے لئے ہے لیکن دوسری جگہ کہتے ہیں کہ نہیں! جہر اُپڑھنا سنت ہے دیکھئے (الحق الصریح ج: ۷، ص: ۱۷۰)

اس سے بھی یہ واضح ہو جاتا ہے کہ اگر جہر اُپڑھنا معمول ہوتا تو جلیل القدر صحابہؓ پر یہ عمل مخفی نہ رہتا اور نہ ہی اس کا انکار کرتے اور نہ ہی ائمہ اربعہ رحمہم اللہ پر مخفی ہوتا جو سب کے سب آہستہ آواز سے ہی جنازہ میں دعا کو مستحب کہتے ہیں۔

۲۸۔ مشہور متعصب غیر مقلد عبدالغفار محمدی صاحب بھی تسلیم کرتے ہیں: ”اصل بات یہ ہے کہ جنازہ آہستہ پڑھنا زیادہ قوی ہے“ (حنفیوں کے ۳۵۰ سوالات کے جوابات ص: ۴۹۴)

۲۹۔ عبدالولی عبدالقوی صاحب غیر مقلد ”نماز جنازہ سری یا جہری“ عنوان کے تحت لکھتے ہیں: ”نماز جنازہ سری پڑھی جائے، جہری پڑھنے کا احادیث میں کوئی ثبوت نہیں ہے جیسا کہ ابوامامہ بن سہلؓ بیان کرتے ہیں“ (مسائل جنازہ پراک یک تحقیقی نظر ص: ۹۲، ناشر: انجمن اصلاح معاشرہ انڈیا)

۳۰۔ مشہور متعصب غیر مقلد عالم مولوی عبدالقادر حصاری صاحب نے اس مسئلہ پر اپنے ہی مسلک کے عالم کے خلاف مستقل مضمون لکھا ہے، مضمون کے آخر میں لکھتے ہیں:

”خلاصہ کلام یہ ہے کہ جنازہ میں قراۃ بالجہر سنت مقصودہ نہیں ہے، سنت آہستہ پڑھنا ہے، ہاں تعلیم کے لئے پڑھے تو جائز ہے“ (فتاویٰ حصاریہ ج: ۴، ص: ۵۹۴)

۳۱۔ مولوی مبشر ربانی صاحب غیر مقلد لکھتے ہیں:

”نماز جنازہ میں قرأت جہراً و سرّاً دونوں درست ہیں البتہ دلائل کی رُو سے سرّاً پڑھنا زیادہ بہتر اور اولیٰ ہے“..... نیز آگے مزید لکھتے ہیں ”بہر کیف سری پڑھنا حدیث سے صراحۃً اور جہری پڑھنا استدلالاً ثابت ہے اس لئے آہستہ پڑھنا زیادہ قوی ہے“ (آپ کے مسائل قرآن و سنت کی روشنی میں ج: ۱، ص: ۲۴۴)

علمائے عرب کا فیصلہ:

۳۲۔ سعودی عرب کے مشہور مفتی اعظم ابن بازؒ (المتوفی: ۱۴۲۰ھ) سے ایک سوال کیا گیا تو ان کی طرف سے اس کا جواب دیا گیا، وہ سوال بمع جواب ملاحظہ فرمائیں:

السؤال: ما حکم صلاة الجنائزۃ علی المیت؟ هل تكون سرا أم جہرا؟ جزاکم اللہ خیرا

الجواب: هذا السؤال مجمل، فان كان مراد السائل القراءة، فالقراءة سر، یقرأ فی صلوۃ الجنائزۃ سرا ویدعو سرا، وان كان مراده غیر ذلك، فما فهمناه صلاة الجنائزۃ کلها سر، یقرأ سرا ویدعو سرا، ولو سمع صوته من حوله فلا بأس..... فالسنة فی الجنائزۃ لیلا أو نهارا السر فی القراءة والدعاء. (فتاوی نور علی الدرب ج: ۱، ص: ۱۵)

(ترجمہ) سوال: میت پر نماز جنازہ پڑھنے کا کیا حکم ہے؟ کیا وہ سرّاً پڑھی جائے گی یا جہراً؟ جزاکم اللہ خیراً
جواب: یہ ایک مجمل سوال ہے، اگر سائل کی مراد قرأت ہے تو قرأت سری کی جائے گی، جنازے میں سرّاً قرأت کی جائے گی اور دعا بھی سرّاً کی جائے گی اور اگر اس کی مراد اس کے علاوہ کچھ اور ہے تو ہم نہیں سمجھے، بہر حال نماز جنازہ پوری کی پوری سری ہوتی ہے، قرأت سری، دعا بھی سری، ہاں اگر آس پاس کے لوگ اس کی آواز سن لیں تو اس میں کوئی حرج نہیں..... پس سنت یہی ہے کہ قرأت اور دعا سرّاً (آہستہ) کی جائے خواہ رات میں ہو یا دن میں۔

۳۳۔ اسی طرح ایک ویڈیو (جو کہ انٹرنیٹ پر موجود ہے) میں مفتی اعظم سعودی عرب الشیخ صالح فوزان صاحب سے ایک سوال کیا گیا ”هل من السنة الجهر بالقراءة فی صلوۃ الجنائزۃ؟“ کہ کیا نماز جنازہ میں جہراً قرأت سنت ہے؟ تو جواب میں فرمایا: ”لا، لیس هذا من السنة الجهر بالقراءة فی صلوۃ الجنائزۃ لیس من السنة بل خلاف السنة نعم“

جنازہ بالجہر کی ابتداء کب ہوئی؟

غیر مقلدین کی کتاب میں یوں لکھا گیا ہے: ”مولانا مرحوم عبدالوہاب ملتانی نے پہلی مرتبہ نماز جنازہ بالجہر پڑھ کر اس مژدہ سنت کو زندہ کیا، آج تمام اہل حدیث اسی طریقہ پر عمل کرتے ہیں“ (ہدایۃ النبی ص: ۲۰)
اسی طرح ایک اور کتاب میں بھی لکھتے ہیں کہ بلند آواز سے جنازہ پڑھنے کی رسم سب سے پہلے دہلی میں

مولوی عبدالوہاب نے ڈالی۔ (مقدمہ تفسیر ستاری ص: ۱۵)

معلوم ہوا کہ یہ ان کی نئی بدعت ہے جس نے اسی خطے (برصغیر پاک و ہند) میں رواج پکڑا کیونکہ آج تک حرمین شریفین میں نماز جنازہ سرّا (آہستہ) پڑھا جاتا ہے..... الحمد للہ

فائدہ: اس عنوان کے تحت ہم فی الحال غیر مقلدین کے دھوٹ آپ کے علم میں لاتے ہیں:

پہلا جھوٹ: عبدالعزیز نورستانی صاحب غیر مقلد کہتے ہیں:

”نماز جنازہ بالجہر سنت ہے“ (بنیغیر کی نماز (پشتو) ص: ۴۴۴)

جبکہ امین اللہ پشاوری صاحب غیر مقلد سنت کی تعریف یوں نقل کرتے ہیں: ”نبی ﷺ یا ان کے بعد خلفاء راشدین نے اس پر بیہوشی (دوام) کیا ہو تو یہ سنت ہے“ (الحق الصریح ج: ۵ ص: ۲۰۲)

ایک اور غیر مقلد عالم مولانا عبدالوہاب صاحب محدث دہلوی جواز اور سنت کے مابین فرق بیان کرتے ہوئے لکھتے ہیں: ”سنت اور جواز میں مشرق اور مغرب کا سفر فرق ہے“ (مکمل نماز ص: ۴۷۸)

تو غیر مقلدین کے اس مسئلہ اصول کی رو سے نورستانی صاحب سے خصوصاً اور دیگر غیر مقلدین سے عموماً گزارش ہے کہ نماز جنازہ بالجہر دوام کے ساتھ یعنی ہمیشہ پڑھنا نبی کریم ﷺ سے ثابت کر دیں ورنہ جھوٹ بول کر خواہاں اپنے عوام کو دھوکہ نہ دیں۔

دوسری طرز سے مطالبہ: امین اللہ پشاوری صاحب غیر مقلد نے عبداللہ بن مسعود رضی اللہ عنہ کی چار رکعات ادا کرنے کی روایت نقل کی ہے تو پشاوری صاحب کہتے ہیں: ”ابن مسعودؓ نے تو یہ عمل کرتے ہوئے نہیں کہا کہ یہ میں سنت ادا کر رہا ہوں..... الخ“ (نماز جمعہ سے قبل چار رکعت سنتوں کی حیثیت (پشتو) ص: ۷۰)

یعنی ابن مسعود رضی اللہ عنہ نے یہ عمل سنت کی نیت سے نہیں کیا ہے۔

اسی طرح امین اللہ پشاوری صاحب غیر مقلد کے تلمیذ رشید شیخ مفتی عبدالرحمن سلفی صاحب اپنی کتاب میں بیس رکعت تراویح والی روایت کے متعلق لکھتے ہیں: ”اس (روایت) میں سنت مؤکد ہونے کا ذکر نہیں ہے“ (مسنون تراویح آٹھ رکعت ہیں (پشتو) ص: ۴۵)

اسی طرح زبیر علیزئی صاحب غیر مقلد ایک روایت پر تبصرہ کرتے ہوئے لکھتے ہیں:

”دیوبندیوں پر لازم ہے کہ وہ اپنی پیش کردہ روایت میں درج ذیل شرائط ثابت کریں؛

۲: یہ ثابت کریں کہ یہ لوگ بیس رکعتیں سنت مؤکدہ سمجھ کر پڑھتے تھے، (تعداد رکعات قیام رمضان کا تحقیقی

جائزہ ص: ۷۸)

غیر مقلدین کے درج بالا اصول کی روشنی میں ہم بھی غیر مقلدین سے زیرِ علیٰ کے الفاظ (بتغیر لیسر) میں پوچھتے ہیں ”غیر مقلدین پر لازم ہے کہ وہ اپنی پیش کردہ روایت میں درج ذیل شرائط ثابت کریں.....: یہ ثابت کریں کہ نبی ﷺ نے یہ جہر سنت سمجھ کر پڑھی تھی“

اگر ثابت نہ کر سکے اور یقیناً ثابت نہیں کر سکتے تو خواخواہ جھوٹ بول کر سادہ لوح عوام کو گمراہ کرنے کی کوشش نہ کریں۔

دوسرا جھوٹ: مشہور غیر مقلد صادق سیالکوٹی صاحب لکھتے ہیں: ”جنازہ میں امام کو قرأت، دعا اونچی آواز سے پڑھنے چاہئیں“ (مسلم)

یہ مسلم شریف پر صاف اور سفید جھوٹ ہے، اس کی تردید خود انہی کے گھر سے ملاحظہ فرمائیے:

☆..... مشہور غیر مقلد عبدالرؤف بن عبدالحنان صاحب تبصرہ کرتے ہوئے لکھتے ہیں: ”نماز جنازہ میں باواز بلند قرأت کی صراحت نہ تو صحیح مسلم میں اور نہ ہی حدیث کی کسی دوسری کتاب میں ملتی ہے بلکہ سراً (آہستہ، ناقل) قرأت کرنا نص صریح سے ثابت ہے“ (القول المقبول فی شرح وتعلیق صلوٰۃ الرسول ص: ۱۰، مقام اشاعت: شاربہ، متحدہ عرب امارات)

☆..... مولوی خالد گجر جاکھی صاحب نے بخاری، مسند الشافعی کے حوالے سے یہی جھوٹ بولا ہے کہ ”جنازہ میں قرأت دعا وغیرہ اونچی آواز سے بھی اور آہستہ آواز سے بھی پڑھ سکتا ہے“ (مختصر صلوٰۃ النبی ص: ۵۷) حالانکہ ان کتابوں میں اونچی آواز کی روایت نہیں ہے۔

قارئین کرام! آپ حضرات نے غیر مقلدین کے طریقہ نماز جنازہ کو تائیدِ عنکبوت سے بھی زیادہ کمزور پایا ہوگا، اس لئے آپ حضرات اطمینان قلبی رکھیں کہ نماز جنازہ کا صحیح طریقہ وہی ہے جو جمہور امت مسلمہ کا ہے جو احادیث ہی سے ثابت ہے اور احناف اس کی ترجمانی کرتے ہیں۔ غیر مقلدین کی جانب سے یہ جو عذر پیش کیا جاتا ہے کہ بعض حضرات کو دعائیں نہیں آتیں اس لئے آمین کہلوائی جاتی ہے تو یہ عذر حضور ﷺ کے زمانہ میں زیادہ ہو سکتا تھا اس لئے کہ اس دور میں اکثر نو مسلم ہوتے تھے، اس کے باوجود آپ ﷺ نے ایسا نہیں کیا تو آج ایسا عذر کرنا کیسے درست قرار دیا جاسکتا ہے؟ پھر اس طریقہ میں دوسری قباحت یہ ہے کہ جنازہ کی دعا اگر کسی کو

یاد نہیں تو وہ یاد کرنے کی کوشش کرتا ہے مگر غیر مقلدین کا یہ انداز ان کو دعائیں یاد کرنے سے غافل رکھے اور اس خلاف سنت طریقہ کو رائج کر کے حضور ﷺ کے مبارک زمانہ سے آج کل چلے آنے والے طریقہ کو تبدیل کرنے کی ناپاک سازش ہے بلکہ اس نادر عمل کو سنت سمجھ کر پڑھا جاتا ہے العیاذ باللہ۔ اللہ تعالیٰ نقل متواتر سے ثابت شدہ طریقہ کی حفاظت فرمائے اور اس پر ہمیں عمل کرنے کی توفیق عطا فرمائے اور اللہ تعالیٰ ہمیں بدعت کو مستحب کہنے یا بدعت کے ارتکاب سے بچنے کی توفیق عطا فرمائے۔ آمین ثم آمین

غیر مقلدین کی ایک اور بدعت:

جیسا کہ مبتدعین اذانوں کے آگے یا پیچھے بلند آواز سے درود شریف پڑھنے کا اہتمام کرتے ہیں اور بدعت کے مرتکب بن گئے ہیں، اسی طرح غیر مقلدین بھی بہت سی بدعات کی طرح اس بدعت میں بھی ملوث ہیں کہ غیر مقلدین کے علماء جنازہ میں بلند آواز سے دعائیں پڑھتے اور مقتدی آمین آمین کی صدائیں لگا دیتے ہیں، حالانکہ یہ طریقہ کسی صحیح صریح مرفوع روایت بلکہ صحیح موقوف روایت میں بھی نہیں ملتا، یہ طریقہ سراسر خلاف سنت ہے۔ امام کے لئے جنازہ میں دعا آہستہ پڑھنا مستحب ہے اور جمہور امت کا نظریہ بھی یہی ہے، بالفرض محال اگر امام تعلیماً بلند آواز سے پڑھے تب بھی مقتدیوں کو اپنے طور پر آہستہ دعا کرنا چاہئے، اس بدعت اور خلاف سنت طریقہ سے اجتناب کرنا چاہئے۔

اس لئے امین اللہ پشوری صاحب بھی اس بات پر مجبور ہوتے ہوئے لکھتے ہیں: ”ولیس فیہ التامین یعنی ولا يؤمن المقتدی لأن ذالک لم یثبت فی الجنازة بل ورد ذالک فی قنوت النازلة، واما الحدیث الذی ذکرہ ابن سعد (۶۹/۲) فی جنازة النبی ﷺ قالوا: آمین، ففیہ الواقدی مع أنه دعاء خارج الصلوة، انظر حياة الصحابة (۳۴۲/۲) واللہ اعلم“ (فتاویٰ الدین الخالص ج: ۷، ص: ۱۷۰)

ترجمہ: جنازہ میں آمین نہیں ہے اس طرح کہ مقتدی آمین آمین کہیں کیونکہ یہ جنازہ میں ثابت نہیں ہے بلکہ یہ قنوت نازلہ میں وارد ہوا ہے اور وہ حدیث جو ابن سعد نے ذکر کی ہے کہ نبی ﷺ کے جنازہ میں صحابہ آمین کہتے تھے تو اس میں راوی واقدی (ضعیف) ہے باوجود اس کے کہ یہ نماز جنازہ سے باہر تھا دیکھئے (حیاء الصحابہ: ۳۴۲/۲) واللہ اعلم۔

ایک اور کتاب میں لکھتے ہیں: ”بعض لوگ جنازہ میں آمین کہتے ہیں یعنی امام دعا کرتے ہیں اور مقتدی آمین کہتے ہیں، یہ (چیز) ہم نے احادیث میں کہیں نہیں دیکھی“ (نماز جنازہ کا مسنون طریقہ اور دعائیں (پشتو) ص: ۲۳)

ایک اور غیر مقلد عالم مولانا حافظ محمد صاحب گوندلوی ایک سوال کے جواب میں فتویٰ دیتے ہوئے لکھتے ہیں کہ یہ طریقہ ثابت نہیں ہے، سوال و جواب ملاحظہ فرمائیے:

”سوال: کیا نماز جنازہ میں جب امام دعا پڑھ رہا ہو، مقتدی پیچھے آمین بالجبر کرتے رہیں اور آمین بالجبر دعا کی جگہ کفایت کر سکتی ہے، نماز جنازہ میں پڑھی جانے والی دعاؤں میں آمین بالجبر مقتدیوں کے لئے کرنا صحیح یا ضعیف حدیث سے ثابت ہے؟ قیاس اور رائے قابل قبول نہ ہوگا۔

جواب: نماز جنازہ میں اپنی جگہ دعا کرے، صرف آمین کا کہیں ذکر نہیں“ (فتاویٰ علمائے حدیث: ۱۵۳/۵)

ایک اور سوال کے جواب میں غیر مقلد مفتی صاحب لکھتے ہیں:

”نماز جنازہ کی دعاؤں پر مقتدیوں کے آمین کہنے کا ثبوت جہاں تک راقم کو معلوم ہے آنحضرت ﷺ اور عہد صحابہ و تابعین سے نہیں ملتا، بناء بریں اس امر کو خلاف سنت کہا جائے گا“ (ایضاً ج: ۵، ص: ۱۹۱)

جب خود غیر مقلدین کے اکابرین سے بھی یہ بات مصرح ہوگئی کہ یہ بدعت ہے تو پھر اس کو کس دلیل کی بنیاد پر مستحب کہا جاسکتا ہے؟ غیر مقلدین بھی عجیب فرقہ ہے جو بدعات کو بھی مستحب قرار دیتا ہے!!!

تبصرہ: غیر مقلدین کی سو بدعات کے لئے ہماری کتاب ”بدعاتِ لاندہ پیہ“ کا مطالعہ کریں۔

﴿نومولود بچے کا جنازہ پڑھنا﴾

تحریر و تحقیق: فیصل کریم مدظلہ ترتیب: مولانا عبدالرازق صاحب قاسمی مدظلہ

جو بچہ/ بچی ماں کے لپٹن سے پیدا ہونے کے بعد زندہ یا مردہ ہو تو ان کی نماز جنازہ ادا کی جائے گی یا نہیں؟ تو اس بارے میں عرض ہے کہ اگر بچہ/ بچی پیدا ہونے کے بعد روئے نہیں تو ان کی نماز جنازہ نہیں پڑھی جائے گی اور اگر روئے تو ان کی نماز جنازہ پڑھی جائے گی جیسا کہ فقہ حنفی اور حدیث پاک میں اس کی وضاحت موجود ہے..... چنانچہ حسن بن عمار الشربلہؒ (المتوفی: ۱۰۶۹ھ) فرماتے ہیں:

”وَمَنْ اسْتَهْلَ سَمِي وَغَسَلَ عَلَيْهِ وَان لَمْ يَسْتَهْلْ غَسَلَ فِي الْمَخْتَارِ وَادْرَجَ فِي خُرْقَةٍ وَدَفِنَ وَلَمْ يَصَلِّ عَلَيْهِ“ (نور الایضاح ص: ۱۸۳)

ترجمہ: اور جو بچہ پیدا ہونے کے بعد رو یا اُس کا نام رکھا جائے اور غسل دیا جائے اور اس پر نماز جنازہ پڑھی جائے اور اگر رو یا نہیں تو مذہب مختار یہ ہے کہ اس کو غسل دیا جائے اور ایک کپڑے میں لپیٹ دیا جائے اور دفن کر دیا جائے اور اس پر نماز جنازہ نہ پڑھی جائے۔

مطلب یہ ہے کہ بچہ ہونے کے بعد رو یا، چلایا، یا کسی طرح کی حرکت اس کے اندر پائی گئی غرضیکہ زندگی کی کوئی علامت پائی گئی جیسے چھینکنا، جمائی لینا، حرکت وغیرہ ۱۔ تو اس بچہ پر اس

کے انتقال کے بعد نماز جنازہ پڑھی جائے گی اور غسل دے کر کفن دفن والا معاملہ کیا جائے گا جیسے مردہ کے ساتھ کیا جاتا ہے البتہ یہ ضروری نہیں کہ بچہ مکمل طور سے پیٹ سے نکل چکا ہو تب یہ حرکت ہو بلکہ اگر بچہ کا زائد حصہ یعنی اگر سر کی طرف سے نکل رہا ہے تو سینہ تک اور اگر پاؤں کی طرف سے نکل رہا ہے تو ناف تک نکل چکا ہو ۲۔ اور اس حالت میں یہ رو یا ہے یا زندگی کی کوئی دوسری علامت پائی گئی تب بھی وہ زندہ مانا جائے گا اور اس پر نماز

۱۔ وجد منه ما يدل على حياته أئ من بقاء أو تحريك عضو أو طرف ونحو ذلك (الدرع الرد: ۱۵۲/۲)

۲۔ بعد خروج أكثره ولم يصل عليه مالم يخرج أكثر بدنه حياً، وحدّ الأكثر من قبل الرجل سرته ومن قبل الرأس صدره (الدرع الرد: ۱۵۲/۲، ۱۵۳)

جنازہ پڑھی جائے گی اور اگر پیدا ہونے کے بعد زندگی کی کوئی علامت نہ پائی گئی تو اسے ایک کپڑے میں لپیٹ کر بعد غسل دفن کر دیا جائے، ایسے بچہ پر نماز جنازہ نہیں پڑھی جائے گی۔

مردہ پیدا ہونے والے بچہ کی نماز جنازہ نہ پڑھنے کے دلائل:

پہلی دلیل: ”عَنْ إِسْرَائِيلَ، عَنْ أَبِي إِسْحَاقَ، قَالَ: سُئِلَ ابْنُ عُمَرَ عَنِ السَّقَطِ، يَقَعُ مَيِّتًا أَيْصَلِّي عَلَيْهِ؟ قَالَ: لَا حَتَّى يَبْصِيحَ، فَإِذَا صَاحَ صَلَّيْ عَلَيْهِ وَوَرِثَ“ (مصنف عبدالرزاق الصنعانی رقم: ۶۵۹۹)

ترجمہ: ابواسحاق بیان کرتے ہیں کہ حضرت عبداللہ بن عمرؓ سے مردہ پیدا ہونے والے بچہ کے بارے میں دریافت کیا گیا کہ کیا اس کی نماز جنازہ ادا کی جائے گی؟ انہوں نے جواب دیا جی نہیں! جب تک وہ چیخ کرنے روئے، جب وہ چیخ کر روئے تو اس کی نماز جنازہ بھی ادا کی جائے اور اس کی وراثت کے احکام بھی جاری ہوں گے۔

یہ روایت سند کے اعتبار سے بالکل صحیح ہے، راویوں کی مختصر توثیق مندرجہ ذیل ہے:

(۱) امام عبدالرزاق الصنعانی (المتوفی: ۲۱۱ھ): ثقہ

امام یحییٰ بن معینؒ امام عبدالرزاقؒ کے متعلق فرماتے ہیں:

”یحییٰ بن معین یقول؛ عبد الرزاق ثقة لا بأس به“ (الکامل لابن عدی ج: ۶، ص: ۵۲۹)

(۲) اسرائیل بن یونسؒ (المتوفی: ۱۶۲ھ): ثقہ

حافظ ابن حجر عسقلانیؒ فرماتے ہیں: ”اسرائیل ابن یونس ابن ابی اسحاق السبعی الهمدانی

ابو یوسف الکوفی ثقہ“ (تقریب التہذیب رقم: ۴۰۱)

(۳) ابواسحاق عمرو بن عبداللہ السبعیؒ (المتوفی: ۱۲۹ھ): آپ صحیحین اور سنن اربعہ کے مرکزی راوی اور

بالا تفاق ثقہ ہیں۔

چنانچہ حافظ ابن حجر عسقلانیؒ فرماتے ہیں: ”آپ (ابواسحاق) خیر القرون کے ثقہ، مکثر (زیادہ روایت

کرنے والے) اور عابد راوی ہیں البتہ ان کا آخری عمر میں اختلاط ہو گیا تھا“ (ایضاً رقم: ۵۰۶۵)

ابواسحاق السبعیؒ پر تدلیس کا الزام ہے لیکن دو وجہ سے ان کے اوپر سے تدلیس کا الزام باطل ہو جاتا ہے:

اولاً: ابن عبد البر مالکیؒ (ابو عمر، یوسف بن عبداللہ بن محمد بن عبد البر بن عاصم النمری الاندلسی،

القرطبی، المالکی المتوفی: ۴۶۳ھ) فرماتے ہیں: ”وسمع من اکثر من عشرين من الصحابة منهم ابن عمر“ (کتاب الاستغناء فی معرفة المشهورین من العلم بالکنی ج: ۱، ص: ۳۸۴)

یعنی آپ (ابو اسحاق) نے بیس سے زیادہ صحابہ کرامؓ سے سماع کیا ہے جن میں ایک عبداللہ بن عمرؓ بھی شامل ہیں۔

ثانیاً: حضرت نافعؓ (ابو عبداللہ مولیٰ ابن عمرؓ المتوفی: ۱۱۶ھ) کی روایت میں، ابو اسحاق السبئیؓ کی متابعت خود حضرت نافعؓ کر رہے ہیں، لہذا یہاں تدریس کا الزام باطل ہے۔
حضرت نافعؓ کی روایت درج ذیل ہے:

”واخبرنا ابو عبد اللہ الحافظ، ثنا ابو العباس بن یعقوب، ثنا يحيى بن ابي طالب، أنبأنا عبد الوهاب بن عطاء، أنبأنا عبد الله العمري، عن نافع، عن ابن عمر أنه كان لا يصلّي على السقط حتى يستهل“ (السنن الکبریٰ للبیہقی رقم: ۶۷۹۲)

اس سند میں ایک راوی ہے جن کا نام عبداللہ العمري (عبداللہ بن عمر بن حفص العمري، مدنی، قرشی، المتوفی: ۱۷۱ھ) ہے جس کو محدثین نے ضعیف قرار دیا ہے لیکن اس راوی پر تعدیل خاص ہے یعنی عبداللہ بن عمر بن حفص العمري، مدنی، قرشی (المتوفی: ۱۷۱ھ) جب حضرت نافعؓ، ابو عبداللہ (المتوفی: ۱۱۶ھ) سے روایت کریں گے تو وہ روایت صحیح ہوگی۔

الامام، الحافظ، المتقن ابی احمد عبداللہ بن عدی الجرجانی (المتوفی: ۳۶۵ھ) فرماتے ہیں:

”ثنا محمد بن علي، ثنا عثمان بن سعيد، قلت ليعحي بن معين؛ عبد الله العمري ما حاله في نافع؟ قال صالح ثقة“ (الکامل فی ضعفاء الرجال: ۵/۲۳۳، رقم: ۹۷۶)

ترجمہ: عثمان بن سعیدؒ کہتے ہیں: میں نے یحییٰ بن معینؒ (المتوفی: ۲۳۳ھ) سے کہا کہ عبداللہ العمريؒ (المتوفی: ۱۷۱ھ) کا حضرت نافعؓ (المتوفی: ۱۱۶ھ) سے (روایت کرنے میں) کیا حال ہے؟ یحییٰ بن معینؒ (المتوفی: ۲۳۳ھ) نے کہا: صالح ثقہ۔

نوٹ: عبداللہ بن عمر بن حفص العمري، مدنی، قرشی (المتوفی: ۱۷۱ھ) جب حضرت نافعؓ، ابو عبداللہ (المتوفی: ۱۱۶ھ) سے روایت کریں گے تو وہ روایت صحیح ہوگی۔ (یہاں ان کی توثیق خاص ہے)

ڈاکٹر بشار عوادؒ اور شیخ شعیب ارناؤطؒ نے عبداللہ العمري کے ترجمہ کے ذیل میں لکھا ہے کہ فرماتے ہیں:

”ضعیف يعتبر به في المتابعات والشواهد“ (تحریر تقریب التہذیب: ۲/۲۴۲، رقم: ۳۴۸۹)

یعنی عبداللہ العمری ضعیف ہے لیکن متابعات وشواہد میں ان کی روایت قابل اعتبار ہے۔
نیز عبداللہ العمری کی متابعت اسرائیل ابن یونس نے بھی کیا ہے جو سند اوپر گزری یعنی ”اسرائیل ابن یونس..... الخ“

حافظ زیر علیائی صاحب غیر مقلد فرماتے ہیں: ”عبداللہ العمری کی روایت حضرت نافع سے حسن ہوتی ہے“ (تختہ الاقویانی تحقیق کتاب الضعفاء ص: ۶۲)

لیکن یہاں ایک علت خفی ہے وہ یہ کہ ابواسحاق السبعمی مخطوط ہیں اور سند میں مخطوط راوی کے ہونے سے سند کمزور ہو جاتی ہے لیکن یہ اس صورت ہے میں جبکہ راوی نے مروی عنہ سے اختلاط کے بعد روایت کی ہو، اور یہاں ایسا نہیں چنانچہ یہاں سند میں اسرائیل ابن یونس ہیں اور یہ ابواسحاق سے قبل الاختلاط روایت کرتے ہیں، اس کی دلیل یہ ہے کہ اگر کوئی راوی مخطوط ہے لیکن اس سے روایت کرنے والا راوی اگر صحیحین میں ہے تو یہ محدثین کے نزدیک قبل الاختلاط مانا جاتا ہے اور یہاں اسرائیل ابن یونس یہ ابواسحاق السبعمی سے بخاری شریف کے اندر روایت نقل کر رہے ہیں (بخاری: ۲۵۱۲) اس لئے محدثین کے قاعدہ کی رو سے یہ طے ہو جاتا ہے کہ اسرائیل ابن یونس نے ابواسحاق سے قبل الاختلاط روایت لی ہے۔ ابن الصلاح الشہر زوری (المتوفی: ۶۴۳ھ) کی مندرجہ ذیل عبارت سے اسی قاعدہ پر روشنی پڑتی ہے، چنانچہ فرماتے ہیں:

”واعلم ان من كان من هذا القبيل محتجا برواية في الصحيحين أو أحدهما فانا نعرف على الجملة أن ذلك مما تميز و كان ماخوذاً عنه قبل الاختلاط، والله اعلم“
(مقدمہ ابن صلاح ومحاسن الاصطلاح ص: ۶۶۲)

ترجمہ: اور جان لو کہ جو راوی اس قسم کا ہو اور اس کی روایت صحیحین یا کسی ایک میں بطور حجت موجود ہو تو ہم بالجملہ یہ جانتے ہیں کہ اس میں تمیز کیا گیا ہے اور یہ (اس کے) اختلاط سے پہلے اخذ کیا گیا تھا۔ واللہ اعلم
ایک ضعیف مرفوع روایت سے بھی اس صحیح موقوف روایت کی تائید ہوتی ہے جو درج ذیل ہے:

”عن النبي ﷺ، قال؛ الطفل لا يصلی علیه ویرث ولا یورث حتی یستهل“ (سنن ترمذی رقم: ۱۰۳۲)

دوسری دلیل: امام بخاری (المتوفی: ۲۵۶ھ) نے تعلیقاً یہ روایت ذکر کی ہے:

”قال ابن شهاب؛ يصلى على كل مولود متوفى، وان كان لغية من اجل انه ولد على فطرة الاسلام يدعى ابواه الاسلام او ابوه خاصة، وان كانت امه على غير الاسلام اذا استهل صار خا صلى عليه ولا يصلى على من لا يستهل من اجل انه سقط..... الخ“ (بخاری ج: ۱، ص: ۱۸۱، رقم: ۱۳۵۸)

ترجمہ: ابن شہاب الزہریؒ (المتوفی: ۱۲۴ھ) فرماتے ہیں کہ ہر مرنے والے بچہ پر نماز جنازہ پڑھی جائے گی خواہ وہ زانیہ ہی کا کیوں نہ ہو کیونکہ بچہ فطرت اسلام پر پیدا ہوتا ہے، اس کے والدین یا صرف والد مسلمان ہونے کا مدعی ہو اور اس کی والدہ اسلام پر نہ ہو اور بچہ چلا کر رو دے تو اس کی نماز جنازہ پڑھی جائے گی اور جو چلا کر نہ روئے تو اس کے لئے نماز جنازہ نہیں کیونکہ وہ ساقط شمار ہوگا۔

حافظ ابن حجر عسقلانیؒ فرماتے ہیں: ”وقد ذكره البخاري من قول الزهري تعليقا، ووصله ابن أبي شيبة“ (التلخيص الحبير: ۲/۲۳۲)

ترجمہ: امام بخاریؒ (المتوفی: ۲۵۶ھ) نے زہریؒ کے قول کو تعلیقاً اور ابن ابی شیبہؒ (المتوفی: ۲۳۵ھ) نے اس کو باسند ذکر کیا ہے۔

حافظ ابن حجرؒ نے جس سند کا حوالہ ”التلخيص الحبير“ میں دیا ہے وہ ابن ابی شیبہؒ کی ہے، مصنف ابن ابی شیبہؒ کی سند یوں ہے:

”حدثنا عبد الاعلى، عن معمر، عن الزهري، في المولود لا يصلى عليه، ولا يورث حتى يستهل“ (مصنف ابن ابی شیبہؒ رقم: ۱۱۶۰۰، اسنادہ صحیح)

ترجمہ: حضرت امام زہریؒ فرماتے ہیں کہ نومولود کی نماز جنازہ نہیں ادا کی جائے گی اور نہ ہی وہ وارث بنایا جائے گا جب تک کہ وہ نہ روئے۔

ابن شہاب زہریؒ رحمہ اللہ سنت کو زیادہ جاننے والے تھے چنانچہ امیر المؤمنین عمر بن عبدالعزیز رحمہ اللہ (المتوفی: ۱۰۱ھ) فرماتے ہیں: ”عليكم بابن شهاب هذا فانكم لا تلقون أحدا أعلم بالسنة الماضية منه“ (الجرح والتعديل لابن ابی حاتم ج: ۸، ص: ۷۲، اسنادہ صحیح)

ترجمہ: تم پر ضروری ہے کہ تم اس ابن شہاب کو لازمی پکڑو کیونکہ ان سے زیادہ ماضی کی سنت کو جاننے والا تم نے نہیں پایا ہوگا۔

غیر مقلدین کی دلیل اور اس کا جواب:

اس سلسلے میں مخالفین کی دلیل کا علمی جائزہ پیش خدمت ہے:

شیخ ناصر الدین البانی صاحب غیر مقلد لکھتے ہیں: ”والظاهر أن السقط انما يصلی علیه اذا كان قد نفخت فيه الروح، وذلك اذا استكمل أربعة أشهر، ثم مات، فاما اذا سقط قبل ذلك، لأنه ليس بميت كما لا يخفى“ (احکام الجنائز لابانی: ۸۱/۱)

ترجمہ: اور ظاہر یہ ہے کہ مردہ پیدا ہونے والے بچہ کی نماز جنازہ پڑھی جائے گی جبکہ اس میں روح پھونکی گئی ہو اور یہ جب ہے کہ چار ماہ مکمل ہو جائیں۔

جواب: ابو بکر بن العربی المالکی (المتوفی: ۵۴۳ھ) ”عارضۃ الاحوی بشرح صحیح الترمذی“ میں فرماتے ہیں کہ بظاہر روایت میں تعارض ہے، بعض سے معلوم ہوتا ہے کہ ہر بچے پر (خواہ زندہ پیدا ہو یا مردہ) نماز پڑھی جائے گی جبکہ بعض سے مردہ پیدا ہونے والے بچے پر نماز جنازہ نہ پڑھنے کا حکم معلوم ہوتا ہے لہذا اصل کی طرف رجوع ہوگا اور اصل موت ہے جب تک کہ حیات ثابت نہ ہو جائے۔ ابن العربی مالکی کی عربی عبارت یہ ہے: ”وباختلاف الرويات يرجع الى الاصل وهو انه لا يصلی الا علی حی، والاصل المراثية حتی تثبت الحیاة“ (عارضۃ الاحوی: ۱۹۸/۴)

اور قابل غور بات یہ ہے کہ حیات تو آثار سے معلوم ہوگی نہ کہ فقط چار ماہ پورے ہونے پر.....! اس سے زیادہ صریح بات علامہ شوکانی نے ”نیل الاوطار“ میں کہی ہے کہ حدیث کے ظاہر سے تو یہی معلوم ہوتا ہے کہ پیدائش کے بعد حیات و ممات معتبر ہے نہ کہ پیٹ کے اندر کی، اصل عبارت دیکھئے:

”وظاهر حدیث الاستہلال ان لا یصلی علیہ وهو الحق لان الاستہلال یدل علی وجود الحیاة قبل خروج السقط کما یدل علی وجودہا بعده، فاعتبار الاستہلال من الشارح دلیل علی ان الحیاة بعد الخروج من البطن معتبرة فی مشروعیة الصلوة علی الطفل وانه لا یتکفی بمجرد العلم بحیاته فی البطن فقط“ (نیل الاوطار: ۳۱۲/۷)

﴿غیر مقلدین کا مروّجہ جنازہ ثابت نہیں﴾

غیر مقلدین جتنا مرضی زور لگالیں مگر اپنے اعمال پر کوئی صحیح مرفوع حدیث پیش نہیں کر سکتے ورنہ کوئی بھی ان کو آزماسکتا ہے قطع نظر اس کے کہ وہ عالم ہو یا نہ ہو، چند ایک درج ذیل ہیں:

(۱) غیر مقلدین کی کتاب میں یہ مسئلہ لکھا ہے: ”دل میں نیت کر کے دونوں ہاتھوں کو کندھوں یا کانوں تک اٹھائیں..... الخ“ (صلوٰۃ الرسول ص: ۴۳۳)

غیر مقلدین حضرات سے گزارش ہے کہ نیت کیسے کریں؟ مقتدی کو امام کی نیت کرنی چاہئے یا امام مقتدی کی نیت کرے گا؟ یا جو بھی ہواس کی تفصیل ہمیں اپنے دعوؤں کی روشنی میں بتائیں۔

(۲) غیر مقلدین ہر تکبیر پر رفع یدین کرتے ہیں اس پر کوئی ایک صحیح مرفوع روایت پیش کریں ورنہ دنیا جانتی ہے کہ آپ حضرات کے پاس چند ایک ضعیف روایات کے سوا کچھ بھی نہیں ہے!.....

(۳) غیر مقلدین پہلی تکبیر کے بعد جو ثناء پڑھتے ہیں اس کی دلیل کیا ہے؟ اگر آپ اس کے قائل نہیں تو جو غیر مقلدین ثناء پڑھتے ہیں ان کی نماز کی کیا حیثیت ہے؟ واضح کریں!.....

(۴) دوسری تکبیر میں جو درود ابراہیمی پڑھتے ہیں اس پر کوئی ایک صحیح مرفوع حدیث پیش کریں!..... یاد رہے کہ نفس درود نہیں بلکہ درود ابراہیمی کا مطالبہ ہے ورنہ پھر اعلان کر دیں کہ جو درود بھی پڑھا جائے درست ہے!.....

(۵) غیر مقلدین تیسری تکبیر میں متعدد دعائیں جمع کرتے ہیں! کوئی ایک صحیح مرفوع حدیث پیش کریں جس میں ہو کہ نبی کریم ﷺ نے دعائیں جمع کی ہوں!.....

(۶) غیر مقلدین کے امام جنازہ بالجبر پڑھتے ہیں جبکہ مقتدی آہستہ پڑھتے ہیں، کیا اس پر کوئی دلیل ہے؟ اگر ہے تو دکھادیں!.....

(۷) امام دعائیں جبراً کرتا رہے اور مقتدی صرف آمین آمین کہے اس کی دلیل کیا ہے؟ اے اصحاب علم! اے دنیا میں انصاف پسند کرنے والو! کوئی ان سے صرف ایک ہی دلیل کا مطالبہ تو کرے! ایک دلیل دکھادیں ہم حقیقت سے توبہ کر کے غیر مقلدین کا مسلک اختیار کر لیں گے لیکن ہمارا چیلنج ہے کہ ان کے پاس کوئی دلیل نہیں ہے! ہے کوئی مائی کا لعل جو ہمیں دلیل دکھاسکے!!!

(۸) غیر مقلدین کے امام مکمل جنازہ جہراً پڑھاتے ہیں کیا ان کے پاس پورے جنازہ بالجہر کا کوئی ثبوت ہے؟ یا درہے کہ موقوف حدیث میں سورۃ فاتحہ کو جہراً پڑھنے کی جو شاذ روایت ہے غیر مقلدین اس کا سہارا نہ لیں کیونکہ دیگر جوابات سے قطع نظر..... اس میں صرف سورۃ فاتحہ کا جہر کے ساتھ تذکرہ آیا ہے نہ کہ پورے جنازے کا.....! افافہم

(۹) اگرچہ نماز میں متعدد ثناء آئی ہیں لیکن ساری کی ساری نہیں پڑھی جاتیں اسی طرح متعدد دعائیں آئی ہیں لیکن وہ پڑھی جاتی ہیں جو غیر مقلدین کا مسلک ہے، آخر غیر مقلدین ایک کو عمل جائز اور دوسرے عمل کو ناجائز کس دلیل کی بنیاد پر کہتے ہیں؟

(۱۰) اگر احادیث کا مطالعہ کیا جائے تو جنازے میں نبی کریم ﷺ سے مختصر اُدا منقول ہیں جبکہ غیر مقلدین کے صرف امام کئی دعائیں پڑھتے ہیں یہ برعکس فعل کیوں.....!؟

(۱۱) احادیث میں تو نبی کریم ﷺ سے جنازے میں ایسے درود بھی نقل ہیں جن میں دیگر انبیاء کرام علیہم السلام بھی شریک ہیں جبکہ درود ابراہیمی میں دیگر انبیاء کا تذکرہ نہیں، تو عرض ہے کہ درود ابراہیمی کو مختص کرنا کس دلیل سے ثابت ہے؟

(۱۲) غیر مقلدین حضرات نماز ہی میں امام کے ساتھ کھڑے ہو کر اس کو مانگ پکڑاتے ہیں..... اس کی کوئی دلیل؟

(۱۳) نواب صدیق حسن خان صاحب لکھتے ہیں:

”پس تنہا نماز کردن بر جنازہ صحیح باشد“ (بدورالاہلہ ص: ۹۰)

یعنی اکیلے شخص کا میت پر جنازہ پڑھ لینا صحیح ہے حالانکہ اس کی تصحیح سے شریعت بالکل ساکت ہے، یہ بھی غیر مقلدین کا غلط مسئلہ ہے۔

(۱۴) غیر مقلدین حضرات جنازہ میں مختلف دعائیں جمع کر کے جہراً صرف امام ہی پڑھتے ہیں جبکہ جنازہ و دیگر عام صلوة مطاقہ میں امام و مقتدی دونوں سرِّ اصراف ایک ہی ثناء پر اکتفاء کرتے ہیں جبکہ ثناء میں بھی مختلف دعائیں والفاظ منقول ہیں، تو غیر مقلدین آخر یہ فرق کس دلیل کے پیش نظر کرتے آرہے ہیں.....؟

(۱۵) پوری امت مسلمہ حتیٰ کہ حرمین شریفین کے ائمہ کرام بھی مقتدیوں کی رعایت کرتے ہوئے حدود شرعیہ میں نماز متوسط انداز میں ادا کرتے ہیں جبکہ غیر مقلدین خلاف ورزی کرتے ہوئے مقتدیوں میں مجبور

.....
 ومعدور اور پریشان حال حضرات ہوتے ہوئے بھی فخر کے ساتھ کہتے ہیں کہ فلاں شیخ پر ہم نے پونہ ایک گھنٹہ
 میں جنازہ پڑھایا (اقامۃ البرہان للشیخ سلیم الانصاری ص: ۹۱)

جبکہ یہی حضرات ایک رکعت دو تین منٹ میں پڑھتے ہیں.....!
 تو عرض ہے کہ انفرادی نماز دو تین منٹ میں اور اجتماعی نماز جو ایک رکعت حقیقی تک نہیں، وہ پونے ایک
 گھنٹہ تک لمبی کرنا اور ویڈیو کے ذریعے مشتہر کرنا آخر مخلوق کو دکھانا ہے یا اللہ کو.....؟ یہ فرق دلیل شرعی سے
 ثابت ہے یا یہ بھی کئی بے دلیل اعمال کی طرح بے دلیل عمل ہے.....؟

﴿غیر مقلد حضرات سے چند سوالات﴾

اب آخر میں گذشتہ تحقیق کے متعلق غیر مقلدین سے چند علمی اور ضروری سوالات کرتے ہیں جن سے ان شاء اللہ قارئین کرام کو فیصلہ کرنے میں آسانی ہوگی اور غیر مقلدین کے لئے بھی غور و فکر کا ذریعہ ہوں گے، شاید ان کے تشدد و تعصب کی عینک اتر جائے اور اللہ تعالیٰ ان پر حق ظاہر فرمادے۔

☆..... محمد خالد سیف صاحب غیر مقلد لکھتے ہیں: ”نماز جنازہ کا طریقہ: سب سے پہلے امام و مقتدی تکبیر تحریمہ کہہ کر آہستہ سے وہ دعا پڑھیں جو ہر نماز میں پڑھی جاتی ہے، پھر تعوذ و تسبیح پڑھیں، اس کے بعد باواز بلند یا آہستہ سے سورۃ فاتحہ پڑھیں“ (نماز مصطفیٰ ﷺ ص: ۱۸۷)

(1) عرض یہ ہے کہ ثناء امام اور مقتدی دونوں آہستہ آواز سے اور سورۃ الفاتحہ صرف امام اونچی آواز سے پڑھے گا، یہ فرق کس دلیل شرعی سے ثابت ہوگا.....؟

(2) نبی کریم ﷺ نے کہاں فرمایا ہے کہ نماز جنازہ میں سورۃ الفاتحہ فرض ہے اور اس کے بغیر نماز باطل اور کالعدم ہے.....؟

(3) نبی کریم ﷺ نے صرف سورۃ الفاتحہ فرض کی ہے یا اس کے ساتھ کوئی اور سورت بھی.....؟

(4) سورۃ الفاتحہ اور اس کے ساتھ کوئی اور سورت پڑھنے کا حکم ایک ہے یا الگ الگ حکم ہے؟ صرف اور صرف دلیل شرعی کی بنیاد پر واضح کریں! ”چونکہ، چنانچہ“ اور ”حکم اور اصول“ وغیرہ سے کام نہیں چلے گا کیونکہ آپ کے نزدیک صرف اور صرف دو دلائل ہیں۔

(5) آپ کے نزدیک نماز جنازہ (ناقص و مجازی نماز) اور پنج وقتہ نمازیں (کامل نمازیں) ایک ہیں یا ان میں کوئی فرق ہے؟ یاد رکھیں ہمارا مطالبہ ہے کہ صرف اور صرف دلیل شرعی کی بنیاد پر واضح کریں! ورنہ قارئین کرام خود ملاحظہ کریں گے کہ آپ کا دعویٰ کتنا بلند و بالا ہے مگر دلیل ندارد.....!!!

(6) اگر یہ کہا جائے کہ نماز جنازہ سے وہ اشیاء دیگر نمازوں سے مستثنیٰ ہوں گی جن کی نہی آئی ہے تو عرض ہے کہ کیا ثناء پڑھنے کی بھی نہی آئی ہے.....؟

(7) اگر کسی نے نماز جنازہ میں سورۃ الفاتحہ اور اس کے علاوہ کوئی سورت نہ پڑھی تو کیا اس (نمازی) کی نماز ہوگئی یا نہیں.....؟

(8) آپ لوگ جو نماز جنازہ میں سورۃ الفاتحہ پڑھتے ہیں، اگر کسی شخص سے ایک تکبیر چھوٹ جائے، جب وہ سلام کے بعد اس کی فضا کرے گا تو اس میں سورۃ الفاتحہ پڑھے گا یا نہیں.....؟ صرف اور صرف دلیل شرعی کی بنیاد پر واضح کریں!

یادرہے کہ ”فَاتَمُّوا“ دلیل سے کام نہیں چلے گا کیونکہ یہاں پرتکبیل کی بات تو ہے مگر سورۃ الفاتحہ پڑھنے یا نہ پڑھنے کا کوئی تذکرہ نہیں.....!!!

(9) مذکورہ شخص صرف سورۃ الفاتحہ پڑھے گا یا اس کے ساتھ دوسری سورت بھی ملائے گا.....؟ صرف اور صرف دلیل شرعی کی بنیاد پر واضح کریں!

(10) ایک شخص سے سورۃ الفاتحہ رہ گئی، ایسے وقت آیا جب آپ کے امام نے سورۃ الفاتحہ کے بعد دوسری سورت شروع کر رکھی تھی خصوصاً آخری ایک یا دو آیات میں تھا تو وہ شخص اس وقت کیا کرے گا.....؟ دلیل شرعی کی بنیاد پر واضح کریں!

(11) آپ کے امام نے سورۃ الفاتحہ کے بعد ایک ایسی سورت شروع کر رکھی تھی جو مقتدی کو یاد نہیں تھی تو اس وقت مقتدی کیا کرے گا.....؟ دلیل شرعی کی بنیاد پر واضح کریں!

(12) جو حضرات نماز جنازہ میں قرأت نہ کریں تو کیا ان کی نماز جنازہ ہوگئی یا نہیں.....؟

(13) آپ لوگ عام نمازوں کے لئے بھی دلیل ”لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ“ پیش کرتے ہیں اور نماز جنازہ کے لئے بھی، عام نمازوں میں چار رکعات کی ہر رکعت میں سورۃ الفاتحہ پڑھتے ہیں جبکہ نماز جنازہ میں صرف ایک بار پڑھتے ہیں! یہ کیوں؟ اور کس دلیل شرعی کی بنیاد پر.....؟ باوجود اس کے کہ آپ لوگوں کی کتاب میں اس بات کی وضاحت ہے کہ ”نماز جنازہ کی تکبیرات رکعات کے قائم مقام ہیں“ (فتاویٰ علمائے حدیث ج: ۵)

(14) اگر کسی نے سورۃ الفاتحہ کی جگہ قرآن مجید کی کوئی اور سورت پڑھ لی تو اس کی نماز ہوئی یا نہیں.....؟ اور اگر اس میں تعین ثابت ہو جائے تو از روئے شرع اس کے بعد والی سورت میں تعین ہے؟

(15) نماز جنازہ پڑھی جا رہی ہو اور آپ کا امام سورۃ الفاتحہ کے بعد دوسری سورت کے اختتام پر ہو، اور اس وقت کوئی شخص دوڑ کر آئے اور نماز جنازہ میں شامل ہو جائے تو کیا وہ سورۃ الفاتحہ پڑھے گا یا دوسری سورت پڑھے گا؟ اگر وہ سورۃ الفاتحہ شروع کرے اور ابھی ایک دو آیتیں پڑھی ہوں کہ امام نے دوسری تکبیر کہی تو اس

وقت مقتدی کیا کرے گا؟ سورۃ الفاتحہ ختم کرے گا یا امام کے ساتھ دوسری تکبیر شروع کرے گا.....؟ دلیل شرعی کی بنیاد پر وضاحت کریں۔

﴿غیر مقلدین کے چند متفرق مسائل﴾

جنازہ میں خواتین کی شرکت:

غیر مقلد حضرات کے مسلک میں جنازہ کے لئے خواتین بھی حاضر ہو سکتی ہیں، چنانچہ زیر علیہ صاحب غیر مقلد لکھتے ہیں: ”مردوں کی طرح عورتوں کا بھی (بعض اوقات) مردوں کی نماز جنازہ پڑھنا ثابت ہے..... یاد رہے کہ عورتوں کو جنازے کے ساتھ جانے سے منع کیا گیا ہے مگر یہ ممانعت تحریمی نہیں ہے لہذا عورتوں کے لئے بہتر یہ ہے کہ وہ عام جنازے میں نہ پڑھیں لیکن حرمین میں یا خاص مواقع پر وہ نماز جنازہ پڑھ سکتی ہیں“ (فتاویٰ علیہ ج: ۱، ص: ۵۳۴)

مشہور غیر مقلد رئیس ندوی صاحب لکھتے ہیں: ”مذکورہ بالا حدیث سے معلوم ہوا کہ نماز جنازہ عورت بھی پڑھ سکتی ہے“ (نماز جنازہ اور اس کے مسائل ص: ۳۴)

تعزیت میں ہاتھ اٹھانا:

غیر مقلد مفتی عبدالستار حماد صاحب لکھتے ہیں: ”لیکن اہل میت کے گھر جا کر مخصوص انداز اختیار کر کے ہاتھ اٹھا کر دعا کرنے کا ثبوت کتاب و سنت سے نہیں ملتا“ (فتاویٰ اصحاب الحدیث ص: ۱۷۰)

نیز اس مسئلہ پر ”فتاویٰ علمائے حدیث ج: ۵، ص: ۱۹۵، ۲۰۳“ اور کتاب ”شیخ الحدیث مولانا محمد عبداللہ دیرو والوی حیات و خدمات ص: ۵۹۳“ وغیرہا بھی ملاحظہ کی جاسکتی ہیں۔

زیر طبع کتابیں

البصائر شرح حمد اللہ الداجوی
پر اعتراضات کا علمی و تحقیقی جائزہ

”التحقیق الجلی فی مسئلہ صفات اللہ العلی (اردو)“

اس کتاب میں اہل السنۃ والجماعۃ کے عقائد کرم جمع دلائل اور غیر مقلدین کے غلط عقائد اور ان کی نشاندہی کی گئی ہے اور آخر میں ”معیت ذات باری تعالیٰ“ پر تحقیقی سیر حاصل بحث کی گئی ہے الحمد للہ
یہ کتاب عنقریب منظر عام پر آنے والی ہے ان شاء اللہ

”غیر مقلدین کا فقہ قرآن وحدیث کے خلاف ہے“

اس کتاب میں غیر مقلدین کے قرآن وحدیث سے بغاوت کے شعوں حوالہ جات انہی کی کتب سے پیش کئے گئے ہیں اور یہ ثابت کیا گیا ہے کہ غیر مقلدین کے فقہ و فتاویٰ جات قرآن وحدیث کے خلاف ہیں۔
یہ کتاب عنقریب منظر عام پر آنے والی ہے ان شاء اللہ



نوجوانانِ احناف طلباء دیوبند

(مکتبہ اللہ سوادھم) پشاور 0333-3300274